

# بریلویت کا قلمی سفر

تالیف

ڈاکٹر ابو عدنان سہیل


دارالکتاب دیوبند



# بریلویکاتِ ذہنی سفر

ڈاکٹر ابو عبد نان سہیل

سابق لیکچرار:  
جامعہ طبیبہ دیوبند



ناشر

دارُ الکتاب دیوبند



جملہ حقوق بحق ناشر محفوظ ہیں!

## تفصیلات

نام کتاب : ”بریلویت کا ذہنی سفر“

مؤلف : ڈاکٹر ابوعدنان سہیل

تعداد صفحات : ۳۴۴

طبع اول : ۱۴۲۳ھ مطابق ۲۰۰۲ء

کمپیوٹر کتابت : یاسر ندیم کمپیوٹرس دیوبند  
(فضل الرحمن القاسمی سدھارتھ نگری)

طباعت : یاسر ندیم فوٹو آف سیٹ پریس دیوبند

یہ کتاب اس پتے پر بھی مل سکتی ہے : —

ڈاکٹر ابوعدنان سہیل، فیصل اسکرین پرنٹرس 145/14

نوری نگر، بہیڑی 243201 ضلع بریلی (یوپی)

ناشر

دارالکتب دیوبند

## فہرست مضامین

### باب ۱

- ۱۹ ..... احمد رضا خاں بریلوی کا رجحان طبع اور خاندانی پس منظر
- ۱۹ ..... احمد رضا خاں بریلوی اور شیعہ نظریات
- ۲۵

### باب ۲

- ۵۳ ..... یہودی سازش اور دنیائے اسلام
- ۵۴ ..... ملت اسلامیہ اور زغہ یہود
- ۶۰ ..... باطلیت ایک شیعہ تحریک
- ۷۳ ..... عقیدہ لولاک لما کی حقیقت
- ۷۸

### باب ۳

- ۹۰ ..... سرچشمہ اسلام پر یہودی فکر کی یلغار
- ۹۶ ..... تفسیروں میں اسرائیلی روایات / قصہ آدم اور اسرائیلیات
- ۱۰۴ ..... کشتی نوح اور اسرائیلی روایات / عوج بن عنق ایک فرضی کردار
- ۱۱۰/۱۰۸
- ۱۱۲ ..... مسخ صورت کی روایت کی اصلیت
- ۱۱۴ ..... قصہ حضرت یوسف اور اسرائیلی خرافات
- ۱۱۴

### باب ۴

- ۱۱۹ ..... علم الاعداد یا جفر اور اہل تشیع / اسم اعظم اور اہل تشیع
- ۱۲۸/۱۲۰ ..... تعویذ اور اس کی شرعی حیثیت / علم الاعداد کی نیرنگیاں
- ۱۳۸/۱۳۰ ..... استخارہ کی شیعہ تعلیم اور احمد رضا خاں بریلوی
- ۱۴۶ ..... اسلامی نام اعداد کے شکنجے میں
- ۱۵۲

### باب ۵

- ۱۵۷ ..... ملت اسلامیہ انتشار کی دہلیز پر
- ۱۵۸

## انتساب

اُن ذی شعور اور حق شناس

افراد کے نام!

جو

حق کی پہچان کسی انسان کی

شخصیت سے نہیں کرتے!

بلکہ

کسی بھی شخص کے مقام و مرتبہ کو

قرآن و سنت

کی

تعلیمات کی روشنی میں ہی

پرکھنے کی

سعی کرتے ہیں!!

ابو عبد نان شہید

- ۱۶۰ ..... انتشارِ امت کے سبائی ہتھکنڈے
- ۱۶۰ ..... علمائے حق کی تکفیر اور ان کی کردار کشی
- ۱۶۴ ..... علماء دیوبند پر الزامات کفر کی حقیقت
- ۱۹۰ ..... ہدایت و ضلالت کا ذہنی معیار
- ۱۹۱ ..... وحدتِ اسلامی کے عناصر اور ان پر شب خون

### باب ۲

- ۲۲۱ ..... اصول تکفیر اور آئمہ متکلمین
- ۲۲۲ ..... انفرادی فتویٰ کفر کی شرعی حیثیت
- ۲۲۶ ..... بریلوی فتویٰ کفر پر علماء رام پور و پیلی بھیت کا رد عمل
- ۲۳۹ ..... علماء فرنگی محل لکھنؤ کا رد عمل
- ۲۴۱ ..... درگاہِ اجیر کا تبصرہ
- ۲۴۲ ..... شاہِ فضل الرحمن گنج مراد آبادی کا تبصرہ

### باب ۳

- ۲۴۷ ..... بریلویت اور نظریہ ولایت
- ۲۴۷ ..... لفظ ولی اور ولایت کی لغوی تحقیق
- ۲۴۸ ..... قرآن مجید میں لفظ ولی کے استعمالات
- ۲۴۹ ..... حدیث قدسی اور اولیاء اللہ
- ۲۵۶ ..... ولی اور ولایت اہل تشیع کی نظر میں
- ۲۶۳ ..... خاں صاحب بریلوی اور شیعہ نظریہ ولایت

### باب ۴

- ۲۷۹ ..... نظریہ شفاعت اور اولیاء اللہ
- ۲۷۹ ..... مسئلہ شفاعت اور قرآن مجید
- ۲۹۶ .....

### باب ۵

- ۳۰۳ ..... نہاں خانہ بریلویت
- ۳۰۳ ..... امتحان / مصالحہ مرسلہ
- ۳۲۲ ..... مقاصدِ عبادت / اہم سنگ میل
- ۳۳۸/۳۳۱ .....



حضرت زیاد بن حدیر کہتے ہیں کہ  
مجھ سے حضرت عمر بن الخطابؓ نے  
فرمایا کہ

هل تعرف ما يهدم الاسلام؟

قلت لا!

قال يهدمه زلة العالم

وجدل المنافق بالقرآن

وحكم الائمة المضلين (رواه الدارمي)

یعنی: کیا تمہیں اس بات کا علم ہے کہ کونسی چیز اسلام (کی عمارت) کو  
منہدم کرتی ہے؟

میں نے عرض کیا: نہیں!

فرمایا: عالم کی لغزش، منافق کا قرآن کریم (کے احکام) سے

کٹ جاتی کرنا

(اور)

گمراہ سربراہوں کا فیصلہ اسلام کی عمارت کو

گرانے کا سبب بنتا ہے۔!!

## پیش لفظ

عام طور پر امت مسلمہ کے توحید پسند حلقوں میں یہ خیال پایا جاتا ہے کہ مسلمانوں کے اندر عقیدہ و عمل کے انحطاط کے نتیجے میں ”شُرک فی الصفات“ کا آزار تو بلاشبہ موجود ہے مگر ”شُرک فی الذات“ یعنی دو یا دو سے زیادہ خدا ہونے کا عقیدہ کہیں نہیں ملتا.....! توحید کے اثبات اور شرک کے ابطال میں اب تک جو کتابیں لکھی گئی ہیں ان میں عموماً شرک کے مختلف اقسام کا ذکر کرتے ہوئے شرک فی الصفات، شرک فی العبادات اور شرک فی العلم وغیرہ کے عنوانات تو ملتے ہیں مگر شرک فی الذات کا مسلمانوں کی نسبت سے کہیں تذکرہ نہیں ملتا! حالانکہ اللہ تعالیٰ کی صفات اس کی ذات سے علیحدہ کوئی مستقل وجود نہیں رکھتی، اور ذات باری تعالیٰ سے اس کی صفات کے علیحدہ یعنی ”غیر ذات“ ہونے کا نظریہ گمراہ فرقہ ”معتزلہ“ کی ایجاد ہے۔ (ملاحظہ ہو تلمیس ایلین: علامہ ابن جوزیؒ) جبکہ صفات الہی نہ تو عین ذات ہیں، جیسا کہ فلاسفہ متقدمین کا خیال تھا اور نہ غیر ذات! جس طرح اس واجب الوجود کی ذات واحد کی تجلی کا صرف عکس اور پر تو خانہ کعبہ پر ہمہ وقت جلوہ افروز رہتا ہے، ٹھیک اسی طرح صفات الہی مثلاً رحم، کرم، شفقت و محبت، حلم، مہربانی اور جبر و قہر وغیرہ کا عکس انسان کے آئینہ ذات میں بھی کم و بیش نظر آتا ہے۔ اور غالباً یہی مفہوم ہے اس حدیث نبویؐ کا جس میں بتایا گیا ہے کہ آدمؑ کو اللہ تعالیٰ نے اپنی صورت پر پیدا کیا ہے۔ یعنی انسان کے اندر فی نفسہ صفات الہیہ نہیں ہیں بلکہ صرف ان کا عکس جلوہ فرما ہے اور بس۔

مسلمانوں میں جو لوگ صفات الہی کو رسول اللہ صلی اللہ علیہ وسلم یا اولیاء عظام میں ثابت کرنے کی کوشش کرتے ہیں وہ دراصل معتزلہ کے صفات غیر ذات کے اسی عقیدے کی شعوری یا غیر شعوری بازگشت ہے۔! حقیقت یہ ہے کہ جب تمام صفات الہیہ ذات باری سے علیحدہ کوئی مستقل بالذات شی نہیں ہیں تو لازمی طور پر جب بھی ان صفات کو اللہ تعالیٰ کے

علاوہ کسی دوسرے میں متصور کیا جائے گا تو لامحالہ ان صفات کے ساتھ خود بخود ذاتِ خداوندی بھی ان ہستیوں کے تعلق سے ذہن کے گوشوں میں خیال پذیر اور جاں گزیر ہو جائے گی! چنانچہ دیکھئے۔ اہل تشیع نے حضرت علیؑ اور آئمہ اہل بیعت کے لئے صفتِ الہی ماکان و مایکون کا علم اور دیگر صفات فرض کیں تو اس کے ساتھ ہی ان ہستیوں کے لئے مظہرِ ذاتِ خداوندی کا فاسد عقیدہ بھی ان کے اندر پیدا ہو گیا اور عیسائیوں کی طرح ”ثالث ثلاثہ“ کا باطل فلسفہ انہوں نے بھی اپنے گلے لگالیا۔ یعنی ان کے نزدیک اللہ تعالیٰ مع اپنی ذات و صفات کے حضرت علیؑ کی ذاتِ گرامی میں جلوہ گر ہے۔ اور علیؑ اور محمدؐ چونکہ ان کے عقیدہ کے مطابق ایک ہی وجود کے دو مختلف نام ہیں، اس لئے یہ تینوں بظاہر علیحدہ علیحدہ وجود ہو کر بھی اصلیت میں ایک ہی وجود یعنی ”معبود حقیقی“ ٹھہرے وغیرہ وغیرہ۔

بریلویت کے بانی اور سرخیل جناب احمد رضا خاں بریلوی نے بھی ذات و صفاتِ خداوندی سے متعلق اپنے اس خاندانی عقیدہ ”ثالث ثلاثہ“ کو نہایت ہوشیاری اور چابکدستی سے اپنے مریدوں اور معتقدین میں رائج اور مستہر کرنے کی کوشش کی ہے۔ اور بطور تقیہ انہوں نے اس ضمن میں حضرت علیؑ کا مقام ”غوثِ اعظم“ کے نام سے شیخ عبدالقادر جیلانیؒ کو دے دیا ہے۔ اور ان کے نزدیک حقیقت میں ”غوثیت کبری“ یعنی غوثِ اعظم کا مقام کے حاصل ہے۔؟ یہ کوئی ڈھکی چھپی بات نہیں! پیش نظر کتاب دراصل بریلویت کے اسی عقیدہ ”ثالث ثلاثہ“ کے نقاب کشائی کی ایک ادنیٰ کوشش اور دام ہم رنگ زمین سے بریلویت کے پرستاروں کو آگاہ کرنے کا ”فرض کفایہ“ انجام دینے کا ایک ذریعہ ہے!!

انسانی فطرت میں یہ بات ودیعت کی گئی ہے کہ وہ خود جن جذبات، خیالات اور معتقدات کو اپناتا ہے وہ اس کو بے حد عزیز ہوتے ہیں۔ ان کی تردید اور مخالفت اس کو بے حد ناگوار اور بُری محسوس ہوتی ہے، اور ان کی تائید و حمایت اس کی انا کی تسکین کا باعث! روزمرہ کی زندگی میں ہمارا مشاہدہ ہے کہ عام طور پر لوگ دورانِ گفتگو اپنی باتوں کی تردید و تنقید پر کبیدہ خاطر اور ان کی تائید و حمایت سے خوش ہوتے ہیں۔ ہر شخص پوری محفل کو اپنا ہم نوا اور ہم خیال دیکھنا چاہتا ہے۔ خاص طور پر جب بات نازک جذبات و احساسات سے متعلق ہو یا

اس کے عقائد و مذہب کا معاملہ ہو تو اس کی یہ حس تائید و حمایت کئی گنا زیادہ بڑھ جاتی ہے۔ بالخصوص وہ لوگ جو فطری طور پر انتہائی مشتعل مزاج اور غصہ ور ہوں تو اپنے ”فریقِ مخالف“ پر ان کے غیض و غضب کا اظہار حق و ناحق کی تمیز کو یکسر فراموش کر دیتا ہے اور وہ مغلوب الغضب ہو کر خوفِ خدا کو فراموش کر بیٹھتے ہیں۔ پھر وہ ہر قیمت پر اپنے فریقِ مخالف کی توہین و تذلیل اور تحقیر و اہانت کے درپے ہو جاتے ہیں!۔

انسانی فطرت کے اس تناظر میں جب ہم بانی بریلویت جناب احمد رضا خاں صاحب کی ذہنی پیش رفت پر غور کرتے ہیں تو یہ بات کھل کر سامنے آ جاتی ہے کہ وہ نہ صرف یہ کہ نسبی اعتبار سے ایک ”مشتعل مزاج پٹھان“ تھے بلکہ نسل در نسل خاندانی سہائی معتقدات اور ”تقیہ“ و ”تبرأ“ کے گھریلو ماحول میں پرورش پانے کے بعد، اہل تشیع پر سنی حکمرانوں اور علماء و عوام کے مبینہ ظلم مسلسل کی مفروضہ داستانوں کو سُن کر ان کی آتش غضب اور بھڑک اٹھی تھی۔ مگر اپنے گرد سنی ماحول کی مضبوط گرفت اور عقائدِ اہل سنت کی ہر طرف پذیرائی کو دیکھ کر انہیں خون کے گھونٹ پینے اور تقیہ کا مضبوط لبادہ اپنے گرد لپیٹنے پر مجبور کر دیا۔ تاہم ہندوستان کی سرزمین پر مغل حکمران جہانگیر کی شیعہ بیوی نور جہاں کی انتہائی کوششوں اور شیعہ مجتہدین کے ایڑی چوٹی کا زور لگا دینے کے باوجود برصغیر میں شیعہ فکر کی نارسائی اور بے وقتی پر ان کا دل روتا تھا۔ انہیں معلوم تھا کہ نور اللہ شومتری جیسا صفِ اول کا شیعہ مجتہد..... جو ملکہ نور جہاں کی سفارش اور کوششوں سے ایران سے بلوا کر ہندوستان کا قاضی القضاۃ یعنی چیف جسٹس بنادیا گیا تھا۔ اور وہ چودہ سال کے طویل عرصے تک ”تقیہ“ کے لبادے میں پوشیدہ رہ کر فقہ حنفی کے مطابق ہزاروں مقدمات فیصل کرتا رہا..... بالآخر اپنی زیر زمین خفیہ شیعہ سرگرمیوں کے باعث ایک روز پکڑا گیا اور جہانگیر کے حکم سے پھانسی پر لٹکا دیا گیا۔ شیعہ حضرات آج بھی ”شہید ثالث“ کے نام سے آگرہ میں ہر سال اس کا ”عرس“ مناتے ہیں!!

نور اللہ شومتری کے قتل سے ہندوستان میں شیعہ مذہب کے فروغ کا دروازہ تقریباً بند ہو گیا تھا۔ رہی سہی کسر بارہویں صدی ہجری میں آ کر شاہ عبدالعزیز محدث دہلوی کی معرکہ الآراء کتاب ”تختہ اثنا عشریہ“ سے پوری ہو گئی تھی جس نے ”شیعہ مذہب“ کے تابوت میں



آخری کیل بھی ٹھونک دی تھی اور سو سال گزرنے کے باوجود اہل تشیع اس کا جواب دینے سے قاصر تھے! شیعیت کی ”مظلومیت“ کی یہ ساری داستان احمد رضا خاں صاحب بریلوی کو نہ صرف یہ کہ اچھی طرح معلوم اور از بر تھی، بلکہ ان کے وہ تمام نامعلوم شیعہ اتالیق جنہوں نے پس پردہ رہ کر پونے چودہ سال کی عمر تک نہایت دُجمنی کے ساتھ احمد رضا خاں صاحب کی شیعہ کاز کے لئے ذہنی تربیت اور ”علمی لیاقت“ پیدا کرنے میں مرکزی کردار ادا کیا تھا، اثنا عشری معتقدات کے تحفظ اور اہل سنت والجماعت کا شیرازہ منتشر کرنے کا شدید جذبہ احمد رضا خاں صاحب کے دل و دماغ میں پیدا کرنے میں پوری طرح کامیاب رہے تھے۔!!

اسلام میں بدعت کے شجر خبیثہ کی نمو اور شرک و کفر اہی کے افکار و نظریات کی داغ بیل اگرچہ قرونِ اولیٰ میں صحابہ کرام رضوان اللہ تعالیٰ علیہم اجمعین کے عہد میں ہی پڑ چکی تھی۔ فرقہ جہمیہ، مرجیہ، اور جبریہ، قدریہ کے علاوہ خوارج، معتزلہ اور روافض کی فتنہ انگیزیاں صحابہ کرام کی موجودگی میں ہی کافی بڑھ گئی تھیں۔ چنانچہ حضرت عبداللہ بن عباسؓ نے فرقہ قدریہ کے مبلغ غیلان کو ہشام بن عبدالملک کے ہاتھوں اس لئے قتل کرا دیا تھا کہ وہ تقدیر کے انکار پر اصرار کیا کرتا تھا۔ روافض کی بنا ڈالنے والے سبائی گروہ کی سرکوبی حضرت علیؓ ابن ابی طالب نے انہیں آگ میں ڈال کر کی تھی۔ اسی فرقہ جہمیہ کا سرخیل جعد بن درہم جس نے دین میں نئی خرافات پیدا کرنے کی کوششیں کی تھیں اس کو حاکم عراق خالد بن عبداللہ القسری نے عین عید الاضحیٰ کے دن یہ کہتے ہوئے اپنے ہاتھ سے قتل کر دیا تھا: — ”ایہا الناس! ضحوا تقبل اللہ ضحایا کم۔ انی مضح بالجعد بن درہم انه زعم ان اللہ لم یتخذ ابراہیم خلیلاً ولم یکلم موسیٰ تکلیماً۔“

(اے لوگو! قربانیاں کرو۔ اللہ تعالیٰ تمہاری قربانیوں کو قبول فرمائے۔ میں جعد بن درہم کو ذبح کر رہا ہوں۔ اس کا باطل گمان ہے کہ اللہ تعالیٰ نے حضرت ابراہیم علیہ السلام کو اپنا خلیل یعنی دوست نہیں بنایا تھا اور نہ ہی حضرت موسیٰ علیہ السلام سے (کوہ طور پر) کلام کیا تھا۔“)

حقیقت یہ ہے کہ ان تمام باطل فرقوں کے وجود میں آنے پر ہمیشہ ہی ان کے اہل فوری طور پر اکابر علماء امت نے آواز اٹھائی ہے اور ان کے رد و استیصال پر

کتابیں لکھنے کا فریضہ انجام دیا ہے۔ جہمیہ، معتزلہ، معتزلہ و روافض کی بدعات و خرافات کے رد میں اسلاف امت میں سے متعدد علماء کرام اور محدثین عظام نے قلم اٹھایا ہے۔ امام احمد بن حنبلؓ اس سلسلے میں پیش پیش ہیں۔ اسی طرح ان کے فرزند رشید عبداللہ بن احمدؒ نے اس موضوع پر ”کتاب السنۃ“ کے نام سے ایک کتاب لکھی ہے۔ ان کے علاوہ عبدالعزیز الکنانیؒ نے بھی بشر المرئسی کے رد میں ”کتاب الحیرہ“ تحریر فرمائی تھی۔ عثمان بن سعیدؒ نے بھی بشر المرئسی کا رد لکھا تھا۔ اور ابی عبداللہ المروزیؒ نے بھی اس ضمن میں ”کتاب السنۃ“ تحریر فرمائی تھی اور ابی بکر الخلالؒ کی ”کتاب السنۃ“ بھی اسی سلسلے کی ایک کڑی ہے۔ امام الائمہ محمد بن خزمیہؒ نے ”کتاب التوحید“ لکھ کر ان فرق باطلہ کے قلعہ پر ضرب لگائی، ابی عثمان الصابونی الشافعی، شیخ الاسلام الانصاریؒ، ابی عمر بن عبدالبرؒ النمریؒ، اور ان کے علاوہ ائمہ اربعہ کے پیروکار مشاہیر علماء امت نے رد بدعت و ضلالت پر بہت کچھ لکھا ہے۔ شیخ الاسلام امام ابن تیمیہؒ، موفق ابن قدامہ حنبلیؒ اور ان کے اصحاب میں کثیر علماء نے اس موضوع پر وافر ذخیرہ چھوڑا ہے۔ علامہ ابن قیمؒ، حافظ ابن کثیر دمشقیؒ، حافظ عبد الہادیؒ، ابن رجب حنبلیؒ اور علامہ شمس الدین ذہبیؒ وغیرہم رحمہم اللہ تعالیٰ اساطین امت کی رد بدعات و منکرات پر کتابیں اہل علم کے درمیان معروف و متداول ہیں۔ متاخرین میں علامہ ابن عابدین شامیؒ کے علاوہ مجتہد دالף ثانیؒ، شاہ ولی اللہ محدث دہلویؒ، شاہ عبدالعزیز محدث دہلویؒ، شاہ اسماعیل شہیدؒ، شاہ محمد اسحاق دہلویؒ اور اکابر علماء دیوبند کی رد بدعات و منکرات کے ضمن میں علمی خدمات اور عملی کوششیں ناقابل فراموش ہیں۔!!

اس بات میں شک کی گنجائش نہیں کہ نہ صرف برصغیر ہندوپاک بلکہ تمام عالم اسلام میں شجر بدعت کی تخم ریزی اور پھر اس کی آبیاری کرنے والے ہمیشہ سے دشمنان اسلام اہل تشیع اور ان کے ہمنوا ہی رہے ہیں۔ یہ لوگ اکثر مشائخ تصوف کے بھی ہیں رہ کر عوام الناس کو گمراہ کرتے رہے ہیں۔ موجودہ دور میں شرک و بدعت کی آماج گاہ ”بریلویت“ بھی انہیں اہل تشیع کی ایک تقیہ بردار شاخ ہے اور اس کے بانی احمد رضا خاں صاحب بریلوی نے تقیہ کی نقاب پہن کر کیا گل کھلائے ہیں، اسکی تفصیلات آپ کو پیش نظر کتاب میں ملیں گی۔ اہل تشیع کا



نظریہ ”ثالث ثلاثہ“ نے امت مسلمہ کے ایک بڑے طبقے کو شرک و بدعات اور ضلالت و گمراہی کے جس عمیق غار میں ڈھکیل دیا ہے اس کا صحیح اندازہ اور بریلویت کی شیعیت کی طرف معکوس ذہنی پیش رفت کی یہ داستان حقیقت پسند قارئین کے لئے باعث تحیر ثابت ہوگی!

اس سے قبل ہم نے اپنی کتاب ”بریلویت۔ ظلم فریب یا حقیقت؟“ صرف اس بات کی وضاحت کے لئے لکھی تھی کہ بریلویت جس کو اکثر باشعور اور پڑھے لکھے عوام ہی نہیں بلکہ قابل احترام علماء دین اور دانشوران ملت بھی عموماً ایک ”مسلم“ اور عقیدہ تسلیم کرتے رہے ہیں اور دینی معاملات اور گفتگو میں اسے ”ہم رتبہ دینی حریف“ کا درجہ دیتے ہیں۔ اصلیت میں یہ ان لوگوں کی سادہ لوحی یا پھر غلط فہمی ہے۔ ورنہ اگر بریلویت کے نام نہاد ”معتقدات“ اور ”افکار و رجحانات“ کا سنجیدگی سے اور گہرائی کے ساتھ جائزہ لیا جائے تو اس بات کا بخوبی اندازہ ہو جاتا ہے کہ دین اسلام کے مسلمہ عقائد اور اعمال کے ساتھ اس طائفہ بریلویہ کی تمام تر موٹو گائیڈوں اور قیل و قال اپنی تہہ میں کوئی ٹھوس اور سنجیدہ ”علمی بنیاد“ اور واضح دینی فکر یا تعمیری فلسفہ حیات نہیں رکھتی جس کی بنیاد پر اسے ایک ”مسلم“ یا صحیح معنوں میں عقیدہ کہا جاسکے۔! زیادہ واضح الفاظ میں یوں سمجھئے کہ ان لوگوں کی ساری تگ و تاز کا مقصد اور محور فکر صرف اور صرف دنیاوی مفاد اور ”پیٹ“ ہے، جس پر انہوں نے اسلامی افکار و عمل اور دینی اصطلاحات کا ایک خوشنما لیلبل یا غلاف چڑھا لیا ہے اور بس! ہم نے اپنی اُس کتاب میں بریلویت کو ایک ایسی مجنون مرکب سے تشبیہ دی تھی جس کے اجزائے ترکیبی متضاد خاصیتوں کے حامل ہیں، اور اس کے ضرر رساں اجزاء اور مسموم اثرات ملت اسلامیہ کے جسدِ خاکی کے لئے کسی بھی صورت میں نفع بخش اور اسے صحت مند بنانے کی صلاحیت نہیں رکھتے بلکہ سراسر زہر قاتل ہیں!!

پیش نظر کتاب ”بریلویت کا ذہنی سفر“ میں ہم نے بریلوی فکر و ذہنیت کی تحلیل نفسی (PSYCO-ANALYSIS) کرنے کی اپنی بساط بھر کوشش کی ہے اور ملت اسلامیہ کے خلاف اس کے زہر قاتل نظریات اور خطرناک عزائم کو عریاں اور بے نقاب کیا ہے۔

”عشق رسول“ اور ”عقیدت اولیاء کرام“ کا دھوکہ دے کر یہ لوگ مسلم عوام کیساتھ انتشارِ امت

اور انہدامِ اسلام کا کتنا خطرناک کھیل عرصہ دراز سے کھیلتے رہے ہیں، اس کا اندازہ قارئین کرام کو انشاء اللہ آئندہ صفحات کے مطالعہ سے بخوبی ہو جائے گا۔!

بریلویت کے علم بردار اپنے ہمنوا ”مسلمانوں“ کو سو ادا اعظم یعنی ساری دنیا کے مسلمانوں کی برادری سے ذہنی طور پر اور عملی اعتبار سے کاٹ کر علیحدہ کرنے کے بعد انہیں اسلام کے کن دشمنوں کی آغوش میں پھینکنے کی کوشش میں مصروف عمل ہیں یہ کوئی ڈھکی چھپی بات نہیں!!

اس کتاب میں بھی ہم نے پہلے ہی کی طرح بریلویت کا تعاقب کرتے ہوئے سنجیدگی، متانت اور حفظِ مراتب کو حتی الامکان اپنے ہاتھ سے نہیں جانے دیا ہے۔ اقدامی جارحیت اور معذرت خواہی کے مظاہرے سے اس مرتبہ بھی حتی الامکان گریز کرنے کی کوشش کی گئی ہے۔ اکابر علماء دیوبند کے موقف کی وضاحت اور حمایت میں جو کچھ بھی تحریر کیا گیا ہے، اس کے لئے دلائل و براہین کی فراہمی کی بھرپور کوششیں اور شہادتِ حق کی ادائیگی کا پورا اہتمام کیا ہے۔ اس تالیف کا مقصد گروہی عصیت کا مظاہرہ، فریقِ مخالف کے اندھی مخالفت اور مذمت اس پر کچھ اچھا لٹا یا اس کو احساسِ شکست میں مبتلا کرنا اور اپنی فتح و ظفر اور ”ذہنی برتری“ کے جھنڈے گاڑنا ہر گز نہیں ہے۔ ہم اپنے نفس کے شر سے اللہ تعالیٰ کی پناہ چاہتے ہیں ہمارا بنیادی مقصد تو محض ان تمام سادہ لوح، خوش فہم اور احمد رضا خاں صاحب بریلوی کی شخصیت سے بری طرح متاثر و مسحور مسلم عوام کو دلائل و براہین کی روشنی میں ”بریلویت“ کا اصلی چہرہ دکھانا اور انہیں اسلام کے خلاف برپا کی گئی بدترین سازش اور اہل تشیع کے خطرناک عزائم اور ہتھکنڈوں سے آگاہ کرنا ہے.....! جس طرح ایک مؤرخ بے کم و کاست تاریخ کے تمام واقعات اور نمایاں پہلوؤں کو ایمان داری سے بیان کر کے اپنے فرض سے سبکدوش ہو جاتا ہے، ٹھیک اسی طرح ہم نے بھی ”بریلویت“ کے جارحانہ عزائم اور اسلام کی مظلومیت کی ”داستان“ سننے اور دامنِ اسلام پر پڑی ہوئی شرک و بدعات کی بدنما سلوٹوں کی نشاندہی کرنے کے ساتھ ساتھ اعتقاد و عمل کے بدنما و بدبودار داغ دھبوں کی طرف توجہ دلانے کی انتہائی خلوص سے کوشش کی ہے۔ امر بالمعروف اور نہی عن المنکر کی ہم اپنی اس کوشش میں کس حد تک کامیاب ہوئے ہیں، اس کا صحیح اندازہ تو مشاہیر اہل علم اور بالغ نظر و باشعور قارئین ہی



لگا سکتے ہیں۔ تاہم یہ ضروری نہیں کہ اس کتاب کے مطالعہ کے بعد بریلویت سے متاثر و مسحور ہر شخص شاہراہ حق کا قدر شناس، اور اپنے آباء و اجداد سے وراثت میں ملے باطل افکار اور شرک و بدعت کے اعمال سے تائب اور دست بردار ہو جائے کیونکہ کسی بھی انسان کو ہدایت سے سرفراز کرنا یا نہ کرنا بہر حال صرف اللہ تعالیٰ کی مرضی پر موقوف اور اسی کے اختیار اور قبضہ قدرت میں ہے۔ ! يَهْدِي مَنْ يَشَاءُ اِلَى صِرَاطٍ مُسْتَقِيمٍ ط

آخر میں ہم اس بات کی وضاحت ضروری سمجھتے ہیں کہ شرک و بدعات کے تمام تر بدترین مظاہر کے ساتھ ساتھ اہل تشیع کے توحید سوز اور اسلام دشمن نظریات و اعمال کی پر زور و کالت کرنے اور آنکھ بند کر کے بریلوی حضرات کا ان پڑھ اور ان کے فروغ و اشاعت کی ہمہ وقت جدوجہد کے ساتھ ساتھ دشمنان اسلام یہود کے نقش قدم پر چلتے ہوئے افتراق و انتشار امت کے سبائی ہتھکنڈوں کے ذریعہ ملت اسلامیہ کے اندر باہمی عداوت و نفرت اور بغض و اختلاف کے بیج بونے کے افسوس ناک طرز عمل اور اس طرح دانستہ یا نادانستہ طور پر اسلامی معاشرہ کی اخوت و وحدت پر کھار اچلانے کی شرمناک کوششوں کے باوجود اس طائفہ بریلویہ کے ”عوام الناس“..... جو اپنی جہالت اور سادہ لوحی کی بنا پر بریلویت کے ایمان سوز فلسفہ اور اس کی سبائی سازش سے ناواقف محض ہیں..... ان کو کافر و مرتد اور دنیاوی اعتبار سے خارج از اسلام قرار نہیں دیا جاسکتا۔ جب تک کہ مسلمانوں کا سوادِ اعظم انہیں بھی ”قادیانیوں“ کی طرح کافر و مرتد اور خارج از اسلام تسلیم کرنے پر متفق نہ ہو جائے۔ کیونکہ ہمارے فقہائے کرام نے اس بات کی تاکید اور وضاحت کر دی ہے کہ کسی بھی کلمہ گو مسلمان کے اندر اگر ۹۹ علامتیں کفر کی پائی جائیں اور ایک علامت ایمان کی ہو تو اسے کافر کہنے سے گریز کیا جائے گا!

’جہاں تک اس ”طائفہ بریلویہ“ کے ایمان و عمل کی بات ہے تو اپنے شرک و بدعات کے تمام تر مظاہر کے باوجود یہ لوگ نہ صرف یہ کہ دنیا کے تمام مسلمانوں کی طرح اللہ، اس کے رسولوں پر اس کی کتابوں پر، اس کی فرشتوں پر، یومِ آخرت کے وقوع پر اور اچھی بری تقدیر کے منجانب اللہ ہونے پر ایمان رکھنے کا اقرار کرتے ہیں بلکہ تمام مراسمِ عبودیت جیسے نماز، روزہ، حج، زکوٰۃ وغیرہ پر بھی جمیع امت مسلمہ کی طرح عمل پیرا ہیں۔ یہ علیحدہ بات ہے کہ ان

کے ایمان و عمل کے چشمہ صافی میں شرک و بدعات کی غلاظت اور اسلام دشمن افکار و نظریات کے زہریلے اور مہلک جراثیم بڑی مقدار میں شامل ہو گئے ہیں جن کی بنا پر ان کے ایمان و عمل کی افادیت اس دنیا میں مشکوک اور بروزِ حشر قطعی طور پر رائیگاں کہلائے گی۔ تاہم دنیاوی اعتبار سے ان لوگوں کا شمار بہر حال مسلمانوں میں ہی ہوگا اور وہ امت مسلمہ کا ہر ایک بیمار عضو اور ناقص حصہ کہے جائیں گے!

روافض یا اہل تشیع جن کے مشرکانہ اور ایمان سوز افکار و اعمال کی بریلویت کے یہ علم بردار آنکھ بند کر کے پیروی کرتے ہیں، جب ان اہل تشیع کو ہی امت مسلمہ نے متفقہ طور پر قادیانیوں کی طرح کافر و مرتد اور خارج از اسلام قرار نہیں دیا ہے..... حالانکہ ان کے مشرکانہ اعمال اور اسلام دشمن معتقدات میں تاویل کی ذرہ برابر بھی گنجائش نہیں ہے..... تو پھر بریلوی حضرات جو انہیں سبائی اعمال و نظریات کو بلا سوچے سمجھے محض بزرگوں کے اعتقاد اور ورثہ کی بنا پر عشقِ رسول اور عقیدتِ اولیاءِ کرام کے نام پر حرزِ جان بنائے ہوئے ہیں بھلا انھیں کیسے کفر و ارتداد کا کھلا ملزم قرار دیا جاسکتا ہے۔؟ اسلامی معاشرہ میں وہ بلاشبہ مسلمان ہی کہلائیں گے۔ مگر کیسے بد نصیب مسلمان، جس کے بارے میں رسول اللہ ﷺ نے ارشاد فرمایا ہے۔

”لا يقبل الله لصاحب البدعة صوماً ولا صلوة ولا صدقة ولا حجاً ولا عمرة ولا جهاداً ولا صرفاً ولا عدلاً يخرج من الاسلام كما تخرج الشعرة من العجين.“ (سنن ابن ماجہ ص: ۶)

اللہ تعالیٰ بدعتی کا نہ روزہ قبول فرماتا ہے اور نہ نماز، نہ صدقہ، نہ حج، نہ عمرہ، نہ جہاد، نہ کوئی فرضِ عبادت، نہ کوئی نفلِ عبادت۔ وہ اسلام سے ایسا نکل جاتا ہے جس طرح گوندھے ہوئے آٹے سے بال نکل جاتا ہے۔ (ابن ماجہ: ص: ۶)

حضرت حذیفہ بن الیمان رضی اللہ تعالیٰ عنہ سے مروی اس حدیث نبوی کا واضح مفہوم یہی ہے کہ شرک و بدعت کے مرتکب لوگ اسلامی معاشرے میں اگرچہ بظاہر مسلمانوں میں ہی شمار ہوتے ہوں، مگر اللہ اور اس کے رسول صلی اللہ علیہ وسلم کے نزدیک ان کا دعویٰ ایمان باطل اور دفترِ عمل سوخت اور ناقابلِ قبول ہوگا۔ اور اس طرح وہ بروزِ حشر خارج از اسلام اور

زمرہ کفار و مرتدین میں ہی متصور ہوں گے۔ تہدید نبوی کا دراصل یہ ویسا ہی انداز ہے جیسا کہ حدیث مبارکہ ”النکاح من سنتی فمن رغب عن سنتی فلیس منی“ میں اپنایا گیا ہے یا پھر وہ حدیث نبوی جس میں بتایا گیا ہے کہ جس شخص پر حج فرض ہو اور اس کی ادائیگی میں اسے کوئی شرعی عذر بھی لاحق نہ ہو اور وہ شخص حج کئے بغیر مر جائے تو وہ ایسی صورت میں خواہ یہودی ہو کہ مرے یا نصرانی ہو کر (گویا اسلام سے اس کا کوئی تعلق باقی نہیں رہا) اسی طرح وہ حدیث جس میں حضور صلی اللہ علیہ وسلم نے بطور تاکید تم کھا کر تین مرتبہ ارشاد فرمایا کہ وہ شخص صاحب ایمان نہیں، وہ شخص ایمان کی صفت سے محروم ہے، وہ شخص دولت ایمان سے تہی دست ہے۔ صحابہؓ نے دریافت کیا۔ یا رسول اللہ کون؟ فرمایا جس کے شر سے اس کا پڑوسی محفوظ نہ ہو (اوکا قال) اس قسم کے سلب ایمان کے خطرہ سے آگاہ کرنے والی بے شمار احادیث ہیں جن کا مفہوم اللہ اور اس کے رسولؐ کے نزدیک ایسے اشخاص کے آخرت میں خسران و ناکامی اور سلب ایمان پر دلالت کرتا ہے خواہ وہ شخص اسلامی معاشرہ میں زندگی بظاہر نیک نام اور ”متقی“ شمار ہوتا رہے۔!!

فتویٰ کفر اور اس کی اثر پذیری کے ضمن میں ہم نے اس کتاب کے باب نمبر ۶ میں جو تاریخی شواہد و حقائق سپرد کئے ہیں ان کا مطالعہ قارئین کرام کے لئے تکفیر مسلم کے نازک مسئلہ کو پوری طرح سمجھنے میں رہنما خطوط فراہم کرے گا۔ انشاء اللہ العزیز۔

تمام اہل علم اور ارباب دانش سے استدعا ہے کہ وہ اس کتاب کا مطالعہ کرنے کے بعد جہاں کہیں بھی کوئی خامی اصلاح و ترمیم کی گنجائش یا کسی اضافہ کی ضرورت محسوس فرمائیں اس سے آگاہ کرنے کی زحمت گوارہ فرمائیں تاکہ آئندہ ایڈیشن میں اس کا تدارک کیا جاسکے.....!

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ ؕ

ابوعدنان سہیل

۵ صفر المظفر ۱۴۲۳ھ

## تعارف

ڈاکٹر ابوعدنان سہیل ۱۵ ستمبر ۱۹۴۶ء میں ضلع بریلی کے ایک مردم خیز قصبہ بہیڑی کے ایک دینی اور علمی گھرانے میں پیدا ہوئے۔ والد محترم الحاج مولانا حکیم حبیب احمد صاحب مظاہرہؒ ایک جید عالم اور اپنے علاقے کے مشہور و معروف طبیب تھے جو زمانہ طالب علمی میں محی السنۃ حضرت مولانا شاہ ابرار الحق صاحب دامت برکاتہم اور حضرت مولانا محمد یوسف صاحب سابق امیر جماعت تبلیغ کے ہم درس اور ساتھی تھے۔ دینی شعور اور جذبہ حق پسندی ڈاکٹر ابوعدنان سہیل کو ورثہ میں ملا ہے۔ آپ کے نانا محترم مولوی عبداللہ صاحب بحکیم الامت حضرت مولانا اشرف علی تھانویؒ کے خلفاء میں سے تھے۔!

ڈاکٹر ابوعدنان سہیل کا اصل نام افتخار احمد ہے لیکن عرصہ دراز سے علمی اور ادبی دنیا میں ”سہیل آذر“ کے قلمی نام سے معروف رہے ہیں۔ اس نام سے ڈاکٹر صاحب کے بے شمار افسانے ۱۹۷۰ء کی دہائی کے بعد ماہنامہ بیسویں صدی دہلی کے علاوہ ملک کے دیگر ادبی جریدوں میں شائع ہوئے ہیں۔ افسانوں کے علاوہ آپ بہت سے علمی مقالات اور دینی و طبی موضوعات پر بھی بہت سے مضامین لکھ چکے ہیں۔ دینی موضوع پر ڈاکٹر صاحب کی ایک وسیع علمی اور تحقیقی کاوش ”بریلویت۔ طلسم یا فریب یا حقیقت؟“ تین سال قبل دارالعلوم دیوبند کی ”شیخ الہند اکیڈمی“ نے بڑے اہتمام سے شائع کی تھی، جو اس عرصہ میں اپنی افادی حیثیت کی بنا پر مقبولیت کا ریکارڈ قائم کر چکی ہے۔ اس سے قبل بھی ڈاکٹر صاحب کی ایک اور وسیع علمی کتاب ”انکار رجم ایک فکری گمراہی“ دیوبند سے شائع ہو کر علمی اور دینی حلقوں میں بے پناہ مقبولیت اور پذیرائی حاصل کر چکی ہے۔ جس



کے مقدمہ نگاروں میں حضرت مولانا سید انظر شاہ کشمیری مدظلہ العالی اور مورخ اسلام قاضی اطہر مبارکپوری کے علاوہ حضرت مولانا مفتی سعید احمد صاحب پالنپوری استاذ حدیث دارالعلوم دیوبند، مولانا حبیب الرحمن اعظمی صاحب مدیر ماہنامہ دارالعلوم دیوبند اور مولانا مفتی محمد راشد صاحب اعظمی استاذ دارالعلوم دیوبند شامل ہیں۔ ڈاکٹر صاحب کے انداز تحریر اور ژرف نگاہی کا اعتراف مولانا انظر شاہ کشمیری اور مورخ اسلام قاضی اطہر صاحب مبارکپوری جیسی عبقری اور معتمد ہستیوں نے بھی کیا ہے۔! حال ہی میں ڈاکٹر ابوعدنان سہیل کی ایک اور قابل قدر کتاب ”اسلام میں بدعت و ضلالت کے محرکات“ سعودی عرب کے دارالسلطنت ریاض سے بڑے اہتمام کے ساتھ شائع ہوئی ہے جو نہ صرف علمی بلکہ صوری اور معنوی اعتبار سے بھی ایک منفرد مقام رکھتی ہے۔!!

ڈاکٹر ابوعدنان سہیل ایک طویل مدت تک اگرچہ اپنے قلمی اور ادبی نام ”سہیل آذر“ سے ہی علمی اور ادبی حلقوں میں متعارف رہے ہیں مگر پھر آپ نے حضرت مولانا انظر شاہ کشمیری مدظلہ العالی اور مفکر اسلام حضرت مولانا سید ابوالحسن علی ندوی کے مشورہ و ہدایت پر اپنے قلمی نام سے ”آذر“ کا لاحقہ دینی اعتبار سے محل نظر ہونے کی بنا پر ختم کر دیا اور اب ”ابوعدنان سہیل“ کے نئے قلمی نام سے ہی آپ کی تصنیفات منظر عام پر آنے لگی ہیں۔ اس سلسلے میں ان کی نئی کاوش ”بریلویت کا ذہنی سفر“ قارئین کے ہاتھوں میں ہے۔!

ڈاکٹر محمد طاہر ندوی

پرنسپل جامعہ امام ولی اللہ الاسلامیہ  
بھٹلت (ضلع مظفر نگر) یوپی

## باب احمد رضا خاں صاحب بریلوئی کا رُحمان طبع

(اور)

### خاندانی پس منظر

جناب احمد رضا خاں صاحب بریلوئی جس خاندان سے تعلق رکھتے تھے وہ اپنے افکار و رجحانات اور نسبی شناخت کے اعتبار سے ”شیعیت“ کا مظہر اور نمائندہ خاندان تھا جو اپنے سبائی عقیدہ کے مطابق ”تقیہ“ کے زرتار لباس میں خود کو چھپائے ہوئے اہل سنت والجماعت کے درمیان عرصہ دراز سے انگریزوں کی عطا کردہ جاگیر اور ”زمینداری“ کے مزے لوٹنے میں مشغول تھا! واضح رہے کہ خان صاحب بریلوئی کے پردادا کاظم علی خان نے بریلی کے سنی حکمران حافظ رحمت خاں کے خلاف انگریزوں اور لکھنؤ کے شیعہ نواب کی مشترکہ لشکر کشی کے موقع پر نواب شجاع الدولہ والی اودھ سے اظہار وفاداری اور اہل سنت سے سبائی دشمنی اور کینہ و عداوت کا دلی بخار نکالنے کی غرض سے کھلے عام انگریزوں کا ساتھ دیا تھا اور ”میران پور کٹرہ“ کی فیصلہ کن جنگ میں ان کی داسے، درے، سنے ہر طرح کی مدد کی تھی جس کے نتیجہ میں حافظ رحمت خان شہید ہوئے اور سنیوں کی قدیم ریاست بریلی، شاہجہانپور اور پبلی بھیت پر مشتمل جو ”روہیلکھنڈ“ کے نام سے معروف تھی، صفحہ ہستی سے مٹ گئی۔ اس طرح انگریزوں نے فتح کے بعد انہیں ”حسب وعدہ“ بریلی کے نواح میں ایک بڑے علاقہ کا جاگیردار بنا دیا تھا۔ یہ انگریزوں سے وفاداری کا ہی صلہ تھا کہ ۱۸۵۷ء کی جنگ آزادی کی ناکامی کے بعد پر آشوب دور میں جب کہ انگریز ”علمائے حق“ پر ظلم و ستم کے پہاڑ توڑنے اور انہیں صفحہ ہستی سے مٹانے پر ٹٹا ہوا تھا، قرآن مجید کے لاکھوں نسخے جلائے جا رہے تھے، دینی مدرسوں کو مسمار کیا جا رہا تھا، ہندوستان سے اسلام اور مسلمانوں کو مٹانے کی دن رات کوششیں ہو رہی تھیں، چودہ ہزار علماء کو انگریزوں نے

پھانسی کے تختے پر لٹکا دیا تھا۔ اس وقت احمد رضا خاں صاحب بریلوی کے دادا رضا علی خاں کتنے اطمینان سے زندگی بسر کر رہے تھے، ”حیات اعلیٰ حضرت“ کے مصنف مانا شاہ قادری کی زبانی سنئے، لکھتے ہیں:—

”۱۸۵۷ء میں جبکہ انگریزوں کے ہاتھوں مسلمان خصوصاً علمائے اسلام کو پھانسیاں دی جا رہی تھیں اور ایک افراتفری کا عالم ہندوستان میں برپا تھا۔ اس وقت وہ بریلی کے محلہ ”ذخیرہ“ میں اطمینان سے قیام فرما تھے۔ مولانا نے باوجود لوگوں کے اصرار کے بریلی نہ چھوڑی۔“ { ۱ }

جناب رضا علی خاں کی اس بے فکری اور اطمینان کی وجہ کیا تھی؟ اور ”اعلیٰ حضرت“ احمد رضا خاں بریلوی کے دادا کیوں ایسے خطرناک ماحول میں مطمئن اور خوش و خرم تھے؟ حیات اعلیٰ حضرت کے مصنف اس راز سے بھی پردہ اٹھاتے ہیں۔ وہ لکھتے ہیں:—

”آپ کے پردادا کاظم علی خاں نے انگریزوں کی پولیٹیکل خدمات انجام دی تھیں۔“ { ۲ }

المختصر یہ کہ خانصاحب بریلوی کے پردادا کاظم علی خاں نے خالص سنی ریاست ”روہیل کھنڈ“ کے مٹانے میں بھرپور کردار ادا کیا تھا اور اودھ کے شیعہ نواب شجاع الدولہ کے شانہ بہ شانہ انگریزوں کی مدد کر کے حق شیعیت ادا کیا تھا۔ پھر جب ۱۸۵۷ء کی جنگ آزادی میں ناکامی کے بعد شاہ ولی اللہ محدث دہلوی کی فکر کے امین اور شاہ عبدالعزیز صاحب محدث دہلوی کے فتویٰ جہاد پر لبیک کہتے ہوئے میدان کارزار میں کود پڑنے والے علماء حق پر انگریزوں کے انتقام کا دور دورہ تھا اور ان پر ظلم و ستم کے پہاڑ توڑے جا رہے تھے تو اس وقت ان کے بیٹے یعنی خانصاحب بریلوی کے دادا رضا علی خاں کا زمانہ تھا۔ شیعہ مذہب کی ترویج و ترقی میں روڑے اٹکانے والے شاہ ولی اللہ محدث دہلوی جن کی کتابیں ”ازالۃ الخفاء عن خلافت الخلفاء“ اور ”قرۃ العینین فی تفصیل الشیخین“ وغیرہ اہل تشیع کے دل

ودماغ پر بجلی بن کر گری تھیں۔ پھر ان کے فرزند رشید شاہ عبدالعزیز محدث دہلوی کی ”تحفۃ الثا عشریہ“ نے شیعہ مذہب کی بنیادوں کو ہی کھوکھلا کر کے رکھ دیا تھا۔ اور ایک صدی گزر جانے کے باوجود اہل تشیع اس کا جواب دینے سے قاصر تھے۔ اس خاندان ولی اللہ کے پیروکار علماء پر انگریزوں کا قہر و غضب ٹوٹنا جہاں برصغیر کے تمام اہل تشیع کے لئے باعث مسرت و اطمینان تھا وہاں رضا علی خاں بھی اپنے آبائی مذہب کے دشمنوں کی تذلیل اور بربادی پر شاداں و فرحاں اور مطمئن نظر آ رہے تھے تو اس میں تعجب کی کیا بات تھی.....؟ مغربی یوپی کی سنی ریاست ”روہیل کھنڈ“ ان کے والد کاظم علی خاں کے دور میں اور ان کے تعاون اور کوششوں سے تباہ و برباد ہوئی تھی اور اب سنی علماء کا صفایا خود ان کے دور میں آ کر انہیں انگریزوں کے ہاتھوں میں ہو رہا تھا۔ ان کے نزدیک گویا اب شیعیت کی ترویج و اشاعت کے لئے میدان صاف ہو گیا تھا۔ علماء حق کی گرفت عوام پر سے ختم ہونے کے بعد جاہل اور کم علم عوام الناس کو شیعیت کی آغوش میں لا بٹھانے کے لئے جناب رضا علی خان نے جو ”رضا کارانہ منصوبہ“ تیار کیا تھا، اس کی تکمیل کے لئے ان کی نگاہ انتخاب اپنے ہونہار پوتے ”امن میاں“ یعنی احمد رضا خاں پر پڑی اور انہوں نے شیعہ کا زکی بہبود کے لئے ان کی خصوصی تربیت بچپن ہی سے شروع کر دی۔ کیونکہ ان کے خیال کے مطابق ان کے اپنے فرزند ارجمند نقی علی خاں کو اس وقت تک شیعہ کا ز سے کوئی خاص دلچسپی نہیں تھی اور وہ ملک کے دیگر بگڑے ہوئے رئیسوں کی طرح مرغ بازی، بیئر بازی جیسے بے فکری کے نوابی مشاغل میں ہمہ وقت مشغول و منہمک رہتے تھے!—

مولانا عبدالصمد مقتدری اپنے رسالہ ”نذرانہ عرس“ میں نقی علی خاں کے بارے میں لکھتے ہیں کہ وہ:—

”رؤساء بدایوں وہ کھٹرا بزرگ کے خصوصی مشاغل، مرغ بازی اور

بیئر بازی وغیرہ سے دل چسپی لیتے تھے۔“ { ۱ }



جناب رضا علی خاں نے اپنے اس ہونہار پوتے کی تربیت جس نہج پر کی تھی وہ ان کی بیدار مغزی اور شیعہ کا ذکر کے لئے ان کی جدوجہد کی آئینہ دار ہے۔ تاہم ان کی عمر نے وفانہ کی اور وہ اپنی امیدوں کا مرکز، ذہین و فطین احمد رضا خاں کی ادھوری تربیت چھوڑ کر دنیا سے چلے گئے۔!

جناب نقی علی خاں نے اپنے والد کی خواہش اور وصیت کو پورا کرنے کے لئے اور اپنے خاندانی مذہب کے مفاد کی خاطر بے فکری کے ان تمام نوابی مشاغل کو ترک کر کے بالآخر اپنے فرزند ارجمند احمد رضا خاں صاحب کی تعلیم و تربیت پر خصوصی توجہ مرکوز کر دی۔ ان کے دور میں غدر ۱۸۵۷ء کے بعد کی ہمہ ہی اور علماء حق کے خلاف انگریز حکومت کی انتقامی کارروائی تقریباً ختم ہو چکی تھی اور اطمینان کا سانس لیتے ہی بچے کچھے علماء حق نے ہندوستان میں اسلام کے بقاء و استحکام کے لئے جہاد بالسیف کے بجائے ”قلبی جہاد“ کا منصوبہ بنا کر عملی جدوجہد شروع کر دی تھی۔ جس کا اولین مظہر ”دارالعلوم دیوبند“ اور ”مدرسہ شاہی مراد آباد“ کا بہ یک وقت قیام اور ان کے ماتحت تقریباً دس ہزار مکاتب اسلامیہ کی فوری طور پر تاسیس ہو چکی تھی۔ خود بریلی میں ”دیوبندی فکر“ کے دو مدرسے ”مصباح التہذیب“ اور ”اشاعت العلوم“ کے نام سے منصوبہ شہود پر آچکے تھے اس دور میں بریلی کے عوام و خواص پر شاہ ولی اللہ محدث دہلوی کے دینی فکر کا غلبہ اور ان کی تعلیمات ان کے ذہنوں پر چھائی ہوئی تھیں۔ نقی علی خاں اپنے فرزند دلیندہ ”امین میاں“ کو بھلا جانے بوجھتے ہوئے ان ”سستی الفکر“ مدرسوں میں تعلیم حاصل کرنے کیسے بھیج دیتے جو شیعیت کے جانی دشمنوں کے قائم کردہ تھے۔؟ چنانچہ انہوں نے احمد رضا خاں صاحب کو قواعد کی چند ابتدائی کتابیں خود ہی پڑھائی تھیں۔ پھر شرح چغمنی کے ابتدائی اسباق کے بعد بقول احمد رضا خاں صاحب کے ان کا تعلیمی سلسلہ منقطع ہو گیا تھا۔ خانصاحب بریلوی اس بات کا خود بھی اعتراف کرتے ہیں کہ :-

میرا کوئی اُستاد نہیں۔ میں نے اپنے والد ماجد علیہ الرحمۃ سے صرف چار قاعدے جمع، تفریق، ضرب و تقسیم محض اس لئے سیکھے تھے کہ ترکہ کے مسائل میں

ان کی ضرورت پڑتی تھی۔ شرح چغمنی شروع کی ہی تھی کہ حضرت والد ماجد نے فرمایا۔ کیوں اپنا وقت ضائع کرتے ہو۔ یہ علوم مصطفیٰ پیارے کی سرکار سے تم کو خود ہی سکھائے جائیں گے۔“ (”المیزان“ بمبئی امام احمد رضا نمبر ۳۳۲)

جناب احمد رضا خاں صاحب کے بچپن کے دور کے ایک اور استاذ کا نام ان کے سوانح نگاروں نے لکھا ہے اور وہ ہے عجمی کذاب غلام احمد قادیانی کا بڑا بھائی غلام قادر بیگ۔ اس کے بعد ان کا تعلیمی پس منظر مکمل تاریکی میں ڈوبا ہوا نظر آتا ہے، اگرچہ خانصاحب بریلوی کے سوانح نگاروں نے انہیں درجنوں علوم و فنون کا عالم بتایا ہے جیسے حدیث، فقہ، علم کلام، منطق، فلسفہ، ریاضی، الجبراء، جغرافیہ، علم ہندسہ، علم ہیئت، علم تکسیر، علم نجوم و جفر میں مہارت کے دعویٰ کے ساتھ ساتھ اور بھی ایک درجن سے زیادہ معروف و غیر معروف علوم و فنون پر ان کی دسترس کا پروپیگنڈہ کیا جاتا ہے جیسے علم توقیت اور صنعت طلسم و توشیح اور شعر و شاعری وغیرہ۔

جناب احمد رضا خاں صاحب بریلوی کے بارے میں ان کے سوانح نگاروں کا دعویٰ اگر بالفرض دولت اور حقیقت پر مبنی ہے تو پھر ظاہری بات ہے کہ اتنے سارے علوم و فنون انہوں نے بغیر کسی استاذ کی مدد کے یونہی تو سیکھ نہیں لئے ہوں گے اور نہ ان پر کوئی ”جعلی وحی“ اترنے کا اعتراف ان کے سوانح نگاروں نے کہیں کیا ہے تو پھر اتنے بہت سے علوم و فنون کی تحصیل انہوں نے آخر کس طرح کی ہے۔؟ ان تمام علوم میں خاص طور پر ”علم جفر“ سے جناب احمد رضا خاں صاحب کی غیر معمولی دلچسپی اور ذہنی لگاؤ اس بات کی طرف اشارہ کرتا ہے کہ ان کو اس ”خالص شیعہ علم“ کی چاٹ لگانے والا کوئی منجھا ہوا شیعہ استاذ ہی تھا۔ کیونکہ شیعہ روایات کے مطابق علم جفر کی ایجاد انکے چھٹے امام جعفر صادق نے کی تھی۔ {۱} اسی طرح یہ بات بھی اظہر من الشمس ہے کہ اہل تشیع اس مخصوص علم یعنی ”علم جفر“ کو ہمیشہ دوسروں سے چھپاتے رہے ہیں اور غیر شیعہ لوگوں کو سکھانے میں ہمیشہ محتاط رہے ہیں۔ ایک ”مخلص شیعہ“ ہی ان سے یہ علم حاصل کر سکتا ہے۔!! اس سے یہ بھی قیاس کیا جاسکتا



ہے کہ احمد رضا خان صاحب کی عربی و فارسی کی بے پناہ صلاحیت و مہارت اور ان کے ذوق شعر و شاعری کو پروان چڑھانے والے بھی لامحالہ شیعہ اساتذہ و تالیق ہی رہے ہوں گے جن کی شخصیات پر تقیہ کی پردہ دردی کے خوف سے کتمان و عدم کا غلاف ڈال دیا گیا ہے! جناب احمد رضا خاں صاحب بریلوی کی کتابوں میں جگہ جگہ بکھرے ہوئے خالص شیعہ معتقدات و نظریات، تقیہ کی احتیاط کے باوجود زبان حال سے ان کی شیعہ ذہنیت کی عکاسی کرتے دکھائی دیتے ہیں۔ مثال کے طور پر شیعہ حضرات حضرت علیؑ اور رسول اللہ صلی اللہ علیہ وسلم کی ذات اقدس اور صفات نبویؐ کا مظہر اتم کہتے ہیں اور ان کے نزدیک مصطفیٰؐ اور مرتضیٰؑ ایک ہی شخصیت کے دو نام ہیں۔ ایران کا مشہور شیعہ شاعر شاہ نعت اللہ کرمانی کہتا ہے

مصطفیٰؐ را مرتضیٰؑ دان، مرتضیٰؑ را مصطفیٰؐ

خاک در چشم دو بیناں، دعا باید زدن!

یعنی حضرت محمد مصطفیٰؐ کو اصلیت میں علی مرتضیٰؑ ہی سمجھنا چاہئے اور اسی طرح حضرت مرتضیٰؑ بھی حقیقت میں محمد مصطفیٰؑ کا ہی ایک روپ ہیں۔ جس کسی کو وہ دو الگ الگ وجود نظر آتے ہیں اس کی آنکھوں میں خاک پڑ جائے۔ بلاشبہ وہ دھوکے کا شکار ہے۔ {۱}

ڈاکٹر جے، کے برج (Dr. J.K. Brige) نے اپنی کتاب ”درویشوں کا بیکاشی سلسلہ“ میں شیعوں کے جو مشہور عقائد ان کی مستند اور معتبر کتابوں کے حوالہ سے نقل کئے ہیں ان میں سے چند یہ ہیں:—

(۱) اللہ حقیقت واحدہ ہے۔

(۲) حضرت محمد صلی اللہ علیہ وسلم اور حضرت علی رضی اللہ تعالیٰ عنہ دونوں ہی اللہ کے مظاہر خاص ہیں (یعنی اللہ تعالیٰ ان دونوں میں جلوہ فرما ہے۔)

(۳) اللہ، محمدؐ اور علیؑ تینوں میں عینیت کا علاقہ ہے (یعنی تینوں اصلیت میں ایک ہی وجود کے تین نام ہیں)

(۴) محمدؐ اور علیؑ ایک ہی حقیقت یا ایک ہی شخص کے دو نام ہیں۔ {۱}

اہل تشیع کے ان بنیادی معتقدات سے یہ صاف ظاہر ہے کہ ان کے نزدیک جب اللہ تعالیٰ اپنی ذات و صفات کے ساتھ خود ہی (نعوذ باللہ) حضور صلی اللہ علیہ وسلم کی ذات مبارکہ میں جلوہ گر اور پوشیدہ ہے تو لازمی بات یہ ہے کہ اللہ تعالیٰ کی تمام تر الوہی صفات جیسے سبج، بصیر، علیم، خبیر، عالم الغیب والشہادہ، استعانت، استغاثہ، تقسیم رزق، حاضر و ناظر ہونا وغیرہ رسول اللہ صلی اللہ علیہ وسلم کے لئے بھی تسلیم کرنا ضروری اور جزاء ایمان ہوں گی۔ اسی طرح جب حضرت محمد صلی اللہ علیہ وسلم اور حضرت علیؑ ایک ہی شخصیت کے دو نام ہیں تو لازماً حضرت علیؑ بھی ذات و صفات کے لحاظ سے معبود حقیقی ہی ٹھہرے۔ گویا شیعہ حضرات بھی عیسائیوں کی طرح خدا کو ”ثلاث ثلاثہ“ یعنی تین میں کا ایک تصور کرتے ہیں۔ اللہ تعالیٰ کو وحدہ لا شریک لہ نہ تو عیسائی مانتے ہیں اور نہ ہی شیعہ حضرات!!

### احمد رضا خان صاحب بریلوی اور شیعہ نظریات

بانی بریلویت جناب احمد رضا خاں صاحب، شیعوں کے مذکورہ بالا عقیدہ میں کس حد تک ان کے ہمنوا ہیں۔؟ اس کے لئے آئیے ہم ان کی کتابوں کا جائزہ لیتے ہیں۔

(۱) خان صاحب بریلوی اپنی کتاب ”فتاویٰ افریقہ“ میں صفحہ ۱۰۱ پر لکھتے ہیں:—

”حضور پر نور سیدنا غوث اعظم رضی اللہ تعالیٰ عنہ حضور اقدس و انور سید عالم صلی اللہ علیہ وسلم کے وارث کامل و نائب تام و آئینہ ذات ہیں کہ حضور پر نور صلی اللہ علیہ وسلم مع اپنی جمیع صفات، جمال و جلال و کمال و افضال کے ان میں متجلی ہیں، جس طرح ذات عزت احدیت مع جملہ صفات و نعوت جلالت آئینہ محمدی صلی اللہ علیہ وسلم میں متجلی فرما ہے۔ ”من رانی رأى الحق“، تعظیم غوثیت عین تعظیم سرکار رسالت ہے اور تعظیم سرکار رسالت عین تعظیم حضرت عزت ہے، جل جلالہ صلی اللہ تعالیٰ علیہ وسلم۔“



جناب احمد رضا خاں صاحب بریلوی نے خالص شیعہ عقیدہ پر مبنی یہ عبارت لکھنے کے بعد آخر میں عربی زبان میں یہ الفاظ بطور اختتام لکھے ہیں :-

”کفانا الکافی فی الدارین۔ وصلی وسلم علی سید الکونین

والہ وصحبہ و غوث الثقلین۔“ جن کا ترجمہ یہ ہے۔

(ہمیں) اس عقیدہ کے ثبوت کے لئے) ”الجامع الکافی“ (یعنی شیعوں کی وہ

مستند ترین کتاب جس پر شیعہ مذہب کا دار و مدار ہے، دونوں جہان میں سرخروئی

کے لئے) بالکل کافی ہے۔ اور صلوٰۃ و سلام ہو سید الکونینؐ اور ان کی آل پر اور ان

کے ہم نشین (صحابہ) پر اور جن وانس کے فریادرس (غوث الثقلین) پر)

واضح رہے کہ عربی زبان میں لفظ ”صَحْب“ ہم نشین، ساتھی اور دوست کے لئے

استعمال ہوتا ہے۔ اس کی جمع ”اصحاب“ ہوتی ہے۔ { ۱ } اہل سنت والجماعت جب

رسول اللہ صلی اللہ علیہ وسلم پر درود و سلام میں آپؐ کی آل کو شامل کرتے ہیں تو عموماً آپؐ

کے تمام اصحاب کرام رضوان اللہ تعالیٰ علیہم اجمعین کو بھی شامل درود کر لیتے ہیں۔ یعنی

وعلیٰ آلہ واصحابہ اجمعین کے الفاظ ان کے درود میں شامل ہوتے ہیں۔ لیکن

اہل تشیع چونکہ تمام صحابہ کرامؓ کو (باستثناء چار اصحاب رسولؐ) کافر و مرتد سمجھتے ہیں اور کہتے

ہیں اس لئے وہ درود میں رسول اللہ صلی اللہ علیہ وسلم کے صرف ایک صحابی یعنی حضرت علیؓ کو

ہی (مظہر ذات محمدی ہونے کی وجہ سے) درود و سلام کا مستحق سمجھتے ہوئے صحابہ کے لفظ کے

ساتھ ان کی طرف ہ کی ضمیر سے اشارہ کرنے کے عادی ہیں۔ جناب احمد رضا خاں بریلوی

نے بھی یہاں اسی مشہور ”شیعہ ٹینک“ کا استعمال کیا ہے!

{ ۱ } شرح عقائد للنسفی کے حاشیہ پر ملا زادہ نے صحابی کی تعریف یوں کی ہے۔ اصحاب جمع

صاحب او جمع صاحب مخفف صاحب بمعنی صاحب وهو من رای نبی علیہ السلام

مؤمننا به سواء کان فی حال البلوغ او قبله وصحبته ام لا۔ اصحاب، صاحب کی جمع ہے یا

صحابہ کی جمع ہے جو کہ صحابہ بمعنی صاحب کا مخفف ہے اور وہ ایسا شخص ہے جس نے نبی صلی اللہ علیہ وسلم پر

ایمان کی حالت میں ان کو دیکھا ہو یا زمانہ بلوغ میں یا اس سے پہلے۔ اس نے یہ کہا ہو کہ اس نے نبی صلی

اللہ علیہ وسلم کی صحبت اٹھائی ہے یا نہ کہا ہو۔ (حاشیہ شرح العقائد للنسفی: ص ۱۶۱)

(۲) جہاں تک ”غوث الثقلین“ اور ”غوث اعظم“ کی اصطلاح کی بات ہے تو

اگرچہ ”فاضل بریلوی“ جناب احمد رضا خان صاحب کی کتابوں میں سیٹوں کو بے وقوف

ماننے کے لئے یہی جھوٹا پروپیگنڈہ کیا جاتا ہے کہ اس سے ان کی مراد مشہور و معروف صوفی

برگ شیخ عبدالقادر جیلانی ہیں اور خان صاحب بریلوی نے عبدالقادر جیلانی کا نام لیکر ہی

بلکہ ”غوث اعظم“ کے گن گائے ہیں۔ مگر حقیقت میں ”غوث اعظم“ ان کے نزدیک کون

ہیں؟ خان صاحب بریلوی کی زبانی سنئے۔ وہ ”المملووظ“ میں ارشاد فرماتے ہیں:-

”پھر مولانا علیؒ و غوثیت کبریٰ عطا ہوئی اور امین محترمین رضی اللہ تعالیٰ عنہما وزیر

ہوئے، پھر حضرت حسین رضی اللہ تعالیٰ عنہ سے درجہ بدرجہ امام حسن عسکری تک

یہ حضرات مستقل غوث ہوئے۔ { ۱ }

(یعنی (۱) حضرت علیؓ، (۲) امام حسنؓ، (۳) امام حسینؓ، (۴) امام زین

العابدینؓ، (۵) امام باقرؓ، (۶) امام جعفر صادقؓ، (۷) امام موسیٰ کاظمؓ،

(۸) امام رضاؓ، (۹) امام تقی جوادؓ، (۱۰) امام تقیؓ، (۱۱) امام حسن عسکری اور

(۱۲) امام غائب الملقب بہ مہدی)

ظاہری بات ہے کہ امت مسلمہ ”آئمہ معصومین“ کے شیعہ نظریہ کو من وعن انہیں

لوگوں کے ساتھ براہ راست تو قبول نہیں کر سکتی تھی کیونکہ قرآن و سنت کے نصوص اس

مطل نظریہ کی نفی کرتے ہیں اس لئے خان صاحب بریلوی نے نہایت ہوشیاری سے ان

”شیعہ آئمہ“ کو بطور ترقیہ ”غوث“ کے نام سے معنون کر کے ”سلسلہ اغواٹ“ کو آئمہ اہل

تشیع کے اندر محمد و در دیا! —

اس ضمن میں یہ بات بھی قابل غور ہے کہ جناب احمد رضا خان صاحب بریلوی کے

عقیدے کے مطابق جب سارے ہی ”غوث“ حقیقت میں نامزد ”شیعہ آئمہ معصومین“

ہیں اور ان میں بھی حضرت علیؓ کو ان کے خیال کے مطابق ”غوثیت کبریٰ“، یعنی سب سے

بڑے غوث کا بلند ترین منصب حاصل ہے تو پھر ان کے علاوہ دوسرا کون ”غوث الاعظم“

{ ۱ } ”المملووظ“ جناب احمد رضا خاں صاحب بریلوی ج ۱ ص ۱۲۱ (مجموع ص ۱۳۷۔



ہو سکتا۔؟ غوث اعظم بہر صورت وہی ہوں گے خواہ ان کو براہ راست حضرت علیؑ کے نام سے متعارف کرایا جائے یا پھر سنی عوام کو بے وقوف بنانے کے لئے بطور تقیہ حضرت علیؑ کے نام کو پوشیدہ رکھ کر ظاہر طور پر شیخ عبدالقادر جیلانیؒ کو اس منصب ”غوث اعظم“ پر متعین دکھایا جائے حقیقت یہ ہے کہ احمد رضا خاں صاحب کی ”غوث اعظم“ کے نام پر کی جانے والی ساری مدح سراہی اور غلوئے عقیدت کا تمام تر ”کریڈٹ“ حضرت علیؑ کے نام ہی جاتا ہے۔ اگر بریلویت کے سحر میں گرفتاران کے شیدائی اپنی قوت فہم سے دست بردار ہو کر خانصاحب بریلوی کی ”منقبت غوث“ کا ہدف یا مرکز عقیدت شیخ عبدالقادر جیلانیؒ کی ذات بابرکات کو سمجھنے پر ہی مصر ہیں تو یہ ”فاضل بریلوی“ جناب احمد رضا خاں صاحب کی ”تقیہ بازی“ کا کمال تو ہو سکتا ہے، حقیقت نفس الامری نہیں۔!!

لہذا۔۔۔ ایسی صورت میں جب کہ خانصاحب بریلوی کے عقیدے کے مطابق ”غوث الاعظم“ (یعنی بظاہر تو شیخ عبدالقادر جیلانیؒ مگر اصلیت میں حضرت علیؑ) کی ذات گرامی میں جناب رسول اللہ ﷺ کا وجود مبارک مع اپنی جمیع صفات جمال وجلال وکمال وافضال سمایا ہوا ہے۔ یعنی شیعہ عقیدہ کے مطابق محمدؐ اور علیؑ دونوں ایک ہی شخصیت کے دو نام ہیں۔ جو انہیں علیحدہ علیحدہ دو وجود سمجھے وہ غلطی پر ہے۔ تو اس معنی میں حضرت علیؑ ہی ان کے نزدیک نبی اور رسول ہیں۔ اور خانصاحب بریلوی کے بیان کے مطابق چونکہ اللہ رب العزت کی ذات عزت واحدیت مع جملہ صفات و نعوت جلالت آئینہ محمدی میں جلوہ فرما ہے چنانچہ حدیث نبویؐ من رانی فقد رأى الحق۔ (مشکوٰۃ المصابیح ص ۳۹۲) یعنی جس نے مجھے دیکھا اس نے حق کو دیکھا کی آڑ میں شیعہ اصول و عقیدہ کی تبلیغ کر رہے ہیں۔ ان کے خیال کے مطابق چونکہ تعظیم غوثیت عین تعظیم سرکار رسالت ہے اور تعظیم سرکار رسالت عین تعظیم حضرت عزت ہے۔ جل جلالہ کا تعظیمی خطاب بھی انہیں سزاوار ہے اور صلی اللہ تعالیٰ علیہ کا صیغہ درود بھی انہیں کے لئے ہے اسی طرح سلام کے مستحق بھی وہی ہیں۔“ دوسرے الفاظ میں جناب احمد رضا خانصاحب نے اپنے اس عقیدہ کو کھل کر اظہار کر دیا ہے کہ ان کے نزدیک حضرت علیؑ ہی ”معبود حقیقی“ ہیں۔!!

مصر حاضر کے مشہور محقق ڈاکٹر ذکی مبارک، جن کا تعلق مصر سے ہے۔ اپنی کتاب ”التصوف الاسلامی“ میں لکھتے ہیں:۔  
الواقع ان الصلة بين التشيع والتصوف فعلى هو معبود الشيعة وامام الصوفياء { ۱ }

حقیقت یہ ہے کہ اہل تشیع اور اہل تصوف کے درمیان قدر مشترک علیؑ ہیں جو شیعہ حضرات کے لئے معبود کا درجہ رکھتے ہیں اور صوفیوں کے لئے امام کا۔!

(۳) شیعہ معتقدات میں حضرت علیؑ کی حقیقی پوزیشن متعین ہو جانے اور انہیں ”معبود حقیقی“ باور کئے جانے کے بعد ان کے نزدیک لامحالہ رسول اللہ صلی اللہ علیہ وسلم کے مقام و مرتبہ میں تغیر و تبدل ہونا لازمی تھا۔ شیعہ حضرات کے لئے لاکھ خواہش کے باوجود رسول اللہ صلی اللہ علیہ وسلم کو نعوذ باللہ عہدہ رسالت سے ”معزول“ کر کے حضرت علیؑ کو اس مقام پر متمکن کرنا تو ممکن نہ تھا اگرچہ ڈھکے چھپے الفاظ میں ان کی اس خواہش کا پتہ ان کی کتابوں سے ملتا ہے۔ مثلاً جبریل امین کا ”غلطی سے“ وحی رسالت حضرت علیؑ کے بجائے محمد ابن عبد اللہ صلی اللہ علیہ وسلم پر نازل کر دینے کا خبیث و باطل عقیدہ یا اس سلسلے میں اللہ تعالیٰ کے ”بھول چوک“ ہو جانے کا شیطانی نظریہ، جو ان کے یہاں ”عقیدہ بداء“ کے نام سے جانا جاتا ہے وغیرہ وغیرہ۔ تاہم ایسی لچر اور پوچ باتیں چونکہ چلنے والی نہیں تھیں اس لئے انہوں نے یہی مناسب سمجھا کہ الوہیت میں اشتراک دکھا کر حضرت علیؑ اور حضرت محمد صلی اللہ علیہ وسلم کو ایک ہی شخصیت کے دو روپ ظاہر کریں تاکہ اس طرح نبوت کا وصف بھی بالواسطہ طور پر سہی حضرت علیؑ کے لئے ثابت ہو جائے۔ چنانچہ ”مصطفیٰ را مرتضیٰ داں مرتضیٰ را مصطفیٰ“ کا عقیدہ و نظریہ عام کیا گیا اس کے علاوہ یہ کہ حضرت علیؑ چونکہ اہل تشیع کے نزدیک ”معبود حقیقی“ کی حیثیت رکھتے تھے اس لئے اللہ تعالیٰ کی تمام صفات الہیہ بھی ان کے اندر موجود ہونی لازمی تھیں۔ اور جو الہی صفات حضرت علیؑ میں فرض کی گئیں۔ وہی سب کچھ لامحالہ رسول اللہ صلی اللہ علیہ وسلم کے لئے بھی،..... حضرت



علیؑ سے مشارکت وجود کی بنا پر..... انہیں تسلیم کرنی پڑیں۔ مثال کے طور پر قرآن مجید میں اللہ تعالیٰ کی یہ شان بتائی گئی ہے۔

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ بِكُلِّ شَيْءٍ عَلِيمٌ  
(الحديد - ۳)  
وہی ازل سے موجود ہے اور ابد تک موجود رہے گا اور ظاہر بھی وہی ہستی ہے اور باطن بھی۔ اور وہ ہر شے سے واقف و آگاہ ہے.....!!

ظاہر کی بات ہے کہ جب اہل تشیع کے نزدیک حضرت علیؑ بیعت خدا ہیں اور تمام صفات خداوندی سے متصف ہیں تو اللہ تعالیٰ کی یہ صفت اول و آخر اور ظاہر و باطن بھی ان کے اندر موجود ہونی لازمی ہے۔ چنانچہ فارسی زبان کے ان اشعار میں جو ایک مشہور و معروف شاعر کی طرف منسوب ہیں، حضرت علیؑ کی مدح سرائی اس طرح کی گئی ہے۔

ہم اول و ہم آخر، ہم ظاہر و ہم باطن  
ہم موعود و ہم وعدہ و موعود علیؑ بود!  
گوئند ملک ساجد و مسجود بد آدم  
از من بشنو، ساجد و مسجود علیؑ بود!  
ہم آدم و ہم شیث و ہم ایوب و ہم ادیس  
ہم یوسف و ہم یونس و ہم ہود علیؑ بود!  
جبرئیل کہ آمد ز بر خالق بے چوں  
در پیش محمد شد و مقصود علیؑ بود!  
شاہے کہ ولی بود، وحی بود علیؑ بود  
سلطان سخا و کرم وجود علیؑ بود!  
ایں کفر نہ باشد سخن کفر نہ ایں ست  
تا ہست علیؑ باشد و تا بود علیؑ بود!

مذکورہ بالا اشعار حضرت علیؑ کے لئے اہل تشیع کے حقیقی جذبات و عقائد کی ترجمانی کرتے ہیں، اور ان میں بلا تکلف اور بے لاگ طریقہ پر حضرت علیؑ کے معبود و مسجود ہونے کا اعتراف کیا گیا ہے۔ یا پھر فارسی زبان کے اسی مشہور شاعر سے منسوب مندرجہ ذیل اشعار اسی ضمن میں ملاحظہ ہوں۔

اول و آخر توئی، ظاہر و باطن توئی  
مغز عالم توئی شاہ سلام علیک!  
باحیر خود حیدرم بیرون ز حیدر کا فرم  
حق راجح من عرف از شاہ مرداں یافتم!  
اے رہنمائے مومن! اللہ مولانا علی!  
اے عیب پوش و غیب داں اللہ مولانا علی!  
قاضی و شیخ و محتسب دارد بدل بغض علی  
ہر سہ شدند از دیں بری، اللہ مولانا علی! {۱}

کیا ان اشعار کو پڑھنے کے بعد بھی کسی کے دل میں یہ شبہ پیدا ہو سکتا ہے کہ اہل تشیع

حضرت علیؑ کو اللہ تعالیٰ ہی کا ایک روپ اور اس کا مظہر نہیں سمجھتے؟

یہ ساری خرافات اپنی کتابوں میں لکھنے کے باوجود اہل تشیع کے لئے ایک بڑی مشکل یہ تھی کہ وہ اسلام کا لیل لگا کر اور مسلمانوں کے درمیان رہتے ہوئے، رسول اللہ صلی اللہ علیہ وسلم کی عظیم شخصیت اور مرتبہ نبوت کو نظر انداز کر کے براہ راست حضرت علیؑ کو درجہ میں سب سے بلند و برتر اور ”معبود حقیقی“ گردانے کا عقیدہ عام نہیں کر سکتے تھے، کیونکہ اس طرح تخفیف مرتبہ رسالت اور توہین رسول اکرم صلی اللہ علیہ وسلم کے نتیجے میں مسلمانوں کے شدید رد عمل کا قوی اندیشہ تھا۔ اور اس طرح وہ قطعی طور پر اہل اسلام کی صفوں سے باہر دھاتے! اس لئے انہوں نے مسلمانوں کے دلوں میں موجود رسول اللہ صلی اللہ علیہ وسلم کے لئے بے پناہ جذبات عقیدت و محبت کو ہمیز کرتے ہوئے ”عشق رسول“ کی آڑ میں حضور صلی اللہ علیہ وسلم کو بھی ذات و صفات الہی کا مظہر قرار دینا ضروری سمجھا اور محمد مصطفیٰ صلی اللہ علیہ وسلم اور علی مرتضیٰؑ کے وجود مبارک کو بظاہر علیحدہ علیحدہ اور باطن و وجود واحد قرار دیا۔ اس طرح عیسائیوں کا مشہور عقیدہ ”ثالٹ ٹلائٹ“ چور دروازے سے تقیہ کی آڑ میں مسلمانوں کی صفوں میں پھیلادیا گیا۔!!

جناب احمد رضا خاں صاحب بریلوی جن کا مقصد زندگی ہی شیعہ عقائد کی اہل سنت کے درمیان ترویج و اشاعت تھی، ناممکن تھا کہ وہ اہل تشیع کے اس ”بنیادی عقیدہ“ کی تبلیغ اپنے مریدوں اور معتقدین میں نہ کرتے۔ چنانچہ انہوں نے بھی براہ راست حضرت علیؑ کے لئے الوہیت کے عقیدہ کی تبلیغ کرنے کے بجائے، شیعہ عقیدہ کے مطابق حضرت علیؑ کی ذات و صفات الہی کا مظہر محمد رسول اللہ صلی اللہ علیہ وسلم کو مانتے ہوئے تقیہ کی آڑ میں تمام صفات الہی آپؑ کی ذات اقدس سے منسوب کر دیں اور اس کا نام رکھا ”عشق رسول“۔ حالانکہ ان کی یہ ساری نعت و منقبت اور مدح سرائی بظاہر رسول اللہ صلی اللہ علیہ وسلم کا نام

{۱} بحوالہ ”تاریخ تصوف“ از پروفیسر سلیم چشتی ص ۲۳۷ (مطبوعہ پاکستان) و اسلامی تصوف میں غیر اسلامی نظریات کی آمیزش“ از یوسف سلیم چشتی ص ۳۹، ۴۰ (مطبوعہ دہلی)۔



لیکر ہے مگر اصلیت میں احمد رضا خاں صاحب بریلوی اپنے شیعی عقیدہ کے مطابق، رسول اللہ صلی اللہ علیہ وسلم کے پردہ میں حضرت علیؑ کی شان الوہیت ثابت کرنا چاہتے ہیں۔ ملاحظہ ہو۔ فرماتے ہیں ۷

نہ ہو سکتے ہیں دو اول نہ ہو سکتے ہیں دو آخر

تم اول اور آخر ابتداء تم انتہا تم ہو

خدا کہتے نہیں بنتی جدا کہتے نہیں بنتی

اسی پر اس کو چھوڑا ہے وہی جانے کہ کیا تم ہو { ۱ }

یعنی قرآن مجید میں تو اول و آخر ہونا اگرچہ اللہ تعالیٰ کی صفات بتایا گیا ہے مگر میرا عقیدہ یہ ہے کہ اصلیت میں رسول اللہ صلی اللہ علیہ وسلم ہی (جو حضرت علیؑ کا ہی ایک روپ ہیں) اول و آخر ہیں اور ازلی وابدی کی صفات الہیہ سے متصف ہیں۔ اور یہ بھی حقیقت ہے کہ اس کائنات میں دو اول و آخر وجود ہونا ممکن نہیں، یعنی اللہ بھی اول و آخر ہو اور رسول اللہ بھی اسی صفت کے حامل ہوں۔ مگر قرآن کی تصریح کے مطابق اول و آخر کی صفت چونکہ اللہ تعالیٰ کی ہی بتائی جاتی ہے، اس لئے میرے نزدیک اصلیت میں حضرت محمد صلی اللہ علیہ وسلم ہی (یا ان کے پردہ میں حضرت علیؑ) الہ اور معبود حقیقی ہیں مگر میرے لئے سخت مشکل یہ ہے کہ میں کھل کر آپؐ کے خدا ہونے کا اعلان بھی نہیں کر سکتا (کیونکہ تقیہ مانع ہے) اور ایک مخلص شیعہ کی حیثیت سے آپؐ کو خدا سے جدا یعنی خدا کے علاوہ دوسری ہستی بھی کہنے کی جرأت نہیں کر سکتا۔ اس لئے اس معنہ کو یونہی الجھا ہوا چھوڑتا ہوں۔ اپنی خدائی حیثیت کا فیصلہ خدا خود ہی کر لے گا۔ !!

جناب احمد رضا خاں صاحب دوسری جگہ لکھتے ہیں۔

مظہر حق ہوتہمیں، مظہر حق ہوتہمیں

تم میں ہے ظاہر خدا تم پہ کروڑوں درود { ۲ }

اس شعر میں خانصاحب بریلوی نے ”مظہر حق ہوتہمیں“ کی تکرار دو مرتبہ یونہی ملا دیہ نہیں کی ہے اور نہ ہی ضرورت شعری کی بنا پر ایسا کیا گیا ہے۔ کیونکہ مصرع کی تکمیل ”مظہر حق ہوتہمیں، آقائی مکی مدنی“ یا کوئی اور هموزن اور مناسب و موزوں ٹکڑا لگا کر کی جاسکتی تھی۔ مگر یہاں چونکہ انہیں اپنے اس شیعہ عقیدہ کا پردہ اظہار کرنا ضروری تھی کہ محمدؐ اور علیؑ دونوں میں ہی خدا کا وجود ہے یا پھر دوسرے الفاظ میں دونوں ہی خدا کا روپ ہیں۔ اس لئے دونوں کے لئے علیحدہ علیحدہ ”مظہر حق“ کی تکرار کرنا لازمی امر تھا.....! اس کے علاوہ خانصاحب بریلوی کے اس شعر پر بطور جملہ معترضہ یہ بھی کہا جاسکتا ہے کہ جب اہل ہود ورام اور کرشن کو انسان کی صورت میں خدایا خدا کا اوتار ماننے اور ان میں ”بھگوان کے پلٹ ہونے“ کا عقیدہ رکھنے کی بنا پر قطعی مشرک اور جہنم کا ایندھن کہے جاتے ہیں تو پھر آخر احمد رضا خاں صاحب میں کونسے سرخاب کے پر لگے ہوئے ہیں کہ وہ اور ان کے ماننے والے رسول اللہ صلی اللہ علیہ وسلم (یا بالفاظ دیگر حضرت علیؑ) میں خدا کا ظہور ماننے اور انہیں خدا کا ہی ایک روپ کہنے کے باوجود خود کو سچا مومن و مسلم اور بزعم خویش جنت کا امیدوار سمجھتے ہیں.....! خانصاحب بریلوی کا ایک مشہور شعر ہے ۷

تجھ سے اور جنت سے کیا مطلب وہابی دور ہو

ہم رسول اللہ کے، جنت رسول اللہ کی!

شب معراج کا ذکر کرتے ہوئے جناب احمد رضا خاں صاحب لکھتے ہیں:

اٹھے جو قہر دہائی کے پردے کوئی خبر دے تو کیا خبر دے

وہاں تو جا ہی نہیں دوئی کی، نہ کہہ وہی تجھے ارے وہی تجھے { ۱ }

یعنی شب معراج میں جب رسول اللہ صلی اللہ علیہ وسلم اللہ تعالیٰ سے ملاقات کے لئے عرش کے قریب پہونچے تو وقت ملاقات اللہ تعالیٰ نے حجاب رویت ہٹا دیا اور اس وقت پہونچا کہ جو ہستی عرش پر مستوی تھی وہ کوئی اور نہیں، خود آنحضرت صلی اللہ علیہ وسلم ہی تھے۔! (استغفر اللہ ونعوذ باللہ من ذالک الخرافات)

{ ۱ } ”حدائق بخشش“ احمد رضا خاں بریلوی ج ۲ ص ۱۰۴۔

{ ۲ } ”حدائق بخشش“ احمد رضا خاں بریلوی ج ۲ ص ۱۶۔

{ ۱ } ”حدائق بخشش“ احمد رضا خاں بریلوی ج ۱ ص ۱۱۴۔



اسی بات کو خانصاحب بریلوی نے دوسری جگہ مزید وضاحت کیساتھ بیان کیا ہے۔

وہی نور حق، وہی ظل رب، ہے انہیں سے سب ہے انہیں کا سب

نہیں ان کی ملک میں آسمان کہ زمین نہیں کہ زماں نہیں !!

وہی لامکاں کے مکین ہوئے، سرعرش تخت نشیں ہوئے

وہ نبی ہے جس کے ہیں یہ مکاں، وہ خدا ہے جس کا مکاں نہیں !! { ۱ }

کیا سمجھ آپ؟ یہاں خانصاحب بریلوی اس بات کی وضاحت کر رہے ہیں کہ کائنات کی تخلیق کرنے والے اور دنیا و آخرت کی ہر چیز کے مالک حقیقی دراصل آنحضرت صلی اللہ علیہ وسلم ہی ہیں۔ (اور شیعی عقائد کے مطابق جب حضرت علیؑ ہی حضورؐ کی شکل میں وجود پذیر ہیں تو پھر زمین و آسمان کی ملکیت کا حق انہیں کو پہنچتا ہے) کیونکہ وہی تو اللہ کا نور اور اس کا سایہ ہیں۔ چنانچہ زمین و آسمان کی کوئی شئی ایسی نہیں جو آپؐ کی (یا بالفاظ دیگر حضرت علیؑ کی) ملکیت نہ ہو۔ عرش پر مستوی کوئی اور نہیں بلکہ خود محمد صلی اللہ علیہ وسلم ہیں (یا آپؐ کے پردہ میں حضرت علیؑ ہی عرش پر متمکن ہیں) آپؐ کی شان یہ ہے کہ لاکھوں کے مکین آپؐ ہی کی ذات اقدس ہے۔ اور رہ گیا خدا تو وہ یونہی ”بے گھر اور بے در“ مارا مار پھر رہا ہے۔ (استغفر اللہ ونعوذ باللہ من ذالک)

احمد رضا خاں صاحب کا ایک اور شعر اسی ضمن میں ملاحظہ ہو:۔

اٹھا دو پردہ، دکھا دو چہرہ کہ نور باری حجاب میں ہے

زمانہ تاریک ہو رہا ہے کہ مہرب سے نقاب میں ہے { ۲ }

ہر ایک مسلمان یہ عقیدہ رکھتا ہے کہ ذات باری تعالیٰ زمان و مکان، جسم و ہیئت اور جہت سمت سے ماوراء اور پاک ہے۔ وہ تو نور علیٰ نور ہے۔ خانصاحب بریلوی کے اس شعر کا صاف مطلب یہ ہے کہ اللہ تعالیٰ کا نور حضور ﷺ کے پردہ میں جلوہ گر ہے اور اگر آپؐ پردہ اٹھادیں تو یہ حقیقت واضح ہو جائے گی کہ آپؐ خود ہی خدا ہیں.....! (نعوذ باللہ)

{ ۱ } ”حقائق بخشش“ احمد رضا خاں بریلوی ج ۲ ص ۳۸۔

{ ۲ } ”حقائق بخشش“ احمد رضا خاں بریلوی ج ۱ ص ۸۰۔

خانصاحب بریلوی کی انہیں ایمان سوز تعلیمات کا شعوری یا لاشعوری اثر تھا کہ ان کے مقبوعین اور شیدائی و فدا کی شعراء کے بھی اسی قسم کے کھلے ہوئے شریک اور ہندوؤں کے نظریہ اوتار کی ترجمانی کرنے والے اشعار بریلوی لڑ پیچ میں عام طور پر ملتے ہیں اور ایسے تو حید سوز اشعار کہتے ہوئے انہیں ذرا بھی جھجک اور خوف خدا محسوس نہیں ہوتا۔ مثلاً بریلوی حلقوں میں مشہور ایک شعر ملاحظہ ہو:۔

وہی جو مستوی عرش تھا خدا ہو کر

اُتر پڑا ہے مدینہ میں مصطفیٰ ہو کر

محمد یار خاں گدھی بختیار خاں اپنے پیر کے بارے میں لکھتے ہیں:۔

کیا خدا کی شان ہے، یا خود خدا ہے جلوہ گر

ملتی ہے اللہ سے، تصویر میرے پیر کی! { ۱ }

مولوی غلام جہاں نیاں ایک مقام پر شیخ فرید الدین گنج شکرؒ کے بارے میں لکھتے ہیں:

نقش فرید نقش ہے رب مجید کا اظہار ذات حق ہے سراپا فرید کا

طالب کبھی چھپا ہے چھپانے سے نور حق پردہ نشیں نے پردہ کیا ہے فرید کا { ۲ }

(۴) شیعوں کی ایک مخصوص اور مشہور و معروف اصطلاح ”ماکان وما یکون“

ہے۔ شیعہ علماء کے نزدیک اس سے مراد ”لوح محفوظ“ ہوتی ہے، جس میں ازل سے ابد

تک کی ساری باتیں، احوال و کوائف، اخبار و حوادث اور موجودات کا علم محفوظ ہے۔

کائنات کی کوئی چھوٹی سے چھوٹی شئی یا ایک ذرہ بھی ایسا نہیں جس کے بارے میں لوح

محفوظ میں تذکرہ نہ ہو۔ دوسرے لفظوں میں اسے آپ یوں سمجھ لیجئے کہ یہ ایک ایسا الہی ریکارڈ

ہے جو کائنات کے نظم و ضبط اور تدبیر و تصرف کے لئے اللہ تعالیٰ نے اس کائنات کے وجود

میں لانے سے بہت عرصہ قبل لفظ ”کُن“ فرما کر پیدا کیا تھا اور وہ فوراً ایک لحظہ میں وجود

میں آ گیا تھا.....! اللہ تعالیٰ کے اس ”کُن“ فرمانے میں کائنات و عالم موجودات اور ان

{ ۱ } ”دیوان محمدی“ محمد یار خاں گدھی بختیار خاں ص ۷۵۔

{ ۲ } ”ہفت اقطاب“ مولوی غلام جہاں نیاں ص ۱۰۱۔



کی ضروریات کے لئے ارادہ الہی نے جو بھی مناسب و موزوں سمجھا، اس کے وجود و کیفیات اور ہر شے کی تقدیر کا امر پوشیدہ تھا اور ”فیکون“ میں اس امر الہی کے وجود پذیر ہونے کی تفصیلات اور وہ بہت کچھ شامل ہے جس کو رب العالمین کے سوا اور کوئی نہیں جان سکتا۔! بہر حال جس طرح اللہ تعالیٰ کی پیدا کردہ یہ کائنات لامحدود اور لا پیدا کنار ہے اسی طرح اس وسیع اور لامحدود کائنات کی بے شمار لامحدود جزئیات اور ان کے لئے احکام و فرامین الہی کی نوعیت کا علم بھی لامحدود اور انسانی دسترس سے باہر ہے.....! گویا ”لوح محفوظ“ ایک ایسا راز الہی ہے جس تک کسی انسان، جن، یا فرشتہ غرض کائنات میں سے کسی بھی مخلوق کی پہنچ اور دسترس نہیں ہو سکتی: سوائے اس رب العالمین، باری تعالیٰ اور خالق کائنات کے۔ لیکن شیعہ لٹریچر کیا کہتا ہے؟ ملاحظہ فرمائیں.....!

اہل تشیع کی مستند ترین کتاب ”الجامع الکافی“ میں ابو جعفر یعقوب کلینی رازی نے لکھا ہے کہ:۔

ان الائمة عليهم السلام بے شک ائمہ اہل بیت ”ماکان وما یعلمون علم ماکان وما یکون“ کا علم رکھتے ہیں اور کوئی چیز ان سے پوشیدہ نہیں ہے ان آئمہ پر درود و سلام ہو۔ { ۱ }

اہل تشیع کے اس عقیدہ کا واضح اور صاحب مطلب یہی ہے کہ ”ماکان وما یکون“ یعنی لوح محفوظ کے مندرجات سے نہ صرف یہ کہ شیعہ اماموں کے سرخیل حضرت علیؑ ہی کلی طور پر واقف اور آگاہ ہیں بلکہ آپ کی نسل سے باقی آئمہ اہل تشیع بھی ”لوح محفوظ“ یعنی ماکان وما یکون کی تفصیلات کا علم رکھتے ہیں!

یہی عقیدہ امام جعفر صادق سے منسوب کرتے ہوئے ”اصول کافی“ میں دوسری جگہ اس طرح بیان کیا گیا ہے۔

لو کنت بین موسیٰ والخضر اگر میں موسیٰ علیہ السلام اور خضر کے

{ ۱ } ”اصول کافی“ ابو جعفر یعقوب کلینی رازی۔ ج: ۱، ص: ۴۴۲ و ”میراث ایران“ (انگریزی) ص: ۱۵۳۔

لاخبرتهما انی اعلم منهما ولأنبأتهما ما لیس فی ایدیہما لان موسیٰ والخضر علیہما السلام اعطیا علم ماکان ولم یعطیا علم ما یکون وما هو کائن حتی تقوم الساعة وقد ورثناه من رسول اللہ ﷺ و آلہ وراثۃ۔ { ۱ }

واضح رہے کہ شیعہ لٹریچر میں جہاں کہیں بھی ”ائمہ“ کا لفظ استعمال ہوا ہے اس سے ان کی اصل مراد اہل تشیع کے ”رأس الائمہ“ حضرت علیؑ ہی ہوتے ہیں البتہ ضمناً ان کی اولاد میں سے باقی ائمہ بھی بطور ”وراثت“ شان الوہیت میں شریک مانے گئے ہیں اور پھر حضرت علیؑ جب ان کے نزدیک ”معبود حقیقی“ اور ”صن خدا“ ہی ہیں تو ان کی اولاد میں ان کی خدائی صفات اور طاقت و قدرت کیوں نہ منتقل ہوگی؟ اور انہیں بھی ”ذیلی خداؤں“ میں شمار کرنے کی ہی وجہ ہے کہ شیعہ لٹریچر میں اماموں کا مرتبہ پیغمبری سے برتر مانا گیا ہے۔

ملا باقر مجلسی جو شیعوں کا عظیم مجتہد اور کثیر التصانیف ”بزرگ“ شمار ہوتا ہے۔ اپنی کتاب ”حیات القلوب“ میں لکھتا ہے:۔

”امامت بالاتر از رتبہ پیغمبری است“

امامت کا درجہ نبوت سے بالاتر ہے۔ { ۲ }

ازل سے ابد تک کی ساری باتوں کا علم جو شیعہ اصطلاح میں ”ماکان وما یکون“ کا علم یا پھر انہیں کی تشریح کے مطابق ”لوح محفوظ کے مندرجات کا علم“ کہلاتا ہے اہل اسلام کے نزدیک اللہ تعالیٰ کے سوا کسی کو بھی حاصل نہیں کیونکہ ذات باری تعالیٰ ہی قدیم،

{ ۱ } ”اصول کافی“ ابو جعفر یعقوب کلینی رازی۔ ج: ۱، ص: ۱۶۰۔

{ ۲ } ”حیات القلوب“ ملا باقر مجلسی اصفہانی ج: ۳، ص: ۱۰۔



غیر حادث اور ساری کائنات پر محیط ہے۔ قرآن مجید میں ارشاد باری تعالیٰ ہے۔  
 وَ اَنَّ اللّٰهَ قَدْ اَحَاطَ بِکُلِّ شَیْءٍ  
 عَلَماً ط (الطلاق ۱۲)  
 اہل تشیع کا اپنے ”آئمہ معصومین“ کو ”ماکان وما یکون“ کا جاننے والا تسلیم کرنا گویا ان کو بھی مخلوق کی صفت سے خارج کر کے ذات باری تعالیٰ کی طرح قدیم یعنی ازل سے موجود اور غیر حادث یعنی ہمیشہ ہمیش باقی رہنے والا قرار دینا ہے۔ یعنی بالفاظ دیگر اہل تشیع انہیں بھی ”عین خدا“ اور ”معبود حقیقی“ ہی سمجھتے ہیں۔ اللہ کی مخلوق اور اس کے بندے نہیں۔!!  
 یہی بات ذرا گہما پھرا کر آنجہانی آیت اللہ خمینی نے اپنی کتاب ”الحکومت الاسلامیہ“ میں ”الولایۃ التکوینیۃ“ کے عنوان کے تحت لکھی ہے۔ ملاحظہ ہو۔

وان من ضروریات مذهبنا اور ہمارے مذہب (اثنا عشری) کے ضروری  
 ان اثمتنا لا یبلغهم ملک مقرب اور بنیادی عقائد میں یہ عقیدہ بھی ہے کہ ہمارے  
 ولا نبی مرسل۔ آئمہ کو وہ مقام حاصل ہے جس تک کوئی مقرب  
 فرشتہ اور نبی مرسل بھی نہیں پہنچ سکتا ہے۔! {۱}

آئمہ اہل تشیع یعنی حضرت علیؑ اور ان کی اولاد میں باقی گیارہ نامزد اماموں کی  
 پوزیشن کی مزید وضاحت کرتے ہوئے آیت اللہ خمینی لکھتے ہیں۔

فان للامام مقاماً محموداً امام کو وہ مقام محمود اور بلند درجہ اور ایسی  
 ودرجة سلمیة وخلافة تکوینیة تکوینی حکومت حاصل ہوتی ہے کہ کائنات  
 تخضع لولايتها و سيطرتها کا ذرہ ذرہ اس کے حکم و اقتدار کے سامنے  
 جميع ذرات الکون۔ سرنگوں اور تابع فرمان ہوتا ہے۔! {۲}

مختصر یہ کہ شیعہ حضرات جب اپنے ”آئمہ“ کے لئے ”ماکان وما یکون“ کے علم سے  
 واقفیت رکھنے کا دعویٰ کرتے ہیں تو ان کی مراد اس سے یہی ہوتی ہے کہ حضرت علیؑ چونکہ

”عین خدا“ ہی ہیں اس لئے ”لوح محفوظ“ کے مندرجات تک ان کی رسائی نہ ہونا کوئی  
 ”علی“ نہیں رکھتی۔ اسی طرح حضرت علیؑ کی اولاد میں نامزد شیعہ آئمہ بھی شریک الوہیت  
 اُن کی وجہ سے ”لوح محفوظ“ تک رسائی رکھتے ہیں.....!! اس کے علاوہ یہ کہ اہل تشیع  
 کے نزدیک چونکہ رسول اللہ صلی اللہ علیہ وسلم کا وجود مبارک بھی دراصل حضرت علیؑ کا ہی  
 وجود ہے۔ یعنی حضرت علیؑ عین محمد رسول اللہ اور حضرت محمد صلی اللہ علیہ وسلم عین حضرت علیؑ۔  
 اس طرح اللہ تعالیٰ حضرت علیؑ کے وجود میں مع اپنی صفات و جمال و کمال کے متمکن اور  
 ہلہ گز ہے ٹھیک اسی طرح حضور صلی اللہ علیہ وسلم کی ذات مبارکہ میں بھی محتجبی اور جلوہ افروز  
 ہے۔ گویا آپؑ بھی ان کے نزدیک ”معبود حقیقی“ ہی کا مظہر اور اس کا روپ ہیں۔ اور  
 حضرت علیؑ کی طرح آپؑ بھی خدائی کا درجہ رکھتے ہیں۔ اس لئے تمام صفات الہی آپؑ میں  
 ہی موجود ہیں جیسے سمیع، بصیر، علیم، خبیر، حاضر و ناظر اور قادر وغیرہ وغیرہ۔

بریلویوں کے نام نہاد ”حکیم الامت“ مفتی احمد یار خاں نعیمی گجراتی نے اس فاسد  
 عقیدے کو من وعن قبول کرتے ہوئے خود اپنا بھی یہی عقیدہ لکھا ہے۔ فرماتے ہیں۔

”حضور علیہ الصلوٰۃ والسلام ذات الہی کے مظہر اتم ہیں کہ حضور صلی اللہ علیہ  
 وسلم بھی ایسے ہی یکتائے روزگار ہیں کہ ان کے ہر وصف و عمل و قدرت کو  
 دیکھ کر خدا تعالیٰ کی یکتائی یاد آتی ہے۔“ {۱}

جناب احمد رضا خاں صاحب بریلوی بھی رسول اللہ صلی اللہ علیہ وسلم کو حضرت علیؑ کی  
 اہل تشیع کے مطابق ”معبود حقیقی“ سمجھتے ہوئے لکھتے ہیں۔  
 ”حضور صلی اللہ علیہ وسلم کو تمام ”ماکان وما یکون“ مندرجہ لوح محفوظ اور  
 اس سے بہت زائد کا علم ہے۔“ {۲}

خالصا صاحب بریلوی تقیہ کے پردہ میں چھپ کر اور بظاہر حضور صلی اللہ علیہ وسلم کا نام  
 اہل حضرت علیؑ کی مدح سرائی اس طرح کرتے ہیں۔

{۱} ”مواعظ نعیمی“ مفتی احمد یار خاں نعیمی گجراتی ج ۱ ص ۶۷۔

{۲} ”خالص الاعتقاد“ احمد رضا خاں بریلوی ص ۵۔

{۱} ”الحکومت الاسلامیہ“ آیت اللہ خمینی ص ۵۲۔

{۲} ”الحکومت الاسلامیہ“ آیت اللہ خمینی ص ۵۲۔



”سو آپ ﷺ اولین و آخرین کے سب علوم پر محیط ہیں اور آپ کے علوم کسی ایک حد پر منحصر نہیں اور ان کے وراء سلسلہ ختم ہو جاتا ہے۔ اور انہیں دنیا والوں میں سے کوئی نہیں جانتا، سوائے انسانوں کے علوم، اور لوح و قلم کے علوم آنحضرت صلی اللہ علیہ وسلم کے سمندروں کا محض ایک قطرہ ہیں۔“ {۱}

حالانکہ اللہ تعالیٰ قرآن مجید میں واضح طور پر یہ ارشاد فرماتا ہے۔

وَ اَنَّ اللّٰهَ قَدْ اَحَاطَ بِکُلِّ شَیْءٍ  
عِلْمًا ط (الطلاق - ۱۲)  
اور بلاشبہ اللہ تعالیٰ کا علم ہر چیز کا احاطہ  
کئے ہوئے ہے!

اسی طرح اللہ تعالیٰ کا یہ ارشاد —

وَمَا یَعْلَمُ جُنُودَ رَبِّکَ اِلَّا هُوَ  
اور (اے نبی تیرے رب کے لشکروں کی تعداد  
کیفیات) کا علم خدا کے سوا اور کوئی نہیں جانتا۔

یہ خطاب ربانی براہ راست رسول اللہ صلی اللہ علیہ وسلم کو ہے اور ”وَمَا یَعْلَمُ“ میں خود حضور اقدس صلی اللہ علیہ وسلم کی ذات گرامی بھی شامل ہے۔ یعنی کسی اور کا تو ذکر کیا، اے نبی! (صلی اللہ علیہ وسلم) خود آپ بھی اپنے رب کے لشکروں کے بارے میں کچھ نہیں جانتے اور ان کی تعداد، کیفیات و کمیت اور مقام وقوع و وجود سے اسی طرح لاعلم ہیں جس طرح دوسرے ان سے بے خبر ہیں!!

ان آیات قرآنی کی روشنی میں غور کیجئے تو دو باتیں لازم آتی ہیں۔ پہلی بات یہ کہ یا تو آپ یہ تسلیم کیجئے کہ ”فاضل بریلوی“ جناب احمد رضا خاں صاحب نے دانستہ طور پر اللہ تعالیٰ کی بات کو جھٹلایا اور قرآن مجید کی یہ کہہ کر واضح طور پر تکذیب کی ہے کہ آپ صلی اللہ علیہ وسلم نہ صرف یہ کہ تمام اولین و آخرین کے سب علوم پر محیط ہیں اور یہ کہ آپ صلی اللہ علیہ وسلم کے علوم کسی ایک حد پر منحصر نہیں، بلکہ ان کے وراء سلسلہ علم ہی ختم ہو جاتا ہے۔ خانصاحب بریلوی کے نزدیک انسانوں کے تمام علوم کے علاوہ لوح و قلم کے علوم بھی رسول اللہ صلی اللہ علیہ وسلم کے علم کے مقابلے میں محض ایک قطرہ کی حیثیت رکھتے ہیں۔! ایسی صورت میں

{۱} ”المعلقو“ احمد رضا خاں بریلوی ج ۳ ص ۳۶۔

مذہب قرآن و انکار فرمان الہی کے بعد خانصاحب بریلوی کا دعویٰ ایمان ہی مشتبہ اور اہل ہو جاتا ہے اور وہ اسلام کی صفوں سے باہر تصور ہوں گے۔ بصورت دیگر اگر خانصاحب بریلوی اور ان کے حوارین و متبیین حقیقت میں ”علم محیط“ اللہ رب العزت کے لئے خاص رکھتے ہیں جیسا کہ تمام امت مسلمہ کا عقیدہ و ایمان ہے تو پھر لامحالہ انہیں یہ حقیقت بھی تسلیم کرنی پڑے گی کہ احمد رضا خاں صاحب نے رسول اللہ صلی اللہ علیہ وسلم کے لئے ”علم محیط“ کی صفت تسلیم کر کے گویا واضح طور پر اس بات کا اعتراف کر لیا ہے کہ وہ بھی آپ صلی اللہ علیہ وسلم کو اہل تشیع کی طرح ”معبود حقیقی“ ہی سمجھتے ہیں، رسول یعنی اللہ کا فرستادہ یا پیغمبر نہیں!..... یہی وجہ ہے کہ اللہ تعالیٰ کی ساری صفات و علوم الہیہ آنحضرت صلی اللہ علیہ وسلم سے منسوب کرنے میں انہیں کوئی جھجک یا خوف و خجالت محسوس نہیں ہوتی.....!!

واضح رہے کہ بات یہیں تک محدود نہیں ہے کہ جناب احمد رضا خانصاحب اپنے دعویٰ ”عشق رسول“ کے مطابق فرط محبت میں ڈوب کر رسول اللہ ﷺ کے علوم کے بارے میں بے خودی میں ”مبالغہ آرائی“ کر بیٹھے ہوں۔ ان کا یہ فعل ”محبت میں اظہار بے خودی“ کہا جاسکتا تھا بشرطیکہ یہ صرف رسول اللہ صلی اللہ علیہ وسلم کی ذات گرامی تک ہی محدود ہوتا۔ حقیقت یہ ہے کہ خانصاحب بریلوی نے حضرت علیؑ کے بارے میں بھی یہی سب کچھ لکھا ہے اور انہیں بھی حضور صلی اللہ علیہ وسلم کی طرح ہی ”علم محیط“ کا محور تسلیم کیا ہے۔ ملاحظہ ہو جناب احمد رضا خانصاحب اپنی کتاب ”خالص الاعتقاد“ میں رقمطراز ہیں —

”امیر المؤمنین، ابو ائمتہ الظاہرین سیدنا علی کرم اللہ تعالیٰ وجہہ نے فرمایا مجھ سے سوال کرو، قبل اس کے کہ مجھے نہ پاؤ کہ عرش کے نیچے اور آسمانوں اور زمینوں کے درمیان جو کچھ ہے یا تحت الثریٰ تک داخل ہے اس سب کو میرا علم محیط ہے۔ ان میں سے جو شئی مجھ سے پوچھو، میں بتا دوں گا۔“ {۱}

اس مقام پر خانصاحب بریلوی نے حضرت علیؑ کے لئے بھی اسی طرح ”علم محیط“ کا دعویٰ کیا ہے جس طرح وہ رسول اللہ صلی اللہ علیہ وسلم کے لئے کرتے ہیں۔ اس کے علاوہ

{۱} ”خالص الاعتقاد“ احمد رضا خاں صاحب بریلوی ص ۴۴۔



خانصاحب بریلوی کا حضرت علیؑ کو ”ابو آئمتہ الطاہرین“ بتلانا کیا اسی شیعہ عقیدے کا اظہار و اعتراف نہیں ہے کہ حضرت علیؑ کی نسل کے بارہ امام سب معصوم تھے ”طاہر“ یعنی پاک تھے۔ حقیقت یہ ہے کہ یہ مخصوص اصطلاح یعنی ”آئمہ طاہرین“ اہل تشیع ہی اپنے اماموں سے اظہار عقیدت کے لئے کرنے کے عادی ہیں۔ اہل سنت کے عقائد سے ان اماموں کا کوئی تعلق نہیں۔ اس کے علاوہ حضرت علیؑ کے علم کو ”علم محیط“ بتانا بھی اسی غلوئے عقیدت کا آئینہ دار ہے جو اہل تشیع کو آپ کی ذات سے رہی ہے۔

جہاں تک علم ذاتی اور علم محیط کی بات ہے تو ہم قارئین کو یہ بتاتے چلیں کہ امت مسلمہ کا یہ عقیدہ کہ ”علم محیط“ صرف اللہ رب العزت ہی کی صفت خاص ہے اور اس صفت میں اس کا کوئی شریک و سہیم نہیں ہے۔ اس کا اعتراف خود جناب احمد رضا خانصاحب نے بھی اسی کتاب ”خالص الاعتقاد“ میں ایک جگہ کیا ہے۔ فرماتے ہیں:—

”علم ذاتی و علم محیط ہے کہ وہی ذات باری عز وجل کے لئے ثابت اور

اس سے مخصوص ہے۔“ {۱}

لہذا ”فاضل بریلوی“ جناب احمد رضا خاں صاحب کا ”علم محیط“ کو اللہ تعالیٰ کی مخصوص صفت تسلیم کرنے کے بعد بھی، اسی ”صفت علم محیط“ سے رسول اللہ صلی اللہ علیہ وسلم کو اور پھر حضرت علیؑ کو متصف کرنا کیا واضح طور پر اس عقیدہ کا اظہار و اعتراف نہیں ہے کہ وہ خود بھی ایک ”مخلص شیعہ“ ہی ہیں اور تمام اہل تشیع کی طرح وہ بھی اللہ، محمدؐ اور علیؑ کو ایک ہی ہستی کے تین نام تصور کرتے ہیں.....؟؟؟ قارئین کرام ایک بار پھر صفحات الٹ کر گذشتہ سطور میں فتاویٰ افریقہ صفحہ ۱۰۱ کے حوالہ سے لکھے گئے احمد رضا خانصاحب کے اس اقتباس کو ملاحظہ فرمائیں جس میں انہوں نے واشگاف الفاظ میں رسول اللہ صلی اللہ علیہ وسلم کی ذات بابرکات میں اللہ تعالیٰ کی ”ذات احدیت مع جملہ صفات و نعوت جلالت تجلی فرما“ بتائی ہے اور اسی طرح ”غوث اعظم“ بالفاظ دیگر حضرت علیؑ (جو بقول خانصاحب بریلوی کے ”غوثیت کبریٰ“ کے مقام پر فائز ہیں) کی ذات گرامی کے اندران کے خیال میں

رسول اللہ صلی اللہ علیہ وسلم مع اپنی جمیع صفات جمال و جلال و کمال و افضال کے متجلی ہیں۔ ”مادوی افریقہ“ کا مذکورہ اقتباس خانصاحب بریلوی کے ”شیعہ“ ہونیکا ایک ایسا واضح ثبوت ہے جس سے مفر ممکن نہیں.....!!

(۵) اہل سنت کے جلیل القدر محدث اور فقہ حنفی کی اہم شخصیت ملا علی قاریؒ (متوفی ۱۰۱۳ھ) اہل تشیع کی ایک اہم پہچان لکھ گئے ہیں۔ وہ یہ کہ:—

و کذا من مفتریات الشیعة  
الشیعة حدیث ناد علیاً مظهر  
میں سے قابل مذمت وہ من گھڑت  
حدیث ہے (جو ان کے یہاں دعائے  
سبقی کہلاتی ہے) یعنی ”ناد علیاً مظهر  
العجائب تجده عوناً لك فی  
بولایتك یا علی۔

{۱}

واضح رہے کہ ”تذکرۃ الموضوعات“ ملا علی قاریؒ کی وہ عظیم علمی خدمت ہے جس میں آپ نے احادیث کے عظیم ذخیرہ میں سے چھانٹ چھانٹ کر وہ غلط اور موضوع حدیثیں جمع کی ہیں جو اہل تشیع کی تدسیس کی بنا پر ان میں شامل ہو کر عوام میں مشہور ہو گئی تھیں۔ ملا علی قاریؒ نے لکھا ہے کہ اہل تشیع نے تین لاکھ سے زیادہ احادیث گھڑ کر ذخیرہ احادیث میں غلط ملط کر دی تھیں۔ آپ نے بڑی محنت و جانفشانی سے ان تمام احادیث کو چھانٹ کر اپنی اس کتاب ”تذکرۃ الموضوعات“ میں جمع کیا ہے۔ مذکورہ بالا شیعہ روایت ”ناد علی“ کے بارے میں ملا علی قاریؒ نے لا اصل له مما یعتمد علیہ کہہ کر اس کا رد کیا ہے۔ لیکن دیکھئے بانی بریلویت احمد رضا خانصاحب اس ”جعلی حدیث“ کی تعریف و تحریف میں کیا ارشاد فرماتے ہیں۔؟ خانصاحب بریلوی رقمطراز ہیں:—

جوہر خضہ کے سیفی میں وہ جوہر دار سیف خونخوار جسے دیکھ کر دہائیت  
بیچاری اپنا جوہر کرنے کو تیار..... وہ کیا یعنی ”ناد علیا“ کہ ایمان طائفہ پر



شرک جلی، جواہر خمسہ میں ترکیب دعاء سیفی میں فرمایا۔ ناد علیا ہفت بار یا  
سہ بار بخواندو آں ایں است:

ناد علیاً مظهر العجائب تجده عوناً لك فى النوائب  
كل همّ وغم سينجلي بولايتك يا على يا على يا على! { ۱ }  
قابل غور بات یہ کہ یہاں جناب احمد رضا خاں صاحب نے ”دعائے سیفی“ نقل  
کرتے وقت شیعی کتب میں مرقوم ”بنیوتک یا محمد“ کے الفاظ بالکل ہی اڑا دیے  
ہیں اور براہ راست حضرت علیؑ کی ذات مقدسہ سے استغاثہ کیا ہے۔ گویا کہ —  
سہ بلی تھیلے سے باہر آگئی!!

خاں صاحب بریلووی نے جس ”ناد علیا“ کو روزانہ سات بار یا کم از کم تین بار  
پڑھنے کی تاکید کی ہے اس کا ترجمہ یہ ہے کہ: ہر مشکل و پریشانی میں حضرت علیؑ کو ہی پکارو  
جن سے عجائبات قدرت کا ظہور ہوتا ہے تم جب بھی انہیں پکارو گے، اپنی ہر مصیبت  
و پریشانی میں ان کو اپنا مددگار پاؤ گے۔ بلاشبہ آپ کی ولایت کے طفیل ہی ساری پریشانیاں  
دور ہوتی ہیں۔ یا علی! یا علی! یا علی!

واضح رہے کہ یہ ”دعائے سیفی“، یعنی ”ناد علیا“ اہل تشیع کے یہاں بڑی اہمیت  
رکھتی ہے۔ شیعہ گھروں میں موجود مجموعہ ہائے وظائف میں صفحہ ۲۵۴ پر موجود ملے گی۔ اور  
وہ لوگ اسے روزانہ پابندی سے پڑھنے کے عادی ہیں۔ اس کے علاوہ اہل سنت  
والجماعت کے مشہور سلسلہ ہائے تصوف کی طرح اہل تشیع کا بھی اپنا ایک ”درویشی سلسلہ“  
ہے جس کو ”بیکتاشی سلسلہ“ کہا جاتا ہے، جس کا بانی حاجی کنڈش بیکتاش (HADJU  
KONDUSH) تھا یہ سلسلہ ترکی اور اس کے اطراف میں بہت زیادہ مقبول ہے، اس  
شیعی سلسلہ تصوف میں یہ روایت بہت مشہور ہے کہ جب جنگ احد میں رسول اللہ صلی اللہ  
علیہ وسلم زخمی ہو گئے اور جسم مبارک سے خون بہنے لگا تو جبرائیل امینؑ نے آکر آپؐ سے  
کہا کہ ”ناد علیا“ والی دعاء پڑھو۔ یعنی حضرت علیؑ کو مدد کے لئے پکارو۔ جب آپؐ نے یہ

اما پڑھی تو علیؑ فوراً مدد کے لئے آئے اور کفار کو قتل کر کے آپ صلی اللہ علیہ وسلم اور تمام  
مسلمانوں کو قتل ہونے سے بچالیا.....! { ۱ }

برسبیل تذکرہ ہم اس بات کی وضاحت اور اس تلخ حقیقت کا اعتراف بھی کرتے  
ہیں کہ ”ناد علیا“ کی اس خالص شیعی روایت کو بیان کرنے میں بانی بریلویت جناب احمد  
رضا خاں صاحب منفرد یا پہلی شخصیت نہیں ہیں، بلکہ ان سے قبل بھی اہل سنت والجماعت  
سے منسوب کچھ کتابوں میں اس بے اصل اور ایمان سوز روایت کا وجود ملتا ہے جو یقیناً ان  
دشمنان اسلام یہود و صفت اہل تشیع کی تدسیس اور معاندانہ کاروائیوں کا ہی نتیجہ ہے۔  
خان صاحب بریلووی نے ہوشیاری یہ کی ہے کہ اسے براہ راست اہل تشیع کی مستند اور متداول  
کتب سے اخذ کرنے کے بجائے ایک صوفی بزرگ سید مظفر علی شاہ چشتی کی کتاب ”جواہر  
لبی“ میں ”ناد علیا“ کا تذکرہ ”جواہر خمسہ“ مولفہ سید محمد غوث گوالیاری کے حوالہ سے دیکھ کر  
اسی کے حوالہ سے اپنی کتاب ”الامن والعلی“ میں جواہر خمسہ کی سیفی کی ”جوہر دار سیف“  
کے نام سے درج کیا ہے.....!

دشمنان اسلام قرامطہ اور غلاة اہل تشیع نے بہت سی بے سرو پا اور شرکیہ روایات وضع  
کر کے مسلمانوں میں پھیلا دیں۔ ان ظالموں نے ان من گھڑت روایات کو صوفیوں کا  
بیس بدل کر اپنی مجالس میں مسلسل اور بار بار بیان کیا۔ ان کے مستقل سامعین اور  
مریدین نے اپنے ان ”پیر و مرشد“ اور تقدس مآب حضرات پر اندھا اعتماد کرتے ہوئے من  
ان و ابی روایات کو قبول کر لیا۔! عقیدت کا غلو انسان کو کس طرح تحقیق و درایت  
دانوں سے بیگانہ بنا دیتا ہے اس کا اندازہ اس بات سے آسانی لگایا جاسکتا ہے کہ مذکورہ بالا  
خالص شیعی روایت یعنی ”ناد علیا“ جس میں صریح طور پر حضرت علیؑ کے مقابلہ میں رسول  
اللہ صلی اللہ علیہ وسلم کی تحقیر و تنقیص ہوتی ہے، تصوف کی نسبت سے اہل سنت کی کتابوں  
میں راہ پا گئی۔! چنانچہ سید مظفر علی شاہ چشتی اپنی کتاب ”جواہر نبی“ میں لکھتے ہیں —

{ ۱ } ”درویشوں کا بیکتاشی سلسلہ“ ڈاکٹر جے، کے برج ص ۱۳۸ (مطبوعہ ہاٹ فرڈ (یو ایس اے)



در غزوہ تبوک چوں لشکر اسلام شکستہ شد، حضرت سید عالم صلعم در میان کشکان مینہاں شدند، جبریل ایں کلمات آوردند :

ناد علیاً مظهر العجائب تجده عوناً لك فی النوائب

کل هم وغم سینجلی نبوتک یا محمد وبولایتک یا علی یا علی یا علی! {۱}

ترجمہ: (اے محمد!) علی کو پکارو جو عجائبات کا ظاہر کرنے والا ہے۔ تو اسے

میسبتوں میں اپنا معین و مددگار پائے گا۔ تمام پریشانیاں اور رنج و غم اے محمد!

تیری نبوت اور علی کی ولایت کے وسیلے سے غمغریب ہی دور ہو جائیں گے.....!

اس دعا کو پڑھنے والا اگر حضرت علیؑ کو محمد رسول اللہ صلی اللہ علیہ وسلم سے افضل سمجھ

لے تو اس کا کیا تصور ہے.....؟؟

یہ روایت سید مظفر علی شاہ چشتی کی کتاب ”جواہر غیبی“ میں درج کرنے والے نے

اتنا بھی نہ سوچا کہ غزوہ تبوک میں تو سرے سے جنگ و قتال ہی نہیں ہوا تھا۔ اسی لئے

مورخین میں سے اکثر تو اس کو ”غزوہ“ بھی نہیں کہتے۔ یہ روایت جوشیعوں کے ”بیگناشی

سلسلے“ میں متداول ہے ان میں تو واضح طور پر ”غزوہ احد“ کا تذکرہ ملتا ہے۔ سید صاحب،

اہل سنت والجماعت کے بزرگ ہونے کے باوجود سیرت النبیؐ یا تاریخ اسلام سے اس قدر

بے بہرہ ہوں کہ انہیں جنگ احد یا غزوہ تبوک کی تفصیلات و حقائق کا علم نہ ہو، یہ ایک ایسی

بات ہے جس پر یقین نہیں کیا جاسکتا۔ لہذا یقینی طور پر یہ دشمنان اسلام ان اہل تشیع کی ہی

حرکت ہے جو قرآن پر ایمان نہیں رکھتے اور نہ ہی رسول اللہ صلی اللہ علیہ وسلم کی رسالت اور

علوئے مرتبت کے قائل ہیں۔ اس روایت کی ترویج و اشاعت سے ان دشمنان اسلام اہل

تشیع کا مقصد قرآن مجید کی اس آیت کی تردید تھا۔

وَ اِنْ يَّمْسَسْكَ اللّٰهُ بِضُرٍّ فَلَا

كَاشِفَ لَهُ اِلَّا هُوَ

(سورہ یونس: ۱۰۷)

یعنی اللہ تعالیٰ اگر تجھے کوئی تکلیف پہنچائے تو اس کے سوا کوئی دوسرا اس مصیبت کو دور کرنے والا نہیں ہے۔

{۱} ”جواہر غیبی“ سید مظفر علی شاہ چشتی ص ۶۴۱ (مطبوعہ نولکشور پریس لکھنؤ ۱۸۸۷ء)۔

قرآن مجید کی اس آیت کی رو سے اللہ کے علاوہ کوئی ہستی دشگیر، مشکل کشایا حاجت

روائیس ہے۔ کوئی کار ساز نہیں ہے۔ کتمان حق اور اللہ کی نازل کردہ آیتوں کو جھٹلانا چونکہ

ان یہود و صفت اہل تشیع کی فطرت میں داخل ہے۔ لہذا جب یہ کمینہ فطرت دشمنان اسلام

یہود و تصوف کے بھیس میں اہل اسلام کی صفوں کے اندر گھس آئے تو غلوئے عقیدت کے

ہمارے انہوں نے مسلمانوں کو بالواسطہ طور پر قرآن کی تکذیب اور رسول اللہ صلی اللہ علیہ

وسلم کی حضرت علیؑ کے مقابلہ میں تحقیر و تنقیص پر آمادہ کرنے کی کوششیں شروع کر دیں۔

اہل تشیع چونکہ براہ راست مسلمانوں کو شرک کی تعلیم نہیں دے سکتے تھے۔ اسی لئے انہوں

نے صوفیوں کا روپ دھارا اور ترقیہ کے سہارے خود کو ”مستی“ مشہور کر کے ان کے پیرو مرشد

ان بیٹھے۔ ان کے ظاہری تقدس، وضع قطع، لباس گفتگو اور طرز عمل سے مسلمان دھوکا کھا

گئے۔ اور یہ مشرکانہ عقائد بآسانی ان کی محبوب شخصیتوں (جیسے شیخ عبدالقادر جیلانی اور دیگر

مشاہیر اولیاء تصوف) کے نام پر ان دشمنان اسلام اہل تشیع نے جاہل اور کم علم مسلمانوں

کے ذہنوں میں جاگزیں کر دیے۔ اور داد طلب امر یہ ہے کہ یہ کام انہوں نے ایسی عمدگی

سے انجام دیا کہ عوام تو عوام اکثر خواص تک دھوکا کھا گئے اور انجام کار اپنے ایمان جیسی قیمتی

متاع سے ہاتھ دھو بیٹھے.....!!

(۶) شیعہ مذہب کی بنیادی کتاب ”اصول کافی“ کے مصنف ابو جعفر یعقوب

کلینی رازی نے اپنی اس کتاب میں ایک باب جو ”کتاب الحجۃ“ کے نام سے موسوم ہے،

ان الفاظ سے شروع کیا ہے —

باب فیہ ذکر الصحیفۃ والجفر

والجامعۃ ومصحف فاطمۃ

علیہا السلام۔

اس کے بعد کلینی نے امام جعفر صادق کی زبان سے شیعوں کے لئے ایک ستر گز لمبے

”جامعہ“ کا تذکرہ کیا اور اس کے بارے میں لکھا ہے کہ: —

{۱} ”اصول کافی“ ابو جعفر یعقوب کلینی رازی ص ۲۳۹ (مطبوعہ تہران)۔



فیہا کل حلال وحرام وکل شئ یحتاج الیہ الناس۔ اس میں ہر حلال و حرام چیز کا بیان ہے اور ہر وہ چیز جس کی لوگوں کو ضرورت پڑ سکتی ہے اس کا ذکر ہے۔ { ۱ }

پھر اس کے آگے وہ مزید لکھتا ہے کہ :-

”جفر چڑے کی ایک کتاب ہے جس میں تمام انبیاء و اوصیاء کا علم درج ہے۔“ { ۲ }

اور یہ ”جفر“ و ”جامعہ“ کیا چیزیں ہیں؟ اس کی تشریح ملاحظہ چلیں ”کشف الظنون“ میں اس طرح کی ہے —

الجفر عبارت عن لوح القضاء والذی هو عقل الكل والجامعة لوح القدر الذی هو نفس الكل وقد ادعی طائفة ان الامام علی ابن ابی طالب وضع الحروف الثمانية والعشرين علی طریق البسط الاعظم فی الجفر ..... وهذا علم تورثه اهل البيت ومن ینتمی الیهم ویأخذ منهم من المشائخ الکاملین وکانوا تکتُمونہ عن غیرہم کل الکتمان وقیل لایقف علی هذا الکتاب

”قضاء کی تختی کو ”جفر“ کہتے ہیں اور قدر کی تختی کو ”جامعہ“۔ لوح قضاء عقل کل ہے اور لوح قدر خود کل ہے۔ اور ایک فرقہ (یعنی اہل تشیع) کا دعویٰ ہے کہ امام علی ابن ابی طالب نے اٹھائیس حروف تہجی کو بسط الاعظم کے طریقہ پر ایک جلد میں مرتب کیا۔ اور یہ ”جفر“ کا علم ہے جو اہل بیت میں اور جو ان کے ہم اعتقاد (یعنی شیعہ) ہیں ان میں وراثتاً چلا آتا ہے۔ مشائخ کاملین علم انہیں سے حاصل کرتے ہیں۔ اور وہ اپنے لوگوں (اہل تشیع) کے علاوہ اسے ہر ایک سے مکمل طور پر چھپاتے رہے ہیں۔ اور یہ بات بھی کہی گئی ہے کہ ”جفر“ کی اس

حقیقۃ الا المہدی المنتظر کتاب کی حقیقت کو ”مہدی منتظر“ کے

خروجہ فی آخر الزمان۔“ علاوہ کوئی اور نہیں جان سکتا۔“ { ۱ }

اب ذرا اسی ضمن میں ”فاضل بریلوی“ جناب احمد رضا خاں صاحب کی بھی سنئے۔ اس طرح انہوں نے نہ صرف یہ کہ اس شیعہ روایت جفر کی تصدیق کی ہے بلکہ خود بھی ارد گردی بھرا سی ”خالص شیعہ علم“ کے حصول اور اس میں مہارت حاصل کرنے کے لئے اوشاں اور مدینہ منورہ پہنچ کر بھی اس مقدس شہر میں اسی خرافاتی علم کے متلاشی رہے۔ خالص صاحب بریلوی لکھتے ہیں :-

” ”جفر“ اور ”جامعہ“ دو کتابیں حضرت علیؑ کی لکھی ہوئی ہیں ان میں علم

حروف کے قاعدوں پر ان تمام حوادث کا ذکر ہے جو قیامت تک ہوں

گے۔ آپ کی اولاد میں آئمہ کرام (یعنی شیعہ آئمہ) ان دونوں کتابوں

سے نہ صرف یہ کہ پوری طرح آگاہ اور واقف تھے بلکہ وہ عموماً ان کے

مطابق احکام بھی صادر کرتے تھے۔“ { ۲ }

ذرا غور کرنے کا مقام ہے کہ جب اہل تشیع کے نزدیک ”جفر“ اور ”جامعہ“ ”قضاء

و قدر“ یعنی تقدیر اور اس کے احکام کی الواح ہیں جو شیعہ اماموں کی ملکیت ہیں اور وہ ان

کے مطابق خیر و شر، عزت و ذلت، تقسیم رزق و محتاجی اور موت و حیات کے تقدیری فیصلے

کرنے کے مجاز ہیں تو پھر قرآن مجید میں مذکور ”لوح محفوظ“ کی اہمیت اور اس کا مصرف ہی

لیا باقی رہا.....؟ خالق کائنات کی اس محفوظ تختی پر جب اس کے پیدا کئے ہوئے ”آئمہ

اہل بیت“ قابض و متصرف ہو گئے تو پھر وہ ”لوح محفوظ“ کہلانے کی مستحق کب رہی؟

جناب احمد رضا خاں صاحب بریلوی کی اس طرح لفظ بہ لفظ ”الجفر“ و ”جامعہ“ کی تصدیق

و اعتراف کیا واضح طور پر شیعہ اماموں کے ”لوح محفوظ“ پر پوری طرح تسلط کا اعلان اور ان

کی شان الوہیت کی تصدیق اور اظہار نہیں ہے.....؟؟ ظاہر ہے کہ اہل تشیع کے آئمہ کو

{ ۱ } ”کشف الظنون“ ملاحظہ چلیں ج ۱ ص ۵۹۱ (طبع بیروت)

{ ۲ } ”خالص الاعتقاد“ امام احمد رضا خاں بریلوی ص ۳۵۔

{ ۱ } ”اصول کافی“ ابو جعفر یعقوب کلینی رازی ص ۲۳۹ (مطبوعہ تہران)۔

{ ۲ } ”اصول کافی“ ابو جعفر یعقوب کلینی رازی ص ۲۴۰ (مطبوعہ تہران)۔



درجہ الوہیت پر فائز سمجھنے والا اور قضاء و قدر کی لوح یعنی ”لوح محفوظ“ کو ان کی ملکیت قرار دینے والا بلاشبہ کوئی غالی شیعہ ہی ہو سکتا ہے۔ ”سنی“ ہرگز نہیں.....!!

خانصاحب بریلوی کی ”علم جفر“ سے غیر معمولی دلچسپی اور اس میں مہارت و تکمیل کی تمنا اس قدر شدید تھی کہ وہ جب ۱۳۲۲ھ میں ”حسام الحرمین“ سے متعلق فتوؤں کے حصول کے لئے حجاز گئے تو ”مدینہ منورہ“ پہنچنے کے بعد اس نام نہاد ”عاشق رسول“ کو روضہ انور پر ہمہ وقت حاضری اور زیادہ سے زیادہ صلوٰۃ و سلام پیش کرنے کی تمنا اور کوشش کے بجائے ہر گھڑی یہی دھن اور اس بات کی لگن تھی کہ کسی طرح اس ”شہر کریم“ میں کوئی ماہر فن ”جفر دان“ مل جائے جس سے وہ اس فن کی تکمیل کر سکیں۔ خانصاحب بریلوی اپنے ملفوظات میں فرماتے ہیں:۔

”اس تین مہینے کے قیام میں، میں نے خیال کیا کہ یہ شہر کریم تمام جہاں کا مرجع و بلجہ ہے۔ اہل مغرب بھی یہاں آتے ہیں۔ ممکن ہے کہ کوئی صاحب ”جفر دان“ مل جائیں کہ ان سے اس فن کی تکمیل کی جائے۔“ {۱}

سطور گزشتہ میں قارئین کرام ملاحظہ فرمائیے کہ ”کشف الظنون“ کے حوالہ سے یہ بات پڑھ چکے ہیں کہ ”جفر“ ایک ایسا علم ہے کہ جو اہل بیت یعنی شیعہ آئمہ میں اور جو ان کے ہم اعتقاد یعنی اہل تشیع ہیں، ان میں ورثاً چلا آ رہا ہے۔ نیز یہ کہ ”مشائخ کالمین“ یہ علم انہیں سے حاصل کرتے ہیں۔ وہ لوگ، اپنے لوگوں یعنی اہل تشیع کے علاوہ ہر ایک سے اس علم جفر کو پوری طرح چھپاتے ہیں۔ لہذا ایسی صورت میں خانصاحب بریلوی مدینہ طیبہ میں علم جفر کی تکمیل کیلئے جس شخص کے متلاشی تھے وہ لازماً کوئی راسخ العقیدہ شیعہ عالم ہی ہوگا۔ اور اگر احمد رضا خانصاحب فی الحقیقت ”مخلص شیعہ“ نہیں تھے تو پھر وہ ان کو یہ علم کیوں سکھانے لگا.....؟ جبکہ اس علم کے حاملین شیعہ مجتہدین شروع ہی سے غیر شیعہ یعنی سنیوں سے اس علم جفر کو شدت سے چھپائے رکھنے کے عادی ہیں.....؟؟ اس بات سے یہ بھی پتہ چلتا ہے کہ خانصاحب بریلوی نے ابتداء میں علم جفر کی تعلیم جن ”گمنام استاذوں“ سے حاصل

{۱} ملفوظات: احمد رضا خاں بریلوی، ج: ۳۲، ص: ۳۲۔

کی کسی وہ بھی لازماً ”کثر شیعہ“ ہی رہے ہوں گے اور خانصاحب بریلوی کی ”شیعیت“ کی تصدیق کے بعد ہی انہوں نے یہ ”پراسرار علم“ انہیں سکھایا ہوگا.....؟؟

جناب احمد رضا خاں صاحب بریلوی کو ”علم جفر“ کی حقانیت پر کس قدر وثوق اور یقین و اعتماد تھا اس کا اندازہ ان کے اس بیان سے لگائیے۔ فرماتے ہیں:۔

”غرض جفر سے جواب جو نکلے گا ضرور حق ہوگا۔ کہ علم اولیاء کرام کا ہے، اہل بیت عظام کا ہے۔ امیر المومنین علی مرتضیٰ کا ہے رضی اللہ تعالیٰ عنہم اجمعین۔“ {۱}

”علم جفر“ کی حضرت علیؑ اور آئمہ اہل بیت سے انتساب کی شیعہ روایت کی یہ برملا تصدیق کیا خانصاحب بریلوی کو اہل تشیع کی صف میں لاکھڑا کرنے کیلئے کافی نہیں ہے۔؟؟

(۷) اہل تشیع کا عقیدہ ہے کہ صرف ”پانچ تن“، یعنی پانچ ہستیاں، محمدؐ، علیؐ، فاطمہؓ، حسنؓ، اور حسینؓ ہی ”پاک“، یعنی بشریت سے ماوراء ہیں۔ دوسرے الفاظ میں وہ انہیں ”عالمات نور“ و ”وجود“ تسلیم کرتے ہیں۔ اور ان کے ذریعہ ہی وہ تمام وباؤں، بیماریوں اور آفتوں سے نجات حاصل کرنے کا اعتقاد رکھتے ہیں۔ ”پنج تن پاک“ کا عقیدہ شیعہ کی ہاں اور اہل تشیع کا جزو ایمان ہے!۔

جناب احمد رضا خانصاحب بریلوی نے بھی اپنے معتقدین کو اسی شیعہ عقیدہ کی تعلیم دی تھی، اور ”پنج تن پاک“ کی اصطلاح اور اس کا وظیفہ پڑھنے کی تاکید ان کے ”فتاویٰ رضویہ“ میں ملتی ہے۔ ان کی ہدایت کے مطابق ان کے ماننے والے یہ عقیدہ عام کرنے اور وباؤں، بلاؤں اور آفتوں سے محفوظ رہنے کی غرض سے یہ الفاظ لکھ کر اپنے گھروں کے دروازوں اور دیگر مقامات پر لٹکاتے ہیں۔

لی خمسة اطفی بها حرّ الوباء الحاطمه  
المصطفیٰ والمرتضیٰ وابناهما والفاطمہ {۲}

{۱} ”ملفوظات“ احمد رضا خاں بریلوی ج: ۲۳، ص: ۳۶۔

{۲} ”فتاویٰ رضویہ“ احمد رضا خاں بریلوی ج: ۲۳، ص: ۱۸۷۔

ترجمہ: میرے لئے یہی پانچ ہستیاں کافی ہیں اور انہیں کے ذریعہ وہاں میں اور تمام آفتیں دور ہوتی ہیں اور ان کے شر کی آگ بجھتی ہے۔ وہ ہیں، مصطفیٰ، مرتضیٰ، حسن، حسین، اور فاطمہ۔

(۸) ”اصول کافی“ کے ایک باب ”کتاب الحجۃ“ میں امام جعفر صادق کا ایک طویل ارشاد نقل کیا گیا ہے جس میں امیر المؤمنین حضرت علی مرتضیٰ اور ان کے بعد کے آئمہ کی فضیلت اور درجہ و مرتبہ کا بیان ہے۔ اس روایت میں حضرت علیؑ کے فضائل و مناقب کا ذکر کرتے ہوئے امام جعفر صادق ارشاد فرماتے ہیں: —

و کان امیر المؤمنین کثیراً ما یقول انا قسم اللہ بین الجنۃ والنار۔ { ۱ }

اہل تشیع کے اس مہمل اور لغو عقیدہ کی زبردست تائید و حمایت کرتے ہوئے بانی بریلویت جناب احمد رضا خاں صاحب اپنی کتاب ”الامن والعلی“ میں لکھتے ہیں: —

ان علیاً قسم النار۔ { ۲ }

بلاشبہ حضرت علیؑ ہی قیامت کے روز (اپنے دشمنوں کو) جہنم کی ٹکٹیں تقسیم کریں گے۔

”فاضل بریلوی“ جناب احمد رضا خاں صاحب کی اہل تشیع کے عقائد و نظریات کی تشہیر و تبلیغ اور اس سلسلے میں ان کی ترکتازیوں کی فہرست بہت طویل ہے۔ سر دست ہم محض اتنی ہی مثالوں پر اکتفاء کرتے ہیں۔ آئندہ ابواب میں حسب ضرورت ان کے دیگر شیعہ افکار و معتقدات کا تجزیہ اور ان کی تحلیل نفسی کی بے لاگ کوشش کی جائے گی۔

بریلویت کے ذہنی پس منظر کو سمجھنے کے لئے ہم آئندہ صفحات میں اس کے مبداء (Origen) اور جائے ضدور (Supply Line) پر بطور تمہید کچھ روشنی ڈالیں گے تاکہ قارئین کی نگاہوں کے سامنے بریلویت کی شبیہ بالکل واضح اور اس کے اصل خدوخال اچھی طرح نمایاں ہو کر سامنے آجائیں!..... واللہ المستعان

{ ۱ } ”اصول کافی“ ابو جعفر یعقوب کلینی ص ۱۱۷۔

{ ۲ } ”الامن والعلی“ جناب احمد رضا خاں صاحب بریلوی ص ۵۸۔

## باب ۲

### یہودی سازش

### اور

### دنیاۓ اسلام



بریلوئیت کے ذہنی سفر کی داستان دشمنان اسلام یہودی کی دسیسہ کاریوں اور ملت اسلامیہ میں ان کی شیعیت کے زیر نقاب ریشہ دوانیوں اور زبردست اثر و نفوذ کے ساتھ مربوط ہے۔ قوم یہودی کی اسلام دشمنی کی گواہی خود باری تعالیٰ نے قرآن مجید میں دی ہے۔

ارشاد باری تعالیٰ ہے :-

لَتَجِدَنَّ أَشَدَّ النَّاسِ عَدَاوَةً  
لِّلَّذِينَ آمَنُوا الْيَهُودَ وَ الَّذِينَ  
أَشْرَكُوا وَ لَتَجِدَنَّ أَقْرَبَهُمْ  
مَّوَدَّةً لِّلَّذِينَ آمَنُوا الَّذِينَ قَالُوا  
إِنَّا نَحْرُى ذَالِكَ بِأَنَّا مِنْهُمْ  
قَسِيسِينَ وَ رُهْبَانًا وَ أَنَّهُمْ لَا  
يَسْتَكْبِرُونَ ۝ (المائدة: ۸۲)

تمام لوگوں میں سب سے زیادہ مسلمانوں سے عداوت رکھنے والے تم قوم یہود کو پاؤ گے اور پھر ان لوگوں کو جو (اللہ کی ذات یا صفات میں) شرک کا ارتکاب کرتے ہیں۔ اور مسلمانوں کے لئے نرم گوشہ ان لوگوں کے دلوں میں ہے جو اپنے آپ کو نصرانی (یعنی عیسائی) کہلاتے ہیں۔ اس کی وجہ یہ ہے کہ ان میں درویش اور عبادت گزار لوگ پائے جاتے ہیں۔ اور وہ تکبر نہیں کرتے۔

قرآن مجید کی اس آیت کی روشنی میں ہمارے سب سے بڑے اور شدید دشمن ”یہود“ قرار پاتے ہیں اور ان کے ساتھ ہی وہ لوگ بھی اہل ایمان سے شدید دشمنی رکھتے ہیں جو اپنے عقائد اور اعمال کے ذریعہ اللہ تعالیٰ کی ذات یا اس کی صفات میں اس کی مخلوق میں سے کسی کو اس کا شریک ٹھہراتے ہیں۔ اللہ تعالیٰ نے عیسائیوں کو ہمارا کسی قدر ہمدرد بتایا ہے۔ اللہ رب العالمین سے زیادہ کس کی بات سچی ہو سکتی ہے؟ وَ مَنْ أَصْدَقُ مِنَ اللَّهِ قِيلًا ۝ (النساء) لیکن جب ہم ان آیات کی روشنی میں تاریخ کے صفحات کا مطالعہ کرتے ہیں تو ہمیں یہ دیکھ کر تعجب اور حیرت ہوتی ہے کہ وہ نصرانی جن کے دلوں میں ہمارے لئے نرم گوشہ بتایا گیا ہے، ان سے گزشتہ چودہ سو سالوں میں مسلمانوں کے بے شمار معرکے اور محاذ آرائیاں ہوئی ہیں۔ خاص طور پر صلیبی جنگوں کا طویل سلسلہ تو تاریخ میں مشہور ہی ہے۔ اسی طرح کفار و مشرکین سے بھی بے شمار جنگیں مسلمانوں نے لڑی ہیں مگر

ہمارے دشمن نمبر ایک یعنی یہودی جو ہم سے شدید عداوت اور کینہ رکھتے ہیں۔ ان کے بارے میں تاریخ ہمیں یہ بتاتی ہے کہ رسول اللہ صلی اللہ علیہ وسلم نے ”غزوہ خیبر“ میں یہود کی جو گوشمالی فرمائی تھی اور پھر آخر میں اپنے دور خلافت کے اندر حضرت عمر ابن الخطاب رضی اللہ تعالیٰ عنہ نے انہیں خیبر اور اس کے گرد نواح کے علاوہ پورے جزیرۃ العرب سے فرمان نبوی کی تعمیل میں نکال باہر کیا تھا۔ اس کے بعد سے یہود کے ساتھ مسلمانوں کی کوئی قابل ذکر محاذ آرائی یا خونیں معرکہ موجودہ صدی تک ہمیں نظر نہیں آتا۔ البتہ: چودھویں صدی ہجری میں آکر ”مملکت اسرائیل“ کے فلسطین میں ناجائز قیام کے بعد سے یہود کی عالم عرب سے متعدد جنگیں ہو چکی ہیں اور اب سرزمین فلسطین کے ایک حصے پر یا سرعرات کی ”عارضی حکومت“ کے باوجود یہود سے جنگ و جدل کا ماحول جاری ہے!

ہمارا ایمان ہے کہ اللہ تعالیٰ کا فرمان اور قرآن مجید کا بیان برحق ہے۔ اور اسی طرح ہمیں یہ بھی یقین کامل ہے کہ کوئی ”شدید دشمن“ چودہ سو سال کے طویل عرصہ تک خاموش اور چپ چاپ نہیں بیٹھ سکتا وہ تو اپنی فطرت کے مطابق لازمی طور پر اپنے حریف کو زک پہنچانے اور اس کو خاک میں ملانے کی کوششیں ہمہ وقت کرتا رہے گا!!

آئیے! اس بات پر غور کریں کہ ہمارے سب سے بڑے دشمن ”قوم یہود“ نے گزشتہ چودہ سو سالوں میں ہمیں کہاں کہاں اور کیسے کیسے زک پہنچانے کی کوشش کی ہے۔

### یہود کی ریشہ دوانیاں

تاریخ اسلام کے مطالعہ سے ہم پر یہ بات روشن ہوتی ہے کہ حضرت عمرؓ کے دور خلافت تک قوم یہود کو اسلام اور ملت اسلامیہ پر بری نگاہ ڈالنے کی بھی ہمت نہیں ہوئی۔ لیکن اس کے بعد حضرت عثمان غنیؓ کے عہد مبارک میں مختلف عوامل اور اسباب کی بنا پر یہود کو اپنے پرہیز گاروں کے لئے نکلانے کا موقع مل ہی گیا۔ سب سے پہلے یمن کے ایک یہودی عالم ”عبد اللہ ابن سبا“ نے ایک سازش کے تحت بظاہر اسلام قبول کیا اور پھر وہ مسلمانوں کے درمیان رہ کر مکر و فریب کے جال پھیلانے میں مصروف و منہمک ہو گیا۔ قسمت نے اس کی ہادری کی اور نئے نئے دائرہ اسلام میں داخل ہونے والے اس وقت کے چھ مسلمان،



ساتھ حضرت علیؑ کی خصوصی قربت اور رشتہ داری کی بنیاد پر آپ کے ساتھ غیر معمولی عقیدت و محبت کا فرضی اظہار کرتے ہوئے ان کی شان میں غلو آمیز باتیں کرنا شروع کر دیں۔ سب سے پہلے تو اس نے یہ پروپیگنڈہ کرنا شروع کیا کہ ہر نبی کا ایک مقرر شدہ ہاشم (وصی) ہوا کرتا ہے جیسے حضرت موسیٰ علیہ السلام کے وصی یعنی جانشین حضرت یوشع بن نون علیہ السلام تھے اور حضرت عیسیٰ علیہ السلام کا ”وصی“ ان کے حواری شمعون کو بنایا گیا تھا۔ علیؑ ہذا القیاس رسول اللہ صلی اللہ علیہ وسلم کا وصی یا جانشین حضرت علیؑ کو بنایا گیا ہے۔ اسکے بعد اس یہودی نے ان کی طرف عجیب و غریب ”معجزے“ منسوب کر کے حضرت علیؑ کو مافوق البشر ہستی باور کرانے کی کوشش کی اور جاہلوں اور سادہ لوحوں کا جو طبقہ اس کے قریب کا شکار ہو گیا تھا وہ ان ساری خرافات کو قبول کرتا رہا۔ اس طرح اس نے اپنی سوچی سمجھی اسکیم کے مطابق تدریجی طور پر حضرت علیؑ کے بارے میں ایسے خیالات رکھنے والے اپنے معتقدین کا ایک حلقہ بنالیا۔ اس یہودی ابن سبائے نے انہیں یہ باور کرایا کہ اللہ تعالیٰ نے نبوت و رسالت کے لئے دراصل حضرت علیؑ ابن ابی طالب کو منتخب کیا تھا۔ وہی اس کے مستحق اور اہل تھے۔ اور حامل وحی فرشتہ جبریل علیہ السلام کو انہیں کے پاس نبوت لیکر بھیجا تھا۔ مگر ان کو اشتباہ ہو گیا اور وہ غلطی سے وحی لے کر حضرت محمد ابن عبد اللہ کے پاس پہنچ گئے (استغفر اللہ و نعوذ باللہ من ذالک) اس سے بھی آگے بڑھ کر اس نے کچھ احمق اور سادہ لوحوں کو یہ سبق پڑھایا کہ حضرت علیؑ ہی اس دنیا میں خدا کا روپ ہیں، اور ان کے قالب میں روح خداوندی ہے اور اس طرح وہی خدا ہیں۔ وغیرہ وغیرہ۔

حضرت علیؑ کے علم میں جب یہ بات آئی کہ ان کے لشکر کے کچھ لوگ ان کے بارے میں ایسی خرافات پھیلا رہے ہیں تو آپ نے ان شیاطین کو قتل کر دیئے اور لوگوں کو عبرت کے لئے آگ میں ڈالنے کا حکم صادر فرمایا۔ اگرچہ ان کا سرغنہ عبد اللہ بن سبا فرار ہو گیا تھا۔ تاہم حضرت علیؑ کی الوہیت کا عقیدہ رکھنے والے بیشتر یہ شیاطین ان ہی کے حکم سے قتل کر لئے گئے اور آگ میں ڈالے گئے۔ { ۱ }

خصوصاً مصر اور عراق کے علاقہ میں اس کے دام فریب میں آ گئے۔ اور ان لوگوں کی ریشہ دوانیوں کا پہلا ہدف حضرت عثمان ذی النورینؓ خلیفہ راشد سوم کی ذات مبارکہ ہوئی۔ آپ کی شہادت کے خونچکاں واقعات، اور پھر اس کے نتیجہ میں جنگ جمل و صفین میں مسلمانوں اور خاص طور پر صحابہ کرامؓ کے قیمتی خون کی ارزانی نے ملت اسلامیہ کو ہلا کر رکھ دیا تھا! عبد اللہ بن سبا کا پورا گروہ جس کی تعداد اچھی خاصی ہو گئی تھی، ان دونوں جنگوں میں حضرت علیؑ کے ساتھ تھا۔ اس مخدوش زمانہ اور افراتفری کی اس مخصوص فضاء میں اس کو پورا موقع ملا کہ لشکر کے بے علم اور کم فہم نو مسلم عوام کو حضرت علیؑ کی محبت کے غلو کی گمراہی میں مبتلا کر دے پھر جب حضرت علیؑ نے مختلف عوامل اور مصلحتوں کی بنا پر عراق کے علاقہ ”کوفہ“ کو اپنا دار الخلافہ بنالیا تو یہ علاقہ اس گروہ کی سرگرمیوں کا مرکز بن گیا۔ اور چونکہ مختلف اسباب و وجوہات کی بنا پر اس علاقہ کے لوگوں میں یہ غالبانہ اور گمراہانہ افکار و نظریات قبول کرنے کی استعداد و صلاحیت زیادہ تھی اس لئے بھی کوفہ میں عبد اللہ ابن سبا کے گروہ کو اپنے مشن میں بہت زیادہ کامیابی حاصل ہوئی!

ابن جریر طبریؒ اور دیگر مؤرخین کا بیان ہے کہ عبد اللہ بن سبا نے سادہ لوح نو مسلم عوام کو گمراہ کرنے کے لئے سب سے آسان طریقہ یہ اختیار کیا تھا کہ ان کی محبوب اور مقدس ترین شخصیت یعنی رسول اللہ صلی اللہ علیہ وسلم کے بارے میں غلو و افراط کا نظریہ عام کیا جائے۔ اس مقصد کے لئے اس مکار یہودی ابن سبائے نے یہ شوشہ چھوڑا تھا کہ ”مجھے مسلمانوں پر تعجب ہے جو حضرت عیسیٰ علیہ السلام کے اس دنیا میں دوبارہ آمد کا عقیدہ تو رکھتے ہیں مگر سید الانبیاء حضرت محمد صلی اللہ علیہ وسلم کی اس دنیا میں دوبارہ تشریف آوری کے قائل نہیں۔ حالانکہ آپ صلی اللہ علیہ وسلم حضرت عیسیٰؑ اور تمام انبیاء سے افضل و اعلیٰ ہیں۔ آپ صلی اللہ علیہ وسلم بھی یقیناً دوبارہ اس دنیا میں تشریف لائیں گے۔“ عبد اللہ بن سبا نے یہ بات ایسے جاہل اور ناتربیت یافتہ مسلمانوں کے سامنے رکھی جن میں اس طرح کی خرافات قبول کرنے کی صلاحیت دیکھی۔ پھر جب اس نے دیکھا کہ اس کی یہ غیر اسلامی اور قرآنی تعلیمات کے سراسر خلاف بات مان لی گئی تو اس نے رسول اللہ صلی اللہ علیہ وسلم



ہم اس بات کے ثبوت میں کہ عبداللہ بن سبا یہودی ہی اسلام میں شیعیت کا موجد  
ہائی ہے نیز یہ کہ شیعیت دراصل یہودی تحریک ہے جو اسلام کے نام پر امت مسلمہ کو باہم  
مشرق اور پارہ پارہ کر کے ان کا وجود ختم کرنے کے لئے ایک سازش کے تحت ”برپا“ کی  
گئی تھی۔ اور آج بھی یہ شیعیت یا دوسرے لفظوں میں ”یہودیت“ اپنے اصل روپ میں نیز  
مسلمانوں میں موجود مختلف بدعتی فرقوں، جسے مداریہ، نظامیہ، بدایونی شیری وغیرہ کے پس  
پہ اپنا مشن پورا کرنے میں مصروف ہے۔ عبداللہ بن سبا کے بارے میں ہم شیعہ حضرات  
کی مستند ترین ”اسماء الرجال“ کی کتاب ”رجال الکشی“ سے ایک اقتباس نقل کر رہے  
ہیں۔! اگرچہ ابن جریر طبری کی ”تاریخ الامم والملوک“ شہرستانی کی ”المملک والنحل“  
ان حرم اندلسی کی ”الفضل فی الممل والنحل“ اور ابن کثیر دمشقی کی ”البدایہ والنہایہ“ میں بھی  
اس بات کی صراحت کی گئی ہے کہ شیعیت کا بانی عبداللہ بن سبا یہودی تھا۔ مگر چونکہ بہت  
سے شیعہ علماء و مصنفین عبداللہ بن سبا سے برأت کا اظہار کرتے ہیں۔ یہاں تک کہ ماضی  
قریب کے بعض شیعہ مصنفین نے تو عبداللہ بن سبا کو ایک فرضی ہستی قرار دے دیا ہے۔ گویا  
دوسرے لفظوں میں وہ سرے سے اس کے وجود ہی کے منکر ہیں اس لئے شیعوں کی اسماء  
الرجال کی مستند ترین کتاب ”رجال الکشی“ کا حوالہ ہی مناسب ہے تاکہ ”جانب داری“  
اور ”الزام تراشی“ کے جرم سے ہمارا دامن داغدار نہ ہو۔!

”رجال الکشی“ کا مصنف ابو عمر حمد بن عبدالعزیز رقیطراز ہیں : —

ذكر بعض اهل العلم ان عبد  
الله بن سبا كان يهودياً فاسلم  
والى علياً عليه السلام وكان  
يقول وهو على يهودية في  
بوشع بن نون وصي موسى  
والغلو فقال في الاسلام بعد  
وفات رسول الله صلى الله

بعض اہل علم نے ذکر کیا ہے کہ عبداللہ بن  
سبا پہلے یہودی تھا۔ پھر اسلام قبول کیا اور  
حضرت علی علیہ السلام سے خاص تعلق کا  
اظہار کیا اور اپنی یہودیت کے زمانے میں وہ  
حضرت موسیٰ کے وصی بوشع بن نون کے  
بارے میں غلو کیا کرتا تھا۔ پھر اسلام میں  
آنے کے بعد وہ اسی طرح کا غلو حضرت علی

عبداللہ ابن سبا یہودی نے اسلام میں شیعیت کی صرف بنیاد ڈالی تھی یا ختم ریزی کی  
تھی۔ اس کے بعد یہ تحریک خفیہ طور پر اور سرگوشیوں کے ذریعہ جاری رہی اور رفتہ رفتہ اسلام  
میں مستقل طور پر ایک ”یہودی لابی“ وجود میں آگئی جو حضرت علیؑ کی محبت کی آڑ لے کر اسلام  
اور مسلمانوں میں مختلف ڈھنگ سے باہم نفرت و عداوت اور بغض و کینہ پیدا کرنے میں  
مصروف ہو گئی.....! اس یہودی تحریک یعنی ”شیعیت“ کے مختلف داعی تھے جو مختلف لوگوں  
سے موقع محل کے لحاظ سے الگ الگ ڈھنگ سے بات کرتے اور ان کی ذہنی استعداد و  
صلاحیت کے مطابق ان کے عقائد و اعمال کو متغیر کرتے تھے۔ اس طرح شیعیت کے نام پر  
مسلمانوں کے درمیان مختلف گروہ پیدا ہو گئے جن کی الگ الگ اپنی ڈلفی تھی اور اپنا اپنا  
راگ! کچھ لوگ حضرت علیؑ کی الوہیت یا ان کے اندر روح خداوندی کے حلول کے قائل  
تھے اور کچھ ایسے تھے جو ان کو رسول اللہ صلی اللہ علیہ وسلم سے بھی افضل و اعلیٰ نبوت و رسالت  
کا اصل مستحق سمجھتے تھے اور جبریل امین کی غلطی کے قائل تھے۔ کچھ لوگ ان میں ایسے تھے  
جو رسول اللہ صلی اللہ علیہ وسلم کے بعد اللہ تعالیٰ کی طرف سے نامزد امام، امیر اور وصی رسول  
مانتے تھے اور اس بنا پر خلفاء ثلاثہ حضرت ابوبکر صدیقؓ، حضرت عمر فاروقؓ اور حضرت عثمان  
غنیؓ اور ان تمام صحابہ کرامؓ کو جنہوں نے ان حضرات کو خلیفہ راشد تسلیم کیا تھا اور دل سے  
ان کا ساتھ دیا تھا۔ بد باطن لوگ انہیں کافر و منافق یا کم از کم غاصب و ظالم اور غدار کہتے  
تھے۔! ان کے علاوہ بھی ان میں مختلف عقائد و نظریات رکھنے والے گروہ تھے جو مختلف  
ناموں سے پکارے گئے۔ ان سب میں نقطہ اشتراک حضرت علیؑ کے بارے میں غلو تھا۔  
ان میں سے بہت سے فرقوں کا اب دنیا میں غالباً کہیں وجود بھی نہیں پایا جاتا۔ صرف تاریخ  
کی کتابوں کے اوراق میں ہی ان کا نام و نشان باقی رہ گیا ہے۔ البتہ چند فرقے اہل تشیع  
کے اس دور میں بھی مختلف مما لک میں پائے جاتے ہیں، ان میں شیعوں کے ”اشاعریہ“  
فرقے کو امتیاز و سب سے زیادہ اہمیت حاصل ہے۔ موجودہ ایران جس کی ۹۷ فیصد آبادی  
شیعہ ہے اسی اشاعری عقائد کی پیروی کا رہے اسی طرح ہندوستان کے بیشتر علاقوں جیسے لکھنؤ  
و حیدرآباد دکن وغیرہ کی شیعہ آبادی بھی اشاعری عقیدہ کی حامل اور علم بردار ہے۔!



علیہ وسلم فی علی علیہ السلام  
مثل ذلك وکان اول من اشهر  
بالقول بغرض امامة علی و  
اظهر البراءة من اعدائه وکاشف  
مخالفیه واکفرهم۔ { ۱ }

علیہ السلام کے بارے میں کرنے لگا اور وہ  
پہلا شخص ہے جس نے حضرت علیؑ کی امامت  
کے عقیدے کی فرضیت کا اعلان کیا اور ان  
کے دشمنوں سے برأت ظاہر کی اور کھلم کھلا  
ان کی مخالفت کی اور انہیں کافر قرار دیا۔

دلچسپ ترین بات یہ ہے کہ شیعوں کی اسماء الرجال کی اسی مستند ترین کتاب ”رجال  
کشی“ میں امام جعفر صادق سے متعدد روایتیں نقل کی گئی ہیں جن میں اس بات کی تصدیق  
کی گئی ہے کہ شیعیت کا یہ بانی عبد اللہ ابن سبا اور اس کے ساتھی حضرت علیؑ کی الوہیت کا  
عقیدہ رکھنے اور اس کی دعوت دینے کے جرم میں خود حضرت علیؑ مرتضیٰ کے حکم سے آگ  
میں ڈلوا کر ہلاک کر دیئے گئے۔!!

### ملت اسلامیہ اور نزعہ یہود

اس بات میں کوئی شک و شبہ نہیں کہ ہمارے دشمن نمبر ایک ”یہود“ نے جہاں شیعیت  
کے روپ میں ملت اسلامیہ کے اندر انقض و عداوت اور باہمی نفاق و تفریق کے بیج بوئے  
ہیں وہاں یہودی آئیڈیالوجی کو بالواسطہ طور پر بھی عامۃ المسلمین کے مختلف طبقات و عناصر  
میں پوری قوت کے ساتھ پیوست کرنے میں اپنی شیطانی کوششوں کا کوئی دقیقہ  
فرو گذاشت نہیں کیا۔!

تاریخ اسلام کے مطالعہ سے پتہ چلتا ہے کہ ہمارے شدید ترین دشمن یہود بلاشبہ دور  
رسالت سے لیکر آج تک ایک دن کے لئے بھی چین سے نہیں بیٹھے ہیں اور مسلسل چودہ سو  
سال سے مسلمانوں کو زک پہونچانے اور ان کو صفیہ ہستی سے مٹانے کی انتھک کوشش کرتے  
رہے ہیں۔ عسکری اعتبار سے وہ اتنے طاقتور کبھی نہیں رہے کہ مسلمانوں سے سیدھی ٹکڑ  
لے سکتے یا انہیں میدان جنگ میں زیر کرنے کی کوشش کرتے۔ مگر ذہنی لڑائی میں انہوں

{ ۱ } ”رجال الکشی“ ابو عمر محمد بن عبد العزیز ص ۱۷، طبع بمبئی ۱۳۱۷ھ۔

{ ۲ } ”رجال الکشی“ ابو عمر محمد بن عبد العزیز ص ۷۰۔

امت مسلمہ کو ضرور شہ مات دیدی ہے۔ مسلمانوں کی تاریخ کا کوئی دور اور ان کی دینی و  
دنوی زندگی کا کوئی گوشہ ایسا نہیں جس پر ان دشمنان اسلام ”یہود“ کی چھاپ یا ان کا سایہ  
پڑا ہو۔ تہذیب، تمدن، معیشت، معاشرت، سیاست، عبادات، تفسیر، احادیث، اسلامی  
علوم و فنون غرض ہر شعبہ زندگی میں انہوں نے اپنا اثر ڈالا ہے اور مسلمانوں کے دین و دنیا  
کو تباہ کرنے کی کوششیں کی ہیں۔!

علامہ ابن جوزیؒ کا بیان ہے کہ یہود نے اسلام کا تار پود بکھیرنے کے لئے پہلی  
صدی ہجری میں ہی یہ سازش کی تھی کہ ایران کے مجوسیوں، مزدکیہ، مثنویہ اور ملحدہ فلاسفہ  
سے مل بیٹھے اور انہیں یہ مشورہ دیا کہ وہ ایسی کوئی تدبیر نکالیں جو ان کو اس پریشانی سے  
جات دے سکے جو اہل اسلام کے غلبہ و استیلاء سے ان لوگوں پر طاری ہو گئی ہے۔ مجوسی  
یہود اسلام کے ہاتھوں زک اٹھانے اور اپنی ہزاروں سالہ پرانی ساسانی سلطنت، تہذیب  
و تمدن اور قومی روایات سے محروم ہو جانے کی وجہ سے دل گرفتہ تھے۔ بہت سے ان میں  
سے ہوا کا رخ دیکھ کر بظاہر اسلام بھی قبول کر چکے تھے مگر دل ہی دل میں اسلام کے عروج  
ارتقٰی سے کڑھتے اور حسد کرتے تھے۔ یہ لوگ بڑی آسانی سے یہود کے دام فریب میں  
آ گئے۔ انہوں نے دشمنان اسلام یہودی اس تجویز سے اتفاق کر لیا کہ اسلام کے نام لیوا  
افراد میں سے کسی ایسے گمراہ فرقے کو منتخب کیا جائے جو عقل سے کوراء رائے میں بودا اور  
مال باتوں پر آنکھ بند کر کے یقین کرنے والا ہو۔ ساتھ ہی بغیر سند کے جھوٹی باتوں کو قبول  
کرنے میں مشہور ہو، چنانچہ ایسا فرقہ انہیں ”روافض“، یعنی اہل تشیع کی شکل میں مل گیا جو  
حقیقت میں یہود ہی کا پروردہ بلکہ ان کا ہی دوسرا روپ تھا۔ مجوسیوں نے فیصلہ کیا کہ وہ بھی  
یہودیوں کی طرح شیعیت کی نقاب اوڑھ کر اسلام کے قافلے میں شامل ہو جائیں تاکہ  
اپنے تخریبی اعمال کی پاداش میں اسلامی حکومتوں کے عتاب اور قتل عام سے محفوظ رہ سکیں۔  
انہوں نے روافض کے عقیدے اختیار کرنے کے بعد ان میں اپنا اثر و رسوخ بڑھانا شروع  
کیا اور رفتہ رفتہ ان میں اہم دینی مناصب حاصل کر لئے۔ اس طرح انہوں نے سانچہ کر بلا  
کو بنیاد بنا کر غم و گریہ اور ماتم حسین کو شیعیت کا شعار بنا ڈالا۔ حالانکہ اس سے قبل شیعہ



مذہب صرف حضرت علیؑ اور ان کے استحقاق خلافت کے گرد ہی گھومتا تھا۔!

علامہ ابن جوزیؒ اپنی کتاب ”تلیس ایلین“ میں لکھتے ہیں کہ ایران کے مجوسیوں نے یہود کے مشورہ پر اسلام کی عمارت کو منہدم کرنے اور اپنی حسد کی آگ کو ٹھنڈا کرنے کے لئے یہ تدبیر نکالی کہ ظاہر میں روافض یعنی شیعوں کے عقیدے میں شامل ہوں اور اس فرقے سے دوستی و چالپوسی ظاہر کر کے ان کا اعتماد حاصل کریں اور پھر غم و گریہ اور ماتم ان واقعات مصیبت پر ظاہر کریں جو آل محمدؐ پر ظالموں کے ہاتھوں پیش آئے۔ اس حیلہ سے ہمیں اسلام کے مشاہیر اور مقتدر ہستیوں خصوصاً صحابہ کرامؓ، خلفاء راشدین، تابعین اور بزرگان سلف کو لعن طعن کرنے کا پورا موقع ہاتھ آئے گا جن سے شریعت نقل ہو کر بعد کے مسلمانوں تک پہنچی ہے۔ اس طرح جب ان روافض کے دلوں میں جماعت صحابہؓ، تابعین، تبع تابعین اور ان کو ماننے والے عام مسلمانوں کی طرف سے نفرت و عداوت بیٹھ جائے گی تو جو کچھ امر شریعت و قرآن و حدیث ان بزرگوں سے منقول ہے اس کی قدر و قیمت بھی اس احمق فرقے کے دل سے ختم ہو جائے گی تب بہت آسانی سے یہ موقع ملے گا کہ انہیں اسلام کے دائرے سے نکال باہر کیا جائے۔ اگر اس کے باوجود بھی کوئی شخص قرآن کے اتباع پر مصر ہو تو اس پر یہ جال ڈال کر بہکایا جائے کہ ان ظواہر کے کچھ اسرار و رموز اور ”باطنی امور“ بھی ہیں۔ اس لئے فقط ظاہر پر فریفتہ ہونا حماقت ہے۔ اور دانائی کا تقاضہ یہ ہے کہ حکمت و فلسفہ کے مطابق ان اسرار پر اعتقاد ہو۔ جب یہ لوگ ظاہر و باطن کے فلسفہ کو مان لیں گے تو رفتہ رفتہ اپنے مخصوص عقائد ان میں داخل کر دیں گے اور انہیں سمجھائیں گے کہ باطن سے مراد یہی اسرار ہیں۔ اور اس طریقہ سے باقی قرآن سے منحرف کر دینا انہیں آسان ہوگا۔ اس طرح سے اہل تشیع کے اندر فرقہ ”اسماعیلیہ باطنیہ“ کا وجود ہوا جو مجوسیوں کے مسلمانوں سے جذبہ انتقام سے عبارت تھا۔!

شیعوں کے اس خطرناک فرقے ”اسماعیلیہ باطنیہ“ نے کچھ عرصے کے بعد ملت اسلامیہ کی سیاسی اہل پتھل سے فائدہ اٹھا کر حسن بن صباح کی سربراہی میں خراسان کے ایک مقام ”قلعہ الموت“ میں اپنی الگ حکومت قائم کر لی۔ اور پھر اپنے ”فدائین“ کے

مسلم ممالک کے رہنماؤں اور عام مسلمانوں کے خلاف انتقام اور قتل و غارت گری کا کارنامہ کر دیا۔ اور ایک دور ایسا بھی آیا جب یہ ظالم طاہر قمر مطی کی قیادت میں مکہ مکرمہ پر دوڑے اور عین حج کے دوران انہوں نے کعبۃ اللہ میں گھس کر حاجیوں کا قتل عام کیا اور ان کی لاشوں سے چاہ زمزم کو پاٹ دیا۔ اس کے بعد کعبہ کی دیوار سے ”حجر اسود“ اکھاڑ کر درمیان سے توڑ ڈالا اور پھر اسے اپنے ساتھ لے گئے جو کہ تقریباً بیس سال تک ان ظالموں کے قبضہ میں رہا۔ طاہر قمر مطی نے ”حجر اسود“ کو لے جا کر اپنے گھر کی دہلیز پر دفن کر دیا تھا تا کہ لوگ اس پر پاؤ رکھ کر گذرتے رہیں اور اس کی بے حرمتی ہو! بالآخر مہدی خلیفہ مطہر علیہ السلام کے عہد حکومت میں اس کی بے انتہا کوششوں سے یہ مقدس پتھر ان سے حاصل کر کے دوبارہ کعبۃ اللہ کی دیوار میں نصب کیا گیا۔ حجر اسود کے دونوں ٹکڑوں کو جوڑنے کے لئے اس کے گرد چاندی کا مضبوط حلقہ یا فریم فٹ کرنا پڑا تھا۔ غرض اس دور میں ان ظالم طاہر قمر مطی نے مسلمانوں پر ظلم و ستم کے وہ پہاڑ توڑے تھے جس کی مثال اس سے قبل یا بعد نہیں ملتی۔ انجام کار تاتاریوں کے ہاتھوں یہ ظالم اپنے کفر کر دار کو پہونچے۔!

ہم دیکھتے ہیں کہ شیعیت کو ایران کے ملک میں جو عروج و ترقی حاصل ہوئی وہ انہیں کسی دوسرے ملک میں نہیں مل سکی۔ اس کی وجہ یہی ہے کہ ایران کے مجوسی النسل باشندے اپنی ہزاروں سالہ حکومت چھین جانے اور اسلام و مسلمانوں کے سیاسی غلبہ و استیلا سے حسد و انتقام کی آگ میں جل رہے تھے۔ شیعیت کے پلیٹ فارم سے انہیں اسلام کے خلاف کاروائی کرنے اور مسلمانوں سے انتقام لینے کے بہترین موقع ہاتھ آئے۔ اسی لئے انہوں نے تیزی کے ساتھ شیعہ مذہب کو قبول کرنا شروع کر دیا۔ اور آج یہ حالت ہے کہ ایران جو صحابی رسول حضرت سلمان فارسیؓ کا وطن ہے۔ اس کی آبادی کا ۹۷ فیصد حصہ شیعہ مذہب پر عامل ہے اور باقی ۳ فیصد جو سنی آبادی گرد وغیرہ ہیں ان پر ان لوگوں نے عرصہ حیات تنگ کر رکھا ہے۔!!

سیاسی میدان میں ان ”یہودیوں“ کا کردار دیکھئے۔ انہوں نے کبھی تو براہ راست اور زیادہ تر ”اہل تشیع“ کے بھیس میں مسلمانوں کو ہر دور میں زک پہونچانے اور فنا کے



گھاٹ اتارنے کی کوشش کی ہے بطور ثبوت چند مثالیں پیش خدمت ہیں۔

بغداد کی ساڑھے پانچ سو سالہ عباسی خلافت ۶۵۶ھ میں آخری خلیفہ معتمد باللہ کے شیعہ وزیر اعظم ابن علقمی کی غداری اور ریشہ دوانیوں کے نتیجے میں ختم ہوئی۔ اور چنگیز خان کے پوتے ہلاکو خان نے دارالخلافہ بغداد کی اینٹ سے اینٹ بجادی۔ تین چار دن میں سولہ لاکھ مسلمان قتل ہوئے جن کے خون سے دریائے دجلہ کا پانی سرخ ہو گیا۔ خلیفہ معتمد اپنے تین سوساھیوں کے ہمراہ غیر مشروط طور پر بغداد چھوڑنے کے لئے باہر نکلا مگر ہلاکو خان نے اس کو پکڑ کر قتل کر ڈالا اس طرح ان شیعوں کے طفیل عباسی خلافت کا وجود مٹ گیا!

سستی جسے ۲۱۲ھ میں اسد بن فرات کی سرکردگی میں مسلمانوں نے فتح کیا تھا، اور تقریباً دو صدیوں تک بڑے رعب و دبدبہ سے وہاں حکومت کی تھی۔ بالآخر ”قصریانہ“ کے شیعہ حاکم ابن حمود کی غداری کے نتیجے میں مسلمانوں کے ہاتھ سے ہمیشہ کے لئے نکل گیا۔ سستی کے سقوط کے بعد مصر کے فاطمی خلیفہ نے نصرانیوں کے فاتح جرنیل ”روجر“ کے پاس مبارکبادی کا مکتوب بھیجا تھا جس میں روجر کے اس اقدام کی تعریف و تحسین کرتے ہوئے جزیرہ سسلی کے مسلمانوں کو شکست کا مستحق ٹھہرایا گیا تھا!

شیعوں کی ”فاطمی حکومت“ جو ۲۹۸ھ میں مراکش کے اندر قائم ہوئی تھی اور پھر ۳۶۳ھ میں اس کی قیادت منتقل ہو کر مصر آگئی تھی۔ اس شیعہ حکومت کو کھلے طور پر یہود و نصاریٰ پر اعتماد تھا۔ انہیں میں سے زیادہ تر وزراء، ٹیکس اور زکوٰۃ کے محصلین، سیاسی اقتصادی اور علمی امور کے مشیر، اطباء اور حکام کے معتمدین منتخب ہوتے تھے اور بڑے بڑے کام انہیں کے سپرد کئے جاتے تھے۔ ان لوگوں کے ظلم و ستم سے رعایا پناہ مانگتی تھی مگر ان لوگوں کی کہیں دادرسی نہ ہوتی تھی۔ خلیفہ عزیز فاطمی نے اپنے وزیر یعقوب بن کلس یہودی پر اعتماد کرتے ہوئے فاطمی یعنی شیعہ مذہب کی دعوت کا کام بھی اس کے حوالہ کر دیا تھا۔ یہ وزیر خود بیٹھ کر اسماعیلی فقہ کا درس دیتا تھا۔ اس طرح اس شیعہ حکومت کے طفیل یہودیوں کے ہاتھوں مصر کے عوام کو ناقابل تلافی دینی و دنیوی نقصانات پہنچتے رہے۔ بالآخر ۵۶۱ھ میں سلطان صلاح الدین ایوبی کے ہاتھوں یہ ظالم شیعہ حکومت ختم ہوئی اور

مسلمانوں نے اطمینان کا سانس لیا۔!

ہندوستان میں مغلیہ حکومت، جو اورنگ زیب عالمگیر کے عہد میں کابل سے لیکر رگون تک وسیع ہو گئی تھی۔ ان کی وفات کے بعد شیعہ عناصر کی ریشہ دوانیوں کے نتیجے میں زوال پذیر ہو گئی۔ تاریخ کا مطالعہ کرنے والوں سے ”سادات بارہہ“ کے نام سے مشہور دو بھائیوں، عبداللہ اور علی حسین کے کردار اور حرکات مخفی نہیں۔ یہ دونوں شیعہ مذہب کے پروکار تھے اور ”بادشاہ گز“ کے نام سے مشہور ہو گئے تھے۔ ان کا عروج، مغلوں کے زوال کا سبب بن گیا، اور پچاس سال کے مختصر عرصے میں صدیوں سے قائم مغل سلطنت انحطاط اور خاتمہ کے نزدیک پہنچ گئی۔ بالآخر ۱۸۵۷ء میں انگریزوں نے، جو شیعوں کی طفیل ہی ہندوستان کی سرزمین پر قدم جماتے تھے، آخری مغل تاجدار بہادر شاہ ظفر کو گرفتار کر کے رگون میں قید کر دیا اور وہاں اس کی موت ہو گئی۔ اس طرح ہندوستان میں بھی مسلم حکومت کا خاتمہ ہو گیا تھا!

پلاسی کی جنگ میں جب سراج الدولہ بنگال میں انگریزوں کے دانت کھٹے کئے دے رہا تھا تو عین وقت پر اس کے شیعہ وزیر ”میر جعفر“ کی غداری سے پانسہ پلٹ گیا اور سراج الدولہ کو شکست ہو گئی۔ اس طرح ان شیعوں کے طفیل مشرقی ہندوستان میں انگریزوں کو پاؤں جمانے اور سیاسی طور پر مستحکم ہونے کا موقع ملا۔

سلطان ٹیپو شہید، جنوبی ہند میں انگریزوں کے لئے بلائے بے درماں بنا ہوا تھا۔ مگر یہود صفت شیعوں نے اس سے غداری کی۔ حیدر آباد کن کا حکمران نظام جو کہ خود شیعہ تھا، انگریزوں کے شانہ بشانہ اپنی تمام مسلح افواج کے ساتھ سلطان ٹیپو کے خلاف لڑ رہا تھا اور سرنگاپٹنم کے محاصرے کے دوران ٹیپو سلطان کے وزیر اعظم میر صادق نے۔ جو شیعہ تھا۔ سن لڑائی کے دوران غداری کی اور فتح شکست میں بدل گئی۔!

آخری اسلامی خلافت یعنی ترکوں کی ”خلافت عثمانیہ“ کے زوال کے اسباب اگرچہ اور بھی تھے جسے بعض ترکی سلاطین کی کمزوری و عیش و نوش، سیاسی امور میں حاشیہ نشینوں کی مداخلت، حکومتی شعبوں کا بگاڑ اور رشوت کی گرم بازاری، سیاسی، اعتقادی اور زندگی کے



فکری بگاڑ کے دوسرے بہت سے محرکات، مگر صلیبی اور صیہونی طاقتوں کی ریشہ دوانیاں اور دشمنان اسلام یہودی سازشیں، عثمانی خلافت کے خاتمہ کے لئے سرفہرست اور بنیادی اہمیت رکھتی ہیں۔!

۱۸۹۷ء میں جبکہ سلطان عبدالحمید برسر اقتدار تھے، سوئزرلینڈ کے شہر پآل میں ہر تزل یہودی کی سربراہی میں صیہونی کانفرنس منعقد ہوئی جو ”بیل کانفرنس“ کے نام سے مشہور ہے اسی کانفرنس میں فلسطین کے اندر یہودی حکومت قائم کرنے کا منصوبہ تیار ہوا۔ صیہونیوں نے عرب قوم پرستوں کے دشمن سلطان عبدالحمید کو اس بات پر راضی کرنے کی کوشش کی کہ یہودیوں کو فلسطین ہجرت کرنے کی اجازت دی جائے۔ سلطان نے اس تجویز کو قطعیت کے ساتھ صرف رد ہی نہیں کیا بلکہ فوراً یہ حکم اور قانون نافذ کر دیا کہ یہودی ہجرت سختی سے روک دی جائے اور اراض فلسطین میں یہودی نوآبادیاں کسی قیمت پر قائم نہ ہونے دی جائیں۔!

فلسطین میں یہودی وطن کے قیام کی مخالفت سلطان عبدالحمید کی طرف سے یہودیوں کے منہ پر ایک زبردست طمانچہ تھا۔ جس کا انہوں نے بھرپور بدلہ لیا۔ سلطان کو اس کا تصور بھی نہ تھا۔ یہودیوں نے ایک طرف اسلام دشمن تحریکوں کو ابھارا اور مسلم عوام کو اسلام کے جھنڈے تلے جمع ہونے کے بجائے ان کے درمیان نسل و قوم کی برتری کے نظریات کو فروغ دینے کی کوشش کی۔ دوسری طرف ان یہودیوں نے عثمانی حکومت پر اندر سے حملے شروع کر دیے۔ نسل، تہذیب، آزادی، بھائی چارہ اور مساوات کا زبردست پروپیگنڈہ کر کے ترکوں کو اسلام سے منحرف کرنے میں مصروف ہو گئے۔ تاکہ ان فریب خوردہ افراد کو مسخر کر کے امت مسلمہ کا شیرازہ منتشر کر دیں۔!

اس مقصد کے لئے انہوں نے سب سے زیادہ کام دو پارٹیوں سے لیا۔ ایک جماعت ”ترکیا الفتا“ اور دوسری ”اتحاد و ترقی“۔ ترکی ادیبہ خالہ ادیب خانم نے ادبی و فکری سطح پر ”طورانی قومیت“ کے نظریہ کو دوسروں کے ساتھ مل کر رواج دیا۔ ”ترکیا الفتا“ کے لیڈروں نے انقلاب کے لئے راہ ہموار کی اور ترکی کو اسلام کے تشخص اور اس کے پیغام سے بے نیاز کر دیا۔ ان لوگوں نے ترکی کو پہلی جنگ عظیم میں بلا کسی معقول عذر کے

ذلیل دیا۔ پھر جب ترکی حلیف جرمن قوم کو شکست ہو گئی تو ترکی نے بھی اپنی شکست تسلیم کر لی۔ اور ۱۹۱۸ء کے معاہدہ روڈس (Rhodes Pact) میں سرکاری طور پر عثمانی خلافت اور اسلامی عزت و وقار کا آفتاب غروب ہو گیا تھا۔!

پہلی جنگ عظیم میں ترکی کے شکست تسلیم کر لینے کے بعد یورپی ممالک نے اس ”مرد بیمار“ کی املاک کو آپس میں تقسیم کر لیا۔ اس کے بعد انہوں نے ”جدید ترکی“ کی تعمیر کرنے کے لئے ایک ایسے شخص کو منتخب کیا جو ”یہودی“ تھا۔ اور قوم پرستی کے سہارے اس یہودی شخص نے جس کا نام ”مصطفیٰ کامل پاشا“ تھا، آخری عثمانی خلیفہ عبدالحمید بن عبدالعزیز کو، جو انہیں انقلابیوں کے ہاتھوں ہی کچھ عرصہ قبل منتخب ہوا تھا، ملک میں ”جمہوری حکومت“ کے قیام کا اعلان کرنے پر مجبور کر دیا۔ اس کے بعد نام نہاد ”قومی جمعیت“ کی طرف سے مصطفیٰ کمال پاشا یہودی کو سربراہ مملکت منتخب کر لیا گیا۔ اور اسے ”اتاترک“ کا خطاب دے دیا گیا۔ جس کے معنی ہوتے ہیں ”ترک قوم کا باپ“۔ اقتدار حاصل کرنے کے صرف چھ ماہ بعد ہی اس مصطفیٰ کمال پاشا یہودی نے ”اسلامی خلافت“ کے خاتمہ کا اعلان کر دیا تھا اور ۳ مارچ ۱۹۲۴ء کو مسلمانوں کے آخری خلیفہ کو ملک سے باہر نکال دیا گیا اور اس طرح نہ صرف ترکی بلکہ تمام دنیا کے مسلمانوں کا ”مرکز اتحاد“ اسلامی خلافت، جو گذشتہ چودہ سو سال سے مسلسل ”خلفاء راشدین“ کے دور سے کسی نہ کسی شکل میں قائم تھی۔ یہودی سازش کے نتیجے میں ہمیشہ کے لئے دنیا سے مٹ گئی۔!!

عثمانی اسلامی خلافت کے خاتمہ کا مطلب یہ تھا کہ اس یہودی مصطفیٰ کمال پاشا کے صیہونی منصوبوں کی راہ میں خلافت کا رمزی اور شکلی وجود بھی بہت بڑی رکاوٹ یا خطرہ بن جاتا تھا۔ اس کے علاوہ مشہور مستشرق ”کارل بروکلمین“ کے الفاظ کے مطابق ”خلافت“ کے خاتمہ کے بعد ”غازی“ اتاترک کو وہ تمام اقدامات کرنے آسان ہو گئے جن کے ذریعہ کی قدامت پرستی کے غار سے نکل کر جدید تہذیب و تمدن کا علم بردار بن گیا۔!!

مصطفیٰ کمال اتاترک یہودی نے ترکی کو جدید بنانے کے لئے جو اقدامات کئے ان کی تفصیل یہ ہے کہ اقتدار پر بلا شرکت غیرے قابض ہوتے ہی اس نے سب سے پہلے



روزانہ بجائے بسم اللہ الرحمن الرحیم کی تلاوت کے، ”یاسم قوم عرب“ اور ”والعزۃ للقوم العرب“ کے جملوں سے کیا جانے لگا۔ یہ صورت حال مصر اور پورے عالم عرب کے لئے قومی عصیت اور مغربی تہذیب و تمدن کی طرف پیش قدمی کرنے اور انقلاب فرانس کے ”اصول ثلاثہ“ پر آنکھ بند کر کے ایمان لانے میں بڑی مدد و معاون ثابت ہوئی۔!

عربوں کو خلافت عثمانی سے برگشتہ کرنے کے لئے یہودی النسل لارنس نے ان کے اندر عرب قومیت کا جنون پیدا کر کے انہیں ملت اسلامیہ سے ذہنی طور پر بالکل علیحدہ کرنے اور مغربی افکار و نظریات اور تہذیب و تمدن کا دلدادہ بنانے میں اہم کردار ادا کیا۔ اس کے پیروکار ”ساطح حضرمی“ جیسے شخص نے جس کی عجمیت کا یہ حال تھا کہ وہ فصیح عربی بولنے پر بھی قادر نہ تھا اور صیہونی تربیت کے نتیجہ میں اسلام سے سخت عداوت رکھتا تھا۔ اس نے عرب قومیت کے نظریہ کی اشاعت کا بیڑا اٹھایا اور یہودی عناصر کی امداد و تعاون خصوصاً شیعہ عرب کے سہارے اسے اس مہم میں بڑی حد تک کامیابی حاصل ہوئی۔!

”عرب قومیت“ کا نظریہ جس کا مفہوم سیکولر اور اسلام دشمنی پر تھا۔ یہودی ذہن کی پیداوار تھا۔ اور یہ نظریہ ان صیہونیوں نے ایک سازش کے تحت سیدھے سادھے عربوں کو عثمانی خلافت سے برگشتہ کرنے اور ملت اسلامیہ سے انہیں ذہنی طور پر علیحدہ کرنے کے لئے تراشا تھا۔ اس کا مقصد عربوں کو اس جامع عقیدے ”کل مؤمن اخوة“ سے دور کرنا تھا جس کی بنا پر عرب متفقہ طور پر صیہونیت کا مقابلہ کر سکتے تھے۔ اور تمام دنیا کے مسلمانوں کے ساتھ مل کر یہود اور دشمنان اسلام کے دانت کھٹے کر سکتے تھے۔!

عرب قومیت کا نظریہ عربوں کے دائمی انتشار کی ضمانت تھا، کیونکہ یہ ایک ایسے قوم پرست اور انقلاب پسند نوجوانوں سے عبارت تھا جن کے پاس نہ تو کوئی عقیدہ تھا اور نہ اصلیت اور تاریخی بیدار مغزی۔ اس طرح انہیں بڑی آسانی سے چند نعرے سمجھائے جاسکتے تھے۔ جنہیں وہ دہراتے رہیں اور اپنے واپسی قوم کی عقلوں کو اسی میں الجھائے رہیں۔ عرب قومیت کی عصیت نے عربوں کو ذہنی طور پر انتہائی نیچی سطح پر پہنچا دیا ہے، اور وہ عالم اسلام کی ذہنی قیادت کے منصبِ عظمیٰ کو چھوڑ کر محدود گروہی سیاست اور قومی

عربی زبان اور اس کے رسم الخط پر پابندی لگا دی۔ اس طرح قرآن مجید بھی وہاں اپنے پاس رکھنا جرم ہو گیا تھا۔ اوقاف کو ختم کر دیا، مساجد میں تالے ڈالے، پورے ملک میں اسلامی قوانین کو معطل کر دیا۔ ایسا صوفیہ کی مشہور مسجد کو ”میوزیم“ اور سلطان محمد فاتح کی مسجد کو ”محزن“ بنادیا۔ ترکی ٹوپی کی جگہ ہیٹ کو رواج دیا، زبردستی انگریزی لباس پہننا لازم کیا گیا، نصاب تعلیم سے عربی و فارسی زبانوں کو بالکل نکال دیا۔ عربی کی کتابوں اور نایاب مخطوطات کو معمولی قیمت پر فروخت کر دیا۔ یورپ کی ”سیکولر تعلیم“ کو پورے ترکی میں رائج کیا اور یہ تعلیم ٹیکنالوجی و سائنس کے میدان میں اختیار نہیں کی جس سے ترک مسلمان سائنسی میدان میں ترقی کر سکتے بلکہ محض لسانی، ادبی اور دینی میدانوں میں یورپ کی تعلیم کو فروغ دیا۔! اس طرح دشمنان اسلام یہودی کوششوں اور ریشہ دوانیوں کے نتیجہ میں ترکی کو زوال ہوا اور پھر اس کے بعد سے ترکی آج تک نہ سنبھل سکا۔ ترکی کے بعد پورا عالم اسلام یکے بعد دیگر زوال کا شکار ہوتا چلا گیا۔ اتحاد اور وحدت اسلامی کے رشتے علاقائی اور لسانی عصیتوں کی وجہ سے کمزور پڑتے چلے گئے۔ اس زوال وادبار سے عرب بھی محفوظ نہ رہ سکے۔!

انقلاب فرانس، جس اصولوں کے پس پردہ یہودی ذہن کا فرما تھا، اس کے پروردہ نیپولین بوناپارٹ نے ۱۷۹۸ء میں مصر پر چڑھائی کی۔ اسلامی یونیورسٹی ”جامعہ ازہر“ کو اس نے گھوڑوں کا اصطبل بنادیا۔ قاہرہ سے اسکندریہ تک راستے میں جو بستیاں اور شہر تھے انہیں تباہ کر دیا۔ فرانسیسی استعمار نے اپنے قدم مصر کی سر زمین پر جمالینے کے بعد وہاں شراب، جوا، فحاشی، اور اخلاقی بے راہ روی کو رواج دینے کے لئے اپنے تمام وسائل جھونک دیے۔ مصر و شام میں عرب اور غیر عرب مسلمانوں کو آپس میں لڑانے کے لئے انہوں نے ”مائیکل افلق“ اور ”لارنس“ جیسے یہودیوں خدمات حاصل کیں اور انہوں نے عرب عوام میں عربی تفاخر اور ”عرب قومیت“ کے نظریہ کو رواج دیا اور ان کوششوں سے عربوں کے قومی جذبات، عصیت اور قدیم ”جاہلیت“ ابھر کر رفتہ رفتہ اس سطح پر پہنچ گئی کہ ”ابو جہل“ اور ”ابولہب“ جیسے دشمنان اسلام کو اپنا ”قومی ہیرو“ تصور کرنے لگے اور مصر میں ان کے نام سے شینہ کلب قائم کئے جانے لگے۔ ریڈیو مصر کے صبح کے پروگرام کا آغاز



و علاقائی عصبتوں کے دام فریب میں اسیر ہو کر رہ گئے ہیں۔ تعجب خیز امر یہ ہے کہ لبنان و فلسطین کے حالیہ واقعات سے انہیں کوئی سبق نہیں ملا۔ اسی طرح سامراجیوں کی طرف سے مختلف اوقات میں انہیں عبرت آموز حادثات، و معاملات اور شدید ترین مشکلات کا سامنا کرنا پڑ رہا ہے۔ لیکن اس سے انہوں نے کچھ نہ سیکھا۔ آج بھی جب ان میں کوئی آپسی اختلاف اٹھ کھڑا ہوتا ہے تو اس کے صحیح علاج کے بجائے مختلف قسم کے علاقائی و قومی نعرے سننے میں آتے ہیں۔ مثلاً ”مصر، مصریوں کا ہے۔“ یا ”ہلال خضیب“ اور ”مغرب عربی کا اتحاد“ وغیرہ۔ انہیں کسی ایسے اتحادی مرکز کی طلب یا تلاش نہیں جو کہ شمالی و جنوبی امریکہ، مشترکہ یورپی منڈی، اور واساپیکٹ، مشرقی و مغربی بلاک کی طرح نقطہ اتحاد ثابت ہو۔ نہ انہیں کسی ایسے مذہب سے دلچسپی ہے جس سے اخلاق و طبائع میں تبدیلی پیدا ہو۔ اس کے برعکس وہ بچوں کی طرح اپنے اپنے منفرد کھیلوں میں مصروف ہیں اور عربوں کے شیرازے کو بکھیرنے میں مدد پہنچا رہے ہیں!!

صیہونی سازش ”عرب قومیت“ کا شکار ہونے کے بعد آج عربوں کی حالت یہ ہے کہ ان کے پاس نہ تو کوئی آفاقی نظریہ باقی ہے اور نہ اپنی تہذیب و تمدن۔ آج کسی بھی عرب ملک میں جا کر دیکھ لیجئے ”اذان“ اور ”زبان“ تو بلاشبہ عربی نظر آئے گی، باقی سب کچھ مغربیت کے سانچے میں ڈھل چکا ہے۔ بیشتر عرب معززین جو عرب لباس پہنے نظر آتے ہیں وہ بھی محض نمود اور عرب قومیت کے اظہار کے لئے ہے۔ حقیقت حال یہ ہے کہ ان کے بیش قیمت عربی لباس عبا و قبا کے نیچے بہترین تراش و خراش کے مغربی سوٹ زیب تن ملیں گے جو زیادہ تر یورپ اور امریکہ کے ملکوں کے سلے ہوئے ہوتے ہیں۔ عرب قومیت کا تقاخر ان کا شعار بن کر رہ گیا ہے۔ حالانکہ اس سے نہ تو ان کی تہذیب کو فائدہ پہنچ رہا ہے اور نہ ہی ہمہ گیر اسلامی اخوت اور تمام دنیا کے مسلمانوں کے اتحاد کے کاز کو کسی طرح کی تقویت مل رہی ہے۔ بلکہ اس سے عربوں کے باہمی اتحاد و تعاون اور خلوص و یکجہتی کے قدیم جذبوں کو بھی ناقابل تلافی نقصان پہنچ رہا ہے۔ صورت حال یہ ہے کہ آج دو عرب ملکوں کے درمیان اتحاد ”عرب اسرائیل“ یا پھر ”امریکہ یا سابقہ سوویت

روس“ اتحاد سے زیادہ مشکل ہو گیا ہے۔ یہ لوگ اپنے عمل سے اپنے اسلاف میں ابو جہل کے جانشینوں کا نقشہ پیش کر رہے ہیں۔ معمولی معمولی اسباب کی بنا پر آپس میں لڑ پڑتے ہیں۔ باہمی تعلقات منقطع کر لیتے ہیں اور بغیر کسی صلاح و مشورہ اور باہمی تعاون کے اپنی منزل کی تلاش میں سرگرداں ہیں مگر منزل ان سے روز بروز دور چلی جا رہی ہے!

آج عرب دنیا کے سیاسی افق پر جب ہم نگاہ ڈالتے ہیں تو یہ دیکھ کر انتہائی دکھ اور صدمہ ہوتا ہے کہ رحمۃ للعالمین صلی اللہ علیہ وسلم کے ہم قوم، جو کبھی اسلامی اخوت، رواداری اور انسان دوستی کے نقیب اور اتفاق و اتحاد نیز اسلامی اصول و روایات کے پاسدار تھے، سیاسی یا تنظیمی لحاظ سے اب اسلام کا ان میں کچھ حصہ نہیں.....! دشمنان اسلام یہودی ریشہ و دانیوں کے نتیجے میں آج ان کے اتحاد کے تمام وسائل بکھر چکے ہیں۔ یہ نہ تو اقتصادی اور اجتماعی خود کفالت ہے اور نہ سیاسی وشریاتی تنظیم! اس وقت عرب دنیا کا بڑا حصہ متفرق حکومتوں کی شکل میں ”دائیں“ اور ”بائیں“ بازو کے نظاموں کا پابند اور حاشیہ بردار بن کر رہ گیا ہے ان میں سے ہر ایک اپنے مفاد کے لئے اپنے ”سیاسی آقاؤں“ کے مشورہ پر کام کرتا ہے۔ ایک عرب شخص کو کسی بھی عرب ملک میں ذہنی سکون میسر نہیں۔ مغربی ممالک امن و سکون کی جگہ سمجھے جاتے ہیں وہیں کے ملکوں کے بینکوں میں جن کے مالک یہودی ہیں، ان کی تیل کی دولت رکھی جاتی ہے۔ عربوں کے لڑکے تعلیم حاصل کرنے کے لئے یا تفریح کی غرض سے ان مغربی ممالک کا ہی رخ کرتے ہیں۔ عرب ممالک کے مابین آپس میں کشم، سفر اور ویزہ کے ایسے سخت قوانین نافذ ہیں کہ کسی عرب انسان کو کسی دوسرے عرب ملک جانے کے بجائے یورپ جانا آسان معلوم ہوتا ہے!

عربوں کا انحطاط — عرب قومیت کا یہودی نظریہ اپنانے کے بعد — اس حد تک پہنچ چکا ہے کہ بدرجنین اور یرموک و قادسیہ میں اپنے سے کئی گنا دشمنوں کو ہزیمت دینے اور بے سروسامانی کے باوجود قیصر و کسری جیسی وقت کی عظیم الشان سلطنتوں کو اپنے گھوڑوں کے سموں سے روندنے والی قوم کا حال یہ ہے کہ ۱۹۶۷ء میں ایک چھوٹی سی اسرائیلی حکومت نے جس کے باشندوں کی تعداد کا تناسب ۳۵/۱ تھا، ان عرب قوم پرستوں کے



مشرک مجاز کو ان کے گھروں میں گھس کر شکست دیدی تھی۔ اور آج بھی یہ عرب قوم پرستی کے جذبہ کے باوجود صیہونی شوکت و ہیبت سے خائف و لرزاں نظر آتے ہیں!

عرب قوم کی بدنصیبی یہ ہے کہ جب انہوں نے اپنی نادانی سے اخوت اسلامی کے عالمی رشتے کو توڑ دیا اور عرب قومیت کے جنون میں مبتلا ہو گئے تو ان کا باہمی اتحاد بھی پارہ پارہ ہو کر رہ گیا اور وہ عرب قوم کو ذہنی طور پر شکست و ریخت سے نہ بچا سکے۔ اس طرح شدہ شدہ وہ خود بھی مختلف قومیتوں میں بٹ کر رہ گئے۔ چنانچہ آج کل بعض خلیجی ملکوں میں عرب عوام کو مختلف خانوں میں تقسیم کر رکھا ہے۔ مثلاً خلیجی نمبر ایک، جن کو ہر طرح کے سیاسی و مادی حقوق حاصل ہیں۔ اسی طرح خلیجی نمبر ۲ کا شمار ان عربوں کے لئے ہوتا ہے جن کو صرف مادی حقوق کے حصول کا استحقاق ملتا ہے، تیسرے نمبر پر ایرانی عرب ہیں جن کو ایک مختصر مدت کے بعد قومیت کے حصول کا حق مل جاتا ہے۔ اس کے بعد علی الترتیب عراقی، شامی، فلسطینی اور مصری عرب عوام ہیں، چنانچہ اس طرح ان میں مختلف تقسیمات کے نتیجہ میں مادی حقوق میں کمی و بیشی ہوتی رہتی ہے حالانکہ قابلیت میں کوئی فرق نہیں ہوتا۔ ہر قسم کے لوگوں کا مرتبہ اور درجہ بھی ان کے طبقہ کے اعتبار سے متعین ہوتا ہے!

برصغیر ہند و پاک اور دیگر اسلامی ممالک سے جو غیر عرب مسلمان ملازمت کے لئے عرب ممالک جاتے ہیں وہ اپنی بہترین صلاحیتوں اور علمی قابلیت کے باوجود کمتر حیثیت کے شمار کئے جاتے ہیں۔ اور بڑی بڑی عرب کمپنیوں کے ڈائریکٹر اور کلیدی عہدہ دار عموماً صرف عرب ہوتے ہیں۔ آپ کسی بھی عرب ملک میں چلے جائیے، قومی عصبيت اور اونچ نیچ کے مظاہر عام طور پر دیکھنے میں آئیں گے۔ یہ صورت حال انتہائی فکر انگیز اور تشویش ناک ہے!!

عرب دنیا میں قومی عصبيت کی فراوانی اور عالمی تناظر میں ملت اسلامیہ کی زبوں حالی پر ان کی بے حسی اور عدم مداخلت کی پالیسی کو دیکھ کر حیرت ہوتی ہے کہ کیا یہ وہی قوم ہے جس کے بلند حوصلہ اسلاف نے ماضی کے ہر دور میں اسلامی حمیت اور غیرت کو دار کا ثبوت قدم قدم پر فراہم کیا تھا۔ حجاج بن یوسف ثقفی جیسا شقی القلب اور ظالم و جابر عرب حکمران جس کا دامن جبر صحابہ کرامؓ اور اسلاف امت کے خون سے داغ داغ تھا، وکیل

فرقہ خانہ سے ایک مسلم لڑکی کے اپنے خون سے لکھے ہوئے خط کو پڑھ کر مسلمانوں کی عظمت پر اس کا دل بھی تڑپ اٹھا تھا اور محض اخوت اسلامی کے جذبہ کے تحت اس نے اس لڑکی کی فریاد پر فوری طور پر لبیک کہتے ہوئے بلاتا خیر اپنے بھتیجے محمد بن قاسم کی سرکردگی میں ایک لشکر ہندوستان کی دور دراز مہم پر بھیج دیا تھا۔ لیکن آج یہودی سازش ”عرب قومیت“ کے مکروہ جذبہ نے عربوں کو اس قدر بے حس اور پتھر دل بنا دیا ہے کہ بابر مسجد کے دن دہاڑے اجتماعی انہدام کی کاروائی پر اظہار ناراضگی یا بوسنیا، چیچنیا، کشمیر اور افغانستان کے مسلمانوں پر ہونے والے ظلم و ستم پر احتجاج و امداد تو دور کی بات ہے اس کے برعکس اندر اگانڈھی کے دور حکومت میں جس وقت مراد آباد کے مسلمانوں کے خون سے ہولی کھیلی جا رہی تھی۔ مسلم عورتوں کی عصمت دری اور مسلمانوں کی املاک کو لوٹنے اور جلانے کی کاروائیاں پورے شباب پر تھیں ٹھیک اسی دوران تیل کی دولت سے مالا مال ایک خلیجی ملک کا عرب حکمران ہندوستان کے دورہ پر آیا ہوا تھا۔ اس نے ان مظلوم مسلمانوں کی حالت زار کو دیکھ کر آنسو پوچھنے کے بجائے مسز اندرا گاندھی کو فوری طور پر ایک ارب روپے کی خطرہ رقم اس مقصد کے لئے بھیجٹ کی تھی کہ وہ اس سے دہلی میں منعقد ہونے والے ایشیائی کھیلوں کے لئے مسلمانوں کے اسلاف کی ہڈیوں پر کھیلوں کا عشرت کدہ — نہرو اسٹیڈیم — کی تعمیر اور نئی دہلی کی سڑکوں اور فلائی اوروں کی تعمیر نو کر سکے۔ اس طرح کی بے شمار مثالیں موجودہ دور کے عرب حکمرانوں کی بے حسی اور عالم اسلام سے تعلقی کی دی جاسکتی ہیں۔ کیا یہ سب کچھ دشمنان اسلام یہودی سازش کی کامیابی کا بین الدلت نہیں ہے؟؟ کیا خوب کہا ہے شاعر مشرق علامہ اقبالؒ نے —

جو کرے گا امتیازِ نسل و خوں مٹ جائے گا

ترک خرگاہی ہو یا اعرابی والا گہر —!!

### باطنیت ایک شیعہ تحریک

فرقہ باطنیہ اگرچہ ”شیعیت“ ہی کی ایک شاخ ہے مگر اہل مجوس کی رہنمائی اور اسلام دشمنوں سے ایران کے مجوسیوں کی دلی عداوت نے اسے ایک تخریبی تحریک بنا دیا اور آگے



چل کر یہ تحریک اپنے معتقدات و اعمال کے لحاظ سے شیعیت سے بھی کوسوں دور چلی گئی۔ تاریخ اسلام میں اس باطنی تحریک کو ”ملاحدہ اسماعیلیہ“ تعلیمیہ اور قرامطہ کے لقب سے بھی یاد کیا گیا ہے۔ شیعوں کے چھٹے امام جعفر صادق کی وفات کے بعد ان کے متبعین میں دو گروہ پیدا ہو گئے تھے۔ ایک نے ان کے چھوٹے بیٹے موسیٰ کاظم کو ان کا جانشین تسلیم کیا وہ آگے چل کر ”اہل تشیع امامیہ اشاعریہ“ کہلائے اور دوسرے گروہ نے ان کے بڑے بیٹے اسماعیل کو ان کا جانشین مانا وہ اسماعیلیہ کے نام سے معروف ہوئے۔ یہی لوگ بعد میں ”باطنیہ“ کہلائے!

گذشتہ صفحات میں ہم یہ بیان کر آئے ہیں کہ ایران کی دو ہزار سالہ ”سارانی حکومت“ کا خاتمہ مسلمانوں کے ہاتھوں ہو جانے پر ایران کے مجوسی عربوں کے تسلط اور اسلام کے فروغ کو ناپسند کرتے تھے اور اپنی عظمت رفتہ کو یاد کر کے ان کے دلوں میں مسلمانوں کی طرف سے بغض و حسد کے جذبات بھڑک رہے تھے۔ اس لئے جب ابن سہیل یہودی کے پیروکاروں نے انہیں اپنے نئے دین ”شیعیت“ کی طرف بلایا، جس کی بنیاد بغض صحابہؓ اور حضرت علیؓ کے غلوئے عقیدت پر رکھی گئی تھی۔ تو انہیں اپنے درد کا درماں مل گیا۔ اور یہ مجوس تیزی سے شیعیت قبول کرنے لگے۔ یہاں تک کہ رفتہ رفتہ سارا ایران شیعہ مذہب کا پیروکار ہو گیا!

اہل مجوس نے شیعیت قبول ضرور کر لی تھی، لیکن انہوں نے اپنا امتیاز برقرار رکھنے کے لئے شیعہ مذہب کے اصولوں میں بھی رد و بدل کی اور شیعہ مذہب میں ان کے اثرات اور کوششوں سے جو عقائد پیدا ہوئے وہ بقول براؤن یہ ہیں:—

- (۱) تشبیہ — یعنی خدا کا انسانی شکل میں ظہور۔
- (۲) بداء — یعنی مشیت الہی میں تبدیلی کا عقیدہ۔
- (۳) رجعت — یعنی امام کی اس دنیا میں دوبارہ واپسی کا اعتقاد۔
- (۴) تناخ — یعنی ایک امام کی روح کا دوسرے یعنی جانشین کی شخصیت پر حلول کرنا۔

{۱} ”ایران کی ادبی تاریخ“ پروفیسر براؤن، ج ۱ ص ۳۱۱۔

یہ سارے عقائد جو آج بھی شیعہ مذہب میں کلیدی اہمیت رکھتے ہیں، ظاہر ہے کہ اس طور پر شرک ہیں اور قرآنی تعلیمات کے سراسر خلاف ہیں۔ اسی لئے یورپین مورخ لین پول نے اپنی تصنیف ”داستان قاہرہ“ میں لکھا ہے کہ:—

”اپنی باطنی روح کے اعتبار سے فاطمین مصر کا مذہب ”محمد زم“ نہیں ہے۔!“ {۱}

عباسی خلیفہ مہدی کے زمانے میں سب سے پہلے فرقہ باطنیہ کے جس شخص نے ”کیادہ“ ”المقتع“ تھا۔ ابن خلکان نے اپنی مشہور تصنیف ”وفیات الاعیان“ میں لکھا کہ ”المقتع“ کا اصل نام عطاء تھا۔ یہ شخص انتہائی کریمہ المنظر، قصیر القامت اور ہلکا تھا۔ وہ ہر نماز پر سنبھرا نقاب ڈالے رہتا تھا۔ اسی لئے ”المقتع“، یعنی نقاب پوش کہلایا۔ اس نے جادو اور طلسمات میں مہارت حاصل کی اور خدائی کا دعویٰ کر دیا۔ اس نے اپنے دوستوں سے کہا کہ سب سے پہلے خدا نے آدمؑ میں حلول کیا تھا۔ یہی وجہ ہے کہ فرشتوں نے اسے جہد کیا۔ اس کے بعد خدا تمام انبیاء میں حلول کرتا رہا۔ انبیاء کے بعد ابو مسلم خراسانی میں داخل ہوا اور اس کے مرنے کے بعد اب خدا نے میرے جسم میں حلول کیا۔ ابہر حال المقتع کو ۱۶۹ھ میں قتل کر دیا گیا۔

خلیفہ مامون عباسی کے دور حکومت میں فرقہ باطنیہ کے ایک دوسرے فرد ”بابک“ نے خروج کیا۔ یہ شخص بھی الوہیت کا مدعی تھا۔ بقول مورخ طبری: اس شخص نے ۲۲۳ھ میں اسے قتل کر دیا۔ المقتع اور بابک خرمی نے خدائی دعویٰ کر کے لاکھوں مسلمانوں کو گمراہ کر دیا۔ بقول مسعودی: بابک نے پانچ لاکھ کے قریب مسلمانوں کو قتل کیا اور ان دونوں کے مقتول ہونے کے بعد اہواز کے رہنے والے ایک شخص عبد اللہ ابن القلاح نے فرقہ اسماعیلیہ کی سیاسی تنظیم اور مذہبی عقائد کی تدوین کی تھی۔ اور پہلے اور پھر سلامیہ (شام) کو اپنا مرکز بنانے کے بعد تمام دنیائے اسلام میں اپنے دعاۃ کو



اسماعیلی مذہب کی اشاعت کے لئے روانہ کیا۔ اس نے ۸۷۵ء ۲۶ھ میں وفات پائی۔ اس کے بعد ایک عراقی کاشکار ”حمدان بن اشعث“ نے جس کا لقب ”قرمط“ اسماعیلی مذہب کو باطنی تحریک میں بدل دیا۔ اور اسی لئے اسماعیلی فرقہ اس کے نام منسوب ہو گیا اور لوگ انہیں ”قرامطہ“ کہنے لگے۔!

قرامطہ نے ”الجتابی“ کی قیادت میں ایران کے علاقہ میں ایک آزاد ریاست کر لی تھی۔ اس کے بیٹے ابو طاہر قمرمطی نے ۹۳۰ء میں ایام حج کے دوران مکہ مکرمہ پر حملہ کے حجاج کرام کو شہید کیا تھا۔ اور چاہ زمزم کو حجاج کی لاشوں سے پاٹ دیا تھا۔ اس کا تذکرہ ہم گذشتہ صفحات میں بھی کر چکے ہیں۔ اس نے کعبہ کی دیوار میں نصب ”حجر اسود“ کو اکھیڑ کر دو ٹکڑے کر دیا تھا۔ پھر یہ کمبخت اسے اپنے گمراہوں کے دلیر پر فتن کر دیا تھا تاکہ لوگ اس پر سے ہو کر گذریں اور اس کی بے حرمتی ہو۔ ان قرامطوں نے تقریباً سو سال تک سلطنت عباسیہ کے باشندوں کو خوف زدہ رکھا تھا۔! { ۱ }

القداح نے اپنے عقائد کی تبلیغ کے لئے بہت سے مبلغین تیار کئے تھے۔ ان کا ”داعی“ تھا۔ ان دعاۃ کا طریقہ کاریہ تھا کہ وہ جس شہر میں جاتے وہاں کوئی معزز پیشہ تجارت یا طبابت اختیار کر لیتے تھے۔ مثال کے طور پر دنیائے طب کی جانی پہچانی شخص جسے ”بابائے طب“ بھی کہا جاتا ہے۔ یعنی شیخ الرکیس بوعلی ابن سینا بھی عقائد کے داعی سے ”باطنی شیعہ“ تھا۔ عام طور پر یہ لوگ سب سے پہلے اپنی وضع قطع، تقشف اور فلسفہ گفتگو کے ذریعہ لوگوں کے دلوں پر اپنی علمیت کا سکہ اور قابلیت کی دھاک بٹھاتے۔ اپنے زہد و تقویٰ اور تقدس کی نمائش اور متورع ہونے کا نقش جماتے تھے۔ پھر جب ان کی بزرگی اور تقدس کے قائل ہو جاتے تھے تو ان کے قلوب میں فلسفیانہ سوالات ذریعہ شکوک و شبہات اور وساوس و اضطراب پیدا کر دیتے تھے، پھر رفتہ رفتہ ان کے عقائد متزلزل کر کے انہیں اپنے رنگ میں رنگ لیتے تھے۔! { ۲ }

اسماعیلی شیعوں کا نام ”باطنیہ“ اس لئے پڑا کہ ان کے نزدیک ہر لفظ کے ایک ظاہری معنی ہوتا ہے اور ایک حقیقی یا باطنی۔ انہوں نے الفاظ کے اس باطنی پہلو پر اس قدر زور دیا کہ ان کا اصل نام ”اسماعیلیہ“ غیر معروف ہو گیا اور وہ ”باطنیہ“ کے نام سے ہی مشہور ہو گئے۔ انہوں نے لوگوں کو یہ باور کرایا کہ قرآن وحدیث کے الفاظ کے بھی دو، دو معنی ہیں۔ یعنی

{ ۱ } تاریخ براؤن پروفیسر براؤن ج ۱ ص ۴۰۱۔

{ ۲ } ”تاریخ خلافت بنی فاطمہ“ ڈاکٹر الیوری ص ۲۸-۲۹۔



ایک ظاہری اور ایک باطنی۔ اور ان کو آپس میں وہی نسبت ہے جو پوست کو مغز سے ہو ہے۔ جبلاء صرف ظواہر سے آگاہ ہوتے ہیں حقائق یا ”باطنی معارف و معانی“ کو صرف اسرار ہی جانتے ہیں۔ جو شخص ظواہر یعنی ظاہری معنی میں گرفتار ہے وہ شریعت کی پابندیوں میں جکڑا ہوا ہے اور دین کی نہایت چٹلی سطح پر ہے۔ اور جو شخص ”اہل باطن“ کی صحبت میں رہ کر حقائق سے آشنا ہو جاتا ہے وہ شریعت کی پابندیوں سے آزاد ہو جاتا ہے۔!

باطنی شیعوں کی نزاریہ شاخ کے ۴ ویں امام شہاب الدین شاہ فرزند شاہ علی شاہ کی ایک کتاب ”رسالہ در حقیقت دین“ کے نام سے فارسی زبان میں ۱۹۳۳ء میں بمبئی سے شائع ہوئی تھی۔ اس کا دیباچہ انگریزی زبان میں پروفیسر آئی ویناف (I Vanaw) نے لکھا تھا۔ اس رسالہ کے صفحہ ۱۳ پر یہ روایت ”حدیث قدسی“ بتا کر درج کی گئی ہے :

لولاک لما خلقت الافلاک { ۱ } یعنی اے محمد! اگر تم نہ ہوتے تو میں افلاک

و کائنات ہستی کو پیدا نہ کرتا۔!

اسی طرح اس رسالہ کے فصل پنجم میں ایک جگہ یہ روایت درج ہے کہ :

”اگر علی نہ بودے ترا خلقت نمی کردم“

یعنی اگر علی نہ ہوتے تو اے محمد! ہم تجھے بھی پیدا نہ کرتے۔

”لولاک لما“ کی اس مشہور شیعہ روایت کی تشریح میں عام طور پر یہ کہا جاتا ہے کہ ”ارشاد الہی“ کا مطلب یہ ہے کہ حضرت محمد صلی اللہ علیہ وسلم کی خاطر یا طفیل ساری کائنات کو پیدا کیا گیا ہے۔ حالانکہ اس روایت کے ابتدائی الفاظ ”لولاک“ اس مفروضہ تشریح کی نفی کرتے ہیں اور ان پر غور کرنے سے طفیل، خاطر یا واسطے کا مفہوم کہیں بھی مترشح نہیں ہوتا۔ بلکہ صاف طور پر لولاک کا لفظ کائنات کی تخلیق سے قبل رسول اللہ صلی اللہ علیہ وسلم کے وجود حقیقی کی موجودگی کا اشارہ کرتا ہے لو = اگر۔ لا = نہیں (ہوتا) ک = تیرا (وجود)۔ حاصل مطلب یہ ہے کہ اس کائنات ہستی سے قبل تیرا وجود ہستی موجود نہ ہوتا تو میں کائنات کو بھی پیدا نہ کرتا (کیونکہ میں نے تیری خوشی اور خوشنودی کیلئے ہی اس عالم ہستی کو وجود بخشا ہے)

{ ۱ } ”رسالہ در حقیقت دین“: امام شہاب الدین شاہ نزاریہ، ص: ۱۳۔

واضح رہے کہ اگر اس روایت میں موجود لفظ ”افلاک“ سے صرف ساتوں آسمان ازلے جائیں تو زمین اور باقی کائنات کی علت و جودی بے معنی ہو جاتی ہے۔ اور اگر افلاک سے مراد ساری کائنات اور عالم موجودات ہی ہے تو پھر یہ سوال پیدا ہوتا ہے کہ حضرت محمد صلی اللہ علیہ وسلم بحیثیت ایک انسان اور مخلوق کے کائنات سے علیحدہ کب ہیں؟ آپ صلی اللہ علیہ وسلم بھی تو بہر حال اسی کائنات کا ایک جزو اور حصہ ہیں۔ لہذا ایسی صورت میں اس روایت کا منہوم یہی قرار پائے گا کہ جناب رسول اللہ صلی اللہ علیہ وسلم چونکہ شیعہ عقیدہ کے مطابق ”اول و آخر“ یعنی ازل سے موجود اور غیر حادث ہیں لہذا: آپ کے وجود کو مد نظر رکھ کر کائنات عالم کی تخلیق بعد میں کی گئی۔ اور چونکہ ازل سے موجود ہستی کائنات کا جزو نہیں ہوتی، لہذا آپ بھی غیر حادث..... یا بالفاظ دیگر خدا ہیں! اور اگر اس اسی رسالہ کی دوسری روایت کے الفاظ پر غور کیا جائے۔ یعنی ”اگر علی نہ ہوتے تو اے محمد! ہم تجھے بھی پیدا نہ کرتے۔“ تو صورت حال اور بھی سنگین ہو جاتی ہے۔ یعنی اگر پہلی روایت کے مطابق حضرت محمد صلی اللہ علیہ وسلم ازل سے موجود اور غیر حادث ہیں، مخلوق نہیں ہیں، تو آپ صلی اللہ علیہ وسلم کے وجود سے قبل حضرت علی کا وجود ایک مہمل بات ہوگی: کیونکہ روایت کا تقاضہ یہ ہے کہ اس سے قبل کوئی موجود نہ ہو۔! حضرت علی کا وجود رسول اللہ صلی اللہ علیہ وسلم سے قبل ماننا اور آپ کے وجود کو حضرت علی کے وجود کی علت غائی بتانا گویا اس بات کا صریح اعتراف ہے کہ ازل سے موجود ہستی اصلیت میں حضرت علی کی ہی ہے اور خدا اور معبود حقیقی ہیں۔ اور حضرت محمد صلی اللہ علیہ وسلم کا وجود شیعہ عقیدہ کے مطابق بالکل بہر طور حضرت علی کا ہی وجود ہے۔ لہذا کائنات کی پیدائش کی علت غائی محمد صلی اللہ علیہ وسلم کے پردہ میں دراصل حضرت علی ہی ہیں۔ اس لئے کہ ازل سے خدائی کرنے والی ہی صرف حضرت علی کی ہی ہے۔ بالفاظ دیگر وہی اللہ ہیں، وہی محمد ہیں اور وہی معبود حقیقی ہیں۔ کیونکہ اللہ، محمد اور علی میں عنینیت کا علاقہ ہے۔ لہذا تینوں ایک ہی وجود ٹھہرے۔ اور کائنات کا وجود پذیر ہونا صرف حضرت علی کے وجود کا محتاج ہے۔!

بہر نوع! لولاک لما کا یہ عقیدہ شیعیت کی جان اور اس کے متبعین کا ایمان ہے



ان لوگوں نے اس شرکیہ عقیدہ کو اہل سنت کے ذہنوں میں اتارنے کے لئے نہایت چالاکی اور ہوشیاری سے اس پر عشق رسول کا خوشنما اور چمکدار غلاف چڑھا کر اسے اس قدر پرکشش اور دیدہ زیب بنا دیا ہے کہ عقلی دلائل اور شریعت کی روشنی اس کی چمک دمک کے آگے باندھ پڑ جاتی ہے۔!

علامہ علی قاریؒ اپنی مشہور کتاب ”الموضوعات الکبیر“ میں لکھتے ہیں کہ روافض نے حضرت علیؑ کے فضائل میں تین لاکھ سے زیادہ روایات وضع کی تھیں جن میں سے بیشتر گمراہ صوفیوں کے ذریعہ جاہل اور کم علم مسلمانوں میں مقبول ہو کر عقیدہ عمل کا جزو بن گئیں۔ مثلاً (۱) لولاک لما والی مذکورہ بالا روایت جس میں رسول اللہ صلی اللہ علیہ وسلم کو رجبہ تخلیق کا نعت بتایا گیا ہے خالص شیعہ افتراء پر دازی ہے۔

(۲) کنت کنزاً مخفیاً والی ”حدیث“ بھی موضوع اور بے اصل ہے۔  
(۳) اول ما خلق اللہ نوری وانا من نور اللہ بھی شیعوں کی گھڑی ہوئی جھوٹی حدیث ہے۔

(۴) کان اللہ ولم یکن معہ شئی بھی حدیث نہیں ہے، شیعوں کی تراشیدہ ہے۔  
(۵) حضرت علیؑ کی نماز عصر قضا ہونے پر آفتاب کے واپس لوٹ آنے کی روایت بھی قطعی جھوٹ اور اہل تشیع کا گھڑا ہوا افسانہ ہے۔

(۶) حضرت عبد اللہ ابن عباسؓ سے مرفوعاً یہ روایت کہ تخلیق آدم سے دو ہزار برس پہلے قریش اللہ تعالیٰ کے سامنے ایک نور تھا جو تسبیح کیا کرتا تھا اور اس کی تسبیح خوانی کے مطابق فرشتے تسبیح پڑھا کرتے تھے۔ وغیرہ وغیرہ۔ اس حدیث کی بھی کوئی اصل نہیں ہے اور یہ محض کذب بیانی ہے۔ کیونکہ قریش اسلام سے پہلے مشرک تھے اور ظہور اسلام کے وقت یہ لوگ سب سے زیادہ سخت کافر اور نبی کریم صلی اللہ علیہ وسلم کو سب سے زیادہ اذیت پہنچانے والے تھے اور یہی لوگ مکہ والوں کو مسلمان ہونے سے روکنے میں پیش پیش تھے۔ ابو جہل، ابولہب، عتبہ بن ربیع، امیہ بن خلف، جیسے مشرکین مکہ اور دشمنان رسول کیا قبیلہ قریش سے تعلق نہیں رکھتے تھے۔؟ پھر یہ نورانی الاصل ہونا چہ معنی دارد۔؟؟

(۷) خرقہ صوفیاء والی روایت بھی غلط، جھوٹی اور معاندین صحابہ اہل تشیع کی وضع کردہ ہے جس میں مذکور ہے کہ رسول اللہ صلی اللہ علیہ وسلم کو شب معراج میں ایک خرقہ عطا کیا گیا تھا اور حکم دیا گیا تھا کہ جو صحابی اس کا حق ادا کر سکے اس کو پہنا دیا جائے جب آنحضرت صلی اللہ علیہ وسلم نے ابو بکرؓ اور عمر بن الخطابؓ سے اس خرقہ کے بارے میں دریافت فرمایا کہ آیا وہ اس کا حق ادا کر سکتے ہیں۔؟ ان کے جوابات سے حضور صلی اللہ علیہ وسلم مطمئن نہ ہوئے پھر حضرت علیؑ سے پوچھا گیا ان کے جواب سے آپ مطمئن ہو گئے اور پھر وہ آسمانی خرقہ حضرت علیؑ کو پہنا دیا۔!!

(۸) یہ روایت کہ آنحضرت صلی اللہ علیہ وسلم نے حضرت علیؑ کو کچھ اسرار اور باطنی علوم سکھائے تھے جو دوسرے صحابہ کو نہیں سکھائے۔ سراسر لغو اور رسالت مآب صلی اللہ علیہ وسلم پر ایک بہتان ہے کیونکہ اسلام میں کوئی بھید اور راز نہیں ہے اور آپ صلی اللہ علیہ وسلم نبی رسول ایسا نہیں کر سکتے تھے۔!

حقیقت یہ ہے کہ اس قسم کی سیکڑوں جعلی اور بے بنیاد روایات جو صدیوں سے مسلمانوں کے ذہنوں میں اہل تشیع کی کوششوں سے جگہ پا چکی ہیں، شرک و بدعت کے دوع کا حقیقی سبب ہیں۔ باطنی شیعوں نے گمراہ صوفیوں کے ذریعہ اپنے عقائد کی اشاعت کی اور جاہل و نیم خواندہ سادہ لوح مسلمانوں نے ان خرافات کو اسلامی روایات اور حدیث رسول سمجھ کر اپنا جزو ایمان بنالیا۔ اب ان عقائد کو ان کے ذہنوں سے نکالنا بلا حد ایک ناممکن امر ہو گیا ہے۔!

بہر حال ”باطنیت“ جو سبائیت یا دوسرے لفظوں میں ”شیعیت“ کی ایک گھڑی ہوئی جمل ہے۔ اسلام کے خلاف دشمنان اسلام یہودی کی ایک خطرناک سازش تھی جو انہوں نے ان کے مجوسیوں کی مدد سے تیار کی تھی۔ اس کا مقصد مسلمانوں کے ذہنوں سے توحید اور اسلامی شریعت کے نقوش کھرچ کر پھینک دینا تھا تا کہ رفتہ رفتہ اسلام کا دنیا سے خاتمہ ہو جائے۔ ہستی سے صوفیاء کا جاہل طبقہ اپنی جہالت اور سادہ لوحی کی بنا پر بہت جلد ان کی سازش کا کارہو گیا اور انہوں نے اپنی صفوں میں موجود ان تقیہ بردار دشمنان اسلام کے خلاف شریعت



نظریات کو نہ صرف یہ کہ پوری طرح قبول کر لیا بلکہ اپنے خلفاء و مریدین کے ذریعہ ان خیالات کی اشاعت کر کے عامۃ الناس میں پھیلا دیا۔ جس کا نتیجہ یہ ہوا کہ آج مسلم معاشرہ کا ۴/۳ حصہ ان غیر اسلامی نظریات کو اپنے بزرگوں سے منسوب ہونے کی وجہ سے ”عین اسلام“ سمجھتا ہے اور ان کے خلاف ایک لفظ بھی سننا گوارہ نہیں کرتا۔!

پروفیسر مرزا محمد سعید اپنی محققانہ تصنیف ”مذہب اور باطنی تعلیم“ میں لکھتے ہیں:—

”ہماری رائے میں اس بات کو باور کر لینے میں کوئی تاثر نہیں ہو سکتا کہ

تصوف کو ایران میں بارہویں صدی سے چندرہویں صدی تک جو مقبولیت

حاصل تھی اس سے فائدہ اٹھا کر بہت سے اسمعیلی مبلغ صوفیاء اور درویشوں

کے لباس میں عوام کو مٹھڑ کرنے کی کوشش کرتے رہے ہیں۔“ { ۱ }

باطنی شیعوں نے صوفیوں کے ذریعہ جو اپنے مخصوص عقائد عوام الناس میں پھیلانے ہیں، اس کا اندازہ ترکی اور اس کے اطراف میں مشہور اہل تشیع کے سلسلہ میں تصوف، یعنی بیکتاچی صوفیوں کے عقائد سے بخوبی کیا جاسکتا ہے۔ یہ سلسلہ تصوف اپنے عقائد و نظریات کے لحاظ سے شیعیت اور باطنیت کا مجموعہ ہے۔ ان کے کچھ عقائد کا تذکرہ ہم گذشتہ صفحات میں کر چکے ہیں مثلاً ”نادعلیاً“ والی شیعہ روایت کی تبلیغ وغیرہ۔ ان کے چند گمراہ کن شیعہ عقائد اور ملاحظہ فرمائیں۔ جو ڈاکٹر جے، کے برج نے اپنی کتاب ”درویشوں کا بیکتاشی سلسلہ“ میں ان کی معتبر کتابوں سے نقل کئے ہیں —

(۱) اللہ حقیقت واحدہ ہے۔

(۲) اللہ، محمد اور علی تینوں میں ”عینیت“ کا علاقہ ہے۔ یعنی یہ تینوں نام ایک ہی

ہستی کے ہیں۔

(۳) محمد اور علی دونوں اللہ کے مظاہر خاص ہیں۔

(۴) محمد اور علی ایک حقیقت یا ایک ہی شخص کے دو نام ہیں۔ { ۲ }

{ ۱ } ”مذہب اور باطنی تعلیم“ پروفیسر مرزا محمد سعید ص ۳۲۸۔

{ ۲ } ”درویشوں کا بیکتاشی سلسلہ“ ڈاکٹر جے کے برج ص ۱۳۲-۱۳۳۔

اسی طرح بیکتاشی سلسلے کی معتبر ترین کتاب ”خطبۃ البیان“ میں حضرت علیؑ کے یہ اقوال نقل کئے گئے ہیں —

(۱) میں تقسیم النار والجنۃ ہوں۔

(۲) میں اللہ کا دل ہوں۔

(۳) میں نوح اول ہوں۔

(۴) میں ذوالقرنین ہوں۔

(۵) میں عالم ماکان و مایکون ہوں۔

(۶) میں قیوم السماء ہوں۔

(۷) میں منشی السحاب ہوں۔

(۸) میں مطر الانہار ہوں۔

(۹) میں لوح محفوظ ہوں۔

(۱۰) میں حجتہ اللہ ہوں۔

(۱۱) میں حجتہ الانبیاء ہوں۔

(۱۲) میرے پاس مفاتح الغیب ہیں جن کو محمدؐ کے علاوہ اور کوئی نہیں جانتا۔

(۱۳) عزرائیل یعنی ملک الموت میرا تابع فرمان ہے۔ { ۱ }

مذکورہ بالا عقائد سے اس بات کا بخوبی اندازہ لگایا جاسکتا ہے کہ ان بیکتاشی صوفیوں کا اسلام سے کتنا تعلق تھا۔؟ حقیقت یہ ہے کہ ان لوگوں نے اسلام کا نام لیکر سیدھے سادھے ترک مسلمانوں کو بے وقوف بنایا ہے اور ان کا مذہب اسلام نہیں بلکہ شیعیت اور باطنیت کا مجموعہ ہے۔ ان لوگوں نے جادو، مسمریزم اور ہیناٹزم کے سہارے مسلمانوں کے اذہان و قلوب پر دسترس حاصل کی اور انسانی جسم میں ودیعت کردہ قوت جذب و کشش یعنی حیوانی مقناطیسیت (Animal Maganatism) کی بے پناہ مشق و مہارت کے سہارے مافوق الفطرت کارنامے انجام دے کر عوام کے دلوں پر اپنی بزرگی کا نقش بٹھایا۔



ترک چونکہ سب سے پہلے ان کی فریب کاریوں کا شکار ہوئے تھے اور عرصہ دراز تک ترکی خلافت دنیائے اسلام کی محافظ اور اسلامی قدروں کی نقیب رہی ہے اس لئے یہ عقائد باطلہ جاہل صوفیوں یا تقیہ بردار شیعی مبلغین کے ذریعہ رفتہ رفتہ دنیا بھر کے مسلمانوں میں پھیل گئے۔ یوں ملت اسلامیہ کا ایک بڑا طبقہ انجام کار شرک و بدعت کے گہرے اور تاریک غاروں میں جا گرا۔!

تقیہ کے لہادے میں ملبوس صوفیوں کا یہ ”بیکتاشی سلسلہ“ جیسا کہ ہم گذشتہ صفحات میں بیان کر چکے ہیں، ”حاجی بیکتاش“ نامی ایک اسماعیلی داعی نے شروع کیا تھا جس کا پورا نام حاجی قدش بیکتاش (Hadju kondush) تھا۔ یہ شخص ۳۸ھ - ۱۲۸۱ء میں خراسان سے جو اسماعیلی شیعوں کے دعاۃ کا مرکز تھا ترکی شہر ”اناطولیا“ آیا تھا۔ اس کے بعد اس نے اپنی خانقاہ ہنگری کے قصبہ ”ناغی کنیزسا“ (Noghy Kanizsa) میں قائم کر لی تھی۔ حسن بن صباح کے پیروکار اس اسماعیلی داعی نے بہت جلد اپنی عقیدت اور بزرگی کا سلسلہ ”بونسیا“ اور اس کے اطراف کے شہروں کے ہزاروں مسلمانوں کے علاوہ بہت سے عیسائیوں کے دلوں پر بھی بٹھا دیا تھا۔ سلطنت ہنگری کے فوجی سپاہیوں کو بھی اس سے عقیدت ہو گئی تھی۔ ان کا اعتقاد تھا کہ حاجی قدش بیکتاش کا عطا کردہ تعویذ باز و پر باندھنے سے بندوق کی گولی اثر نہیں کرتی۔ حاجی صاحب تلواروں، سنگینوں اور بندوق کی گولیوں کے گہرے زخموں کو صرف ہاتھ پھیر کر اور اپنا لعاب دہن لگا کر اچھا کر دیتے تھے۔ مشہور مستشرق ڈاکٹر زویر نے حاجی قدش بیکتاش کے حالات قلمبند کرتے ہوئے لکھا ہے کہ جب ان کے سامنے کوئی مریض لایا جاتا تھا تو وہ چند دعائیں پڑھ کر اس پر دم کرتے تھے اور اسے چت لٹا کر دونوں ہاتھ اس پر پھیرتے تھے اور اس طرح وہ دم بھر میں صحت مند ہو جاتا تھا۔! حاجی قدش بیکتاش کے بارے میں یہ بھی مشہور تھا کہ وہ جس شخص کو گھور کر دیکھتے وہ بے ہوش ہو جاتا تھا۔ اس لئے حاجی صاحب اکثر اپنے چہرے پر نقاب ڈالے رہتے تھے۔!

سلطنت عثمانیہ کے بانی سلطان عثمان اول نے جس زمانے میں ”اناطولیا“ کی چھوٹی چھوٹی ترک ریاستوں کے شیرازہ بندی شروع کی تھی۔ ان کی اس فوجی تحریک اور

سیاسی صف بندی کے دوش بدوش بیکتاشی صوفیوں کی ”مذہبی تحریک“ بھی ترکی میں فروغ پا رہی تھی۔ ان کے راہبانہ طور طریق اور کثرت اشغال کی بنا پر ان کی نام نہاد ”روحانی قوت“ یا بالفاظ دیگر ”حیوانی مقناطیسیت“ پر کنٹرول کرنے کی مشق کافی بڑھی ہوئی تھی۔ اس لئے ترکوں کی اکثریت بڑی آسانی سے ان کے دام فریب میں گرفتار ہوتی چلی گئی۔ انتہا یہ کہ ترکی کا سلطان عثمان خاں اول اپنے ابتدائی دور عروج میں بیکتاشی صوفیوں کے اثرات سے فائدہ اٹھانے کے لئے ان کے حلقہٴ ادارت میں شامل ہو گیا۔ اور وہ اپنی تمام فتوحات کو بیکتاشی صوفیوں کے وظائف و نقوش و تعویذات کا نتیجہ سمجھتا تھا۔!

سلطان عثمان خاں کا بیٹا اور خاں بھی بیکتاشی صوفیوں کا گرویدہ اور معتقد تھا وہ جب اپنے باپ کی وفات کے بعد تخت سلطنت پر بیٹھا اور مختلف جنگوں میں بہت سے نوعمر عیسائی لڑکے گرفتار ہو کر اس وقت کے ترکی سلطنت کے پایہ تخت ”بروصہ“ بھیجے گئے تو سلطان اور خاں نے ان عیسائی لڑکوں کو اپنے مرشد بیکتاشی شیخ کے حضور پیش کر دیا۔ شیخ نے ان نوعمر عیسائی لڑکوں کو اپنی توجہ اور ”روحانی قوت“ سے جب مذہب اسلام قبول کرنے پر آمادہ کر لیا تو اس نے سلطان کو حکم دیا کہ وہ ان نو مسلموں کو ”فرزند ان شاہی“ قرار دے کر ان کی خالص فوجی تربیت دے۔ اس کے بعد بیکتاشی شیخ نے ان لڑکوں کو اپنی آستین پھاڑ کر بطور ”تبرک“ دی اور انہیں اسلام پر ثابت قدم رہنے کی تلقین کی۔ انہیں اس بات کا یقین دلایا کہ اگر وہ جہاد پر ثابت قدم رہے تو فتح و نصرت ان کے قدم چومے گی۔!

سلطان اور خاں نے ان نو مسلم لڑکوں کے لئے اپنے شیخ کی ہدایت کے مطابق شاہی محل کے قریب علیحدہ فوجی بارکیں بنوائیں اور انہیں شہزادوں کی طرح تمام حقوق اور عیش و آرام کے لوازم عطا کئے۔ ان نو مسلموں نے چونکہ اسیری کے مصائب برداشت کرنے کے بعد بیکتاشی شیخ کی مہربانی کے طفیل اچانک ہی غیر متوقع طور پر عیش و آرام اور قدر و منزلت پائی تھی اس لئے قدرتی طور پر وہ شیخ اور اس کے جانشینوں کے بندہٴ بے دام اور بے انتہا عقیدت مند تھے۔ عیسائیوں کے ساتھ مختلف لڑائیوں میں رفتہ رفتہ نوعمر قیدیوں کی تعداد میں اضافہ ہوتا گیا اور وہ شیخ کے توسط سے اسلام لانے کے بعد اس جماعت میں



شامل کئے جانے لگے۔ ہر سال دو ہزار عیسائی لڑکے جنگی قیدیوں سے منتخب کر کے اس مقصد کے لئے وقف کئے جانے لگے یہاں تک کہ ترکی سلطنت کی وہ مشہور ”ینی چری“ فوج تیار ہو گئی جس کے ہیبت شمشیر اور رعب و دبدبہ سے یورپ صدیوں تک بید لرزاں کی طرح کانپتا رہا۔ اس نو مسلم فوج کا پرچم بیتاشی شیخ کی عطا کردہ وہ آستین تھی جو اس نے شروع میں ان کے حوالہ کی تھی۔!

سلطنت عثمانیہ کے سب سے زیادہ بہادر، جری اور ہمت والے سپاہی ”ینی چری“ فوج کے یہی نو جوان تھے جو بیکتاشی صوفیوں کے مرید اور ان کے خیالات و معتقدات کے داعی تھے۔ اس فوج کی بہادری کے سہارے سلطنت عثمانیہ بہت جلد یونان، سرویا، بلغاریہ، البانیہ اور ہنگری کو پامال کرتی ہوئی ویانا کے دروازے پر پہنچ گئی۔ ”ینی چری“ فوج کے یہ مایہ ناز سپاہی بیکتاشی درویشوں کی عقیدت کے نشے میں اس قدر چور اور ان سے اس درجہ اندھی عقیدت رکھتے تھے کہ وہ ہر جنگ کے موقع پر اپنے بازو پر بیکتاشی صوفیوں کے عطا کردہ تعویذ اس یقین کے ساتھ باندھتے تھے کہ دشمنوں کے ہتھیار ان پر اثر انداز نہیں ہو سکیں گے۔ بیماری کے علاج کے بجائے وہ ان درویشوں سے پانی دم کرا کر پیتے تھے۔ اور جنگ کے وقت وہ اپنے شیخ کے نام کا نعرہ لگا کر اس سے مدد طلب کرتے تھے۔!

عثمانی سلطنت میں سلطان کے بعد سب سے بڑا درجہ وزیر اعظم کا ہوتا تھا۔ اس دور میں بیکتاشی صوفیوں کا اثر و رسوخ سلطنت عثمانیہ پر اس قدر زیادہ تھا کہ ہمیشہ وزیر اعظم بیکتاشی سلسلے کے ان نو مسلم مریدوں کی رائے سے مقرر کیا جاتا تھا۔ رفتہ رفتہ ”ینی چری“ فوج کو اس قدر عروج حاصل ہوا کہ سلاطین عثمانیہ کا عزل و نصب بھی ان کے ہاتھ میں چلا گیا۔ تقریباً ڈیڑھ سو سال تک یہ لوگ عثمانی خلفاء کو اپنی مرضی کے مطابق، تخت نشین اور معزول و قتل کرتے رہے۔ سلطنت عثمانیہ کے آخری دور میں ”ینی چریوں“ کی ناقابل برداشت سرکشی سے مجبور ہو کر انواج عثمانیہ کے ہاتھوں انہیں انتہائی بے دردی سے تہہ تیغ کیا گیا۔ اس طرح ملک کو ان کے عذاب اور آئے دن کی بغاوتوں سے بظاہر نجات ضرور مل گئی، مگر بیکتاشی ”ینی چری“ فوج کے ختم ہو جانے سے اطراف عالم میں عثمانی سلطنت کا رعب و دبدبہ

الٹ مٹ ہو گیا۔ اور رفتہ رفتہ ان کی عظمت و شوکت اور ہیبت قصہ پارینہ بن کر رہ گئی۔! خلافت عثمانیہ کے ہاتھوں جنوب مشرقی یورپ فتح ہو جانے کے بعد ترک سب سے زیادہ ہنگری میں جا کر آباد ہوئے تھے۔ اور اس ملک پر انہوں نے عرصہ دراز تک حکومت کی ہے۔ ہنگری میں آباد ہونے والے ترک باشندوں کی عظیم اکثریت چونکہ بیکتاشی صوفیوں کے زیر اثر تھی اس لئے تعویذات و نقوش کے علاوہ شیعہ معتقدات پر مشتمل عقائد و اعمال اور شرک و بدعت کا فروغ وہاں بہت زیادہ بڑھا۔ ہنگری کے موجودہ دارالحکومت ”بوڈاپسٹ“ میں مشہور صوفی بزرگ ”گلشن بیکتاشی“ کا مزار آج بھی مرجع خلافت ہے، یہاں صرف مسلمان ہی نہیں بلکہ عیسائی بھی مرادیں مانگنے کے لئے کثرت سے آتے ہیں۔ ان بزرگ کے بارے میں مقامی روایات سے معلوم ہوتا ہے کہ وہ صرف ہاتھ پھیر کر امراض دور کر دیا کرتے تھے۔ ان کے مزار کے پاس ایک چھوٹا سا چشمہ بھی موجود ہے، جس کا پانی دفع امراض کے لئے ارفع و اعلیٰ سمجھا جاتا ہے۔!!

باطنی شیعوں کا ایک اور صوفیانہ سلسلہ ہے جو خطہ کشمیر میں بے حد مقبول ہوا یہ ”نور بخشی سلسلہ“ کہلاتا ہے۔ اس کا بانی سید محمد بن عبد اللہ تھا جو ۹۵۵ھ میں ”قاسم“ (کوہستان) میں پیدا ہوا تھا۔ اسے اس کے مرشد خواجہ اٹحق خطا نے ”نور بخشی“ کا خطاب دیا تھا۔ نور بخشی کا دعویٰ تھا کہ اسے امام جعفر صادق سے روحانی فیض حاصل ہوا ہے۔ اس کی تعلیمات میں شیعہ عقائد کا رنگ نمایاں ہے۔ اس سلسلے کے افراد خلفاء ثلاثہ یعنی حضرت ابو بکر صدیق، حضرت عمر فاروقؓ اور حضرت عثمان غنیؓ کی شان میں گستاخیاں کرتے ہیں!

نور بخشی سلسلہ، کشمیر میں فتح شاہ کے عہد حکومت میں ۱۲۹۶ء میں ایک شخص شمس الدین نامی اسماعیلی داعی نے شروع کیا تھا۔ یہ شخص اپنے وطن ”شولگان“ (علاقہ ایران) سے چل کر بلتستان میں نور بخشی عقائد کی تبلیغ کے لئے پہنچا، پھر کشمیر آیا اور کشمیر کے چک



پوری کتاب میں حضراتِ شیخینؒ کا کہیں تذکرہ نہیں ہے ان پر ہدیہ سلام بھیجنا تو دور بات ہے!

اپنی اسی کتاب ”حقائق و معارف القدر“ کی دوسری جلد میں سید سلامت علی شاہ قادری اسلامی ”شیعہ عقیدہ“ درج کرتے ہیں۔

”معدن الجواہر میں ایک روایت نقل کی گئی ہے کہ مقتدائے زماں امین خاں سے منقول ہے کہ ایک رات میں اپنے گھر میں بیٹھا تھا کہ حضرت قطبی ابوالفتح شاہ شمس الدین، شیخ محمد شریف قادری ملتانی کو دیکھا کہ دایاں ہاتھ بند کئے میرے سامنے کھڑے ہیں اور فرماتے ہیں کہ میری ہتھیلی کو دیکھو۔ جب میں نے حکم کی تعمیل میں ادھر دیکھا تو پوچھا۔ کیا نظر آیا.....؟ میں نے کہا۔ محمدؐ فرمایا اب پھر دیکھو۔ میں نے پھر ہتھیلی کی طرف دیکھا۔ فرمایا چہ دیدی؟ یعنی کیا دیکھا؟ میں نے کہا علیؑ۔ فرمایا پھر دیکھو۔ میں نے تعمیل ارشاد کی۔ پوچھا۔ کیا دیکھا؟ میں نے کہا عبد القادر جیلانی کو دیکھا۔ فرمایا تجھ پر لازم ہے کہ کبھی ان تینوں میں فرق نہ کرنا۔ محمدؐ علیؑ اور عبد القادر جیلانی بظاہر تین وجود نظر آتے ہیں مگر باطناً (یعنی باعتبار باطن) ایک ہی وجود ہیں اور معیت تام رکھتے ہیں۔ مبارک ہے وہ جو یہ اعتقاد رکھے اور ناقص ہے جو اس کے خلاف سمجھے۔“ { ۱ } (یعنی ان تینوں کو علیحدہ علیحدہ ہستی سمجھتا ہو)

ایک اور صوفی بزرگ، سلطان الحارثین، برہان الواصلین ملا سلطان محمد گنا بادی کی تصانیف ”ولایت نامہ“ میں یہ غیر اسلامی اور ”شیعی عقیدہ“ ملتا ہے۔

اول رسالت بیعت کردن است بر رسالت پر ایمان لانا احکام ظاہری کے قبول احکام ظاہری، وقبول ولایت قبول کرنے کی بیعت ہے اور ولایت کے امت کردن است بقبول احکام باطنی۔ نظریہ پر یقین کرنا باطنی احکام کے قبول اول اسلام و ثانی را ایمان می گویند۔ کرنے کے مترادف ہے۔ رسالت محمدی

عقائد کی تبلیغ و تشہیر میں معروف تھے، صوفیوں کا بہروپ بنا کر مسلمانوں کی صفوں میں گھسنے کے بعد رفتہ رفتہ مسلمانوں کو غیر اسلامی شیعہ عقائد سے مانوس کیا۔ اپنی ان کوششوں کے ذریعہ و تصوف کے پردہ میں اپنے معتقد مسلمانوں کے اندر الحاد، بے دینی کی اشاعت اور شیعہ عقائد شرک و بدعت کی اشاعت میں کامیاب ہو گئے۔ شیعوں کے مخصوص عقائد مثلاً تثلیث (اللہ، محمد اور علیؑ کا ایک ہی وجود ہونے کا نظریہ) تجسیم (اللہ کا انسانی جسم میں آنا) کفارہ، حلول، الوہیت علیؑ، رجعت، بداء، اتحاد، تناخ ارواح اور قدامت مادہ وغیرہ جو شیعہ لٹریچر کی جان ہیں، انہیں قرامطہ باطنیہ کی کوششوں کے نتیجے میں تصوف کی بہت سی کتابوں میں داخل ہو گئے اور پھر بدعت پسند نام نہاد پیروں اور شیعیت زدہ مشائخ کے مفلوظات اور کتب تصوف میں ان عقائد باطلہ کا ذکر اور ذہنی وابستگی دیکھ کر عوام الناس انہیں ہی اصل اسلام سمجھنے لگے۔!!

مثال کے طور پر ایک صوفی بزرگ سید سلامت علی شاہ قادری کی تصنیف ”حقائق و معارف القدر“ کے مطالعہ سے معلوم ہوتا ہے کہ وہ حضرت علیؑ کو ”وصی نبی“ مانتے تھے۔ حالانکہ یہ عقیدہ اہل سنت والجماعت کے اجماعی عقائد کے سراسر خلاف ہے کہ حضرت علیؑ رسول اللہ صلی اللہ علیہ وسلم کے ”وصی“ یعنی جانشین تھے۔ یہ عقیدہ تو عبد اللہ ابن سبا یہودی کی اختراع اور اہل تشیع کے مذہب کی جزئی بنیاد ہے۔ جو شخص یہ عقیدہ رکھتا ہو کہ حضرت علیؑ وصی رسولؐ تھے تو وہ دوسرے لفظوں میں خلفائے ثلاثہ یعنی حضرت ابو بکرؓ، حضرت عمرؓ اور حضرت عثمانؓ کو بلاشبہ ”غاصب“ تسلیم کرتا ہے۔ خواہ وہ مصلحتاً یا تقیہ کے طور پر زبان سے اس کا اقرار کرے یا نہ کرے۔!

سید سلامت علی شاہ قادری کی مذکورہ بالا کتاب کا آغاز اس جملے سے ہوتا ہے۔ ”ہدیہ سلام علی دریاۓ ولایت علیؑ، وصی نبی و علی ذریعۃ الحسن والحسین۔ الخ“ صفحہ نمبر ۶ پر اس کتاب میں یہ فارسی رباعی لکھی ہوئی ہے۔

یا رب بر رسالت رسول الثقلین یا رب بغز کنندہ بدر و خمین  
عصیان را مراد و حصہ کن در عرصات نئے بحسن بخش و نئے بہ حسین!



وچوں قبول رسالت بجہت وصول  
 بسوئے ولایت است کہ فرمود : وَ  
 لَکِنَّ اللّٰهَ یَمُنُّ عَلَیْکُمْ اَنْ هَذَاکُمْ  
 لِلْاِیْمَانِ۔ و فرمود وَ اِنْ لَمْ تَفْعَلْ  
 فَمَا بَلَّغْتَ رِسَالَةَ۔ یعنی رسالت تو  
 مقدمہ ولایت علی علیہ السلام است اگر  
 تبلیغ رسالت نہ کردی و بیعت بولایت  
 علی نہ گرفتی، پہنچ تبلیغ رسالت نہ کردہ۔  
 کہ مقدمہ بدون ذی مقدمہ وجودش با  
 عدم مساوی است و بملاحظہ حیثیت  
 رسالت و ولایت بحديث داده کہ  
 لولا علی لما خلقتک - { ۱ }

اس عبارت سے ثابت ہوا کہ ولایت، نبوت سے افضل ہوتی ہے کیونکہ ایمان بہر حال  
 افضل ہے اسلام سے۔ نیز یہ کہ جب تک کوئی شخص حضرت علیؑ کی ولایت پر ایمان نہ لائے  
 مومن نہیں ہو سکتا۔ تیسری اور اہم بات یہ کہ رسالت محمدی کی اپنے طور پر کوئی قدر و قیمت نہیں  
 اور نہ وہ مقصود بالذات ہے بلکہ وہ مقدمہ ہے ولایت علیؑ کا۔ دوسرے لفظوں میں یوں سمجھئے کہ  
 رسالت ذریعہ یا واسطہ ہے حصول مقصد کا۔ اور وہ مقصد ہے ”گرفتن بیعت ولایت علیؑ“  
 ظاہر ہے کہ مقصد افضل ہوتا ہے واسطہ یا وسیلہ سے۔ اسلئے ولایت افضل ہے رسالت  
 سے۔ اور صاحب ولایت افضل ہے صاحب رسالت سے۔! واضح لفظوں میں یوں سمجھئے

{ ۱ } ”ولایت نامہ“ ملا سلطان محمد گناہادی ص ۳۵۔

”اسلامی تصوف میں غیر اسلامی نظریات کی آمیزش“ پروفیسر یوسف سلیم چشتی ص ۸۳ (دہلی)

حضرت علیؑ افضل ہیں رسول اللہ صلی اللہ علیہ وسلم سے۔!! (نعوذ باللہ من ذالک)  
 اگر یہ خیالات و عقائد ان کی کتاب میں اہل تشیع کی تدسیس کا نتیجہ نہیں تو پھر بصورت  
 ”سلطان العارفین“ کے شیعہ ہونے میں کوئی شک و شبہ نہیں رہتا۔!!  
 قاضی نور اللہ شوستری نے اپنی مشہور تصنیف ”احقاق الحق“ میں رسول اللہ صلی اللہ  
 علیہ وسلم کی شب معراج سے متعلق یہ روایت درج کی ہے :-

اذا سمعت النداء من قبل الله  
 يا محمد من تحب ان تكون  
 معك في الارض۔ فقلت احب  
 من يحبه العزيز الجبار  
 و يا امر بمحبته فسمعت النداء  
 من قیل يا محمد احب علياً  
 فاسى احبته واحب من احبته  
 فكنى جبريل وقال لو ان اهل  
 الارض يحبون علياً كما  
 يحب اهل السماء ما خلق الله  
 النار۔ { ۱ }

شب معراج میں رسول اللہ صلی اللہ علیہ وسلم نے  
 اللہ کے سامنے یہ ندا سنی کہ اے محمد! تو کس سے  
 محبت کرتا ہے کہ دنیا میں تیرا رفیق ہو؟ حضورؐ نے  
 فرمایا میں اس سے محبت کروں گا جس سے العزیز  
 الجبار محبت کرتا ہے اور اسکی محبت کا مجھے حکم دے۔  
 پس آپؐ نے اللہ کے سامنے یہ ندا سنی کہ اے محمد!  
 تو علیؑ سے محبت کر کیونکہ میں اس سے محبت کرتا  
 ہوں۔ یہ سن کر جبریلؑ رونے لگے اور بولے۔  
 اگر اہل زمین بھی علیؑ سے ایسی ہی محبت کرتے  
 جیسے اہل آسمان ان سے محبت کرتے ہیں تو اللہ  
 تعالیٰ دوزخ کو پیدا ہی نہ کرتا۔!

قرآن مجید میں اللہ تعالیٰ مومنین کی یہ خصوصیت بیان فرماتا ہے کہ وَ الَّذِينَ آمَنُوا  
 بِاللّٰهِ حُبّاً لِلّٰهِ یعنی جو لوگ مومن ہیں وہ سب سے زیادہ محبت اللہ تعالیٰ ہی سے کرتے  
 ہیں۔ لیکن دشمنان اسلام یہود نے مسلمانوں کی اس خصوصیت کو ختم کرنے کیلئے سبائیت اور  
 حبیبیت کے روپ میں مسلمانوں پر یہ ظلم کیا کہ اللہ کے بجائے حضرت علیؑ کو ان کی محبت کا مرکز  
 بنا دیا اور اس مقصد کے لئے بہت سی باطل روایات وضع کی گئیں، پھر یہ روایات گمراہ  
 مسلمانوں اور موجودہ دور میں بریلویت کے پلیٹ فارم سے مسلمانوں میں پھیلا دی گئیں۔

{ ۱ } ”احقاق الحق“ قاضی نور اللہ شوستری، ج ۷ ص ۱۵۲۔



اور لوگوں نے ان جھوٹی روایات پر یقین و اعتماد کر کے انہیں اپنا عقیدہ بنالیا۔!

شاہ نیاز احمد بریلوی جو چشتیہ سلسلے کے بزرگ کہلاتے ہیں۔ بریلی میں ان کی خانقاہ ہزاروں عقیدت مندوں کا وہاں ہجوم لگا رہتا تھا۔ بقول غلام سرور صاحب ”خزینۃ الاصلہ“ ان کے حلقہ ارادت میں بے شمار خلقت داخل تھی اور دروازے کے ملکوں اور علاقوں میں کابل، قندھار، بلخ، شیراز اور بدخشاں وغیرہ سے بے شمار لوگ ان کی خدمت میں فیض حاصل کرنے کے لئے آتے تھے۔ شاہ نیاز احمد بریلوی جو اردو زبان کے مسلم الثبوت شاعر تھے مصحفی کے استاذ بھی تھے نہایت سنگلاخ زمین میں بہت ہی بے تکلفی سے شعر کہتے تھے انہوں نے اپنے دیوان میں جو مناجات لکھی ہے اس میں حضرت علیؑ کو شیعوں کی طرح ”نبی“ تسلیم کیا ہے اور اللہ تعالیٰ سے بحق ”دوزدہ آمنہ معصومین شیعہ“ التجا کی ہے۔ شیخ عبداللہ جیلانی کو بھی واسطہ بنایا ہے۔ مگر افضل الصحابہ حضرت ابو بکر صدیقؓ کا کہیں تذکرہ نہیں۔ مناجات کا ایک شعر ملاحظہ فرمائیے۔ ع بحق امام علی مرتضیٰ وصی نبی و ولی خدا اپنی ایک غزل میں وہ اسی عقیدے کا اظہار یوں کرتے ہیں۔

ولی حق، وصی مصطفیٰ در یائے فیضانے امام دو جہانے قبلہ دینے و ایمانے اس شعر کا مطلب یہ ہے کہ شاہ نیاز احمد بریلوی کے نزدیک حضرت علیؑ نہ صرف یہ کہ تعالیٰ کے ولی ہیں بلکہ حضرت محمد مصطفیٰ صلی اللہ علیہ وسلم کی جانشینی کے صحیح مستحق بھی آپ ہی کیونکہ حضرت علیؑ نہ صرف یہ کہ فیض کے دریا ہیں بلکہ دونوں جہان کے امام بھی وہی ہیں اور در قبلہ ہونے کا فخر بھی صرف انہیں کو حاصل ہے نیز مرکز ایمان بھی آپ ہی کی ذات گرامی ہے۔ اس سے معلوم ہوتا ہے کہ شاہ صاحب بظاہر سنی تھے مگر اصلیت میں وہ شیعہ تھے۔ انہوں نے اپنے پورے دیوان میں کسی جگہ صدیق اکبرؓ یا فاروق اعظمؓ کا ذکر نہیں کیا ہے۔!!

شیخ نظام الدین چشتی اورنگ آبادی، جو شاہ کلیم اللہ دہلوی کے عزیز ترین مرید اور خلیفہ تھے انہیں کی ہدایت پر دکن چلے گئے تھے۔ وہاں انہوں نے سلسلہ نظامیہ کی شاندار خانقاہ قائم کی تھی ان کی کتاب ”نظام القلوب“ میں جہاں بہت سے اذکار لکھے ہیں وہاں یہ وظیفہ بھی درج ہے۔

{ ”اسلامی تصوف میں غیر اسلامی نظریات کی آمیزش“ پروفیسر یوسف سلیم چشتی ص ۱۱۸-۱۱۹۔

ذکر بیخ فرقی — جانب ایمن  
بائیں جانب مڑ کر یا علیؑ کی صدا بلند کرے، آسمان کی طرف  
رخ کر کے یا فاطمہؑ در پیش یا حسنؑ در  
ہوئے یا حسنؑ! کا ورد کرے اور دل میں حسینؑ گویا کرے!

یہ ذکر یا وظیفہ جو شیخ نظام الدین چشتی اورنگ آبادی کی کتاب میں ملتا ہے، شیعوں کے ”بیخ تن پاک“ کا آئینہ دار ہے اور سر اسرار شاہ الہی کے خلاف ہے کیونکہ قرآن مجید میں اللہ تعالیٰ نے اپنی ذات اقدس کے لئے ہی خاص فرمایا ہے۔ ارشاد باری تعالیٰ ہے۔ اذکرو اللہ کثیراً لعلکم الخوان ط (الجمعه ۱۰:۰) تمہیں فلاح نصیب ہو۔!

اللہ تعالیٰ نے کسی بھی جگہ پر غیر اللہ کے ذکر کا حکم نہیں دیا ہے۔ سارا قرآن شرک کی اور تو حید کی تلقین سے بھر پڑا ہے۔ کلمہ طیبہ کو ہی لے لیجئے۔ اس کا مطلب ہے کہ پہلے اللہ کی نفی کرو پھر اللہ کا اثبات کرو۔ غیر اللہ میں کوئی قدرت و طاقت نہیں۔ یہ ذکر بیخ فرقی اللہ تعالیٰ نے جو غیر اللہ کو قادر یقین کرتا ہو۔! اللہ تعالیٰ نے تو رسول اللہ صلی اللہ علیہ وسلم کا مطلق ذکر کرنے کا بھی حکم نہیں دیا ہے تو پھر دوسرے کس شمار و قطار میں ہیں۔؟؟

سید محمد گیسو دراز جن کا مزار ”گلبرگہ“ سرزمین دکن میں ہے۔ انکی مشہور تصنیف ”جامع الکلم“ کے صفحات پر ہمیں یہ عقیدہ ملتا ہے۔

خلافت آنحضرت صلی اللہ علیہ وسلم  
ایک خلافت صغریٰ جس سے مراد خلافت ظاہری ہے اور دوسری خلافت کبریٰ جس کا مطلب خلافت باطنی ہے۔ اور یہ مخصوص ہے حضرت علیؑ کیساتھ۔ { ۲ }

{ ”نظام القلوب“ شیخ نظام الدین چشتی اورنگ آبادی ص ۳۰ (مطبعت مجتہبی دہلی ۱۹۰۹ء۔

{ ”جامع الکلم“ سید گیسو دراز (بجوالہ ”اسلامی تصوف میں غیر اسلامی نظریات کی آمیزش“ ص ۱۱۳۔



حالانکہ قرآن مجید میں خلافت ارضی کے علاوہ نہ تو صغریٰ کا ذکر ہے نہ کبریٰ کا۔ اور نہ ظاہری کا بیان ہے نہ باطنی کا۔ اہل علم جانتے ہیں کہ باطنیت کا تصور صحابہ کرامؓ کے زمانے میں پیدا ہی نہیں ہوا تھا۔ یہ تو سبائیہ، اسمعیلیہ، قرامطہ، باطنیہ کے دماغوں کی آفر ہے اور اسی لئے انہیں ”باطنیہ“ کہتے ہیں۔ سید بندہ نواز گیسو دراز جیسے بزرگ طریقت کی کتاب میں یہ خلاف شرع شیعہ عقیدہ درج ہونا اہل تشیع کی ہاتھ کی صفائی اور کاریگری کا نمونہ ہی کہا جاسکتا ہے۔!

## باب

بہر نوع! اہل تشیع کی چہرہ دستیوں اور ملت اسلامیہ کی صفوں میں ان کی رخنہ اندازیوں کی داستان بے حد طویل اور دردناک ہے۔ اہل سنت کی کتابوں خصوصاً کتب تصوف میں ان ظالموں نے جو تدسیس اور رد و بدل کر کے ان میں اپنے مخصوص عقائد شامل کر رکھے ہیں ان سے نہ صرف یہ کہ ان کتابوں کے لکھنے والے تمام قابل احترام بزرگان تصوف کی شبیہ داغ دار ہوئی ہے بلکہ ان کی نسبت سے ایسی تمام شیعہ خرافات نے عوام الناس خصوصاً ان بزرگوں کے مریدین و متبعین کے عقائد میں بگاڑ اور ان کے درمیان شرک و بدعت کے شیوع میں اہم کردار ادا کیا ہے۔ ہمارا ”حسن ظن“ اگرچہ ان بزرگوں کی نسبت سے ایسی خلاف شریعت باتوں کی نفی کرتا ہے، تاہم ان کی کتابوں میں ان خرافات کا وجود، اس بات کا بین ثبوت ہے کہ دشمنان اسلام اہل تشیع کی دست برد سے نہ تو ہمارے بزرگوں کی کتابیں محفوظ رہ سکیں اور نہ ذخیرہ احادیث اور تفاسیر قرآن — ہر جگہ ان یہود صفت اہل تشیع نے اسلام کی تعلیمات کو مسخ کرنے اور مسلمانوں کے عقیدہ و عمل کے مستحکم قلعہ میں شگاف ڈالنے کی مذموم کوششیں کی ہیں۔

کیا کیا لٹا ہے تیرہ نصیبی کے دور میں

گھر میں کوئی چراغ جلے تو پتہ چلے!

آئندہ صفحات میں ہم انشاء اللہ العزیز دشمنان اسلام یہود اور اہل تشیع کی قرآن کی تفاسیر اور ذخیرہ احادیث میں دراندازی کی کوششوں کی نشاندہی کریں گے۔! واللہ المستعان

## سرچشمہ اسلام

پر

یہودی فکر کی یلغار



اس اسلامی معاشرے میں کتنی دور تک پھیلی ہوئی ہیں؟؟

اسلام میں ”اسرائیلی روایات“ کی دراندازی اور قوم یہودی کی دسیہ کاریوں کی وجہ ہوئی کہ عرب میں طلوع اسلام سے سیکڑوں برس پہلے، یہودی، جو شام و فلسطین سے ہماگ بھاگ کر عرب کے مختلف علاقوں میں آباد ہو گئے تھے۔ یہ عرب میں آئے تو اپنی تہذیب و تمدن، اپنا معاشرتی نظام اور اپنی قومی روایات بھی اپنے ساتھ لائے۔ عرب کے باشندے اپنی بدویت اور ان پڑھ ہونے کی وجہ سے ان یہودیوں کی تہذیب اور ان کے تمدن اور مذہبی روایات سے کافی حد تک مرعوب و متاثر تھے۔ پھر جب سرزمین عرب پر اسلام طلوع ہوا اور ہجرت کے بعد مدینہ منورہ کو اسلامی مرکز ہونے کا شرف حاصل ہوا تو یہود جو نواح ”یثرب“ میں آباد تھے، اسلام کی اشاعت و کامیابی اور اپنی تہذیب و تمدن کی مغلوبیت پر تلنے لگے۔ بود و باش کی قربت اور کاروباری ضرورتوں کی وجہ سے یہود اور مسلمانوں میں ملاقاتیں بھی ہوتی رہتی تھیں جو بالعموم دنیاوی حیثیت کی ہوتی تھیں۔ لیکن کبھی کبھی علمی اور دینی گفتگو بھی اتفاق سے ہو جاتی تھی۔ اکثر رسول اللہ صلی اللہ علیہ وسلم اسلام کی دعوت پیش کرنے کیلئے یہودی بستیوں میں تشریف لے جاتے تھے۔ اسی طرح یہود بھی اپنے معاملات و مقدمات فیصلہ کرانے کے لئے، سربراہ مملکت ہونے کی وجہ سے رسول اللہ صلی اللہ علیہ وسلم کے پاس اکثر آیا کرتے تھے۔ مسلسل ملاقاتیں، باہمی گفت و شنید، تجارتی اور کاروباری روابط، ان تمام باتوں نے اسلام کے بارے میں یہودیوں کے سوالات اور خود یہودی زبانی ان کی روایات کے جاننے کے مواقع فراہم کر دیئے۔ اس کے علاوہ یہودی اپنی تہذیب و تمدن اور علم کی وجہ سے ذہنی طور پر مسلمانوں کے بہت جلد قریب ہو جاتے تھے اور کاروباری تعلقات و لین دین کی وجہ سے مسلمانوں میں گھل مل جانے اور سخن سازی و چرب زبانی کے فن میں ماہر ہونے کی وجہ سے ان پڑھ عربوں کو اپنی لچھے دار باتوں سے متاثر کرنے کا ہنر انہیں خوب آتا تھا۔ ان میں سے کچھ مختار بظاہر مسلمان بن کر ان کی باتوں میں شریک ہوتے اور عوام کو اپنی لچھے دار باتوں سے متاثر کر لیتے تھے۔ اور اس طرح منافقین اندر ہی اندر اس بے پناہ شیفتگی اور والہانہ وابستگی کو جو مسلمانوں کو رسول اللہ ﷺ

دشمنان اسلام یہود نے شروع ہی سے اسلام اور مسلمانوں کے خلاف مختلف مورچے بنا رکھے ہیں، اور ہر سمت سے اسلام اور امت مسلمہ کو مغلوب کرنے کے لئے اور انہیں متفرق و منتشر کرنے کی ہمہ وقت جدوجہد میں لگے ہوئے ہیں۔ اگر ایک طرف انہوں نے امت مسلمہ میں تفریق ڈال کر خوارج، شیعہ اور دوسرے گمراہ فرقے بنانے کی کوشش کی ہے تو دوسری طرف سیاسی محاذ پر یہ لوگ مسلمانوں کو قدم قدم پر زک دینے اور ان کے قصر اقتدار کو متزلزل و منہدم کرنے کی مسلسل کارروائیاں کرتے رہے ہیں۔ تیسرا محاذ انہوں نے مسلمانوں کے دینی اور فکری سرمائے کو غتر بود کرنے اور اسلامی تعلیمات کو مشکوک و مضحکہ خیز بنانے کے لئے قائم کیا تھا۔ اس مقصد کے لئے انہوں نے ذخیرہ احادیث اور قرآن مجید کی مجمل آیات کی تفاسیر کو اپنا ہدف بنایا۔ اور مختلف عوامل و حالات کے تحت جھوٹی روایتیں وضع کرنے والے جلسا زوں اور مکذوبات و موضوعات کو سکہ رائج الوقت بنانے والے فتنہ پردازوں کا ایک عظیم گروہ اس امت مسلمہ میں پیدا ہو گیا جو یہودیوں کی اپنے اسلاف کے ذریعہ گھڑی ہوئی رسوا کن جھوٹی کہانیوں کو ایک سازش کے تحت احادیث و تفاسیر کے ذخیرہ میں شامل کرنے لگا۔ تاکہ اسلامی روایات کا وقار مجروح ہو، ان کا وزن کم ہو اور مسلمان ایسی توہم پرست قوم شمار ہو جو خلاف عقل اور خلاف تجربہ و مشاہدہ باتوں پر ایمان رکھتی ہے۔ تشیع اور باطلیت کی تحریک کی طرح ان کی یہ سازش بھی بے انتہا دور رس نتائج کی حامل ثابت ہوئی، اور تفسیر و احادیث کے حوالہ سے ان کے یہ بے سرو پا افسانے تمام دنیائے اسلام میں پھیل گئے۔ جاہل یا کم پڑھے لکھے عوام، واعظوں کی زبان سے سن کر یا چھوٹے چھوٹے غیر معتبر رسالوں میں ان بے سرو پا قصوں اور حکایتوں کو پڑھ کر انہیں ایک سچی حقیقت ماننے لگے اور ان کی صداقت پر ایمان و یقین رکھنے لگے۔ کتنی حیرت ناک بات ہے کہ شام و یمن اور عرب کے یہودیوں کے تراشے ہوئے افسانے اور فاسد عقیدے، آج ہندو پاک جیسے دور دراز ملکوں میں گاؤں گاؤں عوام الناس کے دل و دماغ پر چھائے ہوئے ہیں، اور ان کے زہریلے اثرات ان کے ایمان و عمل پر حاوی نظر آتے ہیں۔ اس بات سے اندازہ لگایا جاسکتا ہے کہ ان ”اسرائیلی روایات“ کی



کی ذات اقدس سے تھی۔ اس کو ضعیف و کمزور کرنے کی کوشش کرتے تھے۔!

یہودیوں میں سے کچھ افراد ایسے بھی تھے جو صدقِ دل سے ایمان لائے تھے اور انہوں نے اشاعتِ اسلام میں نمایاں کردار ادا کیا اور اپنی بے لوث خدمات کی وجہ سے مسلمانوں کے درمیان ایک باعزت مقام حاصل کر لیا۔ جیسے حضرت عبداللہ بن سلامؓ، عبداللہ بن صوریؓ، اور کعب احبارؓ وغیرہم۔ یہ لوگ توریت کے عالم تھے۔ یہودی سماج میں ان کی بڑی قدر و منزلت رہی تھی۔ مسلمان ہونے کے بعد بھی، ان کے علم و فضل کی وجہ سے ان کا بڑا اعزاز و اکرام کیا جاتا تھا۔ عام مسلمان ان کو بڑی قدر و منزلت کی نگاہ سے دیکھتے تھے۔ کیونکہ انکی علمی عظمت عوام الناس کے دلوں میں پہلے ہی سے جاں گزیں تھی، اسلام لانے کے بعد ان کے شرف و مجد میں اور اضافہ ہو گیا۔! ان کے برعکس کچھ یہودی بدبینی اور سازش کے تحت اسلام کے لباس میں ملبوس ہو کر مسلمانوں میں شامل ہو گئے تھے۔ صورتاً وہ مسلمانوں کی طرح ہی معلوم ہوتے تھے۔ انہوں نے مسلمانوں کے طور طریقے اپنائے تھے اور انہیں کی طرح زندگی بسر کرتے تھے مگر ان کے دل اسلام دشمنی سے لبریز تھے۔ قرآن و احادیث میں ان لوگوں کو ”منافقین“ کے نام سے یاد کیا گیا ہے۔ انہیں میں وہ غیر یہودی عرب بھی شامل ہو گئے جو سیاسی وجوہات کی بنا پر پیغمبر اسلامؐ سے حسد رکھتے تھے۔ جسے عبداللہ بن ابی اور اس کے ساتھی۔ یہودی معاشرے میں انبیاء کرامؑ کے بارے میں جو غلط سلط اور جھوٹی کہانیاں رائج اور مشہور تھیں، ان منافقوں نے ان کو مسلمانوں کی محفلوں میں بیان کرنا شروع کر دیا۔ یہ قصے اور کہانیاں، حیرت ناک، مخیر العقول اور سنسنی خیز ہونے کی وجہ سے مسلم سوسائٹی میں باسانی پھیل گئیں۔!

دوسری وجہ اسرائیلی روایات کی اشاعت کی یہ ہوئی کہ جب قرآن کے نزول کے دوران اس میں انبیاء کرامؑ کے بارے میں کوئی مجمل واقعہ بیان کیا جاتا تو مسلمانوں کو شوق ہوتا تھا کہ واقعہ کی مزید تفصیل معلوم ہو۔ اس لئے وہ ان مسلمانوں سے جا کر پوچھتے تھے جو کبھی اہل کتاب کے مستند علماء میں شمار ہوتے تھے۔ جیسے کعب احبارؓ اور عبداللہ بن سلامؓ وغیرہ۔ یہ لوگ انکی تشفی کیلئے اپنی معلومات کی حد تک یہودی مذہب کی روایات، ان قرآنی واقعات

کے ضمن میں بیان کر دیا کرتے تھے۔ لیکن نہ تو دریافت کرنے والوں کو ان قصوں کی صداقت یقین ہوتا تھا اور نہ ہی سنانے والوں کا ایمان ان لغویات پر، اسلام لانے کے بعد باقی رہ گیا تھا۔! صحابہ کرامؓ نے بعد میں آنے والوں کے سامنے (یعنی تابعین کے روبرو) ان قصوں کو بطور تذکرہ بیان کر دیا۔ پھر ان تابعین نے اپنے بعد والوں یعنی تبع تابعین کے سامنے اسی نیت سے بیان کر دیا۔ اس طرح یہ روایت چل پڑی۔ پھر دوسری اور تیسری صدی ہجری میں ”فن تفسیر“ کی تدوین ہو جانے پر یہی قصے صحابہ کرامؓ، تابعین اور تبع تابعین کی روایتوں کے نام سے کتابوں میں جمع کر دئے گئے۔ اس کے بعد کی صدیوں میں جن لوگوں کو غائب و غرائب اور مخیر العقول قصوں سے دلچسپی تھی، انہوں نے تلاش کر کر کے ان قصوں اور روایات کو اپنی کتابوں میں ”حدیث“ و ”آثار“ کے نام سے جمع کر دیا۔!!

قرآن مجید کی قدیم ترین تفسیروں، مقاتل ابن سلیمان اور ابن جریر طبری کی تفسیریں سرفہرست ہیں جن میں اسرائیلی روایات کا بڑا ذخیرہ نظر آتا ہے۔ ان اسرائیلی روایات نے واقعات و قصص سے تجاوز کر کے بحث و مناظرہ اور علم الکلام پر بھی اثر ڈالا۔ اور اسکے نتیجہ میں بہت سے ایسے غلط عقیدے مسلمانوں میں پیدا ہو گئے جن کا اصل سرچشمہ یہی یہودی ہے ہیں۔ مثال کے طور پر خلقِ قرآن کا عقیدہ جس نے ایک زمانے میں اسلامی دنیا میں ہلکے مچا رکھا تھا، انہیں یہودیوں کے ذریعہ مسلمانوں کے ایک طبقہ میں آیا۔ ابن اثیر نے اپنی تاریخ میں احمد بن ابی داؤد کے متعلق لکھا ہے کہ وہ ”خلقِ قرآن“ کا مدعی تھا۔ اس نے عقیدہ بشر المرئی سے لیا۔ بشر نے جہم بن صفوان سے اور جہم نے جعد ابن درہم سے لیا۔ جعد نے ابان بن سمعان سے اور ابان نے لبید بن اعصم یہودی کے بھانجے اور داماد طالوت سے لیا اور طالوت نے یہ عقیدہ خود لبید بن اعصم سے لیا تھا۔ یہی لبید بن اعصم وہ یہودی ہے جس نے رسول اللہ صلی اللہ علیہ وسلم پر سحر کیا تھا اور ایک عرصے تک آپؐ پر اس سحر کا اثر دیا وہی امور میں رہا۔ یہ لبید بن اعصم یہودی خلقِ قرآن کا دعوے دار تھا۔! {۱}

یہود کو قرآن اور رسول اللہ ﷺ سے شدید دشمنی تھی۔ توریت و انجیل کی طرح قرآن



میں ترمیم و تحریف کرنے کی جسارت تو ان میں نہیں تھی اور نہ ہی ایسا ہونا ممکن تھا کیونکہ قرآن مجید کی حفاظت کا ذمہ اللہ تعالیٰ نے خود لیا ہے۔ اسلئے انہوں نے قرآن کی بے لوث صداقت کو داغدار بنانے کے لئے اپنی مذموم کوششیں شروع کر دیں۔ انہوں نے زبردست سازش کی کہ قرآن میں جن واقعات کو مختصر بیان کیا گیا ہے، ان کی تفصیلات میں جھوٹے قصے، مہمل باتیں، گندے اور ناپاک واقعات، خلاف عقل و مشاہدہ اور محیر العقول کہانیاں گھڑ کر مسلمانوں میں مختلف طریقوں سے پھیلا دیں تاکہ قرآن میں بیان کردہ مجمل واقعات کے ذکر کے وقت یہ تفصیلات بھی قرآن سے جوڑ دی جائیں۔ اس طرح قرآن کی صداقت بڑی آسانی سے داغدار ہو سکتی ہے۔ یہود اپنے مقصد میں کس حد تک کامیاب ہوئے ہیں؟ اس کا اندازہ تفسیر و احادیث کے ذخیرہ کے مطالعہ سے بآسانی ہو سکتا ہے!

قرآن کی تفسیر میں، سب سے زیادہ روایات حضرت عبداللہ ابن عباسؓ سے مروی ہیں۔ ان کے بعد حضرت عبداللہ ابن مسعودؓ سے، پھر حضرت علیؓ ابن ابی طالبؓ سے، پھر ابی بن کعبؓ سے۔ ان کے بعد تفسیری روایات کا کچھ ذخیرہ کتب احادیث میں دیگر صحابہ کرام جیسے عبداللہ بن زبیرؓ، حضرت زید بن ثابتؓ، ابو موسیٰ اشعریؓ، حضرت ابو ہریرہؓ، عبد اللہ بن عمروؓ، عبداللہ بن جابرؓ اور ام المؤمنین حضرت عائشہ صدیقہؓ وغیرہم سے بھی منقول ہے۔ اگر ”موضوع“ اور خالص ”اسرائیلی روایات“ کے لحاظ سے دیکھا جائے تو سب سے زیادہ حضرت عبداللہ ابن عباسؓ اور حضرت علیؓ ابن ابی طالبؓ کے نام کی روایات ہوں گی۔ اس کی وجہ یہ ہے کہ یہ دونوں خاندان نبوت سے ہیں اور رسول اللہ صلی اللہ علیہ وسلم سے بہت ہی قریب ہیں۔ اس لئے وضع روایت کرنے والوں نے ان دونوں کے ناموں کا بے دریغ استعمال کیا ہے تاکہ ان کی گھڑی ہوئی روایات کو ان عظیم شخصیتوں کی وجہ سے اعتبار عام کا مقام حاصل ہو جائے.....!

تفسیری روایات کے سلسلے میں تابعین کے جو نام نمایاں نظر آتے ہیں وہ یہ ہیں :

(۱) عطاء ابن ربیعؓ

(۲) سعید بن جبیرؓ

(۳) مجاہدؓ

(۴) عکرمہؓ (مولیٰ ابن عباسؓ)

(۵) قتادہؓ

(۶) ضحاک بن مزاحمؓ

(۷) محمد بن کعب القرظیؓ

(۸) حسن بصریؓ

فن تفسیر میں حضرت سفیان ثوریؓ، سعید بن جبیرؓ، عکرمہؓ اور ضحاک بن مزاحمؓ کو سند قرار دیتے ہیں۔ سماک بن حربؓ کی رائے ہے کہ قرآنی آیات کی تفسیر کے سلسلے میں عکرمہؓ ہر بات بتا سکتے ہیں کیونکہ انہوں نے حضرت عبداللہ ابن عباسؓ سے تعلیم حاصل کی ہے!

تابعین کے بعد ان لوگوں کا زمانہ آتا ہے جنہوں نے تفسیر کے سلسلے میں صحابہ کرامؓ اور تابعین عظام کے اقوال جمع کئے ہیں: ”تابع تابعین“ کے اس گروہ میں سر فہرست ان حضرات کے نام ملتے ہیں —

(۱) شعبہ ابن الحجاجؓ (متوفی: ۱۶۰ھ)

(۲) سفیان ثوریؓ (متوفی: ۱۶۱ھ)

(۳) وکیع بن الجراحؓ (متوفی: ۱۹۶ھ)

(۴) سفیان بن عیینہؓ (متوفی: ۱۹۸ھ)

(۵) عبدالرزاق صنعانیؓ (متوفی: ۲۱۱ھ)

(۶) ابوبکر ابن ابی شیبہؓ (متوفی: ۲۳۵ھ)

(۷) اسحق بن راہویہؓ (متوفی: ۲۳۸ھ)

(۸) عبد ابن حمیدؓ (متوفی: ۲۴۹ھ) وغیرہ { ۱ }

تیسری صدی ہجری کے نصف اول تک صرف صحابہ کرامؓ اور تابعین کے اقوال کے مجموعے تیار ہوئے تھے ان مجموعوں میں توضیح و تشریح، یا تبصرہ و تنقید کا وجود نہیں تھا۔ پھر



تیسری صدی کے نصفِ آخر میں محمد ابن جریر طبری (متوفی: ۳۱۰ھ) نے فن تفسیر میں نئی راہ نکالی۔ انہوں نے تفسیر میں اقوال کی توجیہ کی اور بعض کو بعض پر ترجیح دی۔ اعراب و قرأت پر بحث کی، الفاظ و معانی کے متعین کرنے میں کلام عرب سے اشتہاد کیا۔ اس لحاظ سے فن تفسیر میں باقاعدہ اور پہلی کتاب، ابن جریر طبری کی تفسیر ”جامع البیان فی تفسیر القرآن“ ہی ہے۔ اس کے بعد فن تفسیر میں بہت سے لوگوں نے کتابیں لکھیں۔ پہلے پابندی کے ساتھ ہر ایک روایت کی پوری سند نقل کی جاتی تھی۔ مگر بعد کے لوگوں نے اسے مختصر کر دیا۔ اقوال کی بہتات کر دی۔ ایک ایک آیت کی تفسیر میں اتنی کثرت سے اقوال نقل کئے گئے کہ فن تفسیر میں ہر طرح کی رطب و یابس، غلط و صحیح باتیں آ گئیں۔ جس کے دل میں جو خیال آیا اس کو صحیح مان کر تفسیر میں لکھ دیا۔ بعد کے لوگ اسے صحیح سمجھ کر نقل کرتے چلے گئے اور یہ معلوم کرنے کی زحمت گوارہ نہیں کی اس ضمن میں سلف صالحین نے کیا لکھا ہے؟؟

متقدمین اور بعض متاخرین علماء کی جن تفسیروں کو قبولیت عامہ حاصل ہوئی اور جو آج بھی دستیاب ہیں۔ دورِ حاضر میں تفسیری مسائل کے لئے انہیں کتابوں کی طرف رجوع کیا جاتا ہے۔ ہماری اردو زبان میں لکھی جانے والی تمام تفاسیر کے لئے سرمایہ اعتماد و استناد یہی کتب تفاسیر ہیں۔ دورِ حاضر کے ہر مفسر کو قرآن کی تفسیر لکھتے وقت ان تفسیروں میں سے کسی نہ کسی تفسیر کا حوالہ دینا ضروری ہوتا ہے ورنہ اس کی لکھی ہوئی تفسیر اہل علم میں قبولیت حاصل نہیں کر پاتی.....! مثلاً:—

(۱) ”جامع البیان فی تفسیر القرآن“ (محمد ابن جریر طبری)

(۲) ”معالم التنزیل“ (علامہ بغوی)

(۳) ”الکشاف“ (علامہ زکریا)

(۴) ”مفتاح الغیب“ (امام فخر الدین رازی)

(۵) ”الجامع لاحکام القرآن“ (امام ابو عبد اللہ محمد بن احمد الاندلسی)

(۶) ”تفسیر خازن“ (علامہ علاء الدین ابوالحسن بن ابراہیم بغدادی)

(۷) ”تفسیر بیضاوی“ (قاضی ناصر الدین عبد اللہ بن عمر بیضاوی)

(۸) ”مدارک التنزیل یعنی تفسیر نسفی“ (امام ابو البرکات عبد اللہ بن احمد بن محمود نسفی)

(۹) ”تفسیر ابن کثیر“ (حافظ عماد الدین ابو الفداء سلیمان بن

عمر ابن کثیر دمشقی)

(۱۰) ”الدّر المنثور“ (علامہ جلال الدین سیوطی)

(۱۱) ”روح المعانی“ (سید محمد بن عبد اللہ آلوسی بغدادی)

ان کتابوں میں سے اکثر و بیشتر میں اسرائیلی روایات کا بڑا ذخیرہ موجود ہے۔ بیشتر مفسرین نے صرف اسرائیلی روایات کے تذکرہ پر اکتفاء کیا ہے۔ ان پر کسی قسم کی کوئی تنقید نہیں کی ہے البتہ: حافظ ابن کثیر دمشقی نے اپنی تفسیر میں اسرائیلیات کی تردید پر سب سے زیادہ توجہ صرف کی ہے۔ چونکہ وہ محدث بھی ہیں اور علم اسماء الرجال اور فن جرح و تعدیل سے بھی واقف ہیں اس لئے ان کی ہر تردید علمی استدلال لئے ہوئے ہے۔ متاخرین میں علامہ آلوسی بغدادی ہیں، جو تیرہویں صدی ہجری کے عالم ہیں۔ انہوں نے کسی بھی آیت کے ضمن میں بیان کی جانے والی تمام اسرائیلی روایات کو یکجا کر دیا ہے۔ وہ ہر روایت کو اسبیل سے لکھتے ہیں اور پھر علمی بنیاد پر اس کی تردید و ابطال پر سیر حاصل بحث کرتے ہیں۔ خوب خیزبات یہ ہے کہ علامہ جلال الدین سیوطی جنہوں نے موضوع روایات کی چھان بین کرتے ہوئے اپنی کتاب ”اللالی المصنوعة فی الاحادیث الموضوعه“ میں تمام موضوع احادیث کو اکٹھا کرنے کی کوشش کی ہے لیکن وہ اپنی تفسیر میں بعض جگہ پر موضوع روایات کا ذکر کرتے ہیں مگر ان کے موضوع ہونے کی کوئی وضاحت نہیں کرتے!

آئندہ صفحات میں ہم تفاسیر کے ذخیرہ سے کچھ موضوع اور خود ساختہ ”اسرائیلی روایات“ کا جائزہ لیں گے جو صدیوں سے ان قدیم تفاسیر کی کتابوں میں درج ہونے کی وجہ سے مسلمانوں میں رواج پا گئیں اور جنہیں لوگ ”اسلامی روایات“ کا ہی حصہ سمجھتے

!!—



## تفسیروں میں اسرائیلی روایات

### (۱) حضرت آدم علیہ السلام کا واقعہ

تفسیر ابن جریر میں وہب ابن منبہ کی ایک روایت نقل کی گئی ہے جس میں شیطان کے بہکاوے میں آکر حضرت آدم علیہ السلام کے ”منوعہ پھل“ کھانے اور انجام کار جنت سے نکالے جانے کا واقعہ بیان کیا گیا ہے۔ روایت کے مطابق ابلیس جنت میں پہونچنے کے لئے سانپ کے پیٹ میں گھس گیا تھا۔ اس سانپ کے چار پاؤں تھے جس طرح اونٹوں کے ہوتے ہیں۔ جنت میں پہنچ کر اس نے سب سے پہلے حضرت حوا کو بہکایا۔ اور ان کو چکنی چیزیں باتوں میں لیکر منوعہ پھل کھلا دیا۔ پھر حوا کی تحریک پر وہ پھل حضرت آدمؑ نے بھی کھا لیا۔ نتیجتاً دونوں لباس سے محروم ہوئے اور اپنی برہنگی چھپانے کے لئے گنجان درختوں میں گھس گئے۔ اللہ تعالیٰ کی طرف سے ندادی گئی۔ اے آدم! تم کہاں ہو؟ آدمؑ نے جواب دیا۔ اے اللہ العالمین! میں یہاں ہوں۔ اللہ نے آدمؑ سے مخاطب ہو کر کہا۔ ”ملعون! مٹی سے تو پیدا کیا گیا۔ یہ لعنت عمر بھر تیرے لئے کاٹنا بنی رہے گی۔ اور اے حوا! تو نے میرے بندے کو دھوکا دیا اس لئے جب بھی تجھ کو حمل ہوگا، تو تجھے انتہائی مصیبت جھیلی پڑے گی۔ اور جب تو بچہ جننے کا ارادہ کرے گی تو تیری جان پر بن آیا کرے گی اور تو بار بار موت کے منہ میں پہونچ جایا کرے گی۔“ پھر خدا نے سانپ سے مخاطب ہو کر کہا کہ اے نالائق! تیرے ہی پیٹ میں گھس کر ابلیس لعین جنت میں آیا اور اس نے میرے بندے کو دھوکا دیا۔ تو ملعون ہے۔ تجھ پر لعنت کی وجہ سے تیرے پیروں کو تیرے پیٹ میں ٹھوس دیا جائے گا اور تیری خوراک سوائے مٹی کے اور کچھ نہ ہوگی۔ تو آدمؑ کا دشمن ہے اس لئے آدمؑ کی اولاد بھی ہمیشہ تیری دشمن رہے گی۔!!

حقیقت یہ ہے کہ یہ بنی اسرائیل کا گھڑا ہوا افسانہ ہے۔ جسے سنے عمر بھر کی لعنت کا جلیل القدر پیغمبر کو ”ملعون“ کے لفظ سے مخاطب کیا۔

لوں ہونے کی تہمت خبیث فطرت یہودی ہی لگا سکتے ہیں جو قرآن مجید کی گواہی کے مطابق انبیاء علیہم السلام کو قتل کرنے کے جرم کے مرتکب رہے ہیں۔ ابن جریر طبری نے اس روایت کو نقل کرنے کے بعد یہ وضاحت کر دی تھی کہ یہ روایت اہل کتاب کے ذریعہ آئی ہے جنہوں نے اسلام قبول کر لیا تھا۔ لیکن اس وضاحت کے باوجود بعد کے مفسرین نے اسے ترک نہیں کیا، اور برابر اسے نقل کرتے آرہے ہیں۔!

اسی طرح قرآن کی آیت **فَتَلَقَّى آدَمُ مِنْ رَبِّهِ كَلِمَاتٍ** کے ضمن میں بھی اب ویابس قصے نقل کئے گئے ہیں۔ سیوطی نے ابن عباسؓ سے ایک روایت نقل کی ہے جس میں بتایا گیا ہے کہ آدم علیہ السلام کو جن کلمات کے پڑھنے سے مغفرت ملی وہ یہ ہیں۔

أَسْتَغْفِرُ بِحَقِّ مُحَمَّدٍ وَعَلَىٰ وَفَاطِمَةَ وَ الْحَسَنِ وَ الْحُسَيْنِ  
إِنِّي تُبْتُ إِلَيْكَ ۝

اس روایت کے مطابق ان کلمات کے کہنے سے حضرت آدمؑ کی توبہ قبول ہوئی۔ حالانکہ یہ روایت صاف بتاتی ہے کہ یہ کسی شیعہ دماغ کی اختراع ہے۔ کیونکہ حضرت آدم علیہ السلام کو جو کلمات مغفرت وحی کئے گئے تھے وہ قرآن میں مکمل طور پر موجود ہیں۔

رَبَّنَا ظَلَمْنَا أَنْفُسَنَا وَإِنْ لَّمْ تَغْفِرْ لَنَا وَتَرْحَمْنَا  
لَنَكُونَنَّ مِنَ الْخَاسِرِينَ ط (البقرہ: )

اسکے بعد مذکورہ بالا شیعہ کلمہ۔ ہے کہ جب آدم علیہ السلام زمین پر اتارے گئے۔ سناہ کی وجہ سے سیاہ تھا۔ جب حضرت آدم علیہ السلام نے کتب تفسیر میں ایام بیض کے روزے رکھے تو اللہ تعالیٰ نے ان کے جسم کو سفید بنا دیا۔ اسی کے روزوں کو ”ایام بیض“ کے روزے کہا جاتا ہے۔!

اسی طرح ایک روایت یہ بھی ہے کہ حضرت آدمؑ جب دنیا میں آئے تو پیاس محسوس کرنے پر بدلیوں سے پانی پی لیا کرتے تھے۔ ایک روایت میں یہ بھی ہے کہ سب سے پہلے حضرت آدم علیہ السلام نے ہی درہم و دینار ڈھالے تھے۔!



علامہ قرطبی نے اپنی تفسیر میں اس سلسلے میں ایک مرفوع روایت نقل کی ہے کہ رسول اللہ صلی اللہ علیہ وسلم نے ارشاد فرمایا۔ ”ابلیس نے حضرت آدم کو دو مرتبہ دھوکہ دیا ہے۔

ایک مرتبہ جنت میں اور دوسری بار زمین پر۔“ { ۱ }

تفسیر خازن میں حضرت عبد اللہ ابن عباسؓ کی روایت ہے کہ جب آدم علیہ السلام کے یہاں پہلا بچہ ہوا تو ابلیس ان کے پاس آیا اور کہا۔ اگر اپنے بچہ کا بھلا چاہتے ہو تو اس کا نام عبد الحارث رکھنا۔ (کیونکہ ابلیس کا نام آسمان میں حارث ہی تھا) حضرت آدمؑ نے مایا تجھ سے اللہ کی پناہ! میں نے جنت میں تیری بات مانی جس کی پاداش میں جنت سے الٹا گیا۔ میں تیری بات کبھی نہ مانوں گا۔ اتفاق سے بچہ پیدا ہوتے ہی مر گیا۔ دوسرا بچہ ہوا ابلیس پھر آیا اور وہی بات کہی۔ حضرت آدم علیہ السلام نے اس مرتبہ بھی انکار کیا۔ اللہ اس کے بعد سوئے اتفاق سے وہ بچہ بھی فوت ہو گیا۔ جب تیسرا بچہ ہوا تو ابلیس نے پھر کہا کہ اگر تم میری بات نہیں مانو گے تو میں تمہارے بچوں کو اسی طرح مارتا رہوں گا۔ آخر کار حضرت آدم علیہ السلام نے اس بچہ کا نام ”عبد الحارث“ رکھ دیا۔! { ۲ }

علامہ ابن جریر طبریؒ اس آیت کی تشریح میں لکھتے ہیں :-

حدثنا ابن وكيع حدثنا سهيل بن يوسف عن عمرو عن الحسن قال: كان هذا في بعض اهل الملل ولم يكن بادم  
یعنی یہ واقعہ سابقہ استوں میں سے کسی شخص کا ہے حضرت آدم علیہ السلام سے  
اس کا کوئی تعلق نہیں!

بہر حال یہ اور اس قسم کی دوسری روایات جن سے حضرت آدمؑ کا شرک ثابت ہوتا ہے ان تمام روایتوں پر محدثانہ بحث کرتے ہوئے حافظ ابن کثیر نے ان کا ضعف ثابت کیا ہے اور بتایا ہے کہ ان روایتوں کا سرچشمہ ”اسرائیلیات“ ہیں۔ ہائیل وقائیل کا جو واقعہ قرآن میں مذکور ہے اس سے بھی یہ بات ثابت ہوتی ہے کہ اگر قاتیل نے اس سے قبل کسی

ہائیل وقائیل کے قصہ میں ابن جریر طبریؒ اور علامہ سیوطی نے اپنی تفسیروں میں روایت کعب احبار سے نقل کی ہے اس کا خلاصہ یہ ہے کہ قاتیل نے جب ہائیل کو قتل کر دیا تو زمین نے اس کا خون جذب کر لیا۔ اس پر حضرت آدمؑ نے زمین پر لعنت کی جسکی وجہ سے ہائیل کے خون کے بعد اب زمین قیامت تک کسی کے خون کو جذب نہیں کر سکتی!

اسی طرح یہ روایت کہ قاتیل نے ہائیل کو قتل کرنے کے بعد ایک تھیلے میں رکھ کر اپنے کندھے پر لٹکالیا اور سال بھر تک اسی طرح وہ اس کی لاش کو کندھے پر لئے پھرتا رہا۔ جب لاش پھول کر پھٹ گئی اور اس میں سے بدبو آنے لگی تو اللہ تعالیٰ نے دو کوؤں کو بھیجا ان میں سے ایک نے دوسرے کو مار ڈالا۔ پھر اس کے لئے اپنی چونچ سے گڈھا کھودا اور اس میں مقتول کو بے کفن دفن کر دیا۔ اس طریقے کو دیکھ کر قاتیل نے اپنے بھائی کی لاش کو دفن کرنا سیکھا!

یہ اور اس ضمن میں قاتیل سے متعلق دوسری روایات جن میں بھائی کے قتل کے بد اس کی رنگ کا سیاہ ہو جانا اور آدم علیہ السلام کا ہائیل کے غم میں پورے ایک سال تک غمزہ رہنا اور نہ ہنسانہ مسکراتا۔ یا حضرت آدمؑ کا ہائیل کے قتل پر مرثیہ کہہ کفن مرثیہ نگاری کو ایجاد کرنا وغیرہ۔ یہ تمام خرافات اسرائیلی روایات کا شاخسانہ ہیں اور قرآن و احادیث صحیحہ میں ان لغویات و خرافات کا دور تک پتہ نہیں ملتا!

۱۸۹ ص کی آیت فَلَمَّا آتَاهُمَا صَالِحًا جَعَلَا لَهُ شُرَكَاءَ (الاعراف : پیداوار ہے۔ اور یہ ص علیہ السلام کی طرف شرک کا انتساب بھی یہودی ذہن کی تشابہات میں سے مشکل ترین آیت ہے۔ یہ آیت قرآن مجید کی آیات واحده سے حضرت آدمؑ اور زوجهؑ کے لفظ سے شروع ہوتی ہے۔ شروع میں نفس جَعَلَا لَهُ شُرَكَاءَ سے حضرت آدمؑ و زوجهؑ ہی مراد ہو سکتے ہیں۔ مگر جب اس آیت کے سبب معصوم بن گئے کرتے ہیں کہ حضرت آدم علیہ السلام نبی تھے اور انبیاء کرام سب کے سب معصوم بن گئے ہوتے ہیں تو ایسی صورت میں شرک کا صدور ان سے کیسے ممکن ہو سکتا ہے جو صرف گناہ گار بلکہ ”گناہ کبیرہ“ ہے۔!!

(۱) ”تفسیر قرطبی“، علامہ قرطبی، ج ۷ ص ۲۳۸۔

(۲) ”تفسیر خازن“، علامہ علاء الدین ابوالحسن بن ابراہیم بغدادی ج ۲ ص ۲۶۷۔



کی موت دیکھی ہوتی تو اپنے بھائی کی لاش دفن کرنے کا طریقہ اسے پہلے سے معلوم ہو۔ آخر دفن کا طریقہ بتانے کے لئے کوؤں کی رہنمائی کی کیا ضرورت تھی؟ ظاہر ہے کہ حضرت آدم علیہ السلام نے شروع میں فوت ہونے والے اپنے نومولود بیٹوں کی لاشیں آخر یونہی تو نہیں چھوڑ دی ہوگی اغلب یہ ہے کہ وحی کی رہنمائی میں انہوں نے ان دونوں بھی باقاعدہ دفن ہی کیا ہوگا۔ اور یہ بات قاتیل سے پوشیدہ نہیں رہ سکتی کیونکہ اسکی پیداوار لازماً ان دونوں اولادوں کے بہت بعد میں ہوئی تھی۔! بہر نوع: یہ ساری خرافات آدم علیہ السلام سے شرک میں منسوب کرنے کیلئے ان خبیث یہودیوں کے دماغ کی اختراع ہے اور ہمارے سادہ لوح مفسرین محض ابن عباسؓ کا نام درمیان میں ہونے کی وجہ سے بلاسوچے سمجھے اس روایت کو نقل درنقل کرتے چلے آ رہے ہیں۔!!

## (۲) کشتی نوح

حضرت نوح علیہ السلام نے پانی کے طوفان سے بچنے کے لئے جو کشتی بنائی تھی، اس کا ذکر جمل طور پر قرآن مجید میں موجود ہے۔ بہر حال طوفانِ نوحؑ اور کشتی نوحؑ قرآنی حقیقتیں ہیں۔ لیکن بعض تفسیروں میں اسرائیلی روایات کا اتنا بڑا انبار جمع کر دیا گیا ہے کہ ”حقیقت“ خرافات میں کھو گئی ہے۔ اور نوح علیہ السلام کی کشتی ایک دیومالائی داستان یا ”افسانہ“ بن کر رہ گئی ہے۔!!

تفسیر ابن جریر میں حضرت عبداللہ ابن عباسؓ سے روایت نقل کی گئی ہے کہ حضرت نوح علیہ السلام کی کشتی کی لمبائی بارہ سو ہاتھ (چھتیس سو فٹ لمبی) تھی اور چوڑائی اس سے نصف یعنی چھ سو ہاتھ۔ اس کے تین درجے تھے۔ ایک میں چوپائے اور وحشی جانور، ایک میں چڑیاں اور دیگر پرندے اور تیسرے درجے میں انسانوں کو رکھا گیا تھا جس طبقے میں جانوروں کو رکھا گیا تھا، اس میں گوبر، لید اور پاخانے بھر گئے۔ تو اللہ تعالیٰ نے نوح علیہ السلام پر وحی بھیجی کہ ہاتھی کی دم کو زور سے ہلاؤ۔ حضرت نوحؑ نے حکم کے مطابق ہاتھی کی دم کو زور سے کھینچا، تو ہاتھی میں سے ایک جوڑا خنزیر کا زور مادہ نکل پڑے۔ انہوں نے باہر آتے ہی غلاظتوں کو کھانا شروع کر دیا۔ اور تھوڑی دیر میں چٹ کر گئے۔ اسی طرح کشتی کے اندر رہنے

حضرت نوح علیہ السلام نے شرارت شروع کر دی تھی۔ وہ کشتی کی لڑکی کو کترتے جاتے تھے۔ جس سے شراب ہوتی جا رہی تھی۔ اللہ تعالیٰ نے حضرت نوحؑ کے پاس وحی بھیجی کہ شیر کی دونوں ٹانگوں کے بیچ پیشانی پر ٹھوک مارو۔ اور جب نوحؑ نے ایسا کیا تو اس کے حلق سے ایک بلی نکل پڑی۔ وہ دونوں چوہوں پر پل پڑے اور ان کا صفایا کر دیا۔ ایک دوسری بلی نکل پڑی۔ وہ دونوں چھینک سے بلیاں اور ہاتھی کی چھینک سے خنزیر نکلے تھے۔! ایک روایت میں یہ بھی ہے کہ جب حضرت نوح علیہ السلام مختلف جانوروں کو کشتی پر لے کر رہے تھے تو جس وقت بکری کا نمبر آیا، کشتی کا دروازہ اونچا ہونے کی وجہ سے اس بکری کے لئے سوار ہونا مشکل تھا۔ اس لئے حضرت نوحؑ نے اس کی دم پکڑ کر کشتی میں اٹھایا تو اس کی دم ٹوٹ گئی جس سے اس کی شرمگاہ کھل گئی اور آج تک کھلی ہوئی ہے۔ پھر ایک بھیر آئی تو بلا کسی زحمت کے اُچھل کر کشتی پر سوار ہو گئی۔ حضرت نوحؑ نے اس کی دم پر ہاتھ سے ہاتھ پھیر دیا۔ اس لئے اللہ تعالیٰ نے اس کی شرمگاہ کو دم سے چھپا دیا۔! یہ اور اس قسم کی دوسری خرافات جو انتہائی مضحکہ خیز ہیں، ”اقوال صحابہ“ کے نام پر ان کی تفسیروں میں جگہ پا گئیں۔ جب کہ اس قسم کے قصے یہودیوں نے اسلامی اہل بیت کو مسخرہ پن اور استہزاء کا شکار بنانے کے لئے گھڑ کر دورِ جاہلیت میں عربوں میں پھیلانے تھے پھر جب اسلام آیا تو جاہل کتاب یہودی ایمان لے آئے تھے، انہوں نے ان روایات کا یہاں تک استعمال کیا کہ ان قصوں کو بیان کر دیا۔ ان لوگوں نے ان قصوں کو دوسروں سے تذکرہ کر دیا۔ اس طرح یہ خرافات تفسیروں میں شامل ہو گئیں اور موجودہ دور کے مسلمان ان واقعات کا بیان صحابہ کرام رضوان اللہ تعالیٰ علیہم اجمعین سے منسوب کرنے کی وجہ سے ”حقیقت ثابتہ“ سمجھنے لگے اس طرح نہ صرف یہ کہ اس قسم کی خرافات کے کتاب سے صحابہ کرامؓ کا وقار مجروح ہوا بلکہ رسول اللہ صلی اللہ علیہ وسلم کی ذاتِ مبارکہ پر بھی بہتان اور افتراء کا الزام آتا ہے۔ کیونکہ بہت سے لوگوں نے اس قسم کے واقعات کی روایت رسول اللہ صلی اللہ علیہ وسلم کی طرف کی ہے۔ حالانکہ قرآن و احادیث صحیحہ اس قسم کی روایات کے ذکر سے پاک ہیں۔!



## (۳) عوج بن عنق

قرآن مجید کی سورہ المائدہ آیت ۲۲-۲۳ میں بنی اسرائیل کی تاریخ کا وہ واقعہ بیان کیا گیا ہے جس میں ان کو 'عمالقه شام' سے جہاد کرنے کا حکم ہوا تھا۔ بنی اسرائیل جو عمالقه کی زور، قوت اور ان کی بہادری سے مرعوب تھے اس لئے اپنے بزدلی کی وجہ سے وہ جہاد آمادہ نہیں ہوئے۔ حالانکہ اللہ تعالیٰ نے ان سے فتح کا وعدہ فرمایا تھا۔ بنی اسرائیل نے جہاد سے جی چرانے کے لئے جو بہانہ تراشا تھا وہ یہ تھا کہ إِنَّ فِيهَا قَوْمًا جَبَّارِينَ یہود نے اپنی بزدلی اور جہاد کے حکم سے جی چرانے کی بات پر پردہ ڈالنے کے لئے قوم عمالقه کی قوت، زور آوری، اور ان کے قد و قامت کی جو حیرت ناک داستانیں تراشی ہیں، وہ ہماری تفسیروں میں جگہ جگہ ملتی ہیں۔

مثلاً ابن حکیم کی ابن حمزہ سے روایت ہے کہ قوم عمالقه کے ایک آدمی کے موزے کے سایہ میں موسیٰ علیہ السلام کی قوم کے ستر آدمی بیٹھ سکتے تھے۔ بیہقی نے شعب الایمان میں یزید بن اسلم سے ایک روایت نقل کی ہے کہ عمالقه کی قوم کسی ایک آدمی کی ایک آنکھ کے گڈھے میں گیدڑ کا جوڑا اور اس کے بچے بے تکلف چل پھر سکتے تھے۔ ابن جریر اور ابن حاتم نے حضرت ابن عباسؓ کی ایک روایت نقل کی ہے کہ جب موسیٰ علیہ السلام نے بنی اسرائیل سے کہا کہ جبائین کے شہر میں داخل ہو جاؤ تو ان کے ساتھ ان کی قوم چلی، جب شہر کے نزدیک پہونچے جو اس وقت 'اریحا' کہلاتا تھا۔ (یعنی وہ شہر جو یا سر عرفات کی موجودہ عارضی فلسطینی حکومت کا دار الخلافہ ہے)۔ اس وقت موسیٰ علیہ السلام کے بارہ نقیب خبر لانے شہر کے اندر گئے۔ شہر میں داخل ہو کر انہوں نے عمالقه کے پہاڑ جیسے جسم اور حیرت ناک قد و قامت دیکھے تو ایک باغ میں گھس گئے۔ اتفاق سے باغ کا مالک پھلوں کو توڑنے کے لئے آہونچا۔ اس نے جب انہیں وہاں چھپا ہوا دیکھا تو ہاتھ بڑھا کر ہر ایک کو باری باری پکڑ لیا۔ اور پھر اپنی جیب میں ڈال لیا۔ جب وہ گھر پہونچا تو اپنی جیب الٹ دی جس سے پھلوں کے ساتھ یہ بارہ نقیب بھی باہر نکل کر ریگٹے لگے۔!

اسی قوم عمالقه میں عوج بن عنق کا کردار بھی انتہائی حیرت ناک اور عجیب و غریب

ان کثیر کی روایت کے مطابق یہ شخص حضرت آدم علیہ السلام کے زمانہ میں پیدا ہوا۔ ہزار سال زندہ رہ کر حضرت موسیٰ علیہ السلام کے زمانے میں فوت ہوا۔ یہ عجیب القات انسان کیا تھا؟ مفسرین کی زبانی سنئے۔!

بعض تفسیر کی کتابوں میں عوج بن عنق کا قد تین ہزار ہاتھ لمبا (نو ہزار فٹ) درج ہے۔ وہ سمندر سے مچھلیاں پکڑتا تھا اور سورج پر بھون کر کھا جاتا تھا۔ حضرت نوحؑ کے زمانے میں جو طوفان آیا تھا تو اس وقت بڑے بڑے پہاڑ تک پانی میں ڈوب گئے تھے مگر ان کے گھٹنے سے زیادہ پانی نہ ہوسکا۔ ابن جریر کی روایت ہے کہ یہ حضرت موسیٰ علیہ السلام کے ہاتھ سے مارا گیا۔ حضرت موسیٰ کا قد دس ہاتھ تھا۔ ان کا عصا بھی دس ہاتھ لمبا تھا۔ اس کو مارنے کے لئے حضرت موسیٰ دس ہاتھ بلندی پر اچھلتے تب کہیں جا کر اس کے ٹخنے پر مارے۔ اور ایک ہی ڈنڈے کی ضرب سے وہ مر کر گر گیا۔ اتفاق سے جس دریا کے کنارے پر وہ مارا گیا وہ دریا کی چوڑائی پر گرا، ایک کنارے کی طرف اس کے پاؤں تھے اور دوسرے ساحل کی طرف اس کا سر تھا۔ اس طرح وہ دریا پر پل بن گیا۔ اور ایک سال تک اس پل پر سے ہو کر آتے جاتے رہے۔!!

یہ دیو مالائی واقعات جو قوم عمالقه سے متعلق ہماری مستند کتب تفاسیر میں لکھے ہوئے ہیں، محض کذب اور افتراء کا پلندہ اور اسرائیلیات کا شاخسانہ ہیں۔ بقول علامہ ابن کثیر کے یہ ساری بکواس اہل کتاب کا گھڑا ہوا افسانہ ہے۔ یہ شخص قطعاً حضرت نوحؑ کے زمانے میں نہیں تھا۔ اور طوفان نوح کے بعد کافروں میں سے کوئی زندہ نہیں بچا تھا، عوج بن عنق کیسے بچ گیا؟

اس کے علاوہ یہ بات بھی قابل غور ہے کہ قرآن مجید میں قوم عاد کی قوت اور زور اور اس کا تذکرہ کرتے ہوئے یہ بتایا گیا ہے کہ لَمْ يَخْلُقْ مِثْلَهَا فِي الْبِلَادِ یعنی ہم قوم عاد سے زیادہ قوی اور زور آور انسان کہیں پیدا نہیں کئے۔ اور قوم عاد کے قد و قامت اور زور آوری کا جو ریکارڈ تاریخ کے صفحات پر دستیاب ہے، وہ قوم عمالقه کے قد و قامت کا عشر عشر بھی نہیں ہے۔ اس طرح ہماری تفاسیر میں عمالقه کے بارے میں



محیر العقول داستانیں درج ہونے کا مطلب کیا تو مِعاد کے بارے میں قرآن کے بیان کی تکذیب نہیں ہے۔؟؟

### (۴) مسخ صورت

قرآن مجید میں یہود کی نافرمانیوں کے نتیجہ میں ان کے بطور سزا بندر اور سور بن جانے کا تذکرہ ہے۔ ان ظالموں نے قرآن کی آیتوں کی تضحیک اور تکذیب کے لئے بطور طنز کچھ اور باتیں گھڑنے کے بعد مسلمانوں میں پھیلا دیں تاکہ بندر اور سور کی صورت میں مسخ ہونے والی روایت کے ساتھ یہ خرافات بھی قرآن کے بیان کے ساتھ جڑ جائیں۔ اور اس طرح قرآن مجید کی عظمت و وقعت لوگوں کے دلوں سے ختم ہو جائے۔ ان ظالموں کی جسارت تو دیکھئے۔ جس قدر بھی خلاف مشاہدہ، خلاف عقل اور مضحکہ خیز باتیں گھڑتے تھے ان سب کو صحابہ کرامؓ اور رسول اللہ صلی اللہ علیہ وسلم کی ذات گرامی سے منسوب کر دیتے تھے۔ اور ہمارے قابل احترام مفسرین کی سادہ لوحی بھی ملاحظہ ہو کہ انہوں نے ان تمام خرافات کو اپنی کتب تفاسیر میں درج کرتے ہوئی کوئی جھجک محسوس نہیں کی۔ اور نہ ہی اس حقیقت پر غور کرنے کی زحمت گوارہ کی کہ اس قسم کی وہابی روایات سے عام مسلمانوں کے ذہنوں پر کیا اثرات مرتب ہوں گے اور اسلام کی تصویر کتنی داغ دار ہو جائے گی۔؟؟

مسخ سے متعلق ایک روایت جو ابن جریر طبری نے اپنی کتاب میں اور علامہ جلال الدین سیوطیؒ نے تفسیر ”الدر المنثور“ میں نقل کی ہے۔ اس میں حضرت علیؓ سے منقول ہے کہ رسول اللہ صلی اللہ علیہ وسلم سے پوچھا گیا کہ وہ کونسے جانور ہیں جو مسخ ہو کر موجودہ شکل میں پائے جاتے ہیں۔؟ آپ نے فرمایا وہ تیرہ ہیں۔

(۱) ہاشمی

(۲) سور

(۳) ریچھ

(۴) بندر

(۵) مینگ مچھلی

(۶) گوہ

(۷) چمگادڑ

(۸) بچھو

(۹) جونک

(۱۰) مکڑی

(۱۱) خرگوش

(۱۲) سہیل ستارہ

(۱۳) زہرہ ستارہ

اس موضوع روایت کے مطابق صحابہ کرامؓ نے حضور صلی اللہ علیہ وسلم سے دریافت کیا کہ ان کے مسخ ہونے کی کیا وجہ ہوئی؟ آپؐ نے جواب دیا۔ ہاتھی دراصل ایک جابر اور اداہل کرنے والا شخص تھا جو کسی مرد اور عورت کو نہیں چھوڑتا تھا۔ سب کے ساتھ قوم لوط کا مل کرتا تھا۔ حدیث کے الفاظ ہیں لایدع رطباً ولا یابساً۔ اسی طرح ریچھ ایک آوارہ اور فاحشہ عورت تھی جو کھلے عام سب کو اپنے ساتھ زنا کرنے کی دعوت دیتی تھی۔! سور اصل میں نصاریٰ تھے جنہوں نے حضرت عیسیٰ علیہ السلام سے کہا تھا کہ اپنے رب سے ”مائدہ“ طلب کیجئے اللہ نے مائدہ اتارا۔ اس کے بعد بھی ان لوگوں نے کفر کیا۔ اس لئے ان کو خنزیر بنا دیا گیا۔!

بندر ان لوگوں کی نسل سے ہے جن کو ”سبت“، یعنی سینچر کے دن شکار کھیلنے سے منع کیا گیا تھا مگر وہ اس فعل سے باز نہیں آئے۔ مینگ مچھلی ایک دیوث تھا جو لوگوں کو اپنی بیوی سے زنا کرنے کی ترغیب اور دعوت دیتا تھا۔ گوہ ایک عرب بدھ تھا جو حاجیوں کا سامان چراتا تھا۔ چمگادڑ کھجور کے درختوں سے پھلوں کو چوری کرنے والا آدمی تھا۔ اسی طرح بچھو۔ ایک ایسا آدمی تھا جس کی زبان کی تیزی سے کوئی محفوظ نہیں تھا۔ جونک ایک ایسا آدمی تھا جو کہ اہل خوری کرتا تھا۔ اور اپنی حرکتوں سے دوستوں کے درمیان تفرقہ اور اختلاف ڈالتا تھا۔ مکی ایک عورت تھی، جس نے خود اپنے شوہر پر جادو کر رکھا تھا۔ خرگوش بھی ایک عورت تھی



جو عیض کے بعد غسل نہیں کیا کرتی تھی۔ سہیل ستارہ یمن کا ایک ظالم ٹیکس وصول کرنے والا تھا۔ زہرہ ستارا۔ زہرہ نامی ایک عورت تھی جو بنی اسرائیل کے بادشاہوں میں سے ایک بادشاہ کی بیٹی تھی جس کی محبت میں ہاروت اور ماروت فرشتے گرفتار ہوئے اور انہوں نے اس سے زنا کیا جس کی پاداش میں وہ دونوں بائبل کے کنویں میں الٹے لٹکادے گئے۔

نعود باللہ من ذالک الخرافات۔

علامہ ابن جوزی نے اس روایت کو قطعی موضوع اور من گھڑت بتایا ہے۔ علامہ جلال الدین سیوطی جو اپنی تفسیر الدر المنثور میں اسے نقل کر کے خاموشی سے گزر جاتے ہیں اور کوئی تبصرہ نہیں کرتے۔ اپنی دوسری کتاب ”الآلی المصنوعہ“ میں اسے موضوع اور اسرائیلی روایت لکھتے ہیں۔!!

### (۵) قصہ حضرت یوسف علیہ السلام

قرآن مجید میں حضرت یوسف علیہ السلام کا تذکرہ بڑی تفصیل سے اور انتہائی مربوط انداز سے بیان کیا گیا ہے۔ حضرت یوسف علیہ السلام جب فروخت ہو کر ”عزیز مصر“ کے گھر میں رہنے لگے اور ایک دن موقع پا کر عزیز مصر ”فوطیفار“ کی بیوی ”زلیخا“ نے حضرت یوسف علیہ السلام کو تنہا کمرے میں بلا کر دروازہ بند کر لیا اور ”بدکاری“ کی دعوت دینے لگی۔ قرآن مجید میں اس واقعے کی طرف ان الفاظ میں اشارہ کیا گیا ہے۔ وَ لَقَدْ هَمَّتْ بِهٖ وَ هَمَّ بِهَا ۚ يَعْنِي عَزِيزُ مِصْرَ كِي يُوْسُفُ عَلَيْهِ السَّلَامُ كَا قَصْدٍ كِيَا وَرَدَّهٖ اَنْ كِي طَرَفٌ بَرَّهٖ تُو يُوْسُفُ عَلَيْهِ السَّلَامُ بِهٖ تَقَاضَاۤءُ بَشَرِيَّتِ اِسْ كِي طَرَفٌ مَّا كِي هُوْنَةُ لُكِي۔ يِهَا تَتَكُّ اَنْ يَسِي اِسْمُ رُبِّ كِي نَشَا تِنَظَّرَ اَكُنِّي (لَوْ لَا اَنْ رَاۤى بُرْهَانَ رَبِّهٖ) اِسْكِي بَعْدُ يُوْسُفُ عَلَيْهِ السَّلَامُ دَرَوَا زِي كِي طَرَفٌ بَهَا كِي كُھَرُے هُوَے پِيچھے پِيچھے عَزِيزُ مِصْرَ كِي يُوِي زَلِيخَا بِهٖ تَقِي۔ اِسْ نِي پِيچھے سِي يُوْسُفُ عَلَيْهِ السَّلَامُ كِي قِيصُ كِيچھ كِيچھ اُڈَا لِي۔ دُونُوں دَرَوَا زِي پَر پِيھُو نِيچُو تُو زَلِيخَا كَا شُو هَر اِتْفَا قُ سِي وَهَا مَوْجُو دَتَا۔ زَلِيخَا نِي سَارَا اِلْزَامُ يُوْسُفُ كِي سُرْ اُذَا لِيَا.....

یوسف و زلیخا کے اس واقعہ کے سلسلے میں اس قدر جھوٹی اور بے بنیاد روایتیں ہیں کہ ان کی صداقت کو عقل سلیم ماننے سے صاف انکار کرتی ہے۔ یہ بے سرو پا کہانیاں عصمت

لَوْ لَا اَنْ رَاۤى بُرْهَانَ رَبِّهٖ كِي بَارے مِيں كِي رُوَا يَتِ مِيں غِيبي نَدَا يَا پَكَر بَتَا يَا كِيَا اِسْ رُوَا يِ نِي ”بُرْهَانُ“ سِي مَرَا دِي يِ هِي كِي هُرْتِ يُوْسُفُ عَلَيْهِ السَّلَامُ نِي اِسْ كِي دِيوَارِ پَر اِسْمُ وَالدِ هُرْتِ يَعْقُوْبُ عَلَيْهِ السَّلَامُ كِي تَصْوِيْرُ دِيكِي تَقِي جَسْ مِيں هُرْتِ يَعْقُوْبُ يُوْسُفُ عَلَيْهِ السَّلَامُ كُو دِيكِي رِي هِيں اُور اِنَا اَنُكُوْطَا دَا نَتِ سِي كَا ثِ رِي هِيں۔ اِيكِ دُوسَرِي رُوَا يَتِ مِيں هِي كِي هُرْتِ يَعْقُوْبُ نِي اِسْ وَقْتُ هُرْتِ يُوْسُفُ كُو مَارَا كِي وَجِہُ سِي اِنِ كِي كَلِ شِهْوَتِ اَنُكِيُوں كِي رَا هُ سِي بَا هِر نَكَلِ كُنِي۔ يِي وَجِہُ هِي كِي هُرْتِ اَنُكُوْبُ عَلَيْهِ السَّلَامُ كِي هِر لُڑ كِي كِي يِهَاں بَارِہ اُولَادِيں هُوِيں مَگر هُرْتِ يُوْسُفُ كِي اِسْ اَنُكُوْبُ كِي نَكَلِ جَا نِي سِي اِيكِ لُڑ كِي كِي صِلَا حِيْتِ كَمِ هُو كُنِي اُور اِنِ كِي كِيَارِہ نِيچِي هِيں۔!! اِسْتَغْفِرُ اللّٰهُ نَعُوْذُ بِاللّٰهِ مِّنْ ذٰلِكَ الْخُرَافَاتِ۔

یہ اور قصہ یوسف سے متعلق دیگر غیر مصدقہ روایات جو کتب تفاسیر میں مذکور ہیں اور اسرائیلی خرافات ہیں۔ ان ظالموں نے اپنی بدکاریوں پر پردہ ڈالنے کیلئے نہ صرف حضرت یوسف علیہ السلام بلکہ اللہ کے دیگر معصوم پیغمبروں کو بدنام کرنے میں کوئی کسر نہیں چھوڑی اور مسلمانوں کے دلوں میں ان کی عظمت ختم کرنے کے لئے اس قسم کے جھوٹے



قصے سازش کر کے تفسیری روایات میں شامل کر دئے۔ قَاتَلَهُمُ اللَّهُ اَنَّ يُؤْفَكُوْنَ ہ

حضرت یوسف علیہ السلام کے علاوہ ان یہودیوں نے حضرت داؤد علیہ السلام کے دامن عصمت کو داغدار کرنے کے لئے ”بنت سبع“ کا قصہ گھڑ کر مسلمانوں میں پھیلا دیا۔ حضرت سلیمان علیہ السلام کی انگوٹھی کے سلسلے میں بے بنیاد باتیں بھی ”اسرائیلیات“ کی قبیل سے ہیں۔ جن میں رفع حاجت کے لئے جاتے ہوئے حضرت سلیمانؑ کا انگوٹھی اپنی بیوی ”جرادہ“ کو دینا۔ اس سے شیطان کا حضرت سلیمانؑ کی شکل میں آکر دھوکے سے انگوٹھی لے لینا۔ اور پھر سلیمانؑ کا مارا مارا پھرنا۔ اور شیطان کا حضرت سلیمانؑ کی شکل و صورت میں ان کی بیویوں سے حالت حیض میں صحبت کرتے رہنا۔ اس کے بعد شیطان انگوٹھی سمندر میں پھینک دینا اور اسے مچھلی کا نگل جانا اور دوبارہ سلیمانؑ کو مل جانا۔ وغیرہ جیسی خرافات شامل ہیں۔ اسی طرح بلیقیں ملکہ سبا کو جنتی ثابت کرنے کی تمام روایات اور حضرت سلیمان علیہ السلام کا ایک رات میں ننانوے بیویوں سے جماع کرنے کی لغویات بھی یہودی ذہن ہی کی پیداوار ہیں۔ حضرت الیاس علیہ السلام اور حضرت خضرؑ کا قیامت زندہ رہنے کا شگوفہ بھی انہیں یہودیوں کا چھوڑا ہوا ہے۔ حالانکہ قرآن مجید کی سورہ ”الانبیاء“ میں صاف ارشاد ہے وَمَا جَعَلْنَا لِبَشَرٍ مِّنْ قَبْلِكَ الْخُلْدَ ط اَفَاَنْ مِّنْ فَهْمٍ الْخَالِدُوْنَ ؕ یعنی ہم نے کسی بھی انسان کو آپ صلی اللہ علیہ وسلم سے پہلے ہمیشہ کی زندگی عطا نہیں کی۔ یہ کیسے ہو سکتا ہے کہ اے حبیب! آپ کو تو موت آجائے اور وہ آپ کے بعد بھی ہمیشہ زندہ رہیں۔؟؟ کیا حیات خضر کا عقیدہ قرآن کی اس آیت کی تردید نہیں۔؟؟ حضرت ایوب علیہ السلام کے بارے میں بھی بہت سی خرافات کتب تفاسیر میں اسرائیلیات کے زیر اثر درج ہو گئی ہیں جن کا حقیقت سے دُور کا بھی واسطہ نہیں!

کتب تفاسیر میں جو بے شمار اسرائیلی روایات درج ہیں ان میں مذکورہ بالا خرافات کے علاوہ ہاروت، ماروت، ذوالقرنین، اصحاب کہف، یاجوج ماجوج، کوہ قاف، بہموت مچھلی، کوہ طور اور تجلی ربانی، عصائے موسیٰ، تابوتِ سیکنہ، جنت شداد، الغرائق العلیٰ اور بناء کعبہ و حجر اسود کے بارے میں بھی انتہائی غلط اور جھوٹی باتیں منسوب کر کے مسلمانوں

میں پیدا دی گئی ہیں۔ تفصیلات کے لئے دیکھئے:۔

”تفسیروں میں اسرائیلی روایات“ مؤلفہ: مولانا نظام الدین صاحب اسیر اردوی،

”اسرائیلیات فی التفسیر والحديث“

کتب تفاسیر میں درج شدہ اس قسم کی تمام روایتیں جن کی تصدیق نہ تو قرآن مجید سے ہوتی ہے اور نہ احادیث صحیحہ میں ان کا کوئی تذکرہ ہے۔ یہ سب کی سب ”اسرائیلیات“ میں سے ہیں اور یہودیوں کی خانہ ساز روایتیں ہیں۔ صحابہ کرامؓ اور تابعینؓ نے حسن نیت کے ساتھ اہل کتاب سے سن کر بطور ”نقل روایت“ بیان کر دیا تھا، جو مسلمان ہو گئے تھے جیسے کعب احبار اور وہب بن منبہ وغیرہ ان حضرات نے علماء یہود سے سنا اور انہوں نے اپنے اسلاف سے یہ قصے سن رکھے تھے۔ بہر کیف ان تمام روایتوں کا سرچشمہ یہودی سماج ہے جو اپنی افسانہ تراشی کے لئے مشہور رہا ہے۔ جس نے اپنی مذہبی کتاب ”توریت“ میں بھی ترمیم و تحریف کرنے کو نہیں چھوڑا۔ وہب ابن منبہ وغیرہ کی جو روایتیں لاری جاتی ہیں، محدثین کے نزدیک وہ سب ”اسرائیلی روایات“ ہیں!۔

صحابہ کرامؓ اور تابعینؓ تک یہ سلسلہ روایت ختم ہو جاتا تو بھی غنیمت تھا مگر ستم تو یہ ہے کہ یہ اسرائیلی قصے رسول اللہ ﷺ سے منسوب کر دئے جاتے ہیں۔ جیسا کہ ابھی آپ نے ”منح صورت“ کے عنوان کے تحت اس قسم کی روایت سطور گذشتہ میں ملاحظہ فرمائی۔ ظاہر ہے کہ یہ جرات کوئی مسلمان تو کر نہیں سکتا کیونکہ وہ حضور ﷺ پر افتراء کی سزا خوب جانتا ہے۔ یہ کام اہل کتاب یہودیوں کے ہیں۔ انہیں کی سازش سے یہ روایتیں اسلامی معاشرے میں آئیں اور عوامی شہرت کی بنا پر مفسرین نے ان کو اپنی کتابوں میں ”بطور تذکرہ“ جگہ دی۔ یہ روایتیں آج عقدہ لائیکل بنی ہوئی ہیں۔ اگر ان کو نقل کرتے ہوئے پہلے ہی ان کی اصل حیثیت ذہن نشین کرادی گئی ہوتی تو بہت سے اختلافات کے دروازے بند ہو جاتے۔ بہر حال ان روایتوں کا کچھ نہ کچھ منفی اثر مسلم معاشرے پر پڑنا ہی تھا۔ اس کا پتہ بہت سے مسائل میں علماء کے باہمی اختلاف سے بخوبی لگ جاتا ہے! { ۱ }



## باب

علم الاعداد یا ”جفر“

اور

اہل تشیع

دشمنان اسلام یہودی دسیسہ کاریوں اور ملت اسلامیہ میں ان کے زبردست ان نفوذ کا اندازہ قارئین کرام کو گزشتہ صفحات کے مطالعہ سے بخوبی ہو گیا ہوگا۔ بلاشبہ یہ لوگ دورِ صحابہؓ سے لیکر آج تک ایک دن کے لئے بھی چین سے نہیں بیٹھے ہیں۔ اسلام اور مسلمانوں کو نقصان پہنچانے کے لئے ان کے مختلف محاذ صدیوں سے سرگرم عمل رہے ہیں۔ کبھی یہ اپنے پیش رو عبد اللہ ابن سبا کی طرح بظاہر اسلام کا لبادہ اوڑھ کر اور علم دین کا زبردست مطالعہ کرنے کے بعد — موجودہ دور کے مستشرقین یورپ کی طرح — اسلام کے مسلمات میں فلسفیانہ موشگافیوں کے ذریعہ شکوک و شبہات کے بیج بوتے ہیں تو کبھی ”تصوف“ یا بالفاظ دیگر ”احسانِ اسلامی“ کے چشمہ صافی کو گدلا کرنے اور اس سے پیدا شدہ ”سمع و طاعت“ کے زبردست اسلامی رجحان سے فائدہ اٹھانے کے لئے مرشدان تصوف کا بھی بدل کر بھولے بھالے عوام اور جاہل مریدوں کو صراطِ مستقیم سے بہکانے اور شیعہ معتقدات ان کے سادہ ذہنوں میں اتارنے کی کوشش کرتے ہیں۔ بریلویت — جو شیعیت کی ہی ایک تقیہ شدہ نکھری ہوئی شکل ہے اور جس نے مسلمانوں کے اعمال و عقائد کو بگاڑنے اور انہیں بالواسطہ طور پر شیعیت سے قریب کرنے میں اہم کردار ادا کیا ہے۔ عوام الناس کے ذہنوں میں اس کی زبردست چھاپ بیعت و ارشاد اور پیرامریدی کے ذریعہ ہی پڑی ہے۔ آئندہ صفحات میں ہم انشاء اللہ العزیز بریلوی ذہن کے کچھ اور گوشوں کو کربیدنے کی کوشش کریں گے تاکہ انکے اسلام دشمن شیعہ عزائم اور ملت اسلامیہ کو سبوتاژ کرنے کی سازش کا پتہ چل سکے! وما توفیقی الا باللہ۔

اس ضمن میں سب سے پہلے تو ہم اس بات کا جائزہ لینے کی کوشش کریں گے کہ اہل تشیع نے ”جفر“ کے پاسرار علم کی ایجاد کیوں اور کس مقصد کیلئے کی تھی اور علم الاعداد یا ہندسوں کا یہ علم — جسکی تکمیل و مہارت کی تمنا میں بانی بریلویت جناب احمد رضا خاں صاحب مدینہ منورہ جا کر بھی بے چین اور وہاں اس کے ”شیعہ ماہرین“ کی تلاش میں سرگرداں رہے تھے — مسلمانوں کے ذہنوں کو گمراہ کرنے اور انہیں قرآن و سنت سے ہٹا کر توہمات اور شرک فی العقیدہ کے عمیق غار میں گرانے میں کتنا مدد و معاون رہا ہے —؟؟



دشمنانِ اسلام یہود، جو مسلمان کی صفوں میں ”باطنی شیعوں“ بالفاظِ دیگر گمراہ صوفیوں کے بھیس میں عرصہ دراز سے موجود ہیں، ان کی ہمیشہ سے یہی کوشش رہی ہے کہ مسلمان سرچشمہٴ رشد و ہدایت قرآن مجید کی تلاوت اور اس کے احکام کی تعمیل سے بیگانہ ہو جائیں۔ قرآن سے لاپرواہ ہو جانے کے بعد انہیں صحیح احادیث نبویؐ سے برگشتہ کرنے کے لئے زیادہ محنت نہیں کرنی پڑے گی کیونکہ احادیث کے ذخیرہ میں رطب و یابس روایات ملا دیں گی ان کے لئے کچھ مشکل کام نہ تھا۔ شیعیت کے پلیٹ فارم سے انہوں نے تین لاکھ سے زیادہ احادیث وضع کرنے کے بعد گمراہ صوفیوں کے سہارے مسلمانوں میں رائج کر دیں جس کے نتیجہ میں مسلمانوں کے ایمان و عمل میں وہ خرابیاں پیدا ہوئیں اور شرک و بدعت کی ایسی آبیاری ہوئی کہ جس کے کڑوے کیلے پھل آج ہمارے سامنے موجود ہیں!

”باطنی شیعوں“ کے بنیادی عقائد چونکہ قرآنی تعلیمات کے بالکل خلاف ہیں اس لئے انہوں نے مسلمانوں کے درمیان اپنے عقائدِ باطلہ کی ترویج و اشاعت کے لئے یہ سازش تیار کی کہ انہیں قرآن کی تلاوت اور اس کے معانی پر غور و خوض کرنے سے روکنے کے لئے حروفِ تہجی کو اعداد میں تبدیلی کر کے ”علم الاعداد“ ایجاد کر ڈالا اور اس علم کو معتبر بنانے کے لئے اسے حضرت علیؑ سے منسوب کر دیا! انہوں نے ہر ”عدد“ کو ایک خاص تاثیر کا حامل قرار دیا اور پھر ان اعداد کے نقوش تعویذ کی شکل میں لکھ کر یہ تعویذ و طلسم عوام میں تقسیم کرنے شروع کر دیے۔ اس طرح عوام بہت جلد ان کے معتقد ہو گئے۔ اس کے بعد اگلے مرحلے پر انہوں نے قرآنی آیات کو حروفِ تہجی کی بنیاد پر ”اعداد“ میں تبدیل کر کے ان کے بھی نقوش و تعویذ بنا ڈالے اور ان سے غیر معمولی فوائد منسوب کر دیے۔ صحابہ کرامؓ اور سلف صالحین قرآنی آیات پر عمل کرتے تھے۔ ان گمراہ باطنی صوفیوں کے زیر اثر آ کر مسلمانوں نے آیاتِ قرآنی کے اعداد کے نقوش یا تعویذ لکھ کر گلے میں ڈالنا شروع کر دیے!

اہل تشیع جو نہ صرف یہ کہ خلفائے ثلاثہ یعنی حضرت ابو بکر صدیقؓ، حضرت عمر فاروقؓ اور حضرت عثمان غنیؓ سے بے حد دشمنی اور عداوت رکھتے ہیں بلکہ وہ صدیق اکبرؓ اور حضرت عثمان ذی النورینؓ کے جمع و شائع کردہ مصاحف قرآن کی صداقت کے بھی قائل نہیں۔ ان

کے نزدیک اصل قرآن صرف ہو ہے جو حضرت علیؑ نے جمع کیا تھا اور جس کا نسخہ ان کے ہاتھوں میں امام غائب اپنے ساتھ لیکر بغداد کے پاس ”سمرن راء“ کے غار میں غائب ہو گئے تھے۔ اور ان کے عقیدہ کے مطابق قیامت کے قریب انکے یہی ”امام المہدی“ جب ظاہر ہوں گے تو اصل قرآن دنیا کے سامنے پیش کریں گے۔ وغیرہ وغیرہ

اگر چہ ایران کی موجودہ ”اشاعری“ حکومت اور دنیا کے تمام اہل تشیع اپنے ذرائعِ ابلاغ کے ذریعہ بطور تقیہ یہی پروپیگنڈہ کرتے ہیں کہ وہ مسلمانوں کے موجودہ قرآن کو درست تسلیم کرتے ہیں اور اس کو موجودہ ترتیب کے ساتھ ہی منزل من اللہ تصور کرتے ہیں مگر شیعہ مذہب کی امہات کتب اور صدیوں سے اہل تشیع کا قرآن مجید کے ساتھ معاندانہ رویہ ان کے اس دعوے کی نفی کرتا ہے۔ یہود و صفت ان اہل تشیع نے ہمیشہ یہی کوششیں کی ہیں کہ قرآن کی اہمیت اور اس کی عزت و وقعت مسلمانوں کے دلوں سے ختم ہو جائے اور وہ اس کے احکام و ہدایات سے لاپرواہ اور اعتقاد و عمل میں رفتہ رفتہ ان کے ہمنوا ہو جائیں!

اہل تشیع براہِ راست تو مسلمانوں کو قرآن کی تلاوت اور اس کی تعلیمات سے بیگانہ ماننے کی جرات نہیں کر سکتے تھے اس لئے انہیں نے ایک طرف تو نہایت ذہانت سے یہ سازش تیار کی کہ ”علم الاعداد“ ایجاد کر کے غیر اسلامی نقوش و طلسمات کا مسلمانوں کو رفتہ رفتہ مادی بنا ڈالا۔ دوسری طرف جب انہوں نے دیکھا کہ احادیث صحیحہ خصوصاً صحاح ستہ میں ہر ایک قرآن مجید کی بہت سی صورتوں کی فضائل مذکور ہیں جیسے سورہ یٰسین کو زرع کے وقت پڑھنے سے موت کی سختی آسان ہونا یا سورہ الملک کو روزانہ رات کو بلاناغہ پڑھتے رہنے سے مذہبِ قبر سے حفاظت کا وعدہ اسی طرح بعد مغرب روزانہ سورہ الواقعة کی تلاوت سے فاقہ کے خوف سے نجات۔ جمعۃ المبارک کے دن سورہ الکہف پڑھنے سے ایک جمعہ سے دوسرے جمعہ تک خیر و برکت اور فتنہ دجال سے حفاظت وغیرہ۔ سورہ الفاتحہ کی تاثیر سے متعلق حضرت الامام عید خدریؒ سے مروی وہ حدیث جس میں انہوں نے سانپ کے ڈسے ہوئے شخص پر اپنے پڑھ کر دم کیا تھا جس سے اسے شفا ہو گئی تھی، اور معوذتین کی تلاوت کے ذریعہ لیلید



کا واقعہ وغیرہ۔ اہل تشیع نے سوچا کہ مسلمان چونکہ قرآن مجید سے والہانہ عقیدت و لگاؤ اور مذکورہ بالا احادیث صحیحہ کی روشنی میں کچھ مخصوص سورتوں کے مخصوص فضائل پر یقین رکھتے ہیں۔ اسلئے کیوں نہ اسی راستے سے ان کے ایمان و عمل کے قلعہ میں شکاف ڈالا جائے؟ چنانچہ انہوں نے بڑی ذہانت سے پورے قرآن کی ایک ایک سورت کے بے شمار فوائد اور لمبے چوڑے فضائل تصنیف کئے اور پھر اہل تصوف کی صفوں میں موجود اپنے ہم خیال گمراہ صوفیوں کے ذریعہ ان موضوع روایات کو عوام الناس میں مشہور اور رائج کر دیا۔ ان لوگوں نے انہیں یہ پٹی پڑھائی کہ اس طرح جو مسلمان قرآن کی تلاوت سے لاپرواہ ہیں، ان فضائل و فوائد کو سن کر قرآن کی طرف بہت زیادہ مائل و راغب ہو جائیں گے۔ بلاشبہ یہ فائدہ مسلمانوں کو ان وضعی روایات پر یقین کر لینے سے ضرور ہوا مگر اس سے وہی طبقہ ”فائدہ“ اٹھا سکتا تھا جو حافظ قرآن ہو۔ کیونکہ اس دور میں آج کی طرح گھر گھر کتابیں اور جگہ جگہ پریس کی سہولیات میسر نہیں تھیں کہ ہر شخص ”پنج سورہ“ اور سورہ یٰسین کی چھپی چھپائی جلدیں ہمہ وقت اپنی جیب میں رکھ سکتا اور ان کا ورد بنا لیتا۔ اور یہ بھی ممکن نہیں تھا کہ ہر شخص قرآن مجید کی تمام بڑی بڑی سورتوں کو زبانی یاد کر لے۔ چنانچہ اس بات کا ان دشمنان اسلام اہل تشیع کو پہلے ہی اندازہ تھا۔ اس لئے انہوں نے عوام الناس کی آسانی اور ”سہولت“ کے لئے قرآن مجید کے حروف تہجی کے اعداد بنا ڈالے اور اس ”علم الاعداد“ کو حضرت علیؑ سے منسوب کر دیا تاکہ ان کے تعلق سے کوئی ان اعداد کے علم پر انگلی نہ اٹھا سکے!

اہل تشیع نے حروف تہجی کو کس طرح اعداد میں تبدیل کیا تھا۔ اس کا اندازہ مندرجہ ذیل چارٹ سے بخوبی لگایا جاسکتا ہے!

ا	ب	ج	د	ه	و	ز
۱	۲	۳	۴	۵	۶	۷
ح	ط	ی	ک	ل	م	ن
۸	۹	۱۰	۲۰	۳۰	۴۰	۵۰
س	ع	ف	ص	ق	ر	ش
۶۰	۷۰	۸۰	۹۰	۱۰۰	۲۰۰	۳۰۰

ت	ث	خ	ذ	ض	ظ	غ
۴۰۰	۵۰۰	۶۰۰	۷۰۰	۸۰۰	۹۰۰	۱۰۰۰

اس طرح حروف تہجی کے ہر حرف کے عدد اس کے قائم مقام قرار پائے!

اس کے بعد دشمنان اسلام اہل تشیع نے ان اعداد کے سہارے قرآن مجید کی ہر ایک سورۃ کے نقش بنا ڈالے اور ان نقوش کے لئے عوام الناس کو یہی باور کرایا گیا کہ چونکہ یہ اعداد قرآن ہی کے الفاظ کا بدل ہیں اس لئے ان کے بھی وہی خواص ہیں جو قرآنی آیات اور سورتوں کے ہیں۔ ان نقوش کو لکھ کر اور پھر پانی سے دھو کر پینے اور تعویذ بنا کر گلے میں لگانے سے وہی سب فوائد حاصل ہوں گے جو اصل آیتوں کے ہیں۔ جو لوگ بڑی بڑی سورتوں کو پڑھ کر یاد نہیں کر سکتے وہ ان سورتوں کے نقش بنا کر گلے میں پہن لیں یا بازو پر اندھ لیں۔ انہیں اتنا ہی فائدہ ہوگا۔ وغیرہ وغیرہ۔

رسول اللہ صلی اللہ علیہ وسلم کے ارشاد کے مطابق مسلمانوں کو اپنا ہر کام بسم اللہ الرحمن الرحیم پڑھ کر شروع کرنا چاہئے۔ چنانچہ مسلمان دور نبویؐ سے ہی اس ہدایت پر عمل کرتے آئے ہیں۔ بسم اللہ چونکہ قرآن کا جزو ہے اس لئے برکت کے علاوہ اس کے پڑھنے سے دوسرا ہم فائدہ یہ ہے کہ قرآن مجید کے ہر حرف کو پڑھنے یا لکھنے پر چونکہ دس نیکیاں ملتی ہیں اس لئے بسم اللہ الرحمن الرحیم جو انیس حروف پر مشتمل ہے۔ اس کو پڑھنے یا لکھنے والے کو گویا ہر دفعہ ۱۹۰ نیکیاں ملتی ہیں۔ مگر ان ظالموں نے مسلمانوں کو یہ باور کرایا کہ چونکہ ہر جگہ بسم اللہ لکھنے سے ان قرآنی حروف کی بے حرمتی کا اندیشہ ہے اس لئے وہ اپنی تحریروں میں خاص طور پر شروع میں بسم اللہ الرحمن الرحیم کے بجائے اس کے اعداد ”۷۸۶“ لکھا کریں۔ اس طرح مسلمانوں نے اپنی سادہ لوحی میں ۷۸۶ کے اعداد کو اپنا کر خود کو ہر دفعہ ۱۹۰ نیکیوں کے ثواب سے محروم کر لیا۔! یہی حال حضور صلی اللہ علیہ وسلم کے اسم گرامی ”محمد“ کے اعداد ”۹۲“ اور اس طرح کے دوسرے اعداد کا ہے!

بہر حال قرآن مجید کی متعین اور مخصوص سورتوں کے جو فضائل و خواص بخاری، و مسلم صحاح سنہ کی دیگر کتابوں میں درج ہیں، ان کے علاوہ وہ سب روایتیں غلط اور اہل تشیع کی



گھڑی ہوئی ہیں جو قرآن مجید کی ہر ایک سورۃ کی لمبی چوڑی فضیلت کے سلسلے میں بہت سی کتب تفاسیر میں مذکور ہیں!۔

علامہ جلال الدین سیوطیؒ نے اپنی کتاب ”الاتقان فی علوم القرآن“ میں اس ضمن میں جو کچھ لکھا ہے اس کا ترجمہ و خلاصہ حسب ذیل ہے:۔

”جہاں تک قرآن کی ہر سورۃ کی فضیلت کے بیان میں آنے والی لمبی لمبی حدیثوں کا تعلق ہے تو وہ تمام احادیث ”موضوع“ ہیں۔ چنانچہ حاکم نے ”المدخل“ میں ابوعمار المروزی کے حوالہ سے نقل کیا ہے کہ ابوعصمت الجامع سے پوچھا گیا کہ آپ عکرمہ کے حوالہ سے قرآن کی تمام سورتوں کی فضیلت کے بارے میں حدیثیں کہاں سے لاتے ہیں؟ جبکہ یہ حقیقت ہے کہ ان احادیث کا پتہ ان کے شاگردوں کو بھی نہیں ہے!۔ اس پر انہوں نے جواب دیا کہ میں دیکھ رہا ہوں کہ لوگ قرآن سے اعتناء نہیں کر رہے ہیں اور ابوحنیفہؒ کی فقہ اور ابن احنق کی مغازی میں دلچسپی لیتے ہیں تو میں نے کارِ ثواب سمجھ کر قرآن کی سورتوں کی فضیلت کے بارے میں احادیث وضع کر لیں۔

ابن حبان نے ”تاریخ الضعفاء“ میں ابن مہدوی کے حوالہ سے بیان کیا ہے کہ انہوں نے میسرہ بن عبد ربہ سے دریافت کیا کہ یہ حدیث آپ کہاں سے لائے کہ جس نے فلاں اور فلاں سورت پڑھی اسے یہ ثواب ہے؟۔ انہوں نے اس کا جواب یہ دیا کہ لوگوں کو قرآن کا شوق دلانے کے لئے یہ حدیث میں نے خود گھڑ لی ہے!۔

اسی طرح المولٰی بن اسمٰعیل سے منقول ہے کہ ایک شیخ نے مجھے قرآنی سورتوں کے فضائل میں ابی بن کعبؓ کی حدیث سنائی اور کہا کہ میں نے مدائن کے ایک شخص سے جو ابھی زندہ ہے یہ حدیث روایت کی ہے۔ چنانچہ میں اس کے پاس مدائن پہونچا اور اس سے بھی یہی دریافت کیا کہ آپ سے یہ حدیث کس نے بیان کی؟ اس شخص نے جواب دیا کہ شہر واسط میں فلاں شخص ہے جو ابھی

بقید حیات ہے اس نے بیان کی تھی۔ پھر جب میں واسط کے اس شخص کی خدمت میں پہونچا اور اس سے پوچھا کہ آپ نے یہ روایت کس سے لی ہے؟ تو اس واسطی نے بصرہ کے رہنے والے ایک شخص کا پتہ بتایا۔ من سفر کر کے بصرہ پہونچا اور اس شخص کی خدمت میں حاضر ہو کر معلوم کیا کہ آپ نے حدیث کس سے روایت کی تو اس نے مجھے آبادان کے ایک شخص کے حوالہ کر دیا۔ غرض میں جب مطلوبہ شخص کے پاس دریافت حقیقت کے لئے پہونچا تو وہ شخص میرا ہاتھ پکڑ کر ایسے گھر میں لے گیا جہاں صوفیاء رہتے تھے اور ان میں سے ایک شخص کی طرف اشارہ کرتے ہوئے کہا کہ انہوں نے مجھ سے بیان کی تھی۔ چنانچہ جب میں نے اس شیخ سے سوال کیا کہ آپ سے یہ حدیث کس نے بیان کی تو انہوں نے جواب دیا کہ کسی نے نہیں بلکہ میں نے اپنی طرف سے وضع کر لی ہے تاکہ جو لوگ قرآن کی طرف سے بے رغبتی کر رہے ان کے قلوب قرآن کی طرف مائل ہو جائیں۔“ { ۱ }

بہر کیف! باطنی شیعوں نے اپنا مذہب جن افکار و تصورات کی مدد سے مدون کیا تھا ان میں ایسا غورث کے افکار بھی شامل تھے۔ فلسفہ کا ہر طالب علم یہ بات جانتا ہے کہ فیثاغورث نے اپنے فلسفہ کی بنیاد ”اعداد“ پر رکھی تھی، اور یہ قول کہ نو کا عدد کامل ہے اسی کا ہے!۔ باطنی شیعوں نے ”علم الاعداد“ کیوں ایجاد کیا تھا؟ اس کی بڑی وجہ یہ تھی کہ اس کے ذریعہ عوام کے قلوب و اذہان کو بغیر کسی قیل و قال کے بہت جلد اور بڑی آسانی سے متاثر کیا جاسکتا تھا۔ مثالی کے طور پر شیعوں کے مزعومہ بارہویں امام کی پیدائش ۲۵۶ھ کی جاتی ہے۔ اس تاریخ کی روحانی عظمت کا ثبوت دلائل کے بجائے علم الاعداد کی مدد سے مہیا کیا گیا۔ عوام کو بتایا گیا کہ دیکھو! ”نور“ کے عدد بھی ۲۵۶ ہیں۔ اس لئے ثابت ہوا کہ بارہویں امام المہدی نور ہیں!۔

اسی طرح ”حیی“ کے عدد ۱۸ ہیں۔ اس لئے ۱۳ معصومین آئمہ اور ۴ ابواب یعنی یہ ۱۸



افراد بھی ”جی“ یعنی زندہ ہیں۔!

”بسم اللہ الرحمن الرحیم“ کے حروف ۱۹ عدد ہوتے ہیں اس لئے ۱۹ رکاع عدد مبارک ہے۔ یہی وجہ ہے کہ ”بہائی شیعوں“ کا مہینہ ۱۹ دن کا ہوتا ہے۔!

بہاء اللہ (بائی شیعہ فرقہ بہائی) نے ۱۲۶۱ھ میں ”ظہور حق“ ہونے کا دعویٰ کیا تھا۔ اس کے پیروں نے عوام کو محور کرنے کے لئے دلیل یہ دی کہ ”ظہور حق“ یعنی بہاء اللہ کے لقب کے عدد بھی ۱۲۶۱ ہی ہیں، لہذا حق کا ظہور انہیں کی ذات سے وابستہ ہے۔!

اسی طرح چونکہ ۹ کا عدد کامل ہے اس لئے جس شہر میں ۹ بہائی ہو جائیں وہاں پر ”بہائی شیعوں“ کی ”محفل“ قائم کی جاسکتی ہے۔ {۱}

”اسم اعظم“ کی ہوائی بھی انہیں باطنیہ کی چھوڑی ہوئی ہے اور اس سے منسوب بیشمار خواص اور ناقابل یقین واقعات، نیز کتب احادیث میں موجود ”اسم اعظم“ کے تعلق سے بیشتر ضعیف روایات انہیں دشمنان اسلام اہل تشیع کے فتنہ پرور ذہنوں کی پیداوار ہیں۔ ورنہ حقیقت تو یہ ہے کہ ”اللہ“ سے بڑھ کر اور اس سے بڑا نیز بابرکت و عظمت والا کوئی نام نہیں۔ سورۃ الرحمن میں ارشاد بانی ہے :

تَبَرَّكَ اسْمُ رَبِّكَ ذِي الْجَلَالِ وَالْإِكْرَامِ۔ (الرحمن: ۷۸)

”اسم اعظم“ اللہ تعالیٰ کے اس مخصوص نام کو کہتے ہیں جس کے ذریعہ سے دعا مانگی جائے۔ اسم اعظم کے سلسلے میں اگرچہ کتب احادیث میں بہت سی صحیح احادیث بھی مروی ہیں جن میں مختلف دعاؤں کو اسم اعظم کہا گیا ہے۔ یہ گویا ان دعاؤں کی فضیلت اور قدر و اہمیت بڑھانے کے لئے ہے مگر اسی سے استدلال پکڑتے ہوئے دشمنان اسلام یہود صفت اہل تشیع نے ”اسم اعظم“ کے نام سے لمبے چوڑے دعوے اور غیر معمولی کہانیاں وابستہ کر دیں۔ ورنہ حقیقت یہ ہے کہ اللہ تعالیٰ کا ہر اسم ”اسم اعظم“ ہے۔ امام مالکؒ، اشعریؒ، طبرانیؒ، ابن حبانؒ اور باقلانیؒ کا یہی موقف ہے۔ چونکہ لفظ ”اللہم“ بیشتر دعاؤں

{۱} ”باب کی نئی تاریخ“ مولفہ پروفیسر براؤن ضمیمہ دوم ص ۳۲۸ تا ۳۲۹۔

اللہ و شریف کے شروع میں پایا جاتا ہے۔ اسی طرح ہمیں نماز کے قیام و قعود اور رکوع و رکعت میں جاتے وقت اور نماز شروع کرتے وقت غرض ہر رکن نماز کی ادائیگی کے لئے ”اللہ“ کہنے کا حکم دیا گیا ہے۔ یعنی اللہ سب سے بڑا ہے۔ اس طرح اللہ رب العزت کی عظمت اور بڑائی کے اعتراف کے ساتھ ساتھ اس کے اسم ذاتی ”اللہ“ کے بھی اس کے امام صفاتی ناموں میں اہم ترین ہونے کا اعلان شامل ہے، تمام اسمائے الہی میں ”اللہ“ اللہ نام ہے۔ سورہ ”الحشر“ کی آخری آیات ملاحظہ فرمائیں۔ اللہ تعالیٰ کے ہر صفاتی نام جسے عالم الغیب والشہادہ، رحمن، رحیم، خالق، باری، مصور، العزیز، الحکیم کا مرجع اسم الہی ”اللہ“ کو ارادیا گیا ہے۔ قرآن مجید میں ہر جگہ ضمیر کا مرجع ”اللہ“ ہی ہے۔ انہیں وجوہات کی بنا پر علماء امت کا خیال ہے کہ ”اسم اعظم“ لفظ ”اللہ“ ہے۔!

”اسم اعظم“ کے سلسلے میں ”بلعم باعورا“ کی وہ ”اسرائیلی روایت“ بھی ان باطنی لوگوں کی تدیس کے نتیجے میں ہماری کتب تفاسیر میں پائی جاتی ہے جس کے مطابق حضرت موسیٰ علیہ السلام جب اللہ کے حکم سے ”قوم جبارین“ یعنی عمالقہ سے جہاد کرنے کے لئے کنعان میں داخل ہوئے تو کنعانیوں میں اسی کافر قوم ”عمالقہ“ کا ایک فرد ”بلعم باعورا“ بھی تھا۔ جس کے بارے میں کہا جاتا ہے کہ وہ ”اسم اعظم“ جانتا تھا۔ جس کی وجہ سے اس کی ہر دعا قبول ہوتی تھی۔ جب موسیٰ علیہ السلام بنی اسرائیل کے لشکر کے ہمراہ اعلان میں داخل ہوئے تو بلعم باعورا کی قوم نے اسے حضرت موسیٰ علیہ السلام کے خلاف ہمارے پر مجبور کیا۔! قصہ مختصر یہ کہ اس کی اسم اعظم کے وسیلہ سے کی گئی دعا کے نتیجے میں اللہ کے نبی حضرت موسیٰ علیہ السلام مع اپنے لشکر کے ”سیبہ“ میں جا پھنسے اور پھر اپنی قوم کے ساتھ چالیس سال تک وہاں بھٹکتے رہے۔ جب پریشان ہو کر حضرت موسیٰ نے اپنے رب سے اس در بدری کی وجہ معلوم کی تھی تو جواب ملا کہ بلعم باعورا کی بد دعا سے ایسا ہوا۔ چنانچہ حضرت موسیٰ علیہ السلام نے اللہ تعالیٰ سے دعا کی کہ الہی! بلعم باعورا سے اپنا اسم اعظم واپس لے لے۔ چنانچہ آپ کی دعا کے نتیجے میں بلعم سے معرفت الہی سلب ہو گئی اور ایک سفید کبوتر کی شکل میں اس کے سینے سے نکل کر اڑ گئی اور وہ اسم اعظم قطعی بھول گیا



پھر اس کی زبان لٹک کر اس کے سینے پر آ پڑی وغیرہ وغیرہ۔

غور طلب بات یہ ہے کہ حضرت موسیٰ علیہ السلام اللہ تعالیٰ کے ایک جلیل القدر پیغمبر تھے اور بلعم باعور اسی کافر قوم کا ایک فرد جس کے خلاف حضرت موسیٰ کو جہاد کا حکم ہوا تھا۔ آخر یہ کیا طرفہ تماشا ہے کہ ایک کافر محض اسم اعظم جاننے سے ایسا مستجاب الدعوات طاقتور اور قضاء و قدر کے فیصلوں پر حاوی ہو جاتا ہے کہ اس کے منہ سے اسم اعظم کے الفاظ کی ادائیگی کے بعد اللہ کی مشیت بھی۔ ان کافروں کے خلاف حکم جہاد دینے کے باوجود۔ حضرت موسیٰ کو مع ان کے تمام لشکر کے میدان جنگ سے اٹھا کر ”تیبہ“ کے دیرانوں میں لایا جینکتی ہے جہاں وہ مسلسل چالیس سال تک حیران و سرگرداں رہتے ہیں۔ اور پھر ایک کافر کو ”معرفت الہی“ حاصل ہونا چہ معنی دارد؟ اسم اعظم کی اہمیت بڑھانے کے لئے اللہ کے ایک عظیم الشان نبی کی یہ توہین اور بے چارگی کی کہانی کس طرح ان دشمنان اسلام کی کوششوں سے ہماری قدیم تفسیروں میں جگہ پا گئی اور محض عبد اللہ ابن عباس کا نام درمیان میں ہونے کی وجہ سے کتنی آسانی سے امت مسلمہ نے بلا سوچے سمجھے اسے درست مان لیا۔؟ نہایت حیرت و تعجب کی بات ہے!!

مطبع نول کشور لکھنؤ سے ایک کتاب جس کا نام ”دارالکظیم“ ہے ۱۸۸۵ء میں شائع ہوئی تھی جو عبد اللہ بن یافعی الیمینی کی تصنیف ہے۔ اس کتاب میں صفحہ ۶۱ پر ”اسم اعظم“ اس طرح مرقوم ہے۔

☆ ||||| خ ج ۵

اس کے ساتھ ہی ایک نظم بھی لکھی ہے جو حضرت علیؑ سے منسوب کی گئی ہے۔ واضح رہے کہ اس ”طلسم“ میں چھ کوئے والا جو ستارہ بنا ہوا ہے وہ یہودیوں کا قومی نشان ہے اور آج کل مملکت اسرائیل کے سرکاری کاغذات اور فوجی وردیوں پر لکھا جاتا ہے۔ جبکہ اسلامی ستارہ پانچ کونوں والا اور اس شکل کا ہوتا ہے۔ ☆


اسی کتاب کے صفحہ پر ۱۲۶ ”سورہ نور“ کے جو خواص درج کئے گئے ہیں وہ بھی ملاحظہ ہوں۔!

من کتبها وجعلها فی فراشہ  
الذی ینام فیہ لم تحلیم ابدًا  
ان کتبت بماء زمزم وشربها  
انقطع عنه شہوت الجماع  
وان جامع لم یجد ”لذتہ“  
ترجمہ: جو شخص سورہ نور کو لکھ کر اپنے  
بستر میں رکھے جس پر وہ سوتا ہے تو اسے  
کبھی احتلام نہیں ہوگا۔ اور اگر اس سورہ کو  
آب زمزم سے لکھ کر پی لیا جائے تو اس کی  
شہوت جماع منقطع ہو جائے گی یا جماع  
کرنے والے کو لذت محسوس نہیں ہوگی۔

واضح رہے کہ یہ قرآن مجید کی اسی سورہ النور کا تذکرہ اور توہین و بے حرمتی کرنے کا  
دورہ دیا جا رہا ہے کہ جس میں ام المؤمنین حضرت عائشہ صدیقہؓ پر لگی تہمت سے برأت کا  
اعلان اور آپ کی پاکدامنی کی شہادت الہی ہے۔ اہل تشیع چونکہ اپنی خباثت نفس اور اسلام  
الہی کی وجہ سے حضرت عائشہ صدیقہؓ کی پاکدامنی کے بارے میں اللہ تعالیٰ کی شہادت  
بھانک ہذا بُھتَانْ عَظِیْمٌ کو تسلیم نہیں کرتے اور اسے اپنے خود ساختہ ”عقیدہ  
الشیعہ“ کے مطابق نعوذ باللہ اللہ تعالیٰ کی بھول تھوڑ کر رہے ہیں اس لئے قرآن عظیم کی اس  
شہادت شان سورہ النور کی بے حرمتی کے لئے انہوں نے یہ بے ہودہ عمل لکھ کر شائع کیا ہے۔  
”ان عظیم پر یہ ظلم تو شاید کافروں نے بھی نہیں کیا ہوگا۔؟؟“

ایران کے دار السلطنت ”طهران“ سے ۱۳۳۳ھ خورشیدی میں ایک قرآن مجید کا نسخہ شائع  
ہوا۔ اس میں بہت سے نقوش بھی درج کئے گئے ہیں چنانچہ صفحہ ۱۰۸ پر یہ عبارت مرقوم ہے!  
”نقل است از خاتم المجتہدین شیخ بہاء الدین عاملی کہ ہر کہ در عمر خود یک بار بر  
اس شکل نظر کند، آتش دوزخ بروے حرام گردد۔“

یعنی خاتم المجتہدین شیخ بہاء الدین عاملی سے نقل کیا گیا ہے کہ جو کوئی اپنی عمر میں  
اس ہار اس نقش کو دیکھ لے اس پر آتش دوزخ حرام ہو جاتی ہے۔!  
وہ نقش یہ ہے۔





ظاہر ہے کہ جب نقش مرقومہ بالا کو صرف ایک بار دیکھ لینے سے دوزخ کی آگ حرام ہو جاتی ہے تو پھر قرآن مجید کی تلاوت یا اس کو سمجھنے اور عمل کرنے کی کیا ضرورت ہے۔؟؟ {۱}

بہر حال حقیقت یہ ہے کہ مسلمانوں کو قرآن اور اس کی تعلیمات سے دور کرنے اور انہیں ”عشقِ رسول“ کا دھوکہ دے کر اس کی آڑ میں شیعی آئیڈیالوجی کا بیٹھا ہر امت مسلمہ کی رگوں میں پہونچانے کے مقصد میں اہل تشیع کامیاب ہو گئے۔ آج مسلمانوں میں قرآن مجید کی جو حیثیت رہ گئی ہے وہ محتاج بیان نہیں۔ تعویذ گندوں کی گرم بازاری اور قرآنی آیات کے اعدادی نقوش دھو دھو کر پلانے کا مشغلہ ان باطنی شیعوں کی کوششوں سے گھر گھر مسلمانوں میں رائج ہو گیا ہے۔ بقول علامہ اقبالؒ قرآن مجید کا حال یہ ہے کہ

بآتش ترا کارے جز اس نیست

کہ از یلین او، آساں بمیری!

### تعویذ اور اس کی شرعی حیثیت

جہاں تک قرآنی آیات مبارکہ لکھ کر بطور تعویذ دینے، انہیں اپنے پاس رکھنے یا ان آیات کے ذریعہ جھاڑ پھونک کرنے کی بات ہے تو بلاشبہ اس کی اجازت شریعتِ مطہرہ میں ملتی ہے اور احادیثِ نبویؐ و تعامل سلف صالحین سے اس قسم کے ”عملیات“ ثابت ہیں۔! جن تعویذات کو ناجائز اور شریعت کے خلاف کہا جاتا ہے ان سے مراد وہ تمام تعویذی نقوش اور طلسم ہیں جو اہل تشیع نے قرآنی آیات کا بدل ثابت کرنے کے لئے ”علم الاعداد“ یا جفر کی بنیاد پر مرتب کر کے مسلمانوں میں پھیلا دیے ہیں۔ ظاہر ہے کہ قرآنی الفاظ کا بدل نہ تو کسی زبان کے حروف ہو سکتے ہیں اور نہ ہی اعداد و شمار۔ جس طرح قرآنی الفاظ کا ثواب اس کے عربی متن کی تلاوت کی صورت میں ہی مل سکتا ہے اور ان الفاظ قرآنی کا صرف ترجمہ پڑھنے سے وہ ثواب حاصل نہیں ہوتا۔ ٹھیک اسی طرح قرآن کے الفاظ کا بدل کسی بھی زبان کے اعداد و خواہ وہ عربی زبان ہی کیوں نہ ہو۔ نہیں بن

{۱} ”اسلامی تصوف میں غیر اسلامی نظریات کی آمیزش“ پروفیسر یوسف سلیم چشتی، ص ۱۱۔

سکتے اور نہ ہی ان میں قرآن کے الفاظ کی تاثیر پیدا ہو سکتی ہے! تعویذ کے لغوی معنی ”حفاظت کی دعا“ کے ہیں (ملاحظہ ہو: مصباح اللغات ص ۵۸۳ عَوْدَ تَعْوِیْذًا وَ اَعَاذَ (مادہ عوذ کے تحت) دوسرے لفظوں میں آپ اسے ”تحریری دعا“ کہہ لیجئے۔ جس طرح زبانی دعا کی قبولیت اور اثر پذیریری اللہ تعالیٰ کی مرضی پر موقوف ہے ٹھیک اسی طریقے پر قرآن کی آیات پر مشتمل تعویذ یعنی ”تحریری دعا“ (آیات کے حروف کے مجوزہ اعداد نہیں!) کے اثرات و فوائد بھی اللہ تعالیٰ کی مشیت اور مرضی پر ہی منحصر ہیں۔! قرآن مجید جو غیر مخلوق اور اللہ تعالیٰ کی صفتِ ازلی ہے۔ اس کے الفاظ کی اثر پذیریری کا ثبوت احادیثِ نبویؐ سے بھی ملتا ہے۔ مثلاً رسول اللہ صلی اللہ علیہ وسلم پر لبید بن اعصم یہودی کے کئے ہوئے سحر کے اثرات ختم کرنے کے لئے وحی الہی کی ہدایت پر آپ صلی اللہ علیہ وسلم کا عوذِ تین کی تلاوت کرنا، جس کی حدیث بخاری و مسلم میں موجود ہے۔ اس کے علاوہ صحابی رسول حضرت ابوسعید خدریؓ سے مروی وہ حدیث جس میں انہوں نے ایک سفر میں سورہ الفاتحہ پڑھ کر دم کرنے کے عمل سے سانپ کے کاٹے ہوئے ایک مریض کا علاج کیا تھا اور وہ تندرست ہو گیا تھا اور بعد میں جناب رسول اللہ صلی اللہ علیہ وسلم نے سارا واقعہ سن کر سورہ فاتحہ کی اس تاثیر کی تصدیق فرمائی تھی۔ نظر بد سے حفاظت کے لئے اَعُوْذُ بِکَلِمَاتِ اللّٰهِ التَّامَّاتِ والی دعا بھی حدیثِ نبویؐ سے ثابت ہے۔ اسی طرح صحیح بخاری میں حضرت ابو ہریرہؓ سے مروی وہ حدیث جس میں ان کی تحویل میں صدقات کے مال میں بار بار چوری کرتے پکڑے جانے پر شیطان نے اپنی رہائی کے عوض خود یہ عمل حضرت ابو ہریرہؓ کو بتایا تھا کہ اگر آیہ الکرسی کسی مال پر پڑھ دی جائے تو شیطان کا اس پر قبضہ نہیں ہوتا۔ حضور صلی اللہ علیہ وسلم نے ان سے یہ بات سُن کر فرمایا تھا کہ شیطان اگر چہ بہت جھوٹا ہے مگر اس جھوٹے نے یہ بات سچ کہی ہے۔ (او کما قال)

طبرانی و دیگر نے حضرت ابو ہریرہؓ سے مروی یہ حدیث نقل کی ہے کہ نبی کریم صلی اللہ علیہ وسلم نے ارشاد فرمایا:۔

”جب تمہیں جنات و شیاطین (غول) دھوکا دینا چاہیں تو اذان پڑھ دیا کرو۔



اسلئے کہ شیطان جب اذان کی آواز سنتا ہے تو گوز مارتے ہوئے بھاگتا ہے۔“  
امام نوویؒ نے ”کتاب الاذکار“ میں اس حدیث کو صحیح قرار دیا ہے۔ وہ فرماتے ہیں کہ رسول اللہ صلی اللہ علیہ وسلم نے ذکر اللہ کو رفع ضرر کا وسیلہ قرار دیا ہے۔!  
اسی طرح نسائی نے ایک روایت حضرت جابرؓ سے نقل کی ہے جس میں رسول اللہ صلی اللہ علیہ وسلم کا یہ ارشاد منقول ہے کہ: —

”تم لوگ رات کو اول وقت گھر لوٹ آیا کرو کیونکہ رات کے وقت زمین سہٹی ہے اور اگر غیلان (یعنی بخت و شیطاں) تم پر ظاہر ہوا کریں تو جلدی سے اذان پڑھ دیا کرو۔“

موطا امام مالک میں حضرت ابو ہریرہؓ سے مروی ایک حدیث نقل کی گئی ہے جس میں جناب رسول اللہ صلی اللہ علیہ وسلم نے ارشاد فرمایا کہ شب معراج میں ایک عفریت الجن کو میں نے دیکھا۔ وہ مجھ کو آگ کے ایک شعلے کے ذریعہ بلارہا تھا۔ جب میں نے مڑ کر دیکھا تو جبریل نے مجھ سے کہا۔ کیا میں تم کو ایسے کلمات نہ بتاؤں جس سے یہ آگ کا شعلہ بجھ جائے اور یہ اوندھا منہ گر پڑے؟ میں نے کہا ضرور بتائیے۔ اس پر جبریل امین نے مجھے یہ کلمات پڑھنے کو کہا:

قُلْ اَعُوْذُ بِوَجْهِ اللّٰهِ الْكَرِيْمِ وَبِكَلِمَاتِهِ التَّامَّاتِ الَّتِي يَجَاوِرُھُنَّ  
بِرٌّ وَّ لَا فَاجِرٌ مِنْ شَرِّ مَا يُنْزِلُ مِنَ السَّمَاءِ وَ مِنْ شَرِّ مَا يَعْجُرُ  
فِيْہَا وَ مِنْ شَرِّ مَا رَرَا فِی الْاَرْضِ وَ مِنْ شَرِّ مَا يَخْرُجُ فِیْہَا وَ  
مِنْ فِتَنِ اللَّیْلِ وَ النَّہَارِ اِلَّا طَارِقًا یَطْرُقُ بِخَیْرِ یَا رَحْمٰنُ۔

صحیح مسلم میں حضرت جابر بن عبد اللہؓ سے روایت ہے کہ حضرت جابرؓ نے فرمایا کہ ایک شخص کو بچھوئے کاٹ لیا۔ اور ہم رسول اللہ ﷺ کی خدمت اقدس میں حاضر تھے۔ ہم میں سے ایک شخص نے عرض کیا۔ یا رسول اللہ! اگر آپ فرمادیں تو میں جھاڑ دوں۔ آپؐ نے ارشاد فرمایا کہ تم میں سے جو کوئی اپنے بھائی کو فائدہ پہنچا سکے تو ضرور پہنچائے۔!  
ایک دوسری روایت میں ہے کہ آل عمر بن حزمؓ رسول اللہ صلی اللہ علیہ وسلم کی خدمت

اقدس میں حاضر ہوئے اور عرض کیا کہ یا رسول اللہ! مجھے رقیہ العتر ب یعنی بچھو کی جھاڑ کا عمل آتا ہے جس سے ہم بچھو کے کاٹے ہوئے کو جھاڑتے ہیں اور آپؐ نے اس جھاڑ کی ممانعت فرمادی ہے۔ حضور صلی اللہ علیہ وسلم نے فرمایا مجھے اپنا وہ ”رقیہ“ (یعنی منتر) پڑھ کر سناؤ۔ چنانچہ آپؐ کو سنایا گیا۔ آپؐ نے فرمایا۔ ”اس میں تو کوئی حرج کی بات معلوم نہیں ہوتی۔ جو اپنے بھائی کو فائدہ پہنچا سکتا ہے وہ پہنچائے۔“

اس سے ثابت ہوا کہ کتاب اللہ اور ذکر اللہ سے جھاڑ پھونک جائز ہے۔ البتہ وہ ”رقیہ“ ممنوع ہے جو فارسی یا عجمی زبان میں ہو یا اس کے الفاظ ایسے ہوں جس کے معانی سمجھ میں نہ آئیں کیونکہ اس طرح اس بات کا امکان ہے کہ ان میں کچھ شرکیہ یا کفریہ الفاظ ہوں۔ اہل کتاب کے رقیہ میں علمائے امت کا اختلاف ہے۔ امام ابو حنیفہؒ نے اسے جائز قرار دیا ہے مگر امام مالکؒ اس کو مکروہ کہتے ہیں۔!

جہاں تک تعویذ لکھنے کے جواز کی بات ہے تو اس کے لئے وہ صحیح روایت پیش کی جاسکتی ہے جو سنن ابی داؤد میں امام داؤدؒ نے اور مستدرک میں حاکم نے نقل کی ہے جس کے مطابق رسول اللہ صلی اللہ علیہ وسلم نے شفا بنت عبد اللہؓ سے فرمایا:

”تم حفصہؓ کو ”نملہ“ کی جھاڑ پھونک بھی سکھاؤ جس طرح تم نے اس کو تعویذ لکھنا سکھایا ہے۔“

اس حدیث سے معلوم ہوا کہ ام المؤمنین حضرت حفصہؓ ضرورت مندوں کو تعویذ لکھ کر دیا کرتی تھیں اور ان کا یہ عمل حضور صلی اللہ علیہ وسلم کی مرضی کے خلاف نہیں تھا۔!  
عام طور پر لوگوں کا خیال یہ ہے کہ رسول اللہ صلی اللہ علیہ وسلم نے صرف نظر بد اور سانپ بچھو وغیرہ کے کاٹ لینے پر جھاڑ پھونک کی اجازت دی ہے۔ ان دو کے علاوہ کسی اور جگہ جھاڑ پھونک منع ہے لیکن مذکورہ بالا حدیث اس خیال کی نئی کرتی ہے کیونکہ ”نملہ“ ان پھنسیوں کو کہا جاتا ہے جو جسم کے مختلف حصوں پر گچھوں اور خوشوں کی شکل میں نمودار ہوتی ہیں جن میں بے حد جلن اور بے چینی ہوتی ہے ڈاکٹری اصطلاح میں ان پھنسیوں کو Herpes Zoster کہا جاتا ہے۔ عرب میں عورتیں اس کا علاج اس دور میں جھاڑ



پھونک کے ذریعہ کیا کرتی تھیں۔ وہ جو الفاظ پڑھا کرتی تھیں وہ یہ ہیں :

”العروس تحتفل وتختضب وتکتحل

وكل شئ تفتعل غير ان لا تعصى الرجل“

حضور صلی اللہ علیہ وسلم نے ان الفاظ کو سن کر ان سے جھاڑ پھونک کی اجازت دیدی تھی۔ ظاہر ہے کہ ان الفاظ میں شریک کوئی کلمہ نہیں تھا ورنہ آپؐ ہرگز اجازت نہ دیتے! تعویذ لکھ کر دینے کے ضمن میں ہی وہ حدیث مبارکہ بھی پیش کی جاسکتی ہے جو امام بیہقیؒ نے ”دلائل النبوة“ کے آخری صفحات میں حضرت ابو دجانہ رضی اللہ تعالیٰ عنہ سے روایت کی ہے کہ انہوں نے فرمایا :

”میں نے رسول اللہ صلی اللہ علیہ وسلم سے شکایت کی کہ میں جب رات کے وقت سونے کے لئے لیٹا تو مجھے چکی چلنے کی آواز اور پھر کھیلوں کی طرح بھنھنہانے کی صدا سنائی دی۔ پھر یک بہ یک ایسی روشنی ہوئی جیسا کہ بجلی چمکتی ہے۔ جب میں نے سراٹھا کر دیکھا تو مجھے محسن میں ایک سیاہ پرچھائیں معلوم ہوئی جو بتدریج بلند ہوتی اور پھیلتی جاتی تھی۔ جب میں اس کے قریب پہونچا تو اس کا لی گھٹا جیسی پرچھائیں سے شعلے سے نکل کر میری طرف آتے ہوئے معلوم ہوئے اور پھر میرے سینے پر ایک آگ کی سی لپٹ آکر لگی۔ یہ واقعہ سن کر جناب رسول اللہ صلی اللہ علیہ وسلم نے ارشاد فرمایا: اے ابو دجانہ! تمہارے گھر میں جنات کا بسیرا ہے۔ پھر آپؐ نے کاغذ و قلم منگوانے کے بعد حضرت علیؓ سے فرمایا۔ لکھو! پھر آپؐ نے جنات کے نام اپنا یہ فرمان جاری فرمایا۔

بھگہ گہگہ گہگہ گہگہ

”هذا كتاب من محمد رسول رب العالمين الى من يطرق الدار من العمار والزوار الا طارقاً يطرق بخير۔ اما بعد: فان لنا ولكم في الحق سعة فان كنت عاشقاً مولعاً او فاجراً مقتحماً فهذا كتاب الله ينطق علينا وعليكم بالحق

انا كنا نستنسخ ما كنتم تعملون ورسلنا يكتبون ما تمكرون۔ اتركوا صاحب كتابي هذا وانطلقوا الى عبدة الاصنام والى من يزعم ان مع الله الها آخر۔ لا اله الا هو كل شئ هالك الا وجهه له الحكم واليه ترجعون۔ خم لا ينصرون خم عسق تفرق اعداء الله و بلغت حجة الله و لا حول ولا قوة الا بالله العلي العظيم فسيكفيكم الله وهو السميع العليم۔“

حضرت ابو دجانہؓ فرماتے ہیں کہ حضور صلی اللہ علیہ وسلم نے مذکورہ کلمات حضرت علیؓ ایک کاغذ پر لکھوا کر مجھے عنایت فرمائے اور میں نے اس کاغذ کو لپیٹ لیا اور احتیاط سے اس کو گھر لے آیا۔ پھر میں نے سوتے وقت اس پر چپے کو اپنے سر کے نیچے رکھ لیا اور اطمینان سے سو گیا۔ کچھ دیر کے بعد مجھے سوتے ہوئے کسی کے دردناک آواز میں چیخنے چلانے کی آواز سنائی دی جس سے میری آنکھ کھل گئی۔ اور میں اٹھ بیٹھا۔ میں نے سنا۔ کوئی فریاد کر رہا تھا کہ اے ابو دجانہ! تو نے ہمیں پھونک دیا۔ تجھ کو اپنے صاحب کی قسم! اس پر چپے کو اپنے اس سے ہٹا دے۔ ہم تیرے گھر یا تیرے پڑوس جہاں کہیں یہ خط ہوگا کبھی نہیں آئیں گے۔ حضرت ابو دجانہؓ نے جواب دیا کہ میں رسول اللہ صلی اللہ علیہ وسلم کی اجازت کے بغیر ایسا نہیں کر سکتا! صحابی رسول حضرت ابو دجانہؓ فرماتے ہیں کہ پھر اس کے بعد میں جنوں کی پکار سے تمام رات نہیں سو سکا۔ اور مجھے وہ رات کاٹنی دو بھر ہو گئی۔ صبح کو جب میں فجر کی نماز پڑھنے مسجد نبویؐ میں پہونچا اور بعد فراغت نماز میں نے رسول اللہ صلی اللہ علیہ وسلم کو رات کا ماجرا سنایا۔ آپؐ نے تمام واقعہ سن کر ارشاد فرمایا۔ اے ابو دجانہ! اب تم اس خط کو یاد کرو کیونکہ اس ذات کی قسم جس نے مجھے نبی برحق بنا کر بھیجا ہے وہ جنات قیامت تک اس عذاب میں مبتلا رہیں گے۔!!

روئے زمین کے جنات کے نام رسول اللہ صلی اللہ علیہ وسلم کے اس خط کی یہ تاثیر ہے جس میں آئی ہے کہ آج بھی جس شخص پر جنات کے اثرات ہوں۔ یا جس گھر میں جنات کا



بیسرا ہو، اس عبارت کو سفید کاغذ پر با وضو صاف صاف لکھ کر بطور ”تعویذ“ مریض کے تکیہ کے اندر (غلاف کے نیچے اوپر سطح پر) رکھ دیا جائے اور اثر زدہ مریض کو ہدایت کردی جائے کہ وہ اس پر سر رکھ کر سویا کرے۔ تو نہ صرف اس شخص پر سے جنات کا اثر کا فوراً ہو جائے گا بلکہ کچھ عرصے کے بعد یہ بھی مشاہدہ کیا گیا ہے کہ وہ جنات زدہ گھر بھی ہمیشہ کے لئے ان کے شر سے مامون و محفوظ ہو جاتا ہے۔ عرصہ ہوا، راقم الحروف نے جنات کے اثرات سے پریشان اپنے ایک عزیز کو حضور صلی اللہ علیہ وسلم کے اس خط کی کتاب میں سے ”فوٹو اسٹیٹ کاپی“ کرا کے دیدی تھی۔ انہوں نے اسے کسی سے لکھوانے کے بجائے بعینہ وہی پرچہ مریض کے تکیہ کے نیچے رکھ دیا۔ حیرت انگیز بات یہ ہے کہ — اگرچہ دیر میں ہی سہی..... تاہم انہیں جنات کی شرارتوں سے بالکل نجات مل گئی!!

المختصر یہ کہ: تعویذات بھی ایک قسم کی ”تحریری دعا“ ہیں اور ”مسلمان بھائی کو نفع پہونچانے کے لئے“ ان کا استعمال ”فی سبیل اللہ“ جائز ہے بشرطیکہ ان میں شرکیہ کلمات نہ ہوں اور وہ محض قرآنی آیات پر مشتمل ہوں صرف ان آیات کے ”نام نہاد“ اعداد کے نقوش نہ ہوں۔ فی زمانہ تعویذوں کی جو ”تجارت“ ہوتی ہے اور غیر اسلامی گنڈے تعویذات اور نقوش و طلسم کا جو دور دورہ ہے اس کی تائید و حمایت کسی صورت میں بھی نہیں کی جاسکتی! تعویذ فروشی کی لعنت اسلامی مزاج اور شریعت و اخلاقی قدروں کے بالکل منافی ہے۔ خاص طور پر ان باطنی شیعوں کے رائج کردہ اعدادی نقوش و مشرکانہ الفاظ پر مشتمل تعویذات کی پر زور مذمت کی جانی چاہئے۔ بلاشبہ یہ تعویذ و طلسم مسلمانوں کو قرآن اور اس کی تعلیمات سے بیگانہ کرنے اور ان کے ذہنوں میں مشرکانہ عقائد کی چھاپ بٹھانے کی ایک خطرناک سازش ہے جو دشمنان اسلام یہود و صفت اہل تشیع نے مدتوں پہلے تیار کی تھی۔ یہی وجہ ہے کہ حکیم الامت حضرت مولانا اشرف علی تھانویؒ نے اپنی کتاب ”اعمال قرآنی“ میں شروع سے آخر تک جتنے بھی ”عملیات“ لکھے ہیں وہ سب قرآنی آیات پر ہی مشتمل ہیں اور ان آیات میں سے کسی کا بھی کوئی نقش اعداد انہوں نے نہیں لکھا ہے۔ البتہ: ان کے ترجمہ قرآن کے ابتدائی صفحات پر یا ان سے منسوب ”بہشتی زیور“ میں نقوش اعداد پر مشتمل

تعویذات ملتے ہیں وہ ان کے ناشرین یا پھر کسی اور کا اضافہ ہیں۔ مولانا تھانویؒ کی اپنی رائے نہیں ہے! —

کچھ لوگ مسند احمد میں مذکور حضرت عقبہ بن عامرؓ جنتی سے مروی حدیث نبویؐ:

”من علق تمیمة فقد اشرق“

جس نے تعویذ لٹکایا اس نے شرک کا ارتکاب کیا۔

کو بنیاد بنا کر مطلق تعویذات کی نفی کرتے ہیں۔ ان کا خیال درست نہیں۔ کیونکہ مذکورہ بالا حدیث اگرچہ ”صحیح“ ہے مگر اس سے مطلق تعویذ مراد نہیں بلکہ صرف وہ تعویذ مراد ہیں جو جاہلیت کے زمانے سے عرب معاشرے میں رائج تھے اور شرکیہ الفاظ پر مشتمل ہوتے تھے۔ پوری حدیث پڑھنے سے یہ بات بالکل واضح ہو جاتی ہے۔ چنانچہ مذکورہ بالا حدیث کے متن کا ترجمہ یہ ہے۔

”حضرت عقبہ بن عامرؓ جنتی سے روایت ہے کہ — رسول اللہ صلی اللہ علیہ وسلم کی خدمت میں دس آدمیوں کا ایک وفد بیعت کے لئے حاضر ہوا۔ آپؐ نے ان میں سے نو کو بیعت فرمایا اور ایک کو نہیں فرمایا۔ عرض کیا گیا یا رسول اللہ! آپؐ نے نو کو بیعت فرمایا اور ایک کو چھوڑ دیا؟ تو حضور صلی اللہ علیہ وسلم نے ارشاد فرمایا: اس نے تعویذ لٹکا رکھا ہے۔ یہ سن کر اس شخص نے گریبان میں ہاتھ ڈالا اور تعویذ کو توڑ کر پھینک دیا۔ تب آپ صلی اللہ علیہ وسلم نے اس کو بھی بیعت فرمایا اور پھر فرمایا ”من علق تمیمة فقد اشرق“ یعنی جس نے تعویذ لٹکایا اس نے شرک کیا۔ {۱}

اس حدیث سے معلوم ہوا کہ یہاں ہر تعویذ مراد نہیں بلکہ دور جاہلیت میں رائج تعویذ مراد ہیں اور جاہلیت کے دور میں کاہن شیطانی کی مدد سے عربوں کے لئے تعویذ کے الفاظ لکھا کرتے تھے۔ یہ صاحب جن کے گلے میں تعویذ دیکھ کر آپؐ نے بیعت سے گریز فرمایا تھا، ظاہر ہے کہ دیگر ارکان وفد کے ہمراہ اسلام لانے کے لئے ہی کا شانہ



نبوت میں حاضر ہوئے تھے اور یہ بھی ظاہر ہے کہ اس وقت ان کے گلے میں جو تعویذ ہوگا وہ دور جاہلیت میں رائج شرکیہ تعویذ ہی تھا جس کی مذمت میں آنحضرت صلی اللہ علیہ وسلم نے مذکورہ بالا الفاظ ارشاد فرمائے۔

اسی طرح ابوداؤد اور مشکوٰۃ کی یہ حدیث: —

ان الرقى والتمائم والتولة یعنی ٹونا، ٹوٹکے، تعویذ اور مٹر سب شرک۔ (ابوداؤد، مشکوٰۃ ص ۳۸۹) شرک ہیں۔

اس میں بھی دور جاہلیت کے تعویذوں کے علاوہ مشرکانہ ٹونا، ٹوٹکوں اور مٹروں شرک فرمایا گیا ہے جن میں جثات وغیرہ سے استعانت حاصل کی جاتی تھی اور جو اس کے عرب معاشرے میں رائج تھے قرآنی آیات پڑھ کر دم کرنا آنحضرت صلی اللہ علیہ وسلم اور صحابہ کرام رضوان اللہ تعالیٰ علیہم اجمعین اور تمام سلف صالحین سے تو اتر کے ساتھ ثابت ہے اور یہ اس حدیث کے منافی ہرگز نہیں ہے۔! البتہ نقصان پہنچانے والے تعویذ قطعی حرام اور ناجائز ہیں اور ایسے شخص کو توبہ کرنی لازم ہے۔ اسی طرح جادو اور سفلی عمل کرنا بھی بدترین گناہ کبیرہ اور کفر ہے جس میں کسی کو اختلاف نہیں۔ اگر کسی کے جادو یا سفلی عمل سے کسی کی موت ہو جائے تو ایسا شخص شریعت کی نگاہ میں قاتل تصور کیا جائے گا۔!!

### علم الاعداد کی نیرنگیاں

اہل تشیع کی ایجاد کردہ علم الاعداد یا ”جفر“ نے امت مسلمہ کے اندر نہ صرف یہ کہ قرآن عظیم کی آیات اور سورتوں کی تلاوت سے ممکنہ گریز کے لئے نقوش اعداد کا چلن اور اس طرح ان کی تخفیف و بے وقعتی کا رجحان پیدا کرنے کی کوشش کی ہے، بلکہ اس علم نے بسا اوقات قرآن مجید کی بے حرمتی اور بالواسطہ توہین کے فاسد نظریات کی بھی مسلمانوں میں آبیاری کی ہے۔!

ان دشمنان اسلام نے ایک طرف تو قرآن مجید کی تمام سورتوں کے خواص کا روپیگنڈہ بڑے زور و شور سے کیا اور دوسری طرف لوگوں کو یہ باور کرانے میں بھی کوئی کسر اٹھانے رکھی کہ یہ تمام خواص اور خوبیاں ان آیات کے نام نہاد ”موٹکوں“ کے عمل و قوت پر

اور اس طرح انہوں نے تمام نفع و نقصان کا فاعل حقیقی اللہ تعالیٰ کے بجائے اپنے اپنے موٹکوں کو ٹھہرایا، پھر انہوں نے نہایت ہوشیاری اور چابکدستی سے تمام آیات قرآن کے ان خود ساختہ موٹکوں کو عناصر اربعہ کی بنیاد پر چار اقسام میں منقسم کر دیا۔!

(۱) خاکی موٹکل

(۲) آتش موٹکل

(۳) آبی موٹکل

(۴) بادی موٹکل

چنانچہ کچھ آیات اور قرآنی سورتیں مزاج کے اعتبار سے خاکی موٹکوں کے ماتحت قرار پائیں، اور کچھ آتشی موٹکوں کے زیر اثر نہایت گرم خشک اور ”جلالی“ کے معنوں میں ہوں، علیٰ ہذا القیاس کچھ آیتیں اور سورتیں آب و ہوا کے عناصر کے مطابق اسی قسم کے موٹکوں کے تابع اور ہم خواص ٹھہرائی گئیں۔!!

مثال کے طور پر قرآن مجید میں مذکور حضرت یونس علیہ السلام کی وہ دعا جو انہوں نے اپنے نکل لینے کے بعد اس کے پیٹ میں جا کر اس ظلمات و پریشانی سے نجات کے لئے بارگاہ رب العزمت میں مانگی تھی۔ یعنی لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ۝ اور اس دعا کے متواتر ورد کے نتیجے میں اللہ تعالیٰ نے انہیں مچھلی کے شکم سے

العیب فرمائی تھی۔ چنانچہ اس دعا کے بارے میں اللہ تعالیٰ کا قرآن پاک میں ارشاد ہے۔ اِنَّكَ نُنَجِّي الْمُؤْمِنِينَ ۝ یعنی ہم حضرت یونس علیہ السلام ہی کی طرح اس دعا کا ورد والے مومنوں کو بھی مشکلات و پریشانیوں اور رنج و غم سے نجات عطا کرتے ہیں۔! قرآن مجید کا یہ واضح اعلان ظاہر ہے کہ اہل تشیع کے عقیدہ ناد علیاً مظهر

العیب، تجده عوناً لك في النوائب سے متصادم تھا اور ان کے ”علی مشکل کشا“ اہل نظر یہ کی تردید کرتا تھا۔ اس لئے ان ظالموں نے مسلمانوں کو مشکلات و پریشانیوں و غم کی صورت میں قرآنی دعا لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ کی تلاوت اور اس کے ورد سے روکنے کے لئے یہ پروپیگنڈہ کیا کہ اس دعا



کے مؤکل چونکہ ”آتش مزاج“ کے اور بڑے ”جلالی“ ہیں اس لئے اس کا مسئلہ کرنے سے دماغ خشک اور انسان کے پاگل ہو جانے کا قوی اندیشہ ہے۔ لہذا اس زیادہ پڑھنے سے احتراز کیا جائے۔ وغیرہ وغیرہ۔ اس قسم کی بے سرو پا اور من گھڑت انہوں نے دیگر آیات قرآنی کے بارے میں بھی مشہور کر دیں۔ ذرا غور فرمائیے کہ کریم جوسر اس رحمت، ہدایت اور شفاء لہما فی الصدور ہے، جہنم سے نجات کا ہے۔ اس کی ایک مہتم بالشان آیت ”کو آتش مزاج“ بتانا بالفاظ دیگر اسے ”جہنمی (نعوذ باللہ) قرار دینا کیا قرآن مجید کی کھلی توہین اور بے حرمتی نہیں ہے۔؟؟ اور پر متراد آیات قرآنی کے خواص و اثرات کو اللہ تعالیٰ کی مشیت پر منحصر کرنے کے بجائے نہاد ”مؤکلوں“ کے تابع کر دینا کتنی بڑی جسارت، عقیدہ توحید کے ساتھ مذاق اور ایک کاری ضرب ہے۔؟ اس طرح ان اہل تشیع نے مسلمانوں میں درہ پردہ یہ ذرائع شروع کر دیا کہ اچھائی و برائی اور رنج و خوشی بندے کو اللہ رب العزت کی طرف سے پہنچتی بلکہ اس کے فاعل حقیقی نام نہاد ”مؤکل“ ہوتے ہیں۔ یا پھر وہ شیوخ تصوف ان مؤکلوں کو ”عملیات“ کے ذریعہ اپنے قابو میں کر لیتے ہیں اور وہ ان عاملوں کے فرمان ہو جاتے ہیں۔ چنانچہ یہ لوگ ان مؤکلوں کے ذریعہ انسانوں کے خیر و شر کے مختار بن جاتے ہیں۔!! واضح رہے کہ عملیات و تعویذ کا دھندا عرصہ دراز سے ”مرشدان طریقت“ سے ہی وابستہ رہا ہے اور لوگ اپنی مشکلات و پریشانیوں میں لینے ان ہی کے در پر جاتے ہیں۔ اسی طرح مختلف اوراد و وظائف بھی انہی کی بارگاہ مریدوں کے لئے جاری کئے جاتے ہیں۔ اس لئے لامحالہ مشائخ طریقت کے بھی بیٹھے ہوئے شیعہ فطرت ”دین کے سوداگر“ نہ صرف یہ کہ ”ماہر عملیات“ اور ان ”مؤکلوں“ کو سٹر اور اپنے قابو میں کرنے والے گردانے گئے بلکہ ان کی ذات والا کوہی جاہل عوام نے اپنا مطاع، مرکز عقیدت اور مالک خیر و شر مان لیا۔!

بریلی کے ”محلہ سوداگران“ میں بیٹھ کر شیعہ افکار و نظریات کی سوداگری کرنے والے جناب احمد رضا خاں صاحب ”بانی بریلویت“ کی تعویذ و عملیات کی کتاب جسے

”رضا“ کے نام سے اقبال احمد نوری مہتمم رضوی کتب خانہ بازار صندل خان بریلوی (Edit) کرنے کے بعد شائع کیا تھا۔ اس وقت ہمارے پیش نظر ”رضا“ ہیرو ضلع بریلی کے مطبوعہ نسخہ ہے۔ اس کی جلد چہارم صفحہ ۲۵ پر حروف پنجہ ”ز“ کے مطابق تمام حروف کے ”ظاہری“ اور ”باطنی“ مؤکلوں کا جو نقشہ دیا گیا ہے ان تمام حروف کے اعداد اور ان کے متعلقہ مؤکلوں کے نام جیسے آئیل، بائیل، کلاکائیل، طاٹائیل، حولاٹیل، عطرائیل، عطاکائیل، ہجماٹیل اور ٹکفلٹیل نام دئے گئے ہیں۔ دوسری جگہ اس کتاب میں بعنوان ”عمل بامؤکل“ قرآنی اور اسماء حسنیٰ کے مؤکلوں کی پانچ قسمیں تحریر کی گئی ہیں۔

(۱) مؤکل علوی جمالی:

(۲) مؤکل علوی جلالی:

(۳) مؤکل سفلی جمالی:

(۴) مؤکل سفلی جلالی:

(۵) مؤکل قدوسی:

آخر الذکر یعنی مؤکل قدوسی کے بارے میں لکھا گیا ہے کہ اس کو صرف اہل اللہ یا اہل حق ہی تابع کر سکتے ہیں۔ اسی طرح علوی جلالی و جمالی کو صحیح العقیدہ اہل سنت کے ہوجانے کی بات کہی گئی ہے اور مؤکل سفلی جلالی و جمالی کے لئے کوئی شرط یا کسی کی قید نہیں لگی ہے۔ یعنی ہر شخص انہیں اپنا تابع بنا سکتا ہے۔!

واضح رہے کہ ”سفلی عملیات“ یعنی جادو، ٹونا، ٹونک وغیرہ شریعت اسلامیہ میں قطعی حرام ہے۔ اسی لئے قرآن و احادیث کی تصریح کے مطابق انکا مرتکب کافر ہو جاتا ہے۔ جناب احمد رضا خان صاحب ان سفلی عملیات کے مؤکلوں کو جو ایسے جادوئی عمل پر ان کے نزدیک قدرت رکھتے ہیں، قرآن مجید کی آیات اور



اللہ تعالیٰ کے اسماء حسنیٰ کے موکل قرار دیتے ہیں۔!! فیاللعجب!

اسی طرح علم نجوم یعنی ستاروں کی تاثیرات پر یقین رکھنا بھی قرآن و احادیث و تصریحات کے مطابق قطعی کفر ہے مگر خانصاحب بریلوی تعویذ و عملیات میں تاثیر کرنے کے لئے سب سے سیارگان یعنی زحل، مشتری، عطارد، مریخ، شمس، زہرہ اور قمر کے ان کی ساعات اور تاریخوں کو بھی ضروری قرار دیتے ہیں۔!

مثال کے طور پر ”شیع سبتان رضا“ جلد چہارم صفحہ ۷۷ پر مرقوم ہے :-

● ”ساعت مشتری میں کشائش رزق، ترقی مدارج، تخییر محبت، غائب کو حاضر لانے، رفع بیماری، ترقی علم وغیرہ کے تعویذات و عملیات کرنا زود اثر ثابت ہوتے ہیں۔ مشتری ستارہ اہل علم سے منسوب ہے۔

● ساعت زہرہ میں زبان بندی، خواب بندی وغیرہ کے تعویذات و عملیات کرنا مفید ہیں۔ زہرہ عورتوں سے منسوب ہے۔

● ساعت عطارد میں محبت، خواب بندی زبان بندی، تیج بندی کے تعویذ و عملیات لکھ کر دینا سرالچ الاثر ثابت ہوتے ہیں۔ عطارد اہل دیوان و کیلوں اور محروروں سے منسوب ہے۔!

● ساعت شمس میں تخییر سلاطین اور بادشاہوں و صحت امراض کے تعویذ و عملیات بہتر ثابت ہوتے ہیں۔ شمس حکام بالا، سلطان و بادشاہ سے منسوب ہے۔

● ساعت قمر میں محبت و اخلاص و شفاء امراض کے تعویذ و عملیات بہتر ثابت ہوتے ہیں۔

● ساعت زحل میں ہلاکت دشمن، عداوت و دشمن کے گھر بار تباہ کرنے کے لئے تعویذ و عملیات تیر بہدف ثابت ہوتے ہیں۔ زحل دہقانوں اور مشائخ حضرات سے منسوب ہے۔

● ساعت مریخ میں عداوت، تفریق، مقہوری اعداء، جنگ و مقدمات میں مقابل کی شکست و ہلاکت کے تعویذ و عملیات کامیاب ہوتے ہیں کیونکہ مریخ

فوج و اسلحہ جنگ سے منسوب ہے۔“

اسی طرح ”شیع سبتان رضا“ کی جلد چہارم کے صفحہ ۱۸ پر ”تاریخ کا لحاظ“ کے عنوان سے لکھتے ہیں کہ محققین کے نزدیک مندرجہ ذیل تاریخوں میں جو کام بھی شروع کیا جائے گا وہ پورا نہ ہوگا۔

۱۴...../.....	۱۱	۱۲...../.....	۱۱
۳...../.....	۱	۳...../.....	۱
۲۰...../.....	۱۰	۲۰...../.....	۱۰
۸...../.....	۱	۸...../.....	۱
۱۱...../.....	۲	۱۱...../.....	۲
۴...../.....	۲	۴...../.....	۲
۱۵...../.....	۱۳	۱۵...../.....	۱۳
۴...../.....	۲	۴...../.....	۲
۲۰...../.....	۹	۲۰...../.....	۹
۷...../.....	۶	۷...../.....	۶
۵...../.....	۲	۵...../.....	۲
۷...../.....	۲	۷...../.....	۲

ذی الحجہ

اس کے بعد وہ علم نجوم کے طالع یعنی ”برج“ کا ذکر کرتے ہوئے اہل نجوم کے اس خیال کی تصدیق کرتے ہیں کہ غرض مند کے لئے اس کے طالع یا برج کے مطابق مندرجہ ذیل تاریخیں ”شخص“ ثابت ہوتی ہیں۔!!

۲۹ - ۲۰ - ۱۱ - ۶ - ۲	۲	”برج حمل کے واسطے“
۳۰ - ۲۸ - ۱۷ - ۱۳ - ۴	۴	”برج جوزاء کے واسطے“
۲۵ - ۲۱ - ۱۶ - ۱۲ - ۶	۶	”برج اسد کے واسطے“
۲۸ - ۲۳ - ۲۲	۲۲	”برج میزان کے واسطے“



”برج قوس کے واسطے

9 - 12 - 13

”برج دلو کے واسطے

۲۳ - ۱۷ - ۱۲ - ۲

”برج ثور کے واسطے

PA - 25 - 22 - 9 - 2

”برج سرطان کے واسطے

۲۸ - ۱۸ - ۱۳ - ۸ - ۲

”برج سُنبدلہ کے واسطے

12 - 12 - 4

”برج عقرب کے واسطے

28-22-15-13-9-7

”برج حدی کے واسطے

۲۵ - ۲۲ - ۲۲ - ۱۷

”مروج حیات“ کو اسط

“ 29 - 12 - 13

اسی طرح ”شمع شبتانِ رضا“ جلد چہارم صفحہ ۱۴ پر سبع سیارگان کی ”نخواست“ کو زائل کرنے کے لئے الگ الگ سات ”طلسم“ لکھے گئے ہیں۔ جن میں سے بطور نمونہ ہم قارئین کی دلچسپی اور معلومات کے لئے صرف دو طلسم نقل کر رہے ہیں۔

(طلسم قمر)

(طلسم آفتاب)

٤٥٥٧

Kagbub

۱۱۱ع ۵۵ ص ۵۵

هـ  
س ك ه ح ط  
ع  
ط

## استخاره علم الاعداد

امام بخاریؒ نے اپنی ”صحیح“ میں اور امام ابو داؤدؒ، امام ترمذیؒ و نسائیؒ و ابن ماجہؒ نے اپنی ”سنن“ میں اسی طرح امام احمد ابن حنبلؒ نے اپنی ”مسند“ میں حضرت جابر بن عبد اللہ رضی اللہ تعالیٰ عنہ سے روایت کی ہے کہ جناب رسول اللہ ﷺ ہمیں کسی بھی کام کا قصد کرنے سے پہلے ”استخارہ“ یعنی اللہ تعالیٰ سے مشورہ کرنے کی تعلیم فرماتے تھے۔ اور یہ تعلیم اسی طرح تاکید سے فرماتے جس طرح آپ قرآن کی سورتوں کی تعلیم کی تاکید فرماتے تھے آنحضرت ﷺ نے اس کا طریقہ یہ ارشاد فرمایا ہے کہ استخارہ کرنے والا پہلے دو رکعت نماز نفل بہ نیت

اختارہ پڑھے اور پھر نماز سے فراغت کے بعد اللہ تعالیٰ سے اس طرح دعا مانگے۔

اے اللہ! میں تجھ سے تیرے علم کے ذریعہ  
بھلائی طلب کرتا ہوں اور تجھ سے تیری قدرت  
کے ذریعہ تقدیر کی خوبی کا طلبگار ہوں۔ میں  
تجھ سے تیرے عظیم الشان فضل کا خواہش  
مند ہوں۔ بلاشبہ تو ہی قدرت والا ہے اور  
میں مجبور و لاچار ہوں۔ تو ہی سرچشمہ علم  
ہے اور میں علم سے تہی دست ہوں۔ غیب  
کی ساری باتوں کو تو ہی خوب جاننے والا  
ہے۔ اے اللہ! اگر اس کام میں میرے لئے  
دین دنیا اور آخرت کی بھلائی ہے تو اس  
کام کو میرے لئے مقدر کر دے اور اس کا  
حصول میرے لئے آسان کر دے اور پھر  
اس میں میرے لئے خیر و برکت فرما۔ اور اگر

مسیح بخاری ج ۱ / ص ۱۵۱ وج ۴،

ص ۹۱ و ص ۲۲۶، سنن ابی داؤد

۱۲ / ص ۲۱۶، ترمذی ج ۱ /

ص ۶۵، نسائی ص ۹۹، ابن ماجه

ص ۱۰۰، مسند احمد ج ۲، ص ۳۴۴

اور پھر مجھ کو اس پر راضی اور مطمئن کر دے۔

امام ابن السنی نے صحابی رسول حضرت انس بن مالکؓ سے روایت نقل کی ہے کہ  
 رسول اللہ صلی اللہ علیہ وسلم نے ارشاد فرمایا کہ اے انس! جب تو کسی کام کا قصد  
 کرے تو اس کے لئے اپنے رب سے سات بار استخارہ کیا کر۔ پھر جو بات تیرے دل میں



گھر کر جائے اس کو دیکھ کیونکہ اسی میں تیرے لئے بہتری ہے۔ (ابن السنی ص ۱۹۲)

استخارہ کے بارے میں رسول اللہ ﷺ کی اس قدر تاکید اور امت مسلمہ کا اس پر سمجھ و طاعت کا رجحان اور تعامل دیکھ کر اہل تشیع نے اس راہ سے بھی مسلمانوں کو گمراہ کرنے کیلئے اپنا جال بچھانا ضروری سمجھا۔ چنانچہ صحیح احادیث میں وارد استخارہ کے اس سنت طریقے سے مسلمانوں کو برگشتہ کرنے کے لئے انہوں نے پہلے تو اپنے ایجاد کردہ علم الاعداد یا ”جفر“ کے ذریعہ استخارہ کا آسان راستہ (Short cut) سمجھایا اور پھر جب وہ حسب توقع اس راہ پر لگ گئے تو پھر انہوں نے جاہل عوام کو ”نادعلی“ کے مشرکانہ وظیفہ کے ذریعہ استخارہ کرنے کی تعلیم دی اور اہل تشیع کے اماموں کے ناموں کے وسیلہ کو استخارہ کا زود اثر ذریعہ باور کرایا گیا۔ چنانچہ شیعیت کے نقیب اور اس کے تقیہ بردار نمائندے، نام نہاد ”عاشق رسول“ جناب احمد رضا خان صاحب ”بانی بریلویت“ نے سجادہٴ مشیخت پر بیٹھ کر رسول اللہ صلی اللہ علیہ وسلم کے بتائے ہوئے استخارہ کے سنت طریقے کی مخالفت اور بالواسطہ تردید کرتے ہوئے اپنے عقیدت مند مریدوں کو ”استخارہ“ کی جو تعلیم دی ہے وہ ”شمع سبستانِ رضا“ حصہ دوم میں ”استخارہ علم الاعداد“ کے عنوان سے صفحہ ۳۸ پر اس طرح مرقوم ہے۔

”نقل از مجموعہ اعمال اعلیٰ حضرت رضی اللہ عنہ۔ عطا فرمودہ: حضرت محدث مولانا احسان علی صاحب مدظلہ مدرس مدرسہ منظر السلام بریلی۔ اگر کسی مریض کے متعلق یہ معلوم کرنا ہو کہ جسمانی مرض ہے یا سحر جادو کسی نے کیا ہے یا آسیب ہے تو اس کا طریقہ یہ ہے کہ مریض کے نام کے حروف اور جس دن سائل نے سوال کیا ہے اس دن کے حروف لے کر دونوں کے عدد بنائے جائیں۔ پھر ان دونوں کے اعداد کو جمع کر کے چار سے تقسیم کر دیں۔

اگر تین باقی رہیں تو آسیب ہے۔

اگر دو باقی رہیں تو مرض جسمانی ہے۔

اگر ایک باقی رہے تو اندرونی بخار ہے۔

اگر چار سے برابر تقسیم ہو جائے تو سحر جادو ہے۔

اسی طرح وہ مزید لکھتے ہیں:۔

اگر کوئی سوال کرے کہ مریض صحت یاب ہوگا یا نہیں تو اس کے لئے مریض کے نام، اس کی ماں کے نام کے اعداد اور جس دن سوال کیا ہے اس دن کے اعداد سب جمع کر کے تین سے تقسیم کر دیں۔

اگر ایک بچہ تو مرض سخت ہے دشواری سے صحت پائے گا۔ اگر دو بچیں تو مرض اوسط درجے کا ہے علاج سے جلد شفا ہوگی۔ اگر تین باقی بچیں یعنی برابر سے تقسیم ہو جائے تو یہ اس بات کی علامت ہے کہ مریض فوت ہو جائے گا خواہ اسے کوئی مرض رہا ہو یا آسیب ہو۔“

اسی طرح اگر کسی کی کوئی چیز چوری ہو جائے اور صاحب معاملہ یہ معلوم کرنا چاہے کہ مرد ہے یا عورت؟ تو اس کے لئے خان صاحب بریلوی یہ ترکیب بتاتے ہیں کہ:۔

”سائل اور دن کے اعداد جمع کر کے دو سے تقسیم کریں۔ اگر ایک بچہ تو مرد ہے اور دو بچیں تو عورت، اور اگر چور کی رنگت معلوم کرنا ہو تو مندرجہ بالا طریقے سے اعداد نکال کر تین سے تقسیم کر دیں اب اگر ایک بچہ تو چور کی رنگت سفید مائل بہ زردی ہے اور اگر دو بچیں تو سرخ مائل بہ سبزی اور اگر تین بچیں تو رنگ گندمی سا نولا ہے۔!“

قرآن مجید میں اللہ تعالیٰ کا ارشاد ہے:۔

وَعِنْدَهُ مَفَاتِيحُ الْغَيْبِ لَا يَعْلَمُهَا إِلَّا إِيَّاهُ (الانعام - ۵۹)

اور غیب کی کنجیاں صرف اللہ ہی کے قبضہ میں ہیں۔ جن کے بارے میں اس کے سوا کوئی دوسرا نہیں جانتا۔

چنانچہ سورہ لقمان کی آخری آیتیں جن میں پانچ مخصوص علوم غیب کا تذکرہ ہے ان کا بار بھی ”مفاتیح الغیب“ میں ہوتا ہے۔ یعنی قیامت کب آئے گی؟ اس کا یقینی علم۔ بارش اب ہوگی اس کی صحیح خبر اور مانی الارحام کا یعنی حاملہ عورت کے رحم میں لڑکا ہے یا لڑکی؟ اس کا یقینی اور قطعی علم اور اگلے یعنی آنے والے دن انسان کیا کچھ کمائے گا؟ اسی طرح اس کی



موت کس مقام پر اور کس گھڑی ہوگی؟ یہ پانچ باتیں اللہ تعالیٰ کے علاوہ کوئی اور نہیں جان سکتا۔ امت مسلمہ کا اس پر ایمان اور محکم عقیدہ ہے۔ اور ساری دنیا کے مسلمان اس عقیدہ پر متفق ہیں۔ مگر اہل تشیع چونکہ ردائے تقیہ اوڑھ لینے کے باوجود دلوں میں قرآن کیلئے یہودی کی طرح عداوت اور بغض رکھتے ہیں اور اس کو جھٹلانا اور احکام قرآنی کی تردید کرنا اپنا فرض منصبی سمجھتے ہیں اس لئے ناممکن تھا کہ احمد رضا خاں صاحب بائی بریلویت تقیہ کے زرتار لبادہ میں ملبوس ہونے کے باوجود بالواسطہ طور پر قرآن کی سورہ لقمان کی اس آیت کی تردید میں کچھ نہ کہتے۔ چنانچہ وہ زیر بحث عنوان ”استخارہ از علم الاعداد“ کے تحت رقمطراز ہیں۔

”اگر کوئی سوال کرے کہ حاملہ کے لڑکا ہوگا یا لڑکی؟ تو حاملہ کے نام کے عدد اور جس روز سوال کیا گیا ہے اس دن کے عدد جمع کر کے تین سے تقسیم کرے۔ اگر ایک باقی بچے تو لڑکا ہوگا اور اگر دو بچیں تو لڑکی ہوگی اور تین بچیں تو حمل خام ضائع ہونے کی علامت ہے۔!“

خاں صاحب بریلوٹی نے حمل کی تشخیص (Pregnancy Test) کے لئے بھی یہی مذکورہ بالا فارمولہ تحریر فرمایا ہے یعنی حاملہ کے نام کے عدد اور جس دن سوال کیا گیا ہے اس دن کے عدد جوڑ کر اسی طرح تین سے تقسیم کر کے دیکھا جائے۔ اگر ایک بچے تو عورت حاملہ ہے، دو بچیں تو حمل نہیں ہے اور اگر تین باقی بچیں تو یہ اس بات کی علامت ہے کہ حمل تھا مگر غائب ہو گیا۔!

حمل ہی کے سلسلے میں یہ تشویش کہ آیا بچہ صحیح سلامت پیدا ہوگا یا خدا نخواستہ ضائع ہو جائے گا۔ یہ مسئلہ بھی ”علم غیب“ سے تعلق رکھتا ہے اور اللہ تعالیٰ کے علاوہ کوئی نہیں جان سکتا ہے کہ مستقبل میں کیا صورت پیش آئے گی۔ لیکن خان صاحب بریلوٹی نے ”علم جفر“ کے بل بوتے پر ”لوح محفوظ“ میں درج اس راز کو بھی طشت از بام کر دیا ہے۔!!

لکھتے ہیں:-

”اگر کوئی سوال کرے کہ حمل زن تمام ہوگا یا ضائع ہو جائے گا؟ تو عدد نام حاملہ کے اور جس دن سوال کیا گیا ہے اس دن کے عدد جمع کر کے دو سے تقسیم

کر دیں۔ اگر ایک باقی بچے تو حمل تمام ہو کر بچہ صحیح سلامت پیدا ہوگا اور اگر دو بچیں تو قبل از وضع حمل ضائع ہونے کی علامت ہے۔“

اسی انداز سے احمد رضا خاں صاحب بریلوٹی نے علم الاعداد یا ”جفر“ کے ذریعہ ”استخارہ“ کے ۲۸ طریقے صفحہ ۳۹ سے صفحہ ۴۳ تک لکھے ہیں جن میں مقدمات کے فیصلے اور انجام کی خبر سے لیکر مال مسروقہ کے حصول یا عدم حصول کی اطلاع اور چور کے مرد یا عورت ہونے کے انکشاف کے علاوہ گھر سے بھاگے ہوئے کی سمت کی درست خبر تک دوا دینے سے فائدہ ہوگا یا نہیں؟ کسی خبر کے سچ یا جھوٹ ہونے کی تصدیق اور غائب شخص کے زندہ یا مردہ ہونے کی اطلاع، غرض شادی بیاہ سے لیکر مردوزن میں وصل ہونے یا نہ ہونے کی بے شمار غیبی اطلاعات فراہم کی گئی ہیں۔!!

بات استخارہ کی چل رہی ہے تو لگے ہاتھوں ہم یہ بھی بتاتے چلیں کہ ان دشمنان اسلام اہل تشیع نے استخارہ کے شرعی عمل کا نہ صرف یہ کہ علم الاعداد کے ذریعہ نہایت بڑے انداز سے مذاق اڑایا ہے بلکہ کتب احادیث میں موجود ”حدیث استخارہ“ کے بارود بکھیرنے اور رسول اللہ صلی اللہ علیہ وسلم کے بتائے ہوئے استخارہ کے طریقہ کو ہٹانے کے لئے کس دیدہ دلیری سے اپنے معتقد مریدوں اور جاہل عوام کو شیعی عقیدہ ”ناد علی“ پر مبنی خود ساختہ استخارہ کرنے کی زبردست ترغیب دی ہے۔!

”شمع سبتان رضا“ حصہ چہارم ”باب الاستخارہ“ کے عنوان کے تحت صفحہ ۳۲ اور ۳۳ پر استخارے کے جو طریقے درج ہیں، انہیں ملاحظہ فرمائیں:-

”(۱) تسبیح کے ذریعہ استخارہ

تسبیح دونوں ہاتھوں کے انگلیوں کے برابر والی انگلیوں سے پکڑ کر بسم اللہ الرحمن الرحیم پڑھنے کے بعد سات بار ناد علیاً مَظْهَرَ الْعَجَائِبِ تَجِدُهُ عَوْنًا لَكَ فِي النَّوَائِبِ كُلِّ هَمٍّ وَ غَمٍّ سَيَنْجِلِي بِنَبْوَتِكَ يَا رَسُولَ اللَّهِ وَ بِلَوْلَايَتِكَ يَا عَلِيٍّ پڑھے اور پھر ”یا علی“ کی تکرار مسلسل کرتا رہے اور دیکھے اگر تسبیح آگے پیچھے زور زور سے ہلے تو اس کام کو کرنے کا اشارہ ہے



اور اگر داہنے بائیں ملے تو انکار یعنی اس کام کو نہ کرنے میں بہتری ہے۔!

## ”(۲) نماز استخارہ حسنین کریمین

بعد نمازِ عشاء تازہ وضو کر کے اُجلا لباس پہن لے نیا لباس ہونا ضروری نہیں۔ پہلے ایک ایسے مصلے پر جس میں سبز و سرخ رنگ بھی ہوں، ورنہ بدرجہ مجبوری سفید پر بیٹھ کر گھر کی بنی یا کسی مسلمان حلوائی کے یہاں سے خریدی ہوئی مٹھائی پر نیاز حسنین کریمین اور جمع شہیدانِ کربلا اور ان کے پس ماندگان کی دلائے پھر اسی مصلے پر کھڑے ہو کر تین بار درود شریف، ایک بار آیہ الکرسی تین بار سورہ اخلاص تلاوت کرے۔ اس کے بعد اس طرح فریاد کرے۔

”فریاد، فریاد بدرگاہِ توبہ و توفیقِ مصطفیٰ صلی اللہ علیہ وسلم و بدو توفیقِ علی مرتضیٰ کرم اللہ تعالیٰ وجہہ و حسن محبتی و حسین شہید کربلا آنچہ مطلوب می دارم بانصرام رساں۔“ ان کلمات کو گیارہ مرتبہ پڑھ کر نماز نفل کی نیت باندھ لے اور پہلی رکعت میں الحمد للہ کے بعد سات مرتبہ سورہ اخلاص پڑھیں اور دوسری میں جب الحمد شریف کی آیت اِهْدِنَا الصِّرَاطَ الْمُسْتَقِيمَ پڑھیں تو ایک سو گیارہ مرتبہ اس کی تکرار کریں۔ اس درمیان بدن گھومے گا جب بدن داہنے طرف گھوم کر اپنی اصل حالت پر آجائے تو الحمد کو پورا کر کے ایک بار سورہ اخلاص پڑھ کر نماز پوری کر لیں۔ اگر بدن داہنی جانب گھومے گا تو اس کام میں نفع و بھلائی ہے اور بائیں جانب گھومے گا تو نقصان کا اندیشہ ہے۔ اور اگر اِهْدِنَا الصِّرَاطَ الْمُسْتَقِيمَ کی تعداد پوری ہوگئی اور بدن میں کوئی گردش نہ ہوئی تو اس کے معنی یہ ہوں گے کہ کام تمہاری مرضی پر چھوڑا جا رہا ہے۔ کرنے یا نہ کرنے میں کوئی نقصان نہیں۔!“

## (۳) استخارہ مظہر العجائب

اسی طرح کی ایک اور ترکیب ”نماز استخارہ“ کے عنوان سے ج ۳ ص ۳۲، ۳۳

پر درج کی گئی ہے۔ ”بعد نمازِ مغرب سے طلوع فجر تک کسی بھی وقت کریں۔ تازہ وضو کریں، اس کے بعد کسی سفید کاغذ پر مٹھائی رکھ کر حضرت علی شیر خدا رضی اللہ عنہ کی فاتحہ دیں اور پندرہ بار يَا مُظْهَرُ الْعَجَائِبِ اور گیارہ مرتبہ یا کاشف الغرائب پڑھ کر نو بار درود شریف پڑھنے کے بعد آسمان کی طرف دم کریں۔ اور دو رکعت نفل نماز بہ نیت استخارہ پڑھیں۔ پہلی رکعت میں بعد سبحان کے الحمد شریف شروع کریں۔ جب اِيَّاكَ نَعْبُدُ وَ اِيَّاكَ نَسْتَعِينُ پڑھیں تو اس کی تکرار کریں۔ یہاں تک کہ پانچ سو کی تعداد پوری ہو جائے یا بدن گھوم نہ جائے کبھی چہرہ گھومتا ہے اور کبھی پورا جسم۔ بسا اوقات جسم اتنی طاقت سے گھومتا ہے کہ کوئی پہلوان بھی روکنا چاہے تو نہیں روک سکتا۔ اگر داہنے طرف گھومے تو کامیابی کی طرف اشارہ ہے اور بائیں کو تو ناکامی کا۔ جب تعداد ۵۰۰ کی پوری ہو جائے اور بدن نہ گھومے تو اس کام کو چند یوم کے لئے ملتوی کر دے اور پھر کچھ دن بعد پھر یہ عمل کرے تو تعداد پوری ہونے پر الحمد پوری کرے اور سورہ اخلاص ہر دو رکعت میں پڑھ کر نفل تمام کرے۔ بعد کو شیرینی تقسیم کرے۔“

اس طرح کے بہت سے ”استخارے“ شمع شبستانِ رضا میں ملیں گے جن میں ”استخارہ غوثیہ“ بھی ہے جس میں اپنے نام کے ”اعداد قلبی“ کے مطابق ”یا شیخ عبد القادر جیلانی شیعاً للہ“ کے الفاظ کا ورد کر کے سونے کی ہدایت کی گئی ہے۔ اسی طرح کا ایک استخارہ اور بھی ہے جس کو ”استخارہ باموکل“ کا نام دیا گیا ہے۔ بہرِ نوع! اس قسم کے تمام استخاروں اور عملیات کی تعلیم کا مقصد یہ ہے کہ عوام الناس اپنے ذاتی مفاد اور دنیاوی منفعت کے لالچ میں آکر ان کے بتائے ہوئے شیعہ افکار و نظریات کو درد زبان بنالیں، اور پھر ”حسن اتفاق سے“ کامیابی مل جانے کی صورت میں وہ ان کے معتقد اور والد و شیدائین جائیں۔ قطع نظر اس کے یہ شیعہ افکار و نظریات ان کے دین و ایمان کے لئے کتنے زہر قاتل ہیں!!



## اسلامی نام اعداد کے شکنجے میں

علم الاعداد سے متعلق اہل تشیع کے زبردست پروپیگنڈہ اور ملت اسلامیہ میں اس کے دور رس اثرات اور نفوذ و ترویج کا اندازہ اس بات سے لگایا جاسکتا ہے کہ جو لوگ مسلمانوں میں تعویذ گندوں کے شدید مخالف گردانے جاتے ہیں اور ہر قسم کے تعویذ و عملیات جنکے نزدیک محض شرک کی علامت اور گمراہی کی نشانی ہیں۔ وہ بھی بالواسطہ طور پر علم الاعداد کے شیعہ علم کی افادیت کے قائل اور اس پر عمل پیرا نظر آتے ہیں!

مثال کے طور پر قرونِ اولیٰ سے امت مسلمہ کی یہ خصوصیت رہی ہے کہ وہ اپنے بچوں کے نام زیادہ تر رسول اللہ صلی اللہ علیہ وسلم کے نام پر بطور تبرک یا برائے برکت محمد، احمد، مصطفیٰ یا پھر صحابہ کرام رضوان اللہ تعالیٰ علیہم اجمعین کے ناموں کی تقلید میں، ابو بکر، عثمان، علی، طلحہ، زبیر وغیرہم رکھنا باعث سعادت سمجھتے رہے ہیں۔ اسی طرح حضور صلی اللہ علیہ وسلم کے فرمانِ مبارک ”بہترین نام عبد اللہ اور عبد الرحمن ہیں اور تم اللہ کی صفات پر مشتمل ایسے ہی نام رکھا کرو۔“ نیز یہ کہ آپ کے ارشاد کے مطابق ناموں کے اثرات انسانی شخصیت پر بھی مرتب ہوتے ہیں اس لئے ناموں کا انتخاب سوچ سمجھ کر کرنا چاہئے چنانچہ فرمانِ رسول کی تعمیل اور اتباعِ سنت کے جذبہ کے تحت مسلمان شروع ہی سے اللہ تعالیٰ کے صفاتی نام عبدیت کے اظہار کے ساتھ رکھنے کے بھی عادی رہے ہیں: جیسے عبد اللہ، عبد الرحمن، عبد الباقی، عبدالحی وغیرہ۔ لیکن دشمنانِ اسلام اہل تشیع اسلام کے اس تشخص اور اہل اسلام کی اس خصوصیت پر کلہاڑا چلانے سے بھی نہیں چو کے۔ اور ان کو سنت طریقے سے برگشتہ کر کے انہوں نے ”بحساب جمل“ علم الاعداد کے مطابق نام نہاد ”تاریخی نام“ رکھنے کی دھن میں مبتلا کر دیا۔ یعنی تاریخ پیدائش کے تحفظ کے بہانے ناموں کی قدیم اسلامی روایت، فرمانِ رسول کی اہمیت، اسلامی تشخص اور دینی یکجہتی کے مظاہر اور دینی رجحان و جذبات کو پس پشت ڈال دیا گیا اور کھینچ تان کر تاریخ پیدائش کے اعداد کے مطابق الفاظ تشکیل دیے کروڑوں اور غیر موزوں بچوں کے نام تراشے جانے لگے۔ مثلاً عائشہ، خدیجہ، زینب،

رقیہ اور صالحہ جیسے مختصر، پاکیزہ اور صحابیات کے تاریخِ اسلامی میں موجود ناموں کو اور کر علم الاعداد کی مدد سے تاریخ پیدائش کی بنیاد پر ”ام الخیر شہیدہ بیگم“ آنسہ شیبہ ”اون“ اور ”بی خستہ زہرہ شہناز بیگم“ جیسے طولِ طویل اور عیسیرا معنی اعداد پر مشتمل نام رکھنا روایت اور ”فیشن“ بن گیا۔ اسی طرح مردوں میں عبد اللہ، عبد الرحمن، محمد، احمد، مصطفیٰ، علی، طلحہ، ابو عبید وغیرہ اسلامی تاریخی ہستیوں کے ناموں کا انتخاب قدامت پسندی اور جہالت کی نشانی اور ”ابو الحمد افضال الرحمن“ یا ”ارتضاء الحنین عادل“ جیسے غیر مانوس اور پیدائش کے اعداد پر مشتمل ”تاریخی نام“ رکھنا خوش ذوقی اور ترقی پسندی کی علامت بن جانے لگی۔! آج صورتِ حال یہ ہے کہ پڑھے لکھے طبقے، خصوصاً جدید تعلیم یافتہ اور ادبی نگاہوں میں صحابہ کرامؓ اور صحابیات کے اسلامی تاریخ میں درخشاں نام قطعی ”غیر ادبی“ آؤٹ آف ڈیٹ، ناموزوں اور محض جاہل طبقے کے مطلب کے نام رہ گئے ہیں اور ناموں کی انفرادیت، نیا پن، نئی تہذیب و تمدن اور ترقی پسندی کی نشانی!

اور پھر ناموں کے سلسلے میں بات یہیں تک محدود نہیں رہی بلکہ علم الاعداد کی ”کوت“ سے اکثر میاں بیوی کے ناموں کا ”سعد و خُس“ ہونے کا فیصلہ بھی کیا جانے لگا۔ افسانہ شاعر کے نام کا پہلا حرف اور اسکی بیوی کے نام کا حرف اول بحساب جمل یا اعداد ہارک ہے یا خُس ہے؟ اس لئے ان میں توافق مزاج ہو گیا ان میں ہمیشہ باہمی رنجش اور الٹی دوری رہے گی۔؟ وغیرہ وغیرہ۔ اور اس سے بھی آگے بڑھ کر یہ پیشین گوئی کی جانے لگی کہ فلاں فلاں میاں بیوی کے ناموں کے اولین حروف کے اعداد چونکہ آپس میں مخالف اور متضاد ہیں۔ یا پھر ان اعداد و حروف کے مؤکل آتش مزاج یا آبی خصوصیات کے مالک ہیں، اس لئے ان دونوں میں عدم توافق کی بنا پر کبھی نہ کبھی طلاق ضرور واقع ہوگی۔! اس طرح اس علم الاعداد کی بنیاد پر میاں بیوی کے دلوں میں ایک مستقل خلش اور ان کے ذہنوں میں بلاوجہ کا تکتہ اور بد مزگی پیدا کر دی گئی۔!!

حقیقت یہ ہے کہ علم الاعداد اور علم نجوم میں مآل اور نتیجہ کے اعتبار سے کوئی فرق نہیں اس طرح ایک نجومی ستاروں کی گردش اور اس کے ”اوضاع“ یعنی اجتماع و افتراق سے



دل کی بات بتادے وہ کاہن ہوتا ہے۔!

شیخ الاسلام امام ابن تیمیہ فرماتے ہیں کہ جو شخص کہانت، علم نجوم یا عمل رمل کی مدد سے اس مخفی باتیں بتلاوے اس کو عزاف یا کاہن کہا جاتا ہے۔ طبرانی نے حضرت عبداللہ بن عباسؓ سے ایک مرفوع اثر نقل کیا ہے جس میں حضرت ابن عباسؓ نے ان لوگوں کے بارے میں جو ”ابجد“ وغیرہ لکھ کر حساب کرتے ہیں اور علم نجوم کے سیکھنے میں دلچسپی لیتے ہیں فرمایا۔ جو شخص ایسا عمل کرے اس کا آخرت میں کوئی حصہ اور اجر نہیں ہے۔!! {۱}

مذکورہ بالا احادیث نبویؐ اور آثار صحابہؓ کی روشنی میں علم الاعداد اور علم نجوم وغیرہ میں دل چسپی لینا اور ایسے علوم پر یقین رکھنا گناہ اور کفر کی بات ہے۔ اور اگر فرض کیجئے اس علم الاعداد کے ذریعہ اعتقاد کی خرابی کا اندیشہ نہ بھی ہو اور نہ اس سے کسی مسلمان کو ضرر پہونچے اور نہ اس کو یقینی اور قطعی گمان کیا جائے محض ”تفریح طبع“ کی خاطر اس کا مطالعہ اور ذکر ماجرہ کیا جائے ایسی صورت میں اس علم کا سیکھنا بظاہر گناہ کی صف میں نہیں آئے گا مگر ان شرائط کے باوجود اس کے فعل عبث ہونے میں کوئی شبہ نہیں۔ اور کسی فعل عبث میں مسلمان کا مبتلا ہونا شریعت میں ”حرام“ ٹھہرایا گیا ہے۔ اس لئے بہر صورت علم الاعداد اور علم النجوم دونوں سے کلی اجتناب کرنا ایک مسلمان کے دین و ایمان کے تحفظ کے لئے لازمی امر ہے۔!!

آخر میں یہ صحیح حدیث اور ملاحظہ فرمائیں جو ابوداؤد، نسائی، اور ابن حبان نے صحیح اسناد کے ساتھ نقل کی ہے اور امام نوویؒ نیز امام ذہبی رحمہم اللہ نے اس کو صحیح قرار دیا ہے۔ امام احمدؒ اور ابن ماجہؒ نے بھی اس حدیث کو نقل کیا ہے۔ حضرت عبداللہ ابن عباسؓ سے روایت ہے کہ رسول اللہ صلی اللہ علیہ وسلم نے ارشاد فرمایا :

مَنْ اقْتَبَسَ شُعْبَةً مِنَ النُّجُومِ  
فَقَدْ اقْتَبَسَ شُعْبَةً مِنَ السَّحَرِ  
زَادَ مَا زَادَ۔

جس شخص نے علم نجوم کا کچھ حصہ سیکھ لیا تو گویا اس نے جادو سیکھ لیا اور وہ جس قدر سیکھتا جائے گا اتنا ہی اس کی وجہ سے اس کے گناہوں میں اضافہ ہوتا چلا جائیگا۔

{۱} ”قرۃ العیون الموحدین“ شیخ عبدالرحمن بن حسن آل شیخ، ج: ۲، ص: ۳۷۰، مطبوعہ لاہور پاکستان۔

قسمت پر استدلال کرتا ہے ٹھیک اسی طرح اس علم الاعداد کا ماہر بحساب جمل اعداد کا ان اعداد سے قسمت پر استدلال یا مستقبل کے خطرہ یا خوش حالی کی پیشین گوئی کرتا دوسرے الفاظ میں یوں سمجھئے کہ علم نجوم میں ستاروں کو انسانی قسمت پر اثر انداز خیال کیا ہے اور علم الاعداد میں نام کے اعداد کی تاثیرات کے نظریہ پر ایمان رکھا جاتا ہے۔ غور و غلبہ بات یہ ہے کہ اول تو ان چیزوں کو موثر حقیقی سمجھنا ہی شریعت کی نگاہ میں ”کفر“ ہے۔ ابوداؤد نے اپنی ”سنن“ میں حضرت ابو ہریرہؓ سے ایک روایت نقل کی ہے جس میں رسول اللہ صلی اللہ علیہ وسلم نے ارشاد فرمایا :

مَنْ أَتَى كَاهِنًا فَصَدَّقَهُ بِمَا يَقُولُ فَقَدْ كَفَرَ بِمَا أُنْزِلَ عَلَى مُحَمَّدٍ۔ (رواہ ابوداؤد)

جو شخص کسی کاہن کے پاس کوئی سوال پوچھے اور اس کا جواب کی تصدیق بھی کی تو اس نے شریعت محمدیہ کا انکار کیا۔

اسی طرح چاروں کتب سنن اور مستدرک حاکم میں یہ صحیح حدیث مروی ہے کہ رسول اللہ صلی اللہ علیہ وسلم نے ارشاد فرمایا :

مَنْ أَتَى عَرَّافًا أَوْ كَاهِنًا فَصَدَّقَهُ بِمَا يَقُولُ فَقَدْ كَفَرَ بِمَا أُنْزِلَ عَلَى مُحَمَّدٍ۔ (صلی اللہ علیہ وسلم)

جو شخص کسی کاہن یا نجومی کے پاس جائے اور اس کی بات کی تصدیق کرے تو اس نے شریعت محمدیہ کا انکار کر دیا۔

صحیح مسلم میں رسول اللہ صلی اللہ علیہ وسلم کی بعض ازواج مطہرات سے مروی ہے کہ رحمت عالم صلی اللہ علیہ وسلم نے ارشاد فرمایا۔

مَنْ أَتَى عَرَّافًا فَسَأَلَهُ عَنْ شَيْءٍ فَصَدَّقَهُ بِمَا يَقُولُ لَمْ تَقْبَلْ لَهُ صَلَوةُ أَرْبَعِينَ يَوْمًا۔

جس شخص نے کسی ”عراف“ یعنی کاہن یا نجومی کے پاس جا کر کچھ پوچھا اور اس پر یقین کر لیا تو اس کی چالیس روز تک نماز قبول نہ ہوگی!!

امام بغویؒ نے ”عراف“ کی تشریح میں بیان کیا ہے کہ جو شخص چند باتیں ملا کر مسروقہ چیز اور جائے سرقہ کی نشاندہی کرے اس کو ”عراف“ یا کاہن کہتے ہیں۔ بعض علماء سلف کا کہنا ہے کہ جو شخص آئندہ ہونے والی خبریں (یعنی غیب کی باتیں) بتائے یا کسی



شیخ الاسلام امام ابن تیمیہ شریح و وضاحت فرماتے ہیں :

”رسول اکرم صلی اللہ علیہ وسلم نے اس حدیث کے ذریعہ اس بات کی وضاحت فرمادی ہے کہ علم نجوم جادو ہی کی ایک قسم ہے۔ اور جادو گر کے متعلق فرمان باری تعالیٰ ہے : وَلَا يُفْلِحُ السَّاحِرُ حَيْثُ أَتَى جادو گر کبھی بھی نجات نہیں پاسکے گا۔!“

علم نجوم کے منفی پہلوؤں سے قطع نظر ابن المنذر نے ابراہیم نخعی کا یہ قول نقل کیا ہے کہ ان کے نزدیک وہ علم نجوم جس سے بحر و بر وغیرہ میں راستے اور سمتوں کے تعین میں مدد ملتی ہو اس کو سیکھنا ممنوع نہیں۔ علامہ ابن رجب حنبلی کا بھی یہی خیال ہے کہ وہ علم نجوم جس سے انسان اپنا سفر صحیح طور پر جاری رکھ سکے یا جس سے جہت قبلہ یا راستہ معلوم ہو سکے وہ جائز اور مباح ہے لیکن وہ علم نجوم جس سے ایک دوسرے پر اثر مرتب ہونا ثابت ہوگا وہ خواہ کم ہو یا زیادہ حرام اور باطل ہے۔!

علامہ الخطابی کے نزدیک بھی وہ علم نجوم حاصل کرنا ممنوع نہیں جس سے تجربہ اور مشاہدہ کے بعد زوالِ شمس اور جہت قبلہ معلوم کی جاتی ہے۔ البتہ: چاند کی منزلیں جاننے کا علم مشہور تابعی حضرت قتادہ کے نزدیک مکروہ ہے۔ ابن عیینہ نے اس کی بالکل اجازت نہیں دی ہے۔ تاہم امام و حافظ حرب بن اسعیل الکرمانی رحمہ اللہ جو امام احمد بن حنبل کے عظیم شاگردوں میں شمار ہوتے ہیں اور جنہوں نے امام احمد کے علاوہ اسحاق بن ابراہیم ابن راہویہ علی ابن مدینی اور ابن معین سے روایات نقل کی ہیں ان کا کہنا ہے کہ چاند کی منازل سیکھنے کی امام احمد بن حنبل اور اسحاق بن ابراہیم راہویہ نے اجازت دی ہے۔!!

## باب

### ملت اسلامیہ

انتشار

کی

دہلیز پر!



گذشتہ صفحات کے مطالعہ سے قارئین کرام پر یہ حقیقت واضح ہو گئی ہوگی کہ قرآن  
 ۱ آیت لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا الْيَهُودَ وَالَّذِينَ أَشْرَكُوا  
 مطابق ہمارے سب سے بڑے اور شدید ترین دشمن ”یہود“ کبھی تو براہ راست اور  
 اپنے معنوی سپوت یعنی اہل تشیع کے ذریعہ ملت اسلامیہ کے عقائد و عمل کے قلعہ  
 کا کاف ڈالنے اور انہیں توحید کے صاف و شفاف شاہراہ ”صراطِ مستقیم“ سے بھٹکا کر  
 بدعات کی دلدل میں ڈھکیلنے کی مسلسل کوششیں کرتے رہے ہیں۔ برصغیر ہندو پاک  
 مسلمانوں کے باہمی اتفاق و اتحاد اور کلّ مؤمن اخوة کے اسلامی جذبہ کو سبوتاژ  
 کرنے کے لئے ان دشمنانِ اسلام نے ”بریلویت“ کے پلیٹ فارم کو نہایت کامیابی کے  
 استعمال کیا ہے۔ اور اس کے لئے ان شاطر دشمنوں نے جو ”ٹیکٹ“ اپنائی ہے اس کا  
 اہم حصہ ”عشقِ رسولؐ“ اور ”عقیدتِ اولیاء کرام“۔ حالانکہ کامل اتباعِ رسولؐ کے بغیر  
 حق رسولؐ کا دعویٰ محض مذاق اور فریب انگیزی کے سوا اور کچھ نہیں۔ اسی طرح اتباعِ رسولؐ  
 کی کوئی پرکھرے اترے ہوئے ”اولیاء اللہ“ کے نقوشِ قدم کو چھوڑ کر دین کے مسلمات  
 کو ماننے والے اور اسلام کی تعلیمات کو شرک و بدعات سے ملوث کرنے والے  
 ”دین کے سوداگر“ تو ہو سکتے ہیں، ان اولیاء اللہ کے سچے پیروکار نہیں!!

شیعیت کی جدید نقاب یعنی ”بریلویت“ کے بانی جناب احمد رضا خاں صاحب اور  
 ان کے تبعین نے شیعہ کا زور اپنے ذاتی مفاد کے لئے جاہل اور کم علم مسلمانوں کے ذہنوں  
 (Exploitation) کیسے کیسے پر فریب ہتھکنڈوں اور خطرناک چالوں سے  
 لپکا ہے اور کس طرح ان سیدھے سادھے مسلمانوں کے دلوں میں باہمی نفرت و عداوت  
 بے بیج بوئے ہیں: ان کے جھوٹ اور فریب کی یہ داستان الم انگیز بھی ہے اور عبرت ناک  
 ۱ آئندہ صفحات میں ہم اپنی بساۃ کے مطابق ان کی ملت اسلامیہ میں نفاق و انتشار  
 افراتق کی کوششوں کی نشاندہی کریں گے اور اسکے جو منفی نتائج اسلام کی صفوں میں پیدا  
 ۱ ان پر کچھ روشنی ڈالیں گے۔ واللہ المستعان

مرا کافر تو گر گشتی غم نیست

چراغِ کذب را نبود فروغ



مسلمانیت بخوانم در جوابش

دروغے را جزا باشد دروغے!



## انتشارِ اُمت کے سبائی ہتھکنڈے

### (۱) علمائے حق کی تکفیر اور اُن کی کردار کشی

اس بات پر ہمارا ایمان ہے کہ حضرت محمد صلی اللہ علیہ وسلم اللہ تعالیٰ کے آخری نبی اور رسول تھے اور آپ کے بعد قیامت تک کوئی نبی یا رسول کا رِ رسالت کی تفویض کے سامنے دنیا میں نہیں آئے گا۔ اسی طرح یہ بات بھی ہمارے عقائد کی بنیاد ہے کہ رسول اللہ ﷺ کی لائی ہوئی شریعت آخری شریعت ہے جس میں نہ تو کمی یا بیشی ہو سکتی ہے اور نہ کسی طرح کی تبدیلی۔ اس شریعت پر عمل کرنا اور اس کی حفاظت کرنا ہر مسلمان کا فرض ہے۔! رسول اللہ صلی اللہ علیہ وسلم کی وفات کے بعد شریعت کے نفاذ اور تحفظ کی ذمہ داریاں خلفاء راشدین اور تمام صحابہ کرام رضوان اللہ تعالیٰ علیہم اجمعین کے مضبوط ہاتھوں میں رہیں اور پھر ان کے بعد تابعین، تبع تابعین سے ہوتی ہوئی علمائے امت کے کاندھوں پر شریعت اسلامیہ کے تحفظ و ترویج و اشاعت کی ذمہ داریوں کا بوجھ آن پڑا۔! ہر دور کے علمائے امت شریعت کے محافظ اور ”نائب رسول“ کہلائے۔ اور حق یہ ہے کہ ہمارے ان اسلاف امت نے اسلامی قدروں کی حفاظت اور شریعت اسلامیہ کو خالص قرآن و سنت کی بنیادوں پر قائم اور باقی رکھنے میں اپنی ساری توانائیاں نچوڑ دیں۔ اعلاء کلمۃ الحق کے لئے انہوں نے اپنی پیٹھ پر کوڑے بھی کھائے، پابند سلاسل و زنداں بھی ہونا گوارہ کیا مگر اپنے جیتے جی اسلام اور اسکے زریں اصول اور قوانین پر ذرا بھی آنچ نہیں آنے دی۔ تاریخ اسلام کے صفحات ان کی شہادتِ حق کے کارناموں اور تحفظِ شریعت کے لئے مساعی جلیلہ کے گواہ ہیں۔!

قرونِ اولیٰ سے لیکر آج تک اسلام کے خلاف ہر گمراہی کی تحریک اور دشمنانہ سازش کا انہوں نے پامردی سے مقابلہ کیا ہے۔ خواہ وہ خوارج و معتزلہ کا فتنہ ہو یا اہل تشیع کی چیرہ دستیوں! اور یہ بھی حقیقت ہے کہ ماضی کے ہر دور میں علمائے حق ہی اہل باطل کے براہِ راست نشانہ کی زد پر رہے ہیں۔ اور انہوں نے عوام کا ذہنی رابطہ ان نابین رسولؐ سے

کاٹنے کے لئے ہر طرح کے جھوٹ و فریب، مکاری اور شیطنیت سے کام لیا ہے۔! گذشتہ صفحات میں ہم نے اسلام اور مسلمانوں کے خلاف سبائی سازش کی مختلف لڑیوں کا ایک اجمالی تذکرہ کیا ہے اور اہل تشیع کے ”مرشدانِ تصوف“ کے روپ میں ان کی اسلام دشمن سرگرمیوں کا ایک مختصر سا جائزہ لینے کی کوشش کی ہے۔ یہ حقیقت ہے کہ یہود و نصرت دشمنانِ اسلام یعنی اہل تشیع نے ایک سازش کے تحت تقیہ کا لبادہ اوڑھ کر اور خود کو سنی ظاہر کر کے اہل تصوف کی صفوں میں آگھسے اور پیرامریدی کے دھندے کے سہارے صدیوں سے یہ لوگ مسلمانوں کے عقائد و اعمال میں رخنہ اندازی کرنے اور جاہل و کم علم سادہ لوح مسلمانوں کو ”عشقی رسول“ کے بہانے شرک و بدعت کی دلدل میں ڈھکیلنے میں مصروف ہیں۔ یہ لوگ جاہل عوام کے پیشوا اور ”پیر و مرشد“ بن کر درپردہ شیعہ عقائد کی ان میں تبلیغ و اشاعت اور صحابہ کرام رضوان اللہ تعالیٰ علیہم اجمعین کے نقشِ قدم پر چلنے والے نابین رسولؐ اور مخلص علمائے امت کے خلاف زہرا لگنے اور ان پر توہینِ رسولؐ کے جھوٹے الزامات لگا کر ماسمجھ اور جاہل مسلمانوں کے دلوں میں ان کے اور ان کے متبعین کے خلاف بغض و عداوت اور نفرت و حقارت کے جذبات پیدا کرنے میں دن رات لگے ہوئے ہیں۔!!

شیعوں کا یہ بد باطن گروہ علمائے اسلام سے کتنی عداوت رکھتا ہے؟ اس بات کے ثبوت میں اہل تشیع کی مستند ترین کتاب ”حق الیقین“ کا یہ اہم اقتباس ملاحظہ فرمائیں۔ اس کا مصنف ملا باقر مجلسی لکھتا ہے:-

”وَتَنِيكُهُ قَائِمٌ عَلَيْهِ السَّلَامُ ظَاهِرٌ شَدِيدٌ  
جس وقت امام مہدی علیہ السلام ظاہر ہوں گے تو وہ  
پیش از کفار ابتداء بہ سنیاں خواہد کرد با  
کافروں سے جنگی کاروائی شروع کرنے سے پہلے  
علماء ایشان خواہد کشت۔“  
ان سب کو قتل کر کے نیست و نابود کر دیں گے۔

{ ۱ }

اس اقتباس سے ان دشمنانِ اسلام کی خبیث ذہنیت کا اندازہ لگائیے کہ اہل تشیع کے دلوں میں علمائے اہل سنت کے خلاف کس قدر لاوا پک رہا ہے اور وہ قرآن و سنت کے

{ ۱ } ”حق الیقین“ بلا باقر مجلسی اصغہانی ص ۱۳۸ (مطبوعہ تہران۔)



حامل ان علمائے حق کو فنا کرنے اور ان کو صفحہ ہستی سے مٹانے کیلئے کتنے بے چین ہیں؟ علمائے حق کا قتل عام تو ان بزدلوں کے بس کا روگ نہیں۔ البتہ: اپنی پرفریب چالوں اور جھوٹ و قتیقہ کے سہارے یہ عرصہ دراز سے ان علمائے حق کی کردار کشی اور ان کے خلاف توہین رسالت کے جھوٹے الزامات لگا۔ نے اور جاہل و ناسمجھ سیدھے سادھے عوام کے دلوں میں ان کے خلاف بغض و عداوت کے شعلے بھڑکانے اور نفرت و حقارت کے جذبات پیدا کرنے کو اپنی زندگی کا محور اور اپنا اوڑھنا بچھونا بنائے ہوئے ہیں!

برصغیر ہند میں اسلام کی نشاۃ ثانیہ کا تابناک دور شیخ احمد سرہندی المعروف بہ ”مجدد الف ثانی“ سے شروع ہوتا ہے۔ آپ نے مغل حکمران جلال الدین اکبر کے خود ساختہ ”دین الہی“ کے خلاف جس شد و مد سے آواز اٹھائی اور انتہائی جرأت و عزیمت کے ساتھ ان باطل نظریات کے خلاف مصروف ”جہاد“ رہے وہ اپنی مثال آپ ہے۔ جب آپ کو جہانگیر بادشاہ کے حکم سے قلعہ گوالیار میں قید کر دیا گیا تب بھی آپ اس قید و بند کے دوران اس گمراہی کے خلاف سر بکف رہے اور وہاں سے اپنے مکتوبات کے ذریعہ اپنے متوسلین اور حامیوں کو اس گمراہی کے نتیجہ میں پھیلی ہوئی شرک و بدعات کے استیصال کیلئے جامع ہدایتیں لکھ کر بھیجتے رہے۔ آپ کی یہ بے مثال جدوجہد اسلام کی تاریخ کا ایک زریں باب ہے۔ آپ کی انتھک کوششوں کے نتیجہ میں ہی اس فتنہ اکبر ”دین الہی اکبر شاهی“ کا قلع قمع ہوا اور ہندوستان کے اس ظلمت کدہ میں اسلام کے بجھتے ہوئے چراغ کی لوتیز ہو کر تاریکیاں دور ہوئیں، شریعت اسلامیہ کی صبح نو کا آغاز ہوا اور قوانین اسلامی کا نیر تاباں مغلیہ سلطنت کے سنگین قلعوں کے برج اور فصیلوں سے لیکر ہندوستان کے طول و عرض میں پھیلے ہوئے کچے پکے مکاناتوں اور جھونپڑیوں تک میں جگہ گانے لگا۔ آپ کی اس عظیم خدمت کی وجہ سے ہی دنیا آپ کو ”مجدد الف ثانی“ کے پر وقار لقب سے یاد کرتی ہے!

قرآن مجید میں اللہ تعالیٰ کا ارشاد ہے:

وَكَذَٰلِكَ جَعَلْنَا لِكُلِّ نَبِيٍّ عَدُوًّا

مِّنَ الْمُجْرِمِينَ ۝ وَكَفَىٰ بِرَبِّكَ

ہادیَا وَنَصِيرًا ۝

(الفرقان: ۳۰)

کے دشمنانہ منصوبوں کی طرف آپ کی رہنمائی

کرنے کے لئے اور (ان منصوبوں کو ناکام بنانے

میں) آپ کی مدد کے لئے بالکل کافی ہے۔

یہ آیت کریمہ اس بات کی طرف اشارہ کرتی ہے کہ مخلص علمائے حق، جو حقیقت میں ارث انبیاء ہوتے ہیں ان کو بھی انبیاء کرام کی سنت کے مطابق ہمیشہ ابتلاء و آزمائش کے لئے دور سے گزارا جاتا ہے اور ہر دور کے ”مجرمین“ ان سے دشمنی کرنے، انہیں مارنے اور ایذا دینے میں پیش پیش رہتے ہیں۔ ہمیشہ ان علمائے حق پر جھوٹے الزامات لگائے گئے ہیں اور انہیں الٹے سیدھے خطابات سے نوازا گیا ہے۔ قید و بند کی صعوبتیں بھی انہیں نے برداشت کی ہیں۔ اسلام کی خاطر اپنی پیٹھ پر کوڑے بھی کھائے ہیں اور اکثر ”مجرم بے گناہی“ میں پھانسی کے تختہ پر بھی انہیں چڑھایا گیا ہے مگر معاندین کے انتہائی ظلم و ستم اور بربریت کے باوجود ان کے پائے ثبات کو لغزش نہیں ہوئی۔ اسلام کی پوری تاریخ ان کی استقامت کی گواہ ہے! تاریخ ہمیں بتاتی ہے کہ اہل تشیع ہمیشہ علمائے حق کے درپے رہے ہیں۔ جہانگیر بادشاہ کو مشتعل کر کے حضرت مجدد الف ثانی رحمہ اللہ کو ”سجدہ تہیہ“ کی مخالفت کے جرم میں گوالیار کے قلعے میں قید کرانے میں بھی اس کے دربار کے ہر آئینہ شیعہ حضرات اور خود جہانگیر کی شیعہ بیوی ”ملکہ نور جہاں“ کا ہی ہاتھ تھا۔ اور اب آپ ایک طویل مدت کے بعد اس قید سے آزاد ہوئے تو آپ کے خلاف محاذ بنانے والے اور آپ پر فتویٰ کفر صادر کرانے والے بھی عبد اللہ خویشگی قصوری جیسے قتیقہ بردار اہل تشیع ہی تھے! واضح رہے کہ ”علمائے دیوبند“ کے خلاف غلط بیانی کے ذریعہ علمائے حرمین پر فتویٰ کفر حاصل کرنے والے احمد رضا خاں صاحب تاریخ میں پہلے فرماتے ہیں بلکہ اسی طرح کے ”مجرم“ کا ارتکاب ان سے تین سو سال قبل حضرت مجدد الف ثانی کے خلاف عبد اللہ خویشگی قصوری نے بھی کیا تھا۔ اس شخص نے ہندوستان سے ایک فتویٰ بنا کر حرمین الشہین کے علماء کے پاس بھیجا تھا جس میں ان پر یہ جھوٹا الزام لگایا گیا تھا کہ حضرت مجدد الف ثانی کو کعبہ سے انکار ہے یعنی ان کے نزدیک کعبہ کی یہ عمارت کعبہ نہیں ہے جس کا



کعبہ ہونا امت میں تو اتر سے چلا آ رہا ہے۔ حضرت مجدد الف ثانیؒ کی عبارت کو توڑ موڑ کر جب اس سے یہ کفریہ مفہوم اخذ کیا گیا تو اس پر علمائے حرمین نے کفر کا حکم لگا دیا۔ چنانچہ اس وقت بھی علماء حرمین کے فتویٰ کی گونج پورے ہندوستان میں سنائی دی تھی اور اس سے متاثر ہو کر حضرت مجدد الف ثانیؒ کے معاصر شیخ عبدالحق محدث دہلویؒ نے بھی آپ پر فتویٰ کفر کی تصدیق کر دی تھی مگر بعد میں جب انہیں اصل حقیقت کا علم ہوا تو آپ نے انتہائی خلوص اور بے نفسی کا مظاہرہ کرتے ہوئے اپنے اس فتویٰ کفر سے رجوع کر لیا تھا۔!!

حضرت مجدد الف ثانیؒ کے سوسال بعد جب شاہ ولی اللہ محدث دہلویؒ کا دور آیا تو اس وقت بھی مغل دربار میں شیعوں کا زبردست اثر و رسوخ تھا بلکہ اس دور میں ان کی چیرہ دستیوں بہت زیادہ بڑھ گئی تھیں۔ یہ وجہ ہے کہ جب شاہ ولی اللہ صاحب محدث دہلویؒ نے ہندوستان میں پہلی بار قرآن مجید کا ترجمہ فارسی زبان میں کیا تو ان کے خلاف طوفان کھڑا کرنے والی یہی ”شیعہ لابی“ تھی۔ اس وقت دہلی کے کوٹوال نے جو ایک متعصب شیعہ تھا ظلم و ستم کی حد کر دی تھی۔ اس ظالم نے حضرت شاہ ولی اللہ محدث دہلویؒ کے ہاتھوں کے پہونچے ترجمہ قرآن لکھنے کے جرم میں اتر وادائے تھے۔!

آپ کے صاحبزادے شاہ عبدالعزیز صاحب محدث دہلویؒ جنہوں نے مسلسل ۱۲ سال تک دہلی کی مسند وعظ و ارشاد پر بیٹھ کر حدیث کا درس دیا تھا۔ وہ بھی اہل تشیع کے خلاف ”تحفہ اثنا عشریہ“ اور ”السراج الجلیل فی مسئلۃ التفضیل“ لکھنے کے جرم میں شیعہ معاندین کے دست ستم سے محفوظ نہ رہ سکے اور ان کی ریشہ و دانیوں کے نتیجے میں آخر عمر میں اپنی دونوں آنکھوں سے محروم کر دئے گئے تھے۔!!

## (۲) علمائے دیوبند پر الزامات کفر کی حقیقت؟

اہل تشیع جو گزشتہ چودہ سوسال سے صحابہ کرام رضوان اللہ تعالیٰ علیہم اجمعین کے لئے کینہ اور بغض وعداوت اپنے دلوں میں پوشیدہ رکھتے ہیں اور چار صحابیوں (سلمان فارسیؓ، عمار بن یاسرؓ، مقداد بن اسودؓ اور حضرت بلالؓ) کے علاوہ دیگر تمام صحابہؓ کو کافر و مرتد کہتے آئے ہیں۔ ظاہری بات ہے کہ تقیہ کر کے مسلمانوں کی صفوں میں ”سنی“ کی حیثیت سے

ہوتے ہوئے اپنے شیعہ عقیدے کے مطابق براہ راست صحابہ کرامؓ پر تبرّا کرنے، گالیاں دینے اور انہیں بر ملا کافر و مرتد کہنے کی جرأت تو کر نہیں سکتے، کیونکہ اس طرح نہ صرف ان کے تقیہ کا بھانڈا پھوٹ جائے گا بلکہ وہ مسلمانوں کے غیض و غضب کا نشانہ بننے سے نہیں بچ سکیں گے۔ اس لئے وہ اپنی انا کی تسکین اور دل کا بخار نکالنے کے لئے ان صحابہ کرامؓ کے نقش قدم پر چلنے والے، ان کے جانشین اور مخلص علمائے امت کو ”کافر و مرتد“ کہہ کر اپنی چرب زبانی سے بھولے بھالے ناسمجھ اور جاہل عوام کو بہکاتے اور علمائے حق کے خلاف نفرت وعداوت کا ماحول پیدا کرتے ہیں.....! واضح رہے کہ اہل تشیع کے یہاں ”تقیہ“ کی طرح ”تبرّا“ یعنی اپنے مخالفین کو سب و شتم یعنی گالی گلوچ، الزام ترشی اور ان کے خلاف کفر و ارتداد اور کردار کشی کی باقاعدہ مہم چلانا بھی ”ارکان دین“ میں شامل ہے۔! ہر ”مخلص شیعہ“ کے لئے یہ بات ناگزیر ہے کہ وہ ”تقیہ“ ضرور کرے گا کیونکہ ان کی کتابوں میں لکھا ہے کہ جو تقیہ نہ کرے وہ قیامت کے دن نکلا اٹھایا جائے گا۔ تقیہ ان کے عقیدے کے مطابق جزو دین و ایمان ہے۔ شیعوں کی مشہور و معروف کتاب ”من لا یحضرہ الفقیہ“ میں جو شیعہ حضرات کے اصول اربعہ کتب میں شمار ہوئی ہے اس میں شیعوں کے امام جعفر صادق کا یہ ارشاد نقل کیا گیا ہے کہ :

قال صادق علیہ السلام : لو قلت ان تارك التقية كتارك الصلوة لکننت صادقاً وقال علیہ السلام لا یدین لمن لا تقیة له۔ { ۱ }

”تقیہ“ کی طرح چونکہ ”تبرّا“ بھی ان کے عقیدے کا لازمی جزو ہے اس لئے ہر شیعہ کے لئے یہ لازمی ہے کہ وہ ردائے تقیہ اپنے گرد لپیٹ لینے کے باوجود اپنے دشمنوں پر تبرّا کے بنیادی ”فرض“ سے روگردانی نہیں کرے گا۔ وہ صحابہ کرامؓ و ائمہؓ کو نکلتا ہے امت اور مخلص



علمائے حق پر تبر اکرنا اور ان کے خلاف تکفیری مہم چلانا اپنی زندگی کا اولین مقصد سمجھ گیا۔ البتہ: موجودہ دور میں تقیہ کے پردہ میں مستور ہو کر اسلام کی صفوں میں رخنہ اندازی کر کے والے ان بد باطن دشمنان اسلام کا براہ راست صحابہ کرام پر کھلاتر اکرنا چونکہ مصلحت کے سراسر خلاف تھا اس لئے ان کے تبر اکا سارا نزلہ عموماً ان صحابہ کرام کے نقش قدم پر چلنے والے، قرآن و سنت کے شیدائی و فدائی علمائے دین پر ہی گرتا ہے۔ خاص طور پر جب ان علمائے حق نے شیعیت کے خلاف اور اس کی تردید و تغلیط میں کچھ لکھا ہو یا عملی جدوجہد کی ہو تو ان کا ”جرم“ ان کے تقیہ بردار ”اعلیٰ حضرت“ کے نزدیک دو چند ہو جاتا ہے اور وہ ایسی صورت میں نہ صرف تکفیر و تفسیق کا نشانہ بنتے ہیں بلکہ ان کی فحش گالیوں کے بھی براہ راست ہدف بن جاتے ہیں!

بانی دارالعلوم دیوبند حضرت مولانا محمد قاسم صاحب نانوتویؒ نے اہل تشیع کی رد میں تین کتابیں ”ہدیۃ الشیعۃ“، ”فیوض قاسمیہ“ اور ”انتباہ المؤمنین“ کے نام سے لکھی تھی۔ ان کے علاوہ جب ایک شیعہ نے دارالعلوم دیوبند کے صدر مدرس حضرت مولانا محمد یعقوب صاحب نانوتویؒ کے پاس چالیس سوالات لکھ کر بھیجے تو حضرت نانوتویؒ نے حاجی ظہور الدین صاحب کی معرفت مولانا محمد قاسم صاحب نانوتویؒ قدس سرہ کی خدمت میں ان سوالات کے جوابات لکھنے کے لئے بھیج دئے اس وقت عدیم الفرصت ہونے کے باوجود حضرت مولانا قاسم صاحب نانوتویؒ نے تعمیل ارشاد میں نہایت عجلت اور کم وقت میں ان سوالات کے انتہائی مدلل اور مسکت جوابات تفصیل سے تحریر فرمادئے، جو بعد میں ”اجوبہ اربعین“ کے نام سے دو حصوں میں شائع ہوئے تھے اور ان دونوں حصوں کی ضخامت ۲۸۰ صفحات ہے۔ اس کتاب کے حصہ اول میں ۲۲ سوالات کے جوابات مولانا محمد قاسم صاحب نانوتویؒ کے قلم سے ہیں ساتھ ہی مولانا عبد اللہ ابن مولانا محمد انصار صاحب مرحوم کے جوابات بھی اس میں شامل کر دئے گئے ہیں۔ البتہ: دوسرا حصہ پورے طور پر حضرت مولانا محمد قاسم صاحب نانوتویؒ کا تحریر کردہ ہے جس میں بقیہ سوالات کے تشفی بخش جوابات دئے گئے ہیں!

اہل تشیع کے خلاف مولانا قاسم صاحب نانوتویؒ کی یہ دندان شکن کوششیں دیکھ کر ہی احمد رضا خاں صاحب بریلوی کا شعلہ غضب بھڑک اٹھا تھا اور انہوں نے جھنجھلا کر ان کے خلاف یہ فتویٰ یا ”تبرا“ قلمبند کر ڈالا تھا کہ:

”قاسمیہ لعنہم اللہ ملعون و مرتد ہیں۔“ { ۱ }

اہل تشیع کی فریب کاریوں کا پردہ چاک کرنے کے لئے اکابر علمائے دیوبند میں سے حضرت مولانا رشید احمد گنگوہیؒ نے بھی ایک کتاب ”ہدیۃ الشیعۃ“ کے نام سے لکھی تھی جس کے دلائل اور طرز استدلال کو دیکھ کر بانی بریلویت احمد رضا خاں صاحب آگ بگولہ ہو گئے تھے اور انہوں نے اپنی تملہاٹ اور غیض و غضب کا اظہار ان الفاظ میں کیا تھا۔

”اے جہنم میں پھینکا جانے گا اور آگ اے جلانے گی اور ”ذوقِ اِنَّا“

الاشرف الرشید“ کا مزہ چکھائے گی!“ { ۲ }

واضح رہے کہ اس میں مولانا رشید احمد گنگوہیؒ کے ساتھ ان کے خلیفہ اور دیوبندی مکتب فکر کے مشہور عالم دین اور مفسر قرآن حضرت مولانا اشرف علی تھانویؒ کو بھی خانصاحب بریلوی نے اپنی ”تبرا“ کے نشانے پر لے لیا ہے۔ اور اس مکر وہ مقصد کے لئے قرآن مجید کی آیت ”ذُوقْ اِنَّكَ اَنْتَ الْعَزِيزُ الْكَرِيمُ“ (الدخان: ۴۹) میں لفظی تحریف کرتے ہوئے بھی ان خانصاحب بریلوی نے قطعی خوف خدا نہیں کیا ہے۔!!

برسبیل تذکرہ ہم شیعوں کی مشہور اصطلاح ”تبرا“ کے بارے میں یہ وضاحت کرتے چلیں کہ ”تبرا“ کا لفظ اگر چہ اظہار برأت اور بے زاری سے مشتق ہے تاہم شیعہ معتقدات میں اس لفظ کا مفہوم بہت وسیع ہے۔ اہل تشیع کے یہاں تبرا کی ابتداء ہمیشہ ”کافر و مرتد“ کے الزام سے ہوتی ہے اور اس کا نقطہ عروج یا انتہا لعنت و ملامت اور سب و شتم یعنی گالی گلوچ اور فحش گوئی ہے۔ مثال کے طور پر تمام صحابہ کرام کو پہلے انہوں نے کافر و مرتد ٹھہرایا اور جب اس سے بھی ان کو تسلی نہیں ہوئی یہ ظالم ان نفوسِ قدسیہ پر لعنت

{ ۱ } ”فتاویٰ رضویہ“ احمد رضا خاں بریلوی ج ۶ ص ۵۹۔

{ ۲ } ”خالص الاعتقاد“ احمد رضا خاں بریلوی ص ۶۲۔



ملا مت کی بوچھا کرنے اور ان پر سب و شتم، بد زبانی اور فحش گوئی پر اتر آئے۔ تیز کرنا ان کے یہاں ایک قسم کی عبادت کا درجہ رکھتا ہے۔ چنانچہ اہل تشیع کی ایک کتاب ”مفتاح الجنان“ میں لکھا ہے :

”ان لعن الشیخین فی کل صباح حضرات شیخین (ابوبکر و عمرؓ) پر صبح و شام و مساء موجب لسبعین حسنة“۔ لغت کرنے سے ستر نیکیاں ملتی ہیں {۱} المختصر یہ کہ ردّ شیعیت پر اکابر علمائے دیوبند کی مذکورہ بالا کتابیں منظر عام پر آنے کے بعد حلقہ دیوبند سے اہل تشیع کے عقائد کی رد میں کتابیں لکھنے کا ایک تانتا سا بندھ گیا۔ حضرت مولانا محمد قاسم صاحب نانوتویؒ کے شاگرد رشید حکیم رحیم اللہ بجنوریؒ نے ایک کتاب ”ابطال اصول الشیعة بالادلة العقلية والنقلية“ کے نام سے اور دوسری ”الکافی للاعتقاد الصافی“ کے عنوان سے لکھی۔ اس کے بعد مولانا احتشام الحق مراد آبادیؒ کی کتاب ”نصيحة الشیعة“ منظر عام پر آئی۔ پھر مولانا حیدر علی فیض آبادیؒ نے رد شیعیت پر کئی پر مغز کتابیں لکھیں جیسے ”دفع الباطل“، ”آیات ینات“، ”ازالۃ الغین“ اور ”منتہی الکلام“ وغیرہ۔ ان کے علاوہ مولانا عبدالشکور فاروقیؒ لکھنوی نے نہ صرف شیعہ افکار و معتقدات کے تعاقب میں کتابیں لکھیں جیسے ”النصرة الغیبة علی فرقة الشیعية“، ”اجوبۃ المتحیرین فی ترک کتاب المبین“، ”اظهار الحق“ اور ”تحذیر المسلمین“، لکھیں بلکہ اسی لکھنؤ سے جو اہل تشیع کا گڈھ تھا انہوں نے رد شیعیت پر ایک باوقار رسالہ ”انجم“ کا اجراء کیا جس میں ہر ماہ مختلف عنوانات سے شیعیت کے خلاف نہایت کارآمد اور مفید مضامین شائع ہوتے تھے !

اہل تشیع جو شاہ عبدالعزیز صاحب محدث دہلویؒ کی ”تحفہ اثنا عشریہ“ کا جواب پوری ایک صدی گزر جانے کے بعد نہ دے سکے تھے۔ ایسی صورت میں جب حلقہ دیوبند کی طرف سے شیعہ عقائد پر اس طرح تابوتوں کا حملے شروع ہوئے تو وہ بے چارے بوکھلا اٹھے اور ان کے ایوان عقائد میں زلزلہ برپا ہو گیا۔ احمد رضا خاں صاحب جیسا ”شعلہ مزاج

{۱} ”مفتاح الجنان“، فضل بن شاوان فی بحوالہ مختصر ”تحفہ اثنا عشریہ“، ص: ۲۸۵ و ”تفسیر صانی“، ص: ۳۸۹۔

اس اپنے ”آبائی مذہب“ کی یہ بے بسی اور اس کی درگت بنتے بھلا کیسے دیکھ سکتا تھا؟ دیوبند کے یہ صریح اقدامات اس بات کا پیش خیمہ تھے کہ دارالعلوم دیوبند مستقبل شیعیت کے وجود و بقاء کے لئے ایک کھلا چیلنج اور عظیم خطرہ ہی نہیں، بلکہ اس کے افکار و اہل کا قبرستان بن جائے گا۔ اس لئے دارالعلوم دیوبند کے اثر و رسوخ کو ختم کرنے اس کے شیعہ مخالف اقدامات کو بے اثر بنانے کے لئے علمائے دیوبند کی کردار کشی اور برسر میں آباد ”اہل سنت والجماعت“ میں باہمی پھوٹ اور نفرت و عداوت کے جذبات کے ان کے دو ٹوٹے کرنا بے حد ضروری اور وقت کا سب سے اہم تقاضہ تھا۔ چنانچہ اہل کے احمد رضا خاں صاحب نے حالات کی نزاکت کو محسوس کرتے ہوئے اپنے ”آبائی“ کے تحفظ کے لئے اس اہم کام کا بیڑ اٹھایا۔ انہوں نے انتہائی غور و فکر کرنے کے بعد بالآخر علمائے دیوبند کے خلاف ایک جامع منصوبہ تیار کر لیا۔ انہوں نے اس مقصد کے لئے معاصر علماء دیوبند کی کچھ کتابیں منتخب کیں۔ پھر ان میں سے اپنے مطلب کی کچھ باتیں چن کر ان میں قطع و برید اور جملوں کی ترتیب میں الٹ پھیر اور تقدیم و تاخیر کے سبب اور ”ہاتھ کی صفائی“ دکھا کر انہوں نے ایسی ”کفریہ عبارتیں“ اور ”داعی و عقائد“ تیار دیئے جن کو پڑھ کر کوئی بھی مفتی آنکھ بند کر کے ان کے قائلین پر ”کفر کا فتویٰ“ لگا دے۔ پھر انہوں نے اپنی مرتب کردہ اس جعل سازی کو عربی زبان کا جامہ پہنایا اور ایک ایسی کی شکل میں لیکر وہ حجاز کی مقدس سرزمین میں پہنچ گئے۔ علمائے حرمین شریفین کے سامنے جب انہوں نے اپنی تحریر کردہ ”جعلی عبارتیں“ خود ساختہ مفہوم کے ساتھ عربی زبان میں ترجمہ شدہ رکھیں تو ان کو پڑھ کر لامحالہ ان کفریہ عبارتوں پر ان علمائے حرمین کا فتویٰ کفر لایا گیا تھا۔ چنانچہ یہی ہوا۔ خانصاحب بریلوی اپنی یہ چال کامیاب ہو جانے سے بہت سرور ہوئے ان کی دلی مراد پوری ہو گئی تھی۔ چنانچہ ہندوستان واپسی کے فوراً بعد ہی انہوں نے اپنے اس شاہکار فتویٰ اور علماء دیوبند کی کتابوں میں تحریف کر کے ”حسام الحرمین“ یعنی ”حرمین کی تلوار“ کے نام سے شائع کر دیا۔ پس پھر کیا تھا۔ علماء حرمین کے فتویٰ کفر کی اشاعت کے بعد علماء دیوبند کے خلاف ہندوستان کے طول و عرض میں ایک شورش مچ گیا اور ان عبارتوں



کولیکر ہر طرف سے ان پر لعن طعن، شور و اویلا اور احتجاج و مذمت کا طوفان آگیا۔ احمد رضا خاں صاحب بریلوی اور ان کے ہمنواؤں کی طرف سے عام اکابرین علماء دیوبند میں سے چار مخصوص عالموں کے ”کافر و مرتد“ ہونے کا فتویٰ دیا ہے اور ان کو اپنا پیشوا ماننے والوں یا ان کو مسلمان سمجھنے والوں کو بھی وہابی، لہابی اور خاندان اسلام کا کافر و مرتد کہا جاتا ہے۔ ان کے علاوہ شاہ ولی اللہ محدث دہلوی کے پوتے اور شاہ العزیز محدث دہلوی کے بھتیجے شاہ اسماعیل شہید کو جو علمائے دیوبند کے پیشوا ہیں، احمد رضا صاحب نے اپنی کتاب ”الامن والعلی“ صفحہ ۱۱۲ پر ان القابات سے نوازا ہے ”سرکش، طاغی، شیطان لعین بندہ داغی“۔

ان کے علاوہ اکابر علمائے دیوبند میں سے حضرت مولانا محمد قاسم صاحب نانوتوی دارالعلوم دیوبند پر خانصاحب بریلوی اور ان کے متبعین کی طرف سے انکار ختم نہیں بہتان لگایا گیا ہے۔ اسی طرح مولانا رشید احمد گنگوہیؒ پر اللہ رب العزت کو (نعوذ باللہ) بالفعل جھوٹا کہنے کا شیطانی نظریہ تھوپا گیا ہے۔ باقی دو علماء دیوبند یعنی مولانا اشرف علی تھانوی اور مولانا خلیل احمد انہوٹی (مدفون جنت البقیع، مدینہ منورہ) پر توہین و تنقیص رسالت صلی اللہ علیہ وسلم کا بے ہودہ الزام اور خبیث دعویٰ کیا جاتا ہے۔ لعنۃ اللہ علی الکاذبین۔ اگر بالفرض یہ سارے الزامات درست ہیں تو دنیا میں کون ایسا مسلمان ہوگا جو کافر کہنے سے گریز کرے گا۔؟ بلاشبہ جو بھی توہین رسول کرتا ہے وہ قطعی کافر اور خارج اسلام ہے۔ ہم بھی اس بات کی گواہی دیتے ہیں اور ان اکابر علمائے دیوبند میں سے صاحب بریلوی کی زندگی میں حیات مولانا اشرف علی تھانویؒ اور مولانا خلیل احمد انہوٹی نے بھی خانصاحب بریلوی کی کتاب ”حسام الحرمین“ کے شائع ہوتے ہی اس کے چھاپے ”المہند علی المفند“ میں واضح طور پر اس بات کا اعلان کر دیا تھا کہ :

”ہم پر یہ محض بہتان ہے۔ ہمارے یہ عقائد ہرگز نہیں ہیں بلکہ جس کسی کے بھی ایسے ناپاک عقائد ہوں ہم خود ان کو کافر اور خارج از اسلام سمجھتے ہیں۔“ (المہند علی المفند)

اسی طرح مولانا اشرف علی تھانویؒ نے اپنی کتاب ”حفظ الایمان“ کی شرح ”بسط الامان“ میں واضح اور دو ٹوک الفاظ میں خانصاحب بریلوی کے اپنے اوپر لگائے ہوئے ”توہین رسول“ کے الزام کی تردید کرتے ہیں کہ :

”میں نے یہ خبیث مضمون جو ”حسام الحرمین“ میں اور تمہید وغیرہا میں میری طرف منسوب کیا گیا ہے کہ غیب کی باتوں کا جیسا علم رسول اللہ صلی اللہ علیہ وسلم کو ہے ایسا تو ہر بچے، ہر پاگل، ہر جانور اور ہر چوپائے کو حاصل ہے۔ کسی کتاب میں نہیں لکھا۔ اور لکھنا تو درکنار میرے قلب میں کبھی اس مضمون کا خطرہ بھی نہیں گذرا۔ جو شخص ایسا اعتقاد رکھے یا بلا اعتقاد صراحتاً یا اشارۃً یہ بات کہے میں اس شخص کو خارج از اسلام سمجھتا ہوں کہ وہ تکذیب کرتا ہے نصوص قطعیہ کی اور تنقیص کرتا ہے حضور سرور عالم فخر بنی آدم صلی اللہ علیہ وسلم کی۔“

پھر اسی ”بسط البنان“ کے آخر میں صفحہ ۶۱ سطر ۴ میں مولانا اشرف علی تھانویؒ لکھتے ہیں :

”بفضلہ تعالیٰ میرا اور میرے سب بزرگوں کا عقیدہ ہمیشہ آپ صلی اللہ علیہ وسلم کے افضل المخلوقات فی جمیع کمالات العلمیۃ والعملیۃ ہونے کے باب میں یہ ہے کہ بعد از خدا بزرگ توئی قصہ مختصر

مولانا خلیل احمد انہوٹیؒ کی کتاب ”براہین قاطعہ“ کی جس عبارت پر احمد رضا خاں صاحب نے ”مشق ستم“ کرتے ہوئے توہین رسالت کا الزام لگایا ہے اور جس کی بنیاد پر انہیں ”کافر“ قرار دیا ہے۔ مولانا خلیل احمد صاحب انہوٹیؒ نے اس الزام سے اپنی برأت کا اظہار ان الفاظ میں کیا ہے۔

”مولوی احمد رضا خاں صاحب بریلوی نے بندہ پر جو الزام لگایا ہے بالکل بے اصل اور لغو ہے۔ میں اور میرے اساتذہ ایسے شخص کو کافر و مرتد معلون مانتے ہیں جو شیطان علیہ اللعن تو کیا کسی مخلوق کو بھی جناب سرور عالم صلی اللہ علیہ وسلم سے علم میں زیادہ کہے۔ یہ کفر یہ مضمون کہ شیطان علیہ اللعن کا علم نبی صلی اللہ علیہ وسلم سے زیادہ ہے۔ براہین کی کسی عبارت میں نہ صراحتاً نہ کنایہ لکھا۔ مجھ کو تو



مدت العرصہ بھی نہیں ہوا کہ شیطان کیا، کوئی نبی یا فرشتہ بھی آپ کے علم کی برابری کر سکے چہ جائیکہ علم میں زاید ہو۔ یہ عقیدہ جو خاں صاحب نے بندہ کی طرف منسوب کیا ہے "کفر خالص" ہے۔ اسکا مطالبہ خاں صاحب سے روز جزا ہوگا۔ میں اس سے بالکل بری ہوں اور پاک، و کفی باللہ شہیداً۔ اہل اسلام عبارات برائین کو بغور ملاحظہ فرمائیں مطلب صاف اور واضح

ہے۔" {۱}

ان بزرگوں کے ان کھلے ہوئے اعلانات برأت کے باوجود بریلویت علبرداروں کا ان پر مسلسل توہین رسالت کا الزام لگاتے رہنا اور ان کے کافر و مرتد ہونے اصرار کرنا آج بھی جاری ہے جبکہ ہم اور ہمارے اکابرین علمائے دیوبند عرصہ دراز باغ و بیل اس بات کا اعلان کرتے چلے آ رہے ہیں کہ ہمارا اس پر ایمان ہے کہ رسول اللہ صلی اللہ علیہ وسلم فداہ امی و ابی کی ادنیٰ توہین کرنے والے بلا شک و شبہ قطعی کافر ہیں اور بھی ہمارا عقیدہ ہے کہ توہین رسول کرنے والے کو مسلمان سمجھنے والا بھی قطعی کافر اور خارج از ایمان ہے۔!

جناب احمد رضا خاں صاحب بریلوی اور ان کے تبعین جو اپنے آپ کو "ڈنکے کی چوٹ اہل سنت والجماعت اور حنفی کہتے ہیں۔ حالانکہ یہ لوگ نہ تو دعویٰ "اہل السنۃ والجماعۃ" میں ہی سچے ہیں اور نہ ہی فقہ حنفی کی صداقت پر ان کا یقین و اعتماد اور عمل ہے۔ یہ لوگ فقہ حنفی نام لے کر اس کا استیصال کرنے اور اس کے احکام و ہدایات کو سبوتاژ کرنے کی کوششوں میں دن رات مصروف ہیں۔ اگر ہماری یہ بات درست نہیں تو کیا بریلویت کے سحر میں گرفتار اس کے اعوان و ارباب اس بات کی وضاحت کرنے کی زحمت گوارہ فرمائیں کہ خاں صاحب بریلوی نے اپنی وسعت مطالعہ کے باوجود کیا فقہ حنفی کی مشہور و معروف اور متداول کتاب "در مختار" میں یہ عبارت کبھی نہیں دیکھی تھی جس میں مذکور ہے :-

{۱} "عبارت برائین قاطعہ" مطبوعہ تحریر مولانا خلیل احمد انہوئی "بحوالہ" انکشاف حق ص: ۲۲۱ (مفتی خلیل احمد خاں بدایونی)

یہودوا علی مسلم بالردة  
وہو منکر لا يتعرض له لا  
الکذیب الشہود العدول بل  
لان انکارہ توبۃ و رجوع۔  
{۱}

کسی مسلمان کے مرتد ہونے اور اسلام سے پھر جانے کی گواہی ملے اور وہ شخص انکار کرتا ہو تو ایسے شخص سے کوئی تعرض نہیں کیا جائے گا۔ گواہوں کو جھوٹا ماننے کی وجہ سے نہیں بلکہ اس وجہ سے کہ اس کا اپنے مرتد (کافر) ہونے سے انکار کرنا رجوع اور توبہ کے حکم میں ہے۔

فقہ حنفی کی یہ عبارت خانصاحب بریلوی اور ان کے تبعین کے لئے قابل قبول نہ ہونا اور ان کے لگائے ہوئے علمائے دیوبند پر الزامات کفر سے ان علماء کا انکار اور برأت کا اظہار ہوتے رہنے کے باوجود ان علمائے حق کے کفر پر بریلویوں کا مسلسل اصرار اور ان پر ابازی کی مہم چھیڑے رہنا، آخر کس ذہنیت کی عکاسی کرتا ہے؟ علمائے دین سے نفرت و عداوت کا یہ مظاہرہ کیا ان کی شیعہ ذہنیت کو بے نقاب کرنے کے لئے کافی نہیں؟؟ عوام الناس کو شاید یہ بات معلوم نہ ہو کہ شاہ ولی اللہ محدث دہلوی بھی دینی فکر کے وارث و امین اکابر علمائے دیوبند کے علاوہ ان کے پیشوا اور خاندانہ ولی اللہ ان کے چشم و اغشاہ اسماعیل شہید پر احمد رضا خاں صاحب بریلوی نے جو سنگین الزامات کفر لگائے ہیں اور بریلویت کے ہمنوا بزع خود علامہ چنیس چناں جس کا راگ ہمہ وقت الاپتے رہتے ہیں ان کی تعداد بے شمار ہے۔ شاہ اسماعیل شہید پر خانصاحب بریلوی نے کچھ الزامات کفر تو اپنی کتاب "سبحان السبوح" میں لگائے ہیں جو انہوں نے ۱۳۰۹ھ میں لکھی تھی۔ پھر سات سال بعد یعنی ۱۳۱۶ھ میں جب انہوں نے "الکوکبۃ الشہابیۃ علی کفریات ابی الوہابیۃ" لکھی تو اس میں بھی مولانا اسماعیل شہید پر سنگین الزامات کفر لگائے تھے۔ یہ سارے الزامات اس قدر شدید اور خطرناک ہیں کہ ان کو پڑھ کر کوئی بھی صاحب ایمان، شیدائی رسول ایسے عقائد رکھنے والے سے شدید نفرت اور عداوت کئے بغیر نہیں رہ سکتا۔ مثال کے طور پر نماز میں رسول اللہ صلی اللہ علیہ وسلم کا خیال آنا (نعوذ باللہ) گدھے

{۱} "در مختار" علامہ محمد علاء الدین حصکفی ص: ۱۱۱۔



اور تیل کے خیال میں ڈوب جانے سے بدتر ہونے کا شیطانی نظریہ۔ اسی طرح نبی کریم صلی اللہ علیہ وسلم کا درجہ ”بڑے بھائی“ کے برابر بتانے کا فاسد عقیدہ یا حضور صلی اللہ علیہ وسلم کے لے مر کر مٹی میں مل جانے کا توہین انگیز دعویٰ۔ علاوہ ازیں تمام انسان اور چھوٹی بڑی مخلوق مع رسول اللہ ﷺ کے اللہ کے نزدیک سب کے چہرے سے زیادہ ذلیل ہونے کا قبیح الزام کے ساتھ ساتھ رب العزت کے لئے (نعوذ باللہ) ذلت و حقارت کے کلمات و صفات ماننے کا الزام بھی خاں صاحب بریلوی نے شاہ اسماعیل شہیدؒ پر لگایا ہے۔ احمد رضا خاں صاحب کے بقول اسماعیل دہلوی اور ان کے ماننے والے وہابی ایسے کو خدا کہتے ہیں جس کا بھگنا، غافل ہونا، ظالم ہونا، ناچنا، تھرکنا، نٹ کی طرح کلاھیلنا، عورتوں سے جماع کرنا، لواطت جیسی بے حیائی کا مرتکب ہونا، حتیٰ کہ خود مفعول کی طرح محض بننا، کوئی خباثت یا کوئی فضیلت خدا کی شان کے خلاف نہ سمجھنا۔ خدا کا کھانے کا منہ، بھرنے کا پیٹ، مردی اور زنی کی علامات رکھنا، خدا کو صمد نہیں جوف دار کھوکھلا تصور کرنا، سبوح قدوس نہیں خشتی مشکل کہنا، خدا کے ماں باپ جو روئے سب ممکن سمجھنا۔ خدا کا خود کشی کر سکنے، گلا گھونٹ کر یا بندوق مار کر خود کو ختم کر لینے کا عقیدہ رکھنا، یا زہر کھا کر یا خود کو جلا کر مار ڈالنے کا عقیدہ۔ ایسا خدا جس کا کلام فنا ہو سکتا ہے۔ جو بڑی طرح پھیلتا ہے اور برہما کی طرح چوکھا ہے۔ جو بندوں سے چھپا کر پیٹ بھر کے جھوٹ بولتا ہے۔“ (العیاذ باللہ لعنة اللہ علی الکاذبین)

اپنی کتاب ”الکوکبة الشہابیہ علی کفریات ابی الوہابیہ“ میں احمد رضا خاں صاحب، مولانا شاہ اسماعیل شہیدؒ کی بابت یہ بے بنیاد دعویٰ کرتے ہیں کہ انہوں نے انبیاء، ملائکہ، قیامت و جنت و نار وغیرہ تمام ایمانیات کے ماننے سے انکار کیا ہے۔ اور اسی کتاب کے صفحہ ۴۸ پر لکھتے ہیں کہ (اس کے نزدیک) حضرات ملائکہ عظام علیہم الصلوٰۃ والسلام سے شرک صادر ہوئے۔ پھر اسی صفحہ ۴۹ پر وہ شاہ اسماعیل شہیدؒ پر یہ الزام بھی لگاتے ہیں کہ وہ اس بات کے قائل تھے کہ (نعوذ باللہ) قرآن مجید میں شرک موجود ہے۔! خاں صاحب بریلوی اپنی اسی کتاب ”الکوکبة الشہابیہ“ کے صفحات ۳۰، ۳۱، ۳۲، ۳۳ اور ۳۴ پر مسلمانوں کو

ہیں لکھتے ہیں :

”مسلمانو! مسلمانو! خدا را ان ان ناپاک شیطانی ملعون کلموں کو غور کرو۔ پادریوں، پنڈتوں وغیرہم کھلے مشرکوں کی کتابیں دیکھو۔ ان میں ہی اس کی نظیر نہ پاؤ گے۔ مگر اس مدعی اسلام بلکہ مدعی امامت کا کلیجہ چیر کر دیکھئے کہ کس جگر سے محمد رسول اللہ صلی اللہ علیہ وسلم کی نسبت بے دھڑک یہ صریح سب و شتم (یعنی گالیاں) کے الفاظ لکھ دئے۔ مسلمانو! کیا ان گالیوں کی محمد رسول اللہ صلی اللہ علیہ وسلم کو اطلاع نہیں ہوئی، یا مطلع ہو کر ان سے ایذا نہ پہونچی۔ ہاں! ہاں! واللہ! واللہ! انہیں اطلاع ہوئی، واللہ، واللہ انہیں ایذا پہونچی۔ اور انصاف تو کیجئے اس کھلی گستاخی میں تاویل کی جگہ بھی نہیں۔“

یہ تو تھی احمد رضا خاں صاحب بریلوی کے نزدیک مولانا شاہ اسماعیل شہید دہلویؒ کے تاویل ”جرائم“ کی نوعیت، جس میں توہین رب العالمین اور اس کے حبیب پاک و صل اللہ علیہ وسلم کی اہانت اور آپ کے لئے (نعوذ باللہ) گالیاں نمایاں ہیں۔ خاں صاحب بریلوی کا وہ بیان بھی ملاحظہ فرمائیں جو انہوں نے اپنی کتاب ”تمہید الایمان“ پر فرمایا ہے۔ لکھتے ہیں۔

”شفا شریف و برازیہ و فتاویٰ خیرہ وغیرہ میں ہے کہ تمام مسلمانوں کا اجماع ہے کہ رسول اقدس صلی اللہ علیہ وسلم کی شان پاک میں گستاخی کرے وہ کافر ہے اور جو اس کے مذہب یا کافر ہونے میں شک کرے وہ بھی کافر ہے۔“ { ۱ }

پھر اسی ”تمہید الایمان“ صفحہ ۳۵ پر خاں صاحب بریلوی لکھتے ہیں :-

”نہ کہ ایک کلام تکذیب خدایا تنقیص شان انبیاء علیہم السلام والثناء میں

صاف، صریح، ناقابل تاویل و توجیہ ہو اور پھر یہ بھی حکم کفر نہ ہو تو اسے کفر نہ کہنا

کفر کو اسلام ماننا ہو اور جو کفر کو اسلام مانے خود کافر ہے۔“

اکابر علمائے دیوبند کے بارے میں خاں صاحب بریلوی اپنی کتاب ”حسام الحرمین“



کے صفحہ ۱۳۱ اور ”فتاویٰ افریقہ“ کے صفحہ ۱۰۹ پر واضح اور دو ٹوک الفاظ میں جفتویٰ دیتے اسے بھی ملاحظہ فرمائیں۔ لکھتے ہیں:—

”رشید احمد اور جو اس کے پیرو ہیں جیسے خلیل احمد انہٹی اور اشرف علی وغیرہ انکے کفر میں کوئی شبہ نہیں نہ شک کی مجال۔ جو ان کے کفر میں شک کرے۔ بلکہ کسی طرح کسی حال میں انہیں کافر کہنے میں توقف کرے اسکے کفر میں شبہ نہیں۔“

”فتاویٰ افریقہ“ صفحہ ۱۱۵ پر وہ مزید لکھتے ہیں:—

”جو انہیں کافر نہ کہے، جو ان کا پاس و لحاظ رکھے، ان کے استادی رشتے یا دوستی کا خیال کرے وہ بھی انہیں میں سے ہے۔ انہیں کی طرح کافر ہے۔

قیامت میں انہیں کے ساتھ ایک رستی میں باندھا جائے گا۔“

لیکن دلچسپ ترین اور حیرت ناک بات یہ ہے کہ یہی احمد رضا خاں صاحب بریلوی اپنی دانست میں تو بین رسول اور تکذیب خدا کے مرتکب ایسے ”خطرناک مجرموں“ یعنی شاہ اسماعیل شہید دہلوی اور ان کے متبعین یعنی اکابر علماء دیوبند مولانا رشید احمد گنگوہی، مولانا اشرف علی تھانوی، مولانا خلیل احمد انہٹی اور مولانا محمد قاسم نانوتوی کے بارے میں اپنی کتاب ”تمہید الایمان“ صفحہ ۴۳ پر اور اس سے قبل ”سبحان السبوح“ صفحہ ۸۰ پر (جدید ایڈیشن کے صفحہ ۳۴ پر) کیا ارشاد فرماتے ہیں۔؟ ذرا وہ بھی ملاحظہ فرمائیں:—

”حاشا للہ، حاشا للہ، ہزار بار حاشا للہ میں ہرگز ان کی تکفیر پسند نہیں کرتا۔

ان مقتدیوں یعنی مدعیان جدید کو تو ابھی تک مسلمان ہی جانتا ہوں۔ اگرچہ ان کی بدعت و ضلالت میں شک نہیں اور امام الطائفہ (اسماعیل دہلوی) کے کفر پر بھی حکم نہیں کرتا، ہمیں ہمارے نبی صلی اللہ علیہ وسلم نے اہل لا الہ الا اللہ کی تکفیر سے منع فرمایا ہے جب تک کہ وجہ کفر آفتاب سے زیادہ روشن نہ ہو جائے اور حکم اسلام کے لئے اصلاً کوئی ضعیف سا ضعیف حمل بھی باقی نہ رہے فان

الاسلام یعلو ولا یعلیٰ۔“

واضح رہے کہ جب اسماعیل دہلوی، احمد رضا خاں صاحب کے نزدیک ”امام الطائفہ“

یہ تو ان کے ”مقتدی“ ظاہر ہے کہ وہی سب علماء دیوبند ہی تو ہوں گے جو ان کو اپنا امام تسلیم کرتے ہیں جیسے مولانا اشرف علی تھانوی، مولانا رشید احمد گنگوہی، مولانا خلیل احمد دہلوی اور مولانا قاسم نانوتوی وغیرہم۔ جب خانصاحب بریلوی شاہ اسماعیل شہید سمیت تمام علماء کو مسلمان جانتے ہیں اور ان کی تکفیر پسند نہیں کرتے، تو ایسی صورت میں کئی حالات ذہن میں پیدا ہوتے ہیں۔ پہلا سوال یہ کہ کیا رسول اللہ صلی اللہ علیہ وسلم کی کھلی توہین خانصاحب بریلوی کے بقول گالیاں دینے والے نیز اللہ تعالیٰ کو بالفعل جھوٹا کہنے والوں کا کفر ”آفتاب سے زیادہ روشن“ نہیں۔؟ اگر یہ سب باتیں بھی کفر نہیں تو کیا کفر کفر پر سینگ ہوں گے جنہیں دیکھ کر ”فاضل بریلوی“ احمد رضا خاں صاحب ان کی تکفیر کا اعلان کریں گے۔؟؟ پھر جب خاں صاحب بریلوی کے نزدیک یہ لوگ کافر نہیں تو لازماً مسلمان ہی ہوں گے۔؟ حالانکہ خاں صاحب بریلوی نے اپنی کتاب ”تمہید الایمان“ صفحہ ۲۷ پر شفا شریف و بزازیہ کے حوالہ سے نیز ”فتاویٰ افریقہ“ اور ”حسام الحرمین“ میں بھی واضح طور پر یہ لکھ چکے ہیں کہ اس بات پر امت مسلمہ کا اجماع یعنی اتفاق ہے کہ جو اللہ صلی اللہ علیہ وسلم کی شان اقدس میں گستاخی کرے وہ قطعی طور پر کافر ہے اور جو شخص کو مسلمان جانے تو وہ خود بھی کافر ہے! لہذا ایسی صورت میں جبکہ احمد رضا خاں صاحب بریلوی اپنی دانست میں ”امام الطائفہ“ اسماعیل دہلوی اور ان کے مقتدیوں یعنی مدعیان دیوبندی صریح گستاخی رسول اور شان رسالت میں نعوذ باللہ گالیوں کی طویل فہرست کرنے کے بعد ان کو مسلمان جان کر ان کی تکفیر سے انکار کر رہے ہیں تو پھر خانصاحب بریلوی کا ایمان کہاں سلامت رہا۔؟ کیا وہ اپنے ہی دئے ہوئے فتویٰ کے مطابق ”کافر“ نہیں ٹھہرتے۔؟؟ بریلوی حضرات ذرا سنجیدگی سے غور فرمائیں!—

جناب احمد رضا خاں صاحب بریلوی نے صرف اسی پر اکتفا نہیں کیا ہے کہ خود ان کو (کہنے سے گریز کریں بلکہ ان کی اسی ”تمہید الایمان“ کے صفحہ ۴۲ پر ان کا یہ فتویٰ بھی

دہے کہ:—

”علمائے محتاطین انہیں کافر نہ کہیں۔ یہی جواب ہے۔ وہو الجواب وفیہ



الصواب وبہ یفتیٰ وعلیہ الفتویٰ وهو المذهب وعلیہ الاعتماد و فیہ السلامة و فیہ السداد۔ یعنی یہی جواب ہے اور یہی درست بات ہے، اسی پر فتویٰ دیا جائے اور یہی فتویٰ ہے، اور یہی ہمارا مذہب ہے اور اسی پر اعتماد کرنا چاہئے، اسی میں سلامتی ہے۔ اور اسی میں استقامت ہے۔“

آخر یہ سب کیا تماشا ہے؟ کیا جناب احمد رضا خاں صاحب بریلوی پر بھی نئی گذاب غلام احمد قادیانی کی طرح کوئی ”جعلی وحی“ اتر آئی تھی جس کے ذریعہ انہیں عالم بالا جبریل امین کے ذریعہ یہ اطلاع مل گئی ہو کہ اتنی صریح گستاخیوں اور سب و شتم یعنی گالیوں کے ارتکاب کے باوجود اسماعیل دہلوی اور ان کے تبعین علماء دیوبند کو اللہ اور اس کے رسول صلی اللہ علیہ وسلم نے معاف کر دیا ہے۔ لہذا علمائے محتاطین یعنی احتیاط پسند کرنے والے علماء انہیں کافر نہ کہیں، کیونکہ یہی صواب یعنی درست بات ہے اور اسی پر فتویٰ ہے اور اسی پر فتویٰ دیا جانا چاہئے۔ نیز یہ کہ اسی میں سلامتی ہے اور اسی میں استقامت ہے۔!

جناب احمد رضا خاں صاحب کی اس تحریر اور فتویٰ سے ذہن میں ایک اور شبہ پیدا ہوا ہے کہ آخر خاں صاحب بریلوی نے خاص طور پر ”علمائے محتاطین“ کا لفظ کیوں استعمال کیا ہے؟ کیا اس طرح احمد رضا خاں صاحب یہ واضح کرنا چاہتے ہیں کہ مولانا شاہ اسماعیل شہیدؒ اور اکابر علماء دیوبند کو کافر نہ کہنے کی یہ ہدایت صرف احتیاط پسند کرنے والے چند گئے چنے دس پانچ علماء کے لئے ہی ہے اور باقی تمام ”بریلوی علماء“ کو در پردہ طور پر یہ کھلی چھوٹ حاصل ہے کہ وہ ٹھٹھ سے ان اکابرین علماء حق پر کفر کے گولے داغنے رہیں، ان کی پگڑیاں اُچھالتے رہیں اور اس حربہ کے ذریعہ وہ عوام الناس کو گمراہ اور ان علماء حق سے برگشتہ و بدظن اور منفر کرتے رہیں۔؟؟

بہر نوع! جب تمام علماء امت اور آئمہ دین گذشتہ چودہ سو سال سے رسول اللہ صلی اللہ علیہ وسلم کی شانِ اقدس میں گستاخیاں کرنے یا گالیاں بکنے والے کو متفقہ طور پر کافر اور خارج از اسلام قرار دیتے آئے ہیں اور ایسے بدگوار و بد باطن شخص کے کفر میں شک کرنے کو بھی کفر میں شمار کرتے ہیں تو آخر ان خاں صاحب بریلوی کو یہ حق کہاں سے مل گیا کہ

اپنے بقول اللہ اور اس کے رسول اللہ صلی اللہ علیہ وسلم کی شان میں ایسی صریح گستاخیاں کرنے کا ارتکاب کرنے والوں کو، جن کی دشنام اور گستاخیوں کی بقول ان کے کوئی تاویل ممکن نہیں ہے، یوں بے دریغ معاف کر دیں اور انہیں ایسے ”خطرناک جرائم“ سے بال بری ہونے کا پروانہ دیدیں۔؟ کیا شریعت اسلامیہ احمد رضا خاں صاحب بریلوی کے ہاتھوں کا کھلونا ہے کہ وہ اس کے ساتھ جس طرح چاہیں کھلواڑ کریں اور جیسے چاہیں ان کے احکام و فرامین کو پامال کرتے رہیں۔ کوئی ان کا ہاتھ پکڑنے والا نہیں۔؟؟

دوسری بات یہ کہ اگر احمد رضا خاں صاحب کے تبعین کو اس بات سے انکار ہے کہ ان کے ”اعلیٰ حضرت“ احمد رضا خاں صاحب بریلوی پر قادیانی کذاب کی طرح کوئی ”اعلیٰ وحی“ نہیں اتری ہے تو پھر یہ سوال پیدا ہوتا ہے کہ خاں صاحب بریلوی کے بقول اسماعیل دہلوی اور ان چاروں مشہور علماء دیوبند نے اگر تو بتین رسول اور تکذیب باری تعالیٰ ”گھناؤنے جرائم“ کا ارتکاب کیا تھا تو اصول طور پر وہ اللہ اور اس کے رسول کے ”مکرم“ ہوئے اور انہیں کو یہ حق ہے کہ وہ ایسے ”مجرموں“ کو سزا دیں یا معاف کر دیں۔ احمد رضا خاں صاحب انہیں معاف کرنے والے کون ہوتے ہیں۔؟

آخر یہ کہاں کا انصاف اور کیا تک ہے کہ زید نے تھپڑ تو عمر کے مارا ہے اور اس کی جیل و بے عزتی کی ہے۔ مگر زید کی اس گستاخی اور بد تمیزی کی معافی کا اعلان ایک تیسرا شخص بکرا اپنی مرضی سے کر رہا ہے۔ کیا بکرا کو معافی دینے کا حق پہنچتا ہے۔؟ اگر نہیں تو احمد رضا خاں صاحب نے ان تمام علماء دیوبند اور مولانا شاہ اسماعیل شہیدؒ کو معافی کیوں اور کس لئے دی تھی۔؟

کیا خاں صاحب بریلوی کے ان بزرگوں پر لگائے ہوئے سنگین الزامات اور رسول اور تکذیب رب العالمین حقیقت میں محض جھوٹ کا پلندہ اور کورا بہتان تھے، ان لئے انہوں نے اپنے لگائے ہوئے تمام الزامات واپس لے کر ان بزرگوں کو ان سے معاف بری کر دیا۔؟؟ اگر واقعی ایسا ہی ہے تو پھر بریلوی حضرات عرصہ دراز سے کیوں ان بھولے الزامات کا ہمہ وقت پروپیگنڈہ اور ان کی تکرار کر رہے ہیں اور کس لئے ناواقف



کار چلا جاتا۔؟ جبکہ یہ تمام علمائے حق حقیقت میں ان کلمات کفر سے قطعی بری تھے۔ انہوں نے ان جھوٹے الزامات کے شائع ہوتے ہی ان سے اپنی بے زاری کا برملا اظہار بھی کر دیا تھا۔ (ملاحظہ ہو ”المہند علی المہند“ اور ”حفظ الایمان مع بسط البنان“) لہذا ایسی صورت میں احمد رضا خاں صاحب کے چلائے ہوئے کفر کے زہریلے تیراس حدیث نبویؐ کے مطابق خود انہیں پر پلٹ آئے اور وہ اپنے قلم کے جال میں خود ہی پھنس کر رہ گئے۔ یعنی پہلے تو خانصاحب بریلوی نے ان بزرگوں پر ستر چھتر و جودہ سے الزامات کفر کا اہتمام کیا، تاہم ہی خاں صاحب کا اپنے ہی قلم سے اس بات کا اقرار کہ تو تین رسول مکر نے والے کو مسلمان سمجھنے والا خود بھی کافر ہے۔ پھر انکا اپنی کتابوں ”سبحان السبوح“ اور ”تمہید الایمان“ میں اس بات کا اعتراف کہ: ”حاشا للہ میں انہیں کافر نہیں کہتا اور انہیں مسلمان ہی سمجھتا ہوں“ اور یہ کہ ”علماء محتاطین انہیں کافر نہ کہیں کیونکہ یہی صواب یعنی درست بات ہے اور یہی فتویٰ ہے اور اسی میں سلامتی ہے وغیرہ وغیرہ۔ تو کیا اس طرح احمد رضا خاں صاحب بریلوی خود اپنے ہی کفر کے اقراری گواہ نہیں بن گئے۔؟ یہ ہے مذکورہ بالا حدیث نبویؐ یعنی الزام کفر کا خود قائل پر پلٹ آنے کا زندہ ثبوت۔!!

لہٰذا ایسی صورت میں جب کہ احمد رضا خاں صاحب بریلوی مذکورہ بالا حدیث نبویؐ کے مطابق کفر کا چنداں خود اپنے ہی ہاتھ سے اپنے گلے میں ڈال کر مذہبی خود کشی کر چکے ہیں تو پھر ان کے متبعین کو علماء دیوبند کے ایمان پر انگلیاں اٹھانے کا کیا حق ہے۔؟ حالات کی یہ ستم ظریفی نہیں تو پھر اور کیا ہے کہ دین کے یہ نام نہاد ڈھکیڈھار ”عرصہ دراز سے کم علم اور بھولے بھالے عوام کو جھوٹ و فریب کے تھکنڈوں کے ذریعہ بے وقوف بنا کر علماء دیوبند کے خلاف بھڑکانے اور ان سے برگشتہ کرنے میں مصروف ہیں۔ ورنہ کہاں وہ مقدس اور خدا ترس ہستیاں جن کی حیات مستعار کا ایک ایک لمحہ اتباع رسول صلی اللہ علیہ وسلم میں بسر ہوا اور زبان و قلم سے قرآن و سنت کی اشاعت اور دین کی حفاظت و خدمت میں ان کا مقصد زندگی رہا۔ اور کہاں یہ ”گندم نما جو فروش“ دین کے نام پر لوٹ کھسوٹ کا ”بریلی بازار“ گرم کرنے والے فتنہ پرداز اور خود غرض دین کے بیوپاری، جو بزم خویشت

مسلمانوں کے دلوں میں ان بزرگان دین اور علماء امت کے خلاف نفرت و عداوت کے شعلے بھڑکانے میں دن رات مصروف ہے۔؟ کیا اس حدیث رسولؐ کی صداقت سے انہیں انکار ہے جس میں رسول اللہ صلی اللہ علیہ وسلم کا یہ ارشاد نقل کیا گیا ہے کہ: ”بدترین سوداگر کسی مسلمان کی آبروریزی ہے۔“

ایک دوسری حدیث کے مطابق سود کے ستر درجے ہیں اور سب سے ہلکے درجے کے سود کا گناہ اپنی حقیقی ماں کے ساتھ زنا کرنے کے گناہ سے بھی زیادہ ہے۔ تو پھر کسی مسلمان کی آبروریزی، جس کو رسول اللہ صلی اللہ علیہ وسلم نے ”بدترین سود“ سے تعبیر کیا ہے آخر اس کا گناہ کس قدر شدید اور عذاب کیسا دردناک ہوگا۔؟ کاش! بریلویت کے سحر میں گرفتار مسلمان سنجیدگی سے اس پر غور کرنے کی زحمت گوارہ کرتے۔!!

تیسری اہم بات قابل غور یہ ہے کہ جناب احمد رضا خاں صاحب نے اپنی کتاب ”احکام شریعت“ میں رسول اللہ صلی اللہ علیہ وسلم کی ایک صحیح حدیث لکھ کر العیاذ باللہ کے الفاظ کے ساتھ کسی مسلمان پر کفر کا الزام لگانے سے اللہ کی پناہ مانگی ہے۔ اس حدیث پاک میں بتایا گیا ہے کہ کسی مسلمان کو کافر کہنا یا اس پر لعنت کرنا ایک ایسا عمل ہے جو کسی حال میں بھی خالی اور بے کار نہیں جاتا۔ وہ شخص جس کو کافر کہا گیا ہو یا جس پر لعنت بھیجی گئی ہو، اگر اسکا مستحق نہ ہو تو وہ لعنت یا کفر کہنے والے پر ہی پلٹ آتا ہے۔!

جناب احمد رضا خاں صاحب بریلوی لکھتے ہیں:۔۔۔ ”بجز ثبوت وجہ کفر کے کسی مسلمان کو کافر کہنا گناہ عظیم ہے بلکہ حدیث میں فرمایا کہ وہ کہنا اسی کہنے والے پر پلٹ آتا ہے۔ العیاذ باللہ واللہ تعالیٰ اعلم۔“ { ۱ }

اللہ اور اس کے رسول صلی اللہ علیہ وسلم سے زیادہ سچی کس کی بات ہو سکتی ہے؟ جناب احمد رضا خاں صاحب بریلوی کا بغیر کسی ٹھوس ثبوت کے علماء دیوبند اور مولانا شاہ اسماعیل شہیدؒ کی عبارتوں میں توڑ موڑ کر ان کا غلط مفہوم اپنے دل سے گھڑنا اور پھر ان کو بنیاد بنا کر ان علماء حق کو علی الاعلان کافر و مرتد کہنا اور ان کے متبعین پر بھی کفر کے گولے داغنا کیا یونہی



”علامہ دہر“ بن کر ان خاصانِ خدا کی پگڑیاں اچھالنے، ان پر الزام تراشیاں کرنے، کلامی، بدزبانی اور بازاری انداز میں انہیں گالیاں دینے میں ہمہ وقت مصروف رہے ہیں۔ اس طرح وہ اپنے اس ”ہنر“ اور ”کالے دھندے“ کے ذریعہ بیچارے جاہل عوام کی جیسیں خالی کرانے کے بعد ان کے خون پسینے کی کمائی سے اپنے لئے عالیشان کوٹھیاں بنوانے اور اپنی تجوری و تن توش کو بڑھانے میں شہرت و مہارت رکھتے ہیں!

رہا خاں صاحب بریلوی کا یہ عذر لنگ جو انہوں نے اپنی کتاب ”تمہید الایمان“ کے آخری صفحہ یعنی ۴۶ پر تحریر کیا ہے۔ جس کا مفہوم یہ ہے کہ ”میں نے تو پچھتر سے زائد الزامات کفر کے باوجود ”امام الطائفہ“ اسماعیل دہلوی اور ان کے مقتدیوں یعنی علماء دیوبند کو معاف کر کے فتویٰ کفر واپس لے ہی لیا تھا۔ مگر جب ۱۳۲۲ھ میں علماء حرمین شریفین نے ان کے کفر پر متفقہ طور پر فتویٰ دیدیا تو پھر مجھے بھی مجبوراً دوبار ان کے کفر اعلان کرنا پڑا وغیرہ وغیرہ۔

جناب احمد رضا خاں صاحب کا یہ بیان کتنا تلبیس آمیز اور حقیقت سے دور ہے اس کا اندازہ اس بات سے لگایا جاسکتا ہے کہ انہوں نے ”سبحان السبوح“ نامی کتاب ۱۳۰۹ھ میں لکھی تھی جس میں مولانا شاہ اسماعیل شہیدؒ پر اٹھتر الزامات کفر عائد کرنے کے ساتھ ساتھ ہی بقلم خود ان کی معافی کا شاہانہ اعلان بھی تھا۔ پھر ۱۳۱۶ھ میں یعنی اعلانِ معاف کے ٹھیک سات سال بعد انہیں ایک اور کتاب ”الکوکبۃ الشہابیۃ علی کفریات ابی الوہاب“ لکھنے کی ضرورت کیوں محسوس ہوئی جس میں ایک بار پھر مولانا اسماعیل شہیدؒ اور ان کے متبعین پر پورے ستر وجوہ سے الزامات کفر ٹھونکے گئے تھے۔ اس کتاب میں بھی الزامات لگانے کے بعد ایک بار پھر اسی طرح کے الفاظ کے ساتھ ان تمام علماء دیوبند کی معافی پروانہ دیا گیا تھا۔ اس کے ٹھیک چار سال بعد خاں صاحب بریلوی نے ۱۳۲۰ھ میں ایک اور کتاب ”المعتمد المستند“ کے نام سے عربی میں لکھی جس میں خاص طور پر علماء دیوبند میں سے چار معروف علماء دیوبند پر الزام کشی کرتے ہوئے مولانا اشرف علی تھانویؒ مولانا رشید احمد گنگوہیؒ مولانا غلیل احمد انہوٹیؒ اور مولانا محمد قاسم صاحب نانوتویؒ کی کتابوں پر مشتمل

”حسام الحرمین“ کے فتوؤں کی گھن گرج اور ہمہ ہی کے ٹھیک ایک سال بعد یعنی ۱۳۲۶ھ میں خاں صاحب بریلوی کی ایک اور کتاب ”تمہید الایمان“ کے نام سے منظر عام پر آتی ہے، جس کے صفحہ ۴۲ پر انہوں نے اپنی سابقہ کتاب ”سبحان السبوح“ کے حوالہ کے ساتھ ایک بار پھر ”حکم آخر“ کے الفاظ کے ساتھ اپنا وہی فتویٰ نقل کر دیا ہے کہ ”علماء محتاطین“ مولانا اسماعیل شہیدؒ اور ان کے پیروکار علمائے دیوبند کو کافر نہ کہیں، کیونکہ یہی درست بات ہے اور اسی پر فتویٰ ہے وغیرہ وغیرہ۔ پھر اگلے ہی صفحہ ۴۳ پر حاش اللہ، ہزار بار حاش اللہ کے الفاظ کے ساتھ نہ صرف مولانا اسماعیل شہیدؒ بلکہ تمام علماء دیوبند کے بارے میں ایک بار پھر وہی جملے لکھے کہ میں ”ابھی تک“ (یعنی ۱۳۲۶ھ تک جب کہ تمہید الایمان لکھ کر شائع ہوئی ہے) امام الطائفہ اسماعیل دہلوی اور ان کے مقتدیوں (یعنی علماء دیوبند) کو مسلمان ہی سمجھتا ہوں اور ان کے کفر پر حکم نہیں کرتا کیوں کہ ہمارے نبی صلی اللہ علیہ وسلم نے اہل لا الہ الا اللہ کی تکفیر سے منع فرمایا ہے، جب تک کہ وجہ کفر آفتاب سے زیادہ روشن نہ ہو جائے!

جناب احمد رضا خاں صاحب بانی بریلویت کی یہ ”ذہنی فللابازیاں“ اور تلون مزاجی کی کیفیت، دین اسلام کے بارے میں ان کی کس سوچ کی نشاندہی اور کس قسم کی تخریبی ذہنیت کی طرف اشارہ کرتی ہے۔ اور شریعت اسلامیہ کے احکامات کفر و ارتداد کو مذاق اور بازیچہ اطفال بنانے کے پس پردہ کیا عوامل کا فرما تھا۔ خاں صاحب بریلوی علماء اسلام



کی عزت و وقار کو خاک میں ملا تے اور برصغیر کے عوام کے دلوں سے ان کی اہمیت اور منزلت ختم کرنے پر کیوں تلے ہوئے تھے؟ آئیے اس پر بھی غور کرتے چلیں۔

### (۳) ہدایت و ضلالت کا ذہنی معیار

قرآن مجید کے مطالعہ سے ہم پر یہ حقیقت آشکارا ہوتی ہے کہ اللہ تعالیٰ نے کائنات کی ہر شے کو ”زوج“ یعنی جوڑے جوڑے (Double) بنایا ہے، زمین آسمان، چاند سورج، جنت و دوزخ اور دنیا و آخرت سے لیکر انسانی جسم کے اعضاء تک میں ”زوجان“ کا عمل کار فرما ہے۔ مثال کے طور پر انسان کو پیدائش کے بعد دانتوں کے جوڑے (Set) عطا کئے گئے ہیں۔ ایک بچپن کے ”دودھ والے دانت“ اور دوسرے چھ سات سال کے بعد ان کے اکھڑ جانے کے بعد مستقل دانتوں کا سیٹ۔ ٹھیک اسی طرح اللہ تعالیٰ نے ہمیشہ فعال رہنے والے انسانی عضو ”دماغ“ کے ”وظیفہ عمل“ (Function) کو بھی ”شعور“ اور ”لا شعور“ دو خانوں یا حصوں میں تقسیم کیا ہے۔ دوسرے لفظوں میں یوں سمجھئے کہ ہمارا دماغ جو سر کی ہڈیوں اور جھلیوں کے درمیان محفوظ ہے بظاہر ایک نظر آتا ہے مگر حقیقت میں یہ بھی ”زوج“ (Double) ہے اور عموماً دو ”شفٹوں“ میں اپنی ڈیوٹی انجام دیتا ہے۔ حالتِ بیداری میں ہمارا ”شعوری دماغ“ کام کرتا ہے اور عقل اس کی معاون و رہبر ہوتی ہے۔ لیکن جب ہم نیند کی حالت میں ہوتے ہیں تو ہمارا شعوری دماغ اپنا وظیفہ عمل بند کر دیتا ہے اور وہ بھی سو جاتا ہے جسکو ہم ”غفلت“ کا نام دیتے ہیں۔ مگر ایسی حالت میں غیر شعوری دماغ بیدار ہو کر ڈیوٹی سنبھال لیتا ہے اور حالتِ نیند میں انسانی جسم کی اندرونی ضروریات اور اپنی فطری ذمہ داریاں پوری کرتا ہے۔ غیر شعوری دماغ کی خصوصیت یہ ہے کہ اس میں توجیہات کا کوئی ”خانہ“ نہیں ہوتا۔ یعنی اس دماغ میں کیوں اور کیسے کا کوئی سوال نہیں اٹھتا۔ اس کی مثال یہ ہے کہ جب ہم طبعی طور پر نیند کی آغوش میں ہوتے ہیں اور ہمیں غفلت کی وجہ سے یہ شعور نہیں رہتا کہ ہم کہاں ہیں؟ مگر ہمارا غیر شعوری دماغ اس وقت بھی بیدار ہوتا ہے اور ہم نیند میں مختلف خواب دیکھتے ہیں جن میں عجیب و غریب باتیں، ناقابلِ یقین اور محیر العقول واقعات و حادثات سے ہمارا سابقہ پڑتا ہے۔ مگر حالتِ نیند میں ہمارا دماغ ان

نام بے تکلی اور خلافِ عقل باتوں پر یقین کرتا چلا جاتا ہے۔ ہم اس وقت ان غیر معمولی واقعات کے ممکن ہو سکنے کے بارے میں سوچنے کے قابل نہیں ہوتے۔ بیدار ہونے کے بعد ہمیں خواب کے واقعات کے بے تکے پن کا احساس ہوتا ہے!

ماہرینِ نفسیات کے مطابق انسانی دماغ کے اندر شعور و لا شعور کی یہی نفسیاتی کشمکش اور گہرہ دراصل کفر و اسلام، حق و باطل اور خیر و شر کی آماج گاہ ہے۔ انسانی دماغ جو ہمہ وقت متحرک اور فعال رہنے والا عضو ہے، بیداری کی حالت میں شعوری طور پر اور حالتِ نیند میں غیر شعوری طور پر اس کے افعال و وظائف برابر جاری رہتے ہیں۔ غیر شعوری دماغ کی قوت عمل یوں تو حالتِ نیند میں ہی شعور پر غالب آتی ہے خواہ وہ نیند طبعی ہو یا عملِ تنویم (Hypnotism) کے نتیجے میں مصنوعی طور پر طاری کی گئی ہو۔ لیکن جب کسی انسان کے شعوری ذہن پر کسی خاص خیال اور جذبہ کا شدید اور مسلسل ارتکاز ہوتا ہے تو پھر یک لخت یا رفتہ رفتہ حالتِ بیداری میں بھی غیر شعوری ذہن اس جذبہ و خیال کی حد تک، اس کے شعوری ذہن اور عقل و دماغ پر حاوی ہو جاتا ہے اور پھر انسان اپنی تمام تر ذہانت اور عقل مندی کے باوجود غیر شعوری دماغ کے انعکاسات کو نہ صرف یہ کہ قبول کر لیتا ہے بلکہ اس کے مطابق اپنے طرزِ عمل اور شعوری قوتوں کو بھی ڈھال لیتا ہے۔ اس کی مثال یوں سمجھ میں آتی ہے کہ جس طرح ہر شخص یہ بات اچھی طرح جانتا ہے کہ کسی انسان کو قتل کر دینا شرعی اور قانونی دونوں اعتبار سے ایک شدید جرم ہے اور اسکی سزا پھانسی یا اپنی جان سے ہاتھ دھو بیٹھنا ہے۔ لیکن کسی سے شدید جھگڑا اور لڑائی ہو جانے کی صورت میں شدتِ غضب سے مغلوب ہو کر جب یہی شخص اپنے مخالف کو قتل کر دینے کا فیصلہ کر لیتا ہے تو اگرچہ شعوری طور پر وہ یہ بات اچھی طرح جانتا ہے کہ اس کے اس اقدام کا نتیجہ بالآخر اس کی اپنی پھانسی کی صورت میں ظاہر ہوگا اور پھر اس کے بعد اس کے بیوی، بچے بیوہ اور یتیم اور خانہ ویران ہو جائیں گے۔ ماں باپ، بھائی بہن اور عزیز و متعلقین، خویش و اقارب سب غم سے نڈھال ہو جائیں گے اور گھر کا سارا شیرازہ منتشر ہو جائے گا۔ مگر چونکہ اس کا غم و غصہ اس کے شعوری ذہن پر غالب ہوتا ہے اس لئے وہ انجام سے بے پرواہ ہو کر بالآخر کار قتل کا



انتہائی اقدام کر بیٹھتا ہے۔!!

ٹھیک یہی ذہنی کیفیت ان لوگوں کی بھی ہوتی ہے جو بریلویت کے زیر اثر احمد خاں صاحب کی تعلیمات کے نتیجہ میں شرک و بدعات میں سر سے پاؤں تک ڈوبے ہوئے ہیں۔ ان کے سامنے ان خرافات کی تردید میں قرآن و حدیث کی صریح نصوص اور توجیہات چاہے جس ڈھنگ سے پیش کی جائیں مگر ان کا شعوری ذہن خواب غفلت میں بیدار نہیں ہوتا کیونکہ ان کا شعوری دماغ خاں صاحب بریلوی کی عقیدت کے نشہ میں پورا ان کی شیعہ تعلیمات سے پوری طرح مسحور ہونے کے ساتھ ساتھ اپنے چاروں طرف معاشرے میں پھیلے ہوئے شرک و بدعت کے ماحول سے بری طرح متاثر اور مکمل طور پر ماؤف مغلوب ہوتا ہے اس لئے وہ اچھائی اور برائی، حق و ناحق اور سنت و بدعت کے فرق کو ادراک سے قاصر ہوتا ہے۔ وہ بے چارے غیر شعوری طور پر دن رات وہی راگ الا اپنے مجبور ہیں جو احمد رضا خاں صاحب کی پرفریب تعلیمات اور بریلویت کی تشہیر کرنے والے نام نہاد اور مفاد پرست ”علماء“ کے ذریعہ انکے ذہن و دماغ میں مرسم کر دیا گیا ہے۔!!

شریعت کی اصطلاح میں جس چیز کو ”ہدایت“ کہا جاتا ہے وہ دراصل دماغ کی شعوری قوتوں کے لاشعوری کیفیت پر غالب آجانے کا ہی نام ہے۔ انسانی ذہن کے اندر یہ عظیم تبدیلی صرف اور صرف اللہ تعالیٰ کی توفیق اور اس کی رحمت اور نظر کرم کے نتیجہ میں پیدا ہوتی ہے۔ يَهْدِي مَنْ يَشَاءُ اِلٰى صِرَاطٍ مُسْتَقِيمٍ ۝

دشمنان اسلام اہل تشیع نے مسلمانوں کے اتفاق و اتحاد کو پارہ پارہ کرنے کے لئے اولین کام یہ کیا کہ عوام الناس جن کی بڑی اکثریت قطعی جاہل یا نیم خواندہ تھی ان کا ذہنی رشد اور دینی تعلق محافلین اسلام اور صحیح معنوں میں ”اہل سنت والجماعت“ یعنی اکابر علماء دیوبند سے قطع کرنے کے لئے جھوٹے الزامات کے ذریعہ ان کی کردار کشی اور تکفیر کا حربہ نہایت تندہی سے استعمال کیا۔ پھر جب ان کے مسلسل جھوٹے پروپیگنڈہ کے نتیجہ میں جاہل عوام کے دلوں میں ان علمائے حق کی طرف سے نفرت و کدورت بیٹھ گئی اور وہ ان سے پوری طرح بدگمان اور متنفر ہو گئے تو سرچشمہ اسلام سے کٹ کر علیحدہ ہو جانے والے ان خانما بار

مادہ لوح کلمہ گو مسلمانوں کو اگلے مرحلے پر آپس میں لڑانے اور ان کے درمیان اخوت اور عائی چارہ کے جذبات کو ختم کرنے کا پلان بنایا گیا۔ اور پھر وحدت اسلامی کے بنیادی عناصر کی بیخ کنی کرنے کے لئے ان ظالموں نے ”بریلویت“ کے پلیٹ فارم سے اپنی کوششیں تیز کر دیں۔ ”لڑاؤ اور راج کرو“ (Devide and Rule) کی پالیسی اپنائی گئی اور اسلامی معاشرہ کو تہہ و بالا کرنے کے لئے قریہ قریہ، بستی بستی انہوں نے جاہل عوام میں یہ ہموار پروپیگنڈہ کیا کہ ”وہابی“ یعنی علماء دیوبند اور ان کے پیروکار رسول اللہ کو نہیں مانتے۔ اور جب وہ ”دکھاوے کے لئے“ حج کو جاتے ہیں تو وہ ”مدینہ شریف“ بالکل نہیں جاتے بلکہ عرفات و منیٰ سے ہی ارکان حج کے بعد لوٹ آتے ہیں۔ یہ پروپیگنڈہ کہ دیوبند سے متعلق لوگ یعنی ان کی اصطلاح میں ”وہابی“ (نعوذ باللہ) حضور کے دشمن ہیں اور ان کے علماء نے اپنی کتابوں میں فلاں فلاں جگہ تو بین رسول کا ارتکاب کیا ہے۔ وغیرہ وغیرہ۔ ان ظالموں نے اتنی شدت سے اور ایسے تسلسل کے ساتھ جاری رکھا ہے کہ رفتہ رفتہ جاہل عوام کے دلوں میں یہ بات علماء دیوبند اور ان کے پیروکاروں کی طرف سے کینہ اور نفرت و عداوت بن کر بیٹھ گئی کہ دیوبندی وہابی (خدا نخواستہ) دشمنان رسول ہیں اور اولیاء اللہ کو نہیں مانتے!

ماضی قریب میں جرمنی کے فوجی ڈکٹیٹر ”ہٹلر“ کے دست راست اور فوجی جنرل ”گوئبلر“ کا نام دنیا میں سب سے بڑے جھوٹے اور فریبی کے نام سے مشہور رہا ہے۔ اسی ”گوئبلر“ نے یہ اصول بنا کر دنیا کے سامنے پیش کیا تھا کہ کسی بھی جھوٹی بات کی بار بار اور انتہائی شدت سے تکرار اور اس کا مسلسل پروپیگنڈہ کرتے رہو تو ایک دن وہ جھوٹ ”سچ“ کا روپ اختیار کر لے گا۔ کیونکہ جس طرح پتھر جیسی ٹھوس اور سخت چیز پر اگر پانی کی حقیر بوند بار بار اور تسلسل کے ساتھ ایک ہی جگہ گرتی رہے تو پتھر میں اس جگہ سوراخ بن جاتا ہے۔ ٹھیک اسی طرح ”گوئبلر“ کے خیال کے مطابق انسانی ذہن کا حال ہے۔ جب انسان کے کانوں میں غلط اور جھوٹ بات بار بار تسلسل کے ساتھ مدتوں تک پہنچتی رہتی ہے تو نفسیاتی اعتبار سے ابتداء میں اس کا شعوری ذہن وہ بات سن کر یقین و بے یقینی کی درمیانی کیفیت میں کچھ مدت تک ہٹلار ہوتا ہے۔ پھر بار بار اس جھوٹی بات کا اعادہ ہوتے رہنے سے انسان کا لاشعوری ذہن



اس سے متاثر اور ماؤف ہونے لگتا ہے اور رفتہ رفتہ وہ اتنا متاثر و مسحور ہو جاتا ہے کہ اسے جھوٹی اور غلط بات ایک حقیقت (Real Fact) معلوم ہونے لگتی ہے اور اس مسئلہ میں انسان کی عقل و شعور اس کے لاشعور کے فیصلے کے آگے گھٹنے ٹیک دیتے ہیں!

اس بات کو زیادہ بہتر طور پر سمجھنے کے لئے گرد و پیش سے چند مثالیں دی جا سکتی ہیں۔ موجودہ دور کے غیر مسلمین یعنی ”ہندوؤں“ کو دیکھ لیجئے۔ ان میں ایک سے ایک اعلیٰ تعلیم یافتہ، دانشور، فلسفی اور ذہین و فطین افراد موجود ہیں۔ ان میں چوٹی کے سائنس دان بھی ہیں اور بہترین انجینئر، ڈاکٹر اور وکیل بھی، جو اپنے پیشوں کے اعتبار سے عقل کے پتلے اور ماہرین فن (Specialists) کہے جاتے ہیں۔ مگر بچپن کے گھریلو ماحول اور ہوش سنبھالنے کے بعد سے پختہ عمر ہونے تک ان کے کانوں میں چونکہ پتھر کے ان بے جان بتوں اور دیوی دیوتاؤں کی عظمت و محبت کے فسانے اور ان کے خالق و کار سازِ عالم ہونے کی باتیں پڑتی رہی ہیں جن کو ایک مرحلہ پر ان کے شعور نے ایک ٹھوس حقیقت (Real Fact) کی حیثیت دے دی ہے۔ نتیجتاً وہ اپنی ساری ذہانت اعلیٰ تعلیمی صلاحیت اور دانشمندی کے باوجود آج بھی اپنی قوم کے جاہلوں کی طرح مندروں میں جا کر ان حقیر اور بے جان پتھر کی صورتوں کے آگے بلا تکلف سر نیاز جھکاتے اور ان کو اپنا حاجت روا، معبود اور خدا سمجھتے ہیں! اپنے ہی ہاتھوں سے تراشی ہوئی مٹی اور پتھر کی یہ صورتیں ہی ان کے لئے ”ایشور“ اور ”بھگوان“، یعنی الہ اور معبود کا درجہ رکھتی ہیں۔ اور اس سلسلے میں نہ صرف ان کی عقل و خرد اور شعور و احساس مفلوج اور بے حس ہو کر رہ گئے ہیں بلکہ وہ ان بتوں اور پتھر کی صورتوں کے لئے جذبات عقیدت میں اس قدر بے خود اور ان کی محبت میں ایسے متوالے بن گئے کہ افغانستان جیسے خالص اسلامی ملک میں جہاں ایک بھی ہندو، بدھ یا غیر مسلم اس ملک کا باشندہ نہیں ہے۔ وہاں کی ”طالبان حکومت“ کے اس شرعی فیصلے پر کہ شرک کے نشان و علامت ان پتھر کے بے جان مجسموں کو توڑ کر نیست و نابود کر دیا جائے۔ تو یہ اعلیٰ تعلیم یافتہ اور دانشور اس کے خلاف ایک شور و اویلا، طوفان احتجاج اور رد کا ایک طویل سلسلہ شروع کر دیتے ہیں۔ ان کے ذرائع ابلاغ سے لیکر ایوان سیاست

اور دانشوروں سے لیکر عام پڑھے لکھے اور جاہل ہندوؤں تک میں سخت بے چینی اور افسوس و غصہ کی لہر دوڑ جاتی ہے۔ مشتعل ہو کر یہ لوگ آریس، ایس کے درکروں کے ساتھ نئی دہلی کی سڑکوں پر نکل آتے ہیں اور احتجاجی جلوس نکال کر بطور جوابی کارروائی قرآن کے نسخوں کو جلانے کی بزدلانہ حرکت کرنے سے بھی نہیں شرماتے!

یہ تو تھی کافروں اور غیر مسلموں کے ذہن و شعور پر ان کے لاشعور کی زبردست کارروائی کا کرشمہ! مگر جب ہم انسانی ذہن کے اسی تناظر میں، بریلوئیت کے سحر میں گرفتار شرک و مہمات کے متوالے مسلمانوں اور ان کے علاوہ مرتد قادیانیوں، اہل تشیع، منکرین حدیث اور آغا خانی بوہروں جیسے گمراہ فرقوں اور اسلام کے نام پر اس کا استحصال (Exploitation) کرنے والوں کو دیکھتے ہیں تو ان میں بھی لاشعوری ذہن کی بالادستی عقل و وجدان کی مدد و جی کیفیت، اور حرزہ جذباتیت قدم قدم پر دیکھنے کو ملتی ہے!

قادیانیوں کی مثال لے لیجئے۔ پاکستان کے مشہور و معروف ”نوبل انعام یافتہ“ پروفیسر عبدالسلام کو برصغیر کے طول و عرض میں کون نہیں جانتا۔ کہ ان کی ذہنی صلاحیتیں اور سائنسی خدمات کتنی ”عظیم“ ہیں۔ پروفیسر عبدالسلام کو تو فزکس میں بیش قیمت ریسرچ اور نئے نظریہ کی کھوج کے لئے دنیا کا سب سے بڑا اور مشہور انعام ”نوبل پرائز“ تک مل چکا ہے۔ مگر ان کی اس بے مثال ذہانت، علمی قابلیت اور شعوری سائنسی کاوشوں کے باوجود کیا یہ بات تعجب خیز نہیں کہ یہ اور ان جیسی کئی سائنس کی فلک بوس ہستیاں قادیانیت کی زلف گرہ گیر کی اسیر ہیں اور نبی گذاب غلام احمد قادیانی جیسے خطی کو نعوذ باللہ اللہ کا رسول اور پیغمبر تسلیم کرتی ہیں۔

علامہ ڈاکٹر اقبالؒ نے شاید انہیں کے لئے یہ شعر کہا تھا

ڈھونڈنے والا ستاروں کی گذرگا ہوں کا

اپنے افکار کی دنیا میں سحر کر نہ سکا

یہی حال پاکستان کے سابق وزیر خارجہ سر ظفر اللہ خاں کا بھی تھا جو زندگی بھر قادیانیت سے ہی وابستہ رہے۔! آخر ایسا کیوں ہے۔ اتنے باشعور، ذہین اور اعلیٰ تعلیم یافتہ افراد



”ع“ اور بلا ناغہ نعمت سے ”دل بہلانے“ کی یہ عادت ان کے ضمیر کو بے حس اور عقل سے محروم کر دیتی ہے۔ حیا اور بے حیائی، حرام حلال اور جائز و ناجائز کے احساس سے بیگانہ رہتی ہے۔ رفتہ رفتہ یہ تمام خرافات، ناپچ گانے، فلموں کے حیا سوز اور عریاں مناظر اور لاشعور کی لذتیں اور غیر ان کی طبیعتوں کی غذا بن جاتے ہیں اور فلمی ہیرو اور ہیروئن کی آئیڈیل! ان کے شعور کی مفلوجیت کی بنا پر ان چیزوں کے نقصانات اور گناہ و ثواب کی شریعت کی ہدایات ان کیلئے بے معنی ہو کر رہ جاتی ہیں۔ خاص طور پر ایسے گھرانوں کے بچوں کو دیکھ لیجئے۔ جن کا ذہن ایام طفلی کی ابتداء ہی سے ناپچ گانوں کی طرف راغب ہو جاتا ہے اور وہ عموماً گلی کوچوں تک میں فلمی گانوں کے بول گاتے نظر آئیں گے۔!

یہ بطور نمونہ صرف چند مثالیں ہیں ورنہ شعور و لاشعور کی شکست و ریخت اور اس کی تباہیوں کا یہ نفسیاتی کھیل ہر شعبہ زندگی میں جاری و ساری ہے اور انسان جو ”حیوانِ ناطق“ کہلاتا ہے، اپنے طور پر اس نفسیاتی داعیہ اور لاشعوری ذہنیت کے اس مضبوط جال سے کسی طور پر بھی دامن نہیں چھڑا سکتا۔ جب تک کہ اصلاح نفس کے بیرونی عوامل کا سخت دباؤ، اور اللہ تعالیٰ کی نصرت و ہدایت کا فرمانہ ہو۔

إِنَّ اللَّهَ يَهْدِي مَنْ يَشَاءُ إِلَى صِرَاطٍ مُسْتَقِيمٍ

اللَّهُمَّ ارِنَا الْحَقَّ حَقًّا وَارْزُقْنَا اتِّبَاعَهُ وَارِنَا الْبَاطِلَ بَاطِلًا وَارْزُقْنَا اجْتِنَابَهُ

(۴) وحدت اسلامی کے عناصر اور ان پر شب خون

اسلام اور مسلمان اس رُبع مسکون کے ہر خطہ پر موجود اور بحر و بر میں ہر جگہ آباد اور پھیلے ہوئے ہیں۔ ملکوں اور قوموں کی حد بندیوں کے باوجود اسلام نے ساری دنیا کے مسلمانوں کو آپس میں ”بھائی بھائی“ بتایا ہے۔ ”کُلُّ مومن اخوة“ کا یہ نظریہ اپنے اندر ایک آفاقیت، ہمہ گیری اور ذہنی مرکزیت کے بیش بہا پہلو رکھتا ہے۔ عام طور پر مسلمانوں میں یہ ذہن پایا جاتا ہے کہ اسلام نے دین کی بنیاد پر تمام مسلمانوں کو جو ”بھائی بھائی“ بتایا ہے وہ صرف اس کی ”اخلاقی تعلیم“ ہے، ”تاکید و اطلاع“ ہے، ایک ”زریں اصول“ ہے اور بیش بہا نعمت! ہر مسلمان کو اس تعلیم و تاکید اور نعمت خداوندی کی پاسداری اور قدر کرنی

بھی بچپن سے جس ماحول میں پل کر جوان ہوئے اور جو باتیں ان کے کانوں میں تسلسل اور تواتر سے پڑتی رہیں تو ایسے ذہین انسانوں کا شعور بھی اہل ہنود یا عیسائیوں اور یہودیوں کی طرح پایاں کارشل ہو کر رہ گیا اور ان کے لاشعور نے ان خرافات اور غلط نظریات کو جذبات عقیدت کی آمیزش کے ساتھ ”ٹھوس حقیقت“ کی شکل دے دی۔ لاکھ کوششوں اور عقلی و منطقی دلیلوں کے باوجود آپ ان کے مزعومہ ”ذہبی عقائد“ و خیالات سے انہیں ایک انچ بھی پیچھے نہیں ہٹا سکتے۔ الا یہ کہ وہ مقبَل القلوب، رب العالمین ہی اپنے فضل سے کسی کی قلب ماہیت کر کے اسے ہدایت دیدے۔ بلاشبہ وہ ہر بات پر قادر ہے۔! مسلمانوں میں شرک و بدعت کی فراوانی، اور قبر پرستی کے مظاہر کو بھی آپ اسی طرح قیاس کر لیجئے۔!

شعور و لاشعور کی اس ذہنی گتھی کو اب ذرا عوامی سطح پر سلجھا کر دیکھئے۔ ہمارا روزمرہ کا مشاہدہ ہے کہ جن جاہل اور جاڈ گھرانوں میں بچے شعور کی سرحدوں میں قدم رکھتے ہی اپنے گھر کے ماحول میں ماں، باپ، چچا، بھائی وغیرہ عزیز و قریب لوگوں کے منہ سے ذرا ذرا سی بات پر ماں بہن کی گندی گالیوں اور فحش الفاظ کے برملا اظہار سے ان کے کان آشنا اور روزمرہ کے معمولات کی طرح عادی ہوتے ہیں تو جب وہ خود باشعور ہوتے ہیں تو ان کا لاشعور ان مغالطات اور بات چیت میں فحش الفاظ کے برملا روزمرہ استعمال کو ایک ”ہنر“ اور ”بات چیت کا ڈھنگ“ سمجھ لیتا ہے اور وہ بڑے ہو کر آپس کی حسب معمول گفتگو کے دوران بات بات پر بلا اشتعال انگیزی کے بھی گالیوں اور فحش الفاظ کو اپنا تکیہ کلام بنا لیتے ہیں۔!

اسی طرح جن گھرانوں کے ماحول میں دورِ جدید کی ”برکتوں“ سے ریڈیو اور ٹیلی ویژن پر ناپچ گانے، کھیل تماشے اور رنگارنگ ”ثقافتی پروگرام“ دیکھنے کے عادی بچے، بوڑھے، جوان، عورت، مرد، غرض کے سارے ہی افراد ہوتے ہیں۔ ان میں اس بات کا مشاہدہ کیا گیا ہے کہ اخلاقی انحطاط، بے راہ روی، دین سے دوری، اور بے حیائی کے مہلک جراثیم تمام افرادِ خانہ میں پیدا ہو جاتے ہیں، شرم و حیا اٹھ جاتی ہے، بہن بھائی، باپ بیٹی ایک ساتھ بیٹھ کر فلموں کے حیا سوز مناظر روز دیکھتے ہیں۔ غیر محرموں کے گانے سنتے ہیں جن کے اکثر بول اور فقرے انتہائی فحش اور بازاری قسم کے ہوتے ہیں مگر روزانہ کی یہ



چاہئے اور دینی اخوت کی سنہری لڑی میں خود کو پرودینا چاہئے وغیرہ وغیرہ۔

﴿حَلَالُنْكَ كُلُّ مَوْسَمٍ اخُوَّةُ﴾ کی تعلیم شریعت کے نزدیک محض اخلاقی ہدایت یا تاکیدی اطلاع تک ہی محدود نہیں ہے بلکہ یہ شریعت کی مطلوب صفت ہے، اور اس کا مقصد داعی ہے اس کی عملی مشق و تمرین کے لئے رسول اللہ صلی اللہ علیہ وسلم کی بے شمار احادیث مختلف عنوانات اور ہدایات کے ساتھ ملتی ہیں۔ یہ صفت امت مسلمہ کے وجود کی اساس اور اس کے بقاء و استحکام کی ضمانت ہے۔! اسلامی تعلیمات کا ایک ضروری جزو ہے۔!!

اسلام نے اپنے متبعین اہل ایمان کو باہم متفق و متحد کرنے اور ان کے جذبہ اخوت کو فروغ دینے کے لئے جو بیش بہا ہدایات دی ہیں۔ ان کی پیروی اور ان پر عمل کرنے سے مسلمان آج بھی ایک بار پھر ”جسد واحد“ اور ”بنیان مرموص“ بن سکتے ہیں۔ جس طرح وہ دو صحابہؓ و تابعین اور قرون اولیٰ میں جذبہ اخوت سے سرشار اور باطل کے مقابلہ میں سیسہ پلائی ہوئی دیوار بنے ہوئے تھے۔!

اسلامی معاشرے کی اصلاح و تربیت کے لئے اسلام نے جو تدابیر اختیار کی تھیں اور اس ضمن میں جو احکامات و ہدایات شریعت نے دی ہیں ان میں سرفہرست اپنے مسلمان بھائی کو بلا تخصیص اور جان پہچان و تعلقات کے سلام کرنا، اس کے سلام کا جواب دینا۔ آپس میں ملاقات کے وقت مصافحہ یا معافتہ کرنا، دوسرے کی چھینک کی آواز پر یرحمک اللہ کہنا، باہم ہدیہ اور تحفہ تحائف کا لین دین کرنا۔ ایک دوسرے کی دعوت کرنا اور دعوت قبول کرنا۔ بیمار ہونے پر اس کی عیادت کرنا اور بعد مرگ اس کی نماز جنازہ پڑھنا اور اس کے لواحقین سے اظہارِ تعزیت کرنا وغیرہ امور کو ایک مومن کے دوسرے مومن پر ”بنیادی حقوق“ سے تعبیر کیا گیا ہے۔ ان کو ”حقوق العباد“ بتایا گیا ہے اور ان کی کوتاہی یا عدم ادائیگی پر قیامت کے دن میدانِ حشر میں اللہ تعالیٰ کے محاسبہ کرنے کی وعید سنائی گئی ہے۔!

مذکورہ بالا ”حقوق“ کے علاوہ باہمی تعلقات کو استوار رکھنے اور اسلامی معاشرہ میں توازن اور یک رنگی قائم کرنے کے لئے کچھ اخلاقی ہدایات اور پابندیاں بھی اسلام اپنے ماننے والوں پر عائد کرتا ہے جیسے غیبت یعنی کسی مسلمان کی پیٹھ پیچھے برائی یا اس کا اس انداز

مذکورہ جو اگر اس کے سامنے کیا جاتا تو اسے ناگوار گذرتا۔ اسی طرح چغلی کھانا، طعنہ زنی، کسی کی عیب جوئی کرنا، جھوٹ بولنا اور معاملات میں دھوکا اور بے ایمانی کرنا، قطع رحمی، نادغیرہ وغیرہ ان تمام باتوں کو شریعت نے گناہ کبیرہ بتایا ہے اور انہیں بھی ”حقوق العباد“ کی فہرست میں شمار کیا ہے جن پر حشر کے دن محاسبہ ہوگا اور حق دار کو اس کا حق دلایا جائے گا۔! کسی مسلمان سے تین دن سے زیادہ قطع تعلق اور سلام و کلام بند کرنے کو شریعت نے ”حرام“ قرار دیا ہے۔!

ملت اسلامیہ میں جب تک ان اسلامی احکام و ہدایات پر سختی سے پابندی کرنے کا اہم اور باہمی حقوق کا پاس و لحاظ اور ان کی بجا آوری کا جذبہ کارفرما رہا، وہ باہم متفق و متحد اور سیسہ پلائی ہوئی دیواروں کی طرح مضبوط و مستحکم تھے جس سے ٹکرا کر ہمیشہ باطل پاش ہوتا رہا اور اسلام دشمن عناصر کے تخریبی منصوبے پیوند خاک ہو کر رہ گئے۔ اس وقت دنیا کے تمام مسلمان نہ صرف یہ کہ ”جسد واحد“ تھے بلکہ وہ کشور کشا بھی تھے۔ ایک قلیل عرصے میں انہوں نے قیصر و کسریٰ جیسی عظیم سلطنتوں کے تخت الٹ دیئے اور بحروبر کو اپنے گورنوں کی سُموں سے روند ڈالا۔! بہر نوع :

آج بھی ہو جو ابراہیم سا ایماں پیدا  
آگ کر سکتی ہے اندازِ گلستاں پیدا

اسلامی معاشرہ کی شیرازہ بندی اور مسلمانوں کو آپس میں متفق و متحد اور شیر و شکر کرنے کے لئے اسلام نے ملاقات کے وقت ایک دوسرے کو سلام کرنے اور سلام کا جواب دینے کی جو ترغیب، تاکید اور اہمیت دی ہے ویسی اہمیت اور تاکید و ہدایات اسلام کے رکن و عبادت ”نماز“ کے علاوہ کسی اور عمل یا عبادت کے لئے نہیں ملتی۔ قرآن مجید کا جب ہم مطالعہ کرتے ہیں تو ہم دیکھتے ہیں کہ اس میں جتنی شدت اور تاکید کے ساتھ ”اہ راست“ ”اقامتِ صلوٰۃ“ کے احکام و ہدایات جگہ جگہ نظر آتی ہیں، تقریباً اتنی ہی اہمیت اور تاکید و تادیب ہمیں مسلمانوں کو آپس میں سلام کرنے اور سلام کا جواب دینے کے لئے ملتی ہے۔ مثال کے طور پر سورۃ ”النساء“ میں ارشاد باری تعالیٰ ہے۔



وَ إِذَا حُيِّتُمْ بِتَحِيَّةٍ فَحَيُّوْا  
بِأَحْسَنَ مِنْهَا أَوْ رُدُّوْهَا ط إِنَّ  
اللَّهَ كَانَ عَلَىٰ كُلِّ شَيْءٍ حَسِيْبًا  
(النساء: ۸۶)

اور جب تمہیں سلام کیا جائے تو تم زیادہ بہتر طریقہ پر اس کے سلام کا جواب دو۔ یا پھر ویسے ہی الفاظ اس سلام کہنے والے کو واپس لوٹا دو۔ بلاشبہ اللہ تعالیٰ تم سے ہر چیز کا حساب لے گا۔

واضح رہے کہ جس کسی مخصوص عمل کے کرنے یا نہ کرنے کا ”باقاعدہ حساب“ لے جانے کا قرآن یا حدیث میں تذکرہ ہو، وہ عمل یا تو فرض کا درجہ رکھتا ہے یا واجب کا۔ اور واجب کی اہمیت فرض سے کم نہیں ہوتی۔! اس آیت کریمہ میں اللہ تعالیٰ نے سلام کا جواب بہر صورت دینے کی تاکید و تہدید فرمائی ہے خواہ تم انہیں الفاظ میں جواب دو یا اس سے عمدہ اور بہتر طریقہ پر زیادہ بہتر الفاظ میں دو، کسی مسلمان بھائی کے سلام کا جواب تمہارے ذمہ سے بہر حال ساقط نہیں ہوتا۔ اور قیامت کے دن تمہیں اس کوتاہی کے بارے میں اللہ تعالیٰ کے حضور جواب دہ ہونا پڑے گا۔!

اسی طرح سورہ ”النور“ میں ارشاد باری ہے :

فَإِذَا دَخَلْتُمْ بُيُوتًا فَسَلِّمُوا عَلَىٰ  
أَنفُسِكُمْ تَحِيَّةً مِّنْ عِنْدِ اللَّهِ  
مُبَارَكَةً طَيِّبَةً ط

جب تم اپنے گھروں میں داخل ہونے لگو تو اپنے گھر والوں کو سلام کیا کرو دعا کے طور پر جو اللہ کی طرف سے مقرر ہے اور برکت والی عمدہ چیز ہے۔!

سلام کی خصوصی اہمیت کا اندازہ اس بات سے بھی لگایا جاسکتا ہے کہ جنت میں پہنچ جانے کے بعد جب کہ تمام مراسم عبودیت، نماز، روزہ وغیرہ سب ساقط ہو جائیں گے، یہاں تک کہ باری تعالیٰ سے ملاقات اور دیدار کے وقت بھی سجدہ کرنے سے روک دیا جائے گا۔ اس وقت اور ایسے ماحول میں بھی ”سلام“ کا عمل باہم ملاقات ہونے پر جاری و ساری رہے گا۔!

سلام کی اس مخصوص اہمیت اور اسلامی معاشرہ کی تربیت کے لئے ہمیں رسول اللہ صلی اللہ علیہ وسلم کے یہ ارشادات گرامی کتب احادیث میں ملتے ہیں :

عن عبد الله بن عمرو قال  
قال رسول الله ﷺ اعبدوا  
الرحمن و اطعموا الطعام و  
افشوا السلام تدخلوا الجنة  
بسلام۔ (رواه الترمذی)

حضرت عبد اللہ بن عمرو بن العاصؓ فرماتے ہیں کہ رسول اللہ ﷺ نے ارشاد فرمایا۔ لوگو! رحمن کی عبادت کرو اور اللہ کے بندوں کو کھانا کھلاؤ اور سلام کو خوب چاروں طرف پھیلاؤ، تم سلامتی کے ساتھ جنت میں داخل کر دئے جاؤ گے۔

اسی طرح صحیح بخاری و مسلم میں حضرت عبد اللہ بن عمرو بن العاصؓ سے ہی ایک اور روایت مروی ہے کہ ایک شخص نے رسول اللہ ﷺ سے پوچھا کہ یا رسول اللہ! اسلام میں کیا چیز (یعنی کونسا عمل) زیادہ اچھی ہے؟ آپؐ نے فرمایا۔ تم اللہ کے بندوں کو کھانا کھلایا کرو اور ہر شخص کو سلام کیا کرو۔ خواہ اس سے تمہاری جان پہچان ہو یا نہ ہو۔! (متفق علیہ)

صحیح مسلم میں حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا :

”تم جنت میں اس وقت تک داخل نہیں ہو سکتے جب تک کہ پورے طور پر مومن نہ بن جاؤ (یعنی تمہاری زندگی شریعت کے تقاضوں کے مطابق ہی بسر ہو) کیا تمہیں میں وہ عمل نہ بتا دوں جس کے کرنے سے تمہارے اندر باہمی محبت و یگانگت پیدا ہو جائے (اور وہ یہ ہے کہ) سلام کو آپس میں خوب پھیلاؤ۔“ (صحیح مسلم)

یہ حدیث نبوی اس بات کی صراحت کرتی ہے کہ ایمان جس پر داخلہ جنت کی بشارت اور وعدہ ہے وہ صرف کلمہ پڑھ لینے اور عقیدہ کا ہی نام نہیں بلکہ کلمہ کے تقاضوں میں دیگر اعمال عبودیت کے ساتھ ساتھ اہل ایمان سے باہمی الفت و محبت بھی ”لازمی شرط“ ہے۔ جس کی بجا آوری کے بغیر دعویٰ ایمان معتبر نہیں ہو سکتا۔!

سلام ہی کے سلسلے میں سنن ابی داؤد اور ترمذی کی یہ روایت بھی قابل غور ہے :

”حضرت عمران بن حصین رضی اللہ تعالیٰ عنہ سے روایت ہے کہ ایک شخص رسول اللہ ﷺ کی خدمت میں حاضر ہوا اور اس نے کہا ”السلام علیکم“ آپؐ نے



اس کے سلام کا جواب دیا۔ پھر وہ شخص مجلس میں بیٹھ گیا تو آپؐ نے فرمایا ”عَشْرَ“ (یعنی اس کے لئے دس نیکیاں لکھی گئیں) اس کے بعد پھر ایک اور شخص آیا اور اس نے کہا ”السلام علیکم ورحمۃ اللہ“ آپؐ نے اس کے سلام کا بھی جواب دیا۔ پھر جب وہ بھی وہاں بیٹھ گیا تو آپؐ سے فرمایا ”عَشْرُونَ“ (یعنی یہ شخص بیس نیکیوں کا مستحق ہو گیا) پھر ایک تیسرا شخص اس مجلس نبویؐ میں حاضر ہوا اور اس نے کہا ”السلام علیکم ورحمۃ اللہ وبرکاتہ“ آپؐ نے اس کے سلام کا بھی جواب دیا اور جب وہ محفل میں بیٹھ گیا تو آپؐ نے فرمایا ”مِثْلَاثُونَ“ (یعنی اس شخص کے لئے تیس نیکیاں ثابت ہو گئیں)۔

اللہ تعالیٰ کا یہ فضل و کرم اور انعام و قانون ہے کہ امت مسلمہ کا جو شخص بھی ایک نیکی کرے گا اس کو دس نیکیوں کے برابر اجر دیا جائے گا۔ قرآن مجید میں ارشاد ہے مَنْ جَاءَ بِالْحَسَنَةِ فَلَهُ عَشْرُ امْتَالِہَا چنانچہ اسی بنا پر رسول اللہ صلی اللہ علیہ وسلم نے اس شخص کے حق میں، جس نے صرف ایک کلمہ ”السلام علیکم“ کہا تھا۔ ارشاد فرمایا کہ اس کے لئے دس نیکیوں کا اجر ہے اور دوسرے شخص نے جب سلام کے ان الفاظ کے ساتھ ”رحمۃ اللہ“ کا اضافہ کیا تھا تو اس کے لئے آپؐ نے بیس نیکیاں ملنے کی اطلاع دی تھی۔ اسی طرح تیسرے شخص نے جب ”السلام علیکم ورحمۃ اللہ“ کے الفاظ کے ساتھ ایک اور کلمہ ”وبرکاتہ“ کا اضافہ کیا تو آپؐ نے اسے پوری تیس نیکیاں ملنے کی خوشخبری سنائی!

یہ حدیث نبویؐ مسلمانوں کی اس عمومی ذہنیت کی نفی کرتی ہے کہ کسی کو ”السلام علیکم“ کہنا محض ایک دعا ہے جو مخاطب کی سلامتی کے لئے کی جاتی ہے کہ تم پر سلامتی ہو، تم خوش و خرم رہو، تم ہر قسم کی آفات و بلا سے محفوظ رہو وغیرہ وغیرہ۔ لہذا جن لوگوں سے ہماری مخالفت اور ناراضگی ہے، ہم ان کو سلام کر کے ان کی خیر خواہی کیوں کریں۔؟ وہ ہمارے دشمن اور ہم ان کے دشمن! یہ حدیث نبویؐ اس پر خود غلط ذہنیت اور فاسد خیال و نظریہ کی جڑ ہی کاٹ دیتی ہے۔ اس حدیث سے ہمیں یہ معلوم ہوتا ہے کہ کسی مسلمان کو ”السلام علیکم“ کہنے کا عمل نہ صرف یہ کہ مخاطب کے لئے دعا کی حیثیت رکھتا ہے بلکہ اس کی ادائیگی کے

ساتھ ہی ہمارے نامہ اعمال میں بھی کم از کم دس نیکیاں لکھ دی جاتی ہیں۔ اسی طرح اگر ہم نے اگر ”رحمۃ اللہ“ کے الفاظ بھی السلام علیکم کے ساتھ شامل کر لئے تو بیس نیکیوں کے ہم بہر حال مستحق ہو گئے اور اگر ”رحمۃ اللہ“ کے ساتھ میں ہم ”وبرکاتہ“ کے الفاظ بھی جوڑ دیں تو ہمیں بیٹھ بٹھائے تیس نیکیاں بلا مشقت مل گئیں! کیا یہ ہمارے لئے کسی بھی لحاظ سے خسارے اور گھائٹے کا سودا ہے۔؟؟

جہاں تک ”السلام علیکم“ کے الفاظ کے ذریعہ مخاطب کے لئے سلامتی کی دعا اور اس کی خیر خواہی کی بات ہے تو اس کے لئے ہماری دی ہوئی یہ دعا اسی وقت کارگر اور باعث سلامتی ہوگی جبکہ وہ شخص ہدایت یافتہ ہو اور اس کا شمار صالح مسلمانوں میں ہوتا ہو۔ جیسا کہ قرآن مجید میں اللہ تعالیٰ کا ارشاد ہے۔

وَالسَّلَامُ عَلٰی مَنْ اَتَّبَعَ الْهُدٰی۔ اور سلامتی پانے کا مستحق صرف وہی انسان ہے جو ہدایت کی پیروی کرے (ہدایت یافتہ ہو) (طہ: ۴۷)

یعنی گمراہی میں مبتلا اور اللہ کے باغیوں کی سلامتی کی کوئی دعا یا سفارش اللہ کے یہاں مقبول نہیں ہوگی۔ سلامتی کے مستحق صرف ہدایت یافتہ لوگ ہی ہیں! لہذا اگر ہم نے کسی ایسے کلمہ کو مسلمان بھائی کو سلام کیا یعنی اس کی سلامتی کی دعا کی تو اگر وہ راہ ہدایت سے دور ہے اور شرک کے آزار میں مبتلا ہے تو وہ اللہ کے نزدیک گمراہوں اور باغیوں میں شمار ہوتا ہے۔ جیسا کہ قرآن مجید میں سورہ النساء میں اللہ تعالیٰ ارشاد فرماتا ہے:

وَمَنْ يُشْرِكْ بِاللّٰهِ فَقَدْ ضَلَّ ضَلَالًا بَعِیْدًا (النساء: ۱۱۶) جس نے اللہ تعالیٰ (کی ذات یا صفات میں) کسی کو بھی شریک کیا۔ وہ گمراہی میں بہت دور تک مبتلا ہو گیا!

ایسی صورت میں بلاشبہ اس شخص کے حق میں ہماری یہ سلامتی کی دعا بیکار چلی جائے گی۔ مگر ہمیں السلام علیکم کے دعائیہ الفاظ کی ادائیگی کا صلہ دس، بیس، یا تیس نیکیوں کی صورت میں بہر حال مل کر رہے گا۔ کیونکہ یہ اللہ کے رسول صلی اللہ علیہ وسلم کا فرمان اور وعدہ ہے! لہذا ایسی صورت میں ہمیں ہر کس و نا کس کلمہ کو مسلمان بھائی کو سلام کرنے میں کیا



نقصان ہے۔؟ ہم تو بہر صورت فائدے میں ہی رہیں گے خواہ وہ مخاطب اللہ کے نزدیک سلامتی کا مستحق تھا یا نہیں تھا۔!

نماز میں جب ہم ”احتیات“ پڑھتے ہیں تو اس میں یہ دعا بھی پڑھتے ہیں :

السَّلَامُ عَلَيْنَا وَ عَلَى عِبَادِ اللَّهِ  
نیک و صالح بندوں پر بھی سلامتی کا نزول فرما۔

اس سے معلوم ہوا کہ ”سلامتی کی دعا“ (السلام علیکم) کی قبولیت کا انحصار نہ صرف یہ کہ کسی کے مسلمان اور ہدایت یافتہ ہونے پر ہے بلکہ اس کے ساتھ ساتھ اس مسلمان کا شمار اللہ تعالیٰ کے نزدیک صالح اور اطاعت گزار بندوں میں بھی ہونا چاہئے۔ یعنی اگرچہ کسی کا صاحب ایمان ہونا ہی اسکے ہدایت یافتہ ہونے کی دلیل ہے بشرطیکہ وہ اپنے ایمان کے شہد اور ہدایت کی شیرینی کو شرک بدعت کے ایلوے کی آمیزش کر کے اسے کڑوا اور بیکار نہ کر دے۔ اس لئے سلامتی کیلئے ہدایت کی شرط کے ساتھ صالحیت اور حسن عمل کی شرط بھی لگادی گئی ہے۔!

ایسی صورت میں اگر کسی کلمہ گو مسلمان کو صاحب ایمان ہونے کی وجہ سے اپنا دینی بھائی سمجھتے ہوئے ہم اسے سلام کرتے ہیں تو ہمارا یہ عمل خود ہمارے لئے یقیناً باعث اجر و ثواب ہی ہوگا۔ یہ الگ بات ہے کہ وہ شخص جس کو سلام کیا گیا ”صالحین“ کی صف میں اللہ کے نزدیک (پابندیوں کے نزدیک) شمار نہ ہوتا ہو اور اس کے حق میں ہماری یہ ”خیر خواہی“ کی دعا قابل قبول نہ ہو اور وہ اس نعمت کے حصول سے محروم رہ جائے۔!

سلام کے سلسلے میں اس کا یہ پہلو بھی ذہن نشین رہنا چاہئے کہ کسی کو ”السلام علیکم“ کہنا بلاشبہ مخاطب کے لئے سلامتی اور خیر خواہی کی دعا ہے۔ اگر ہمارا مخاطب بد قسمتی سے ہمارے نزدیک ہدایت کے راستے پر نہیں ہے بلکہ گمراہ ہے۔ صالح اور نیک نہیں بلکہ گنہگار اور بدکار ہے تو کیا ایک مسلمان کی حیثیت سے ہم پر یہ ذمہ داری عائد نہیں ہوتی کہ ہم اس کی ہدایت اور اصلاح کے لئے کوشش اور دعا کریں۔؟ جبکہ ایک حدیث نبوی میں رسول اللہ صلی اللہ علیہ وسلم کا ارشاد جس کا مفہوم یہ ہے کہ ایک مسلمان بھائی کے لئے اس کے دوسرے کسی مسلمان بھائی کی دعائے خیر بہت جلد اللہ تعالیٰ کی بارگاہ میں مقبول ہوتی

بہ نسبت اس کے کہ وہ خود اپنے لئے دعا کر رہا ہو۔ کیونکہ دوسرے کے لئے دعا کرنے میں خلوص، بے غرضی اور خیر خواہی کا جذبہ دل میں موجزن ہوتا ہے اور اپنے لئے دعا میں ”خود غرضی“ کے عنصر کی شمولیت سے انکار نہیں کیا جاسکتا۔! لہذا ایسی صورت میں اگر ہم کسی مسلمان بھائی کو اس کے ایمان و عمل میں کوتاہیوں سے واقف اور اسے اپنی دانست میں صراط مستقیم سے ہٹا ہوا سمجھنے کے باوجود ”السلام علیکم“ کے الفاظ کے ذریعہ اسے سلامتی اور خوش بختی کی دعا دے دیا کریں تو کیا یہ ممکن نہیں کہ وہ غفور الرحیم اس شخص کے حق میں ہماری اس پر خلوص دعائے سلامت روی کو اپنے لطف و کرم سے شرف قبولیت عطا فرما دے اور وہ اللہ کی توفیق سے غلط راستوں کو چھوڑ دے اور گمراہیوں کے اندھیروں سے نکل کر صراط مستقیم کی روشن شاہراہ پر آجائے۔ کیا اس طرح ہم اپنی اس مختصر دعا ”السلام علیکم“ کے ذریعہ اس کو جہنم سے بچانے کا سبب اور واسطہ نہیں بن سکتے۔؟ اور کسی انسان کو جہنم کی آگ سے بچانے کی کوشش کیا ہمارے لئے سعادت دارین کی بات نہیں ہوگی۔؟؟

بہر نوع! اس بات میں کوئی شک و شبہ نہیں کہ ”السلام علیکم“ کا یہ عمل اسلامی معاشرے کی پر شکوہ عمارت کی تعمیر میں اس کی اینٹوں کو باہم جوڑنے اور مضبوط و مستحکم سقف اور بام و در بنانے کے لئے ایک ناگزیر مسالہ اور بہترین ”سینٹ“ کی حیثیت رکھتا ہے۔ اور ہمارے اس بوسیدہ اسلامی معاشرے کی تعمیر نو کے لئے درکار مسالہ میں ”السلام علیکم“ کے عنصر یا ”سینٹ“ کی مقدار جتنی زیادہ شامل ہوگی، اتنی ہی مضبوط، پائیدار اور مستحکم عمارت وجود میں آئے گی۔ جو باد مخالف کے تھپڑوں، بدلتے موسموں کے تیور اور مشکلات و حادثات کی ہلاکت خیز آندھیوں سے امت مسلمہ کی اسی طرح حفاظت کرے گی جس طرح قرون اولیٰ میں کی تھی۔!

مسلمانوں میں باہم ملاقات کے وقت ”السلام علیکم“ کی کثرت اور تاکید و اہمیت کو اجاگر کرنے کے لئے سنن ابی داؤد کی یہ صحیح حدیث بھی ہمیں دعوت فکر و عمل دیتی ہے جس کے راوی مشہور صحابی رسول حضرت ابو ہریرہ رضی اللہ تعالیٰ عنہ ہیں۔

آپ فرماتے ہیں :-



”جناب رسول اللہ صلی اللہ علیہ وسلم نے ارشاد فرمایا۔ جب تم میں سے کسی کی اپنے کسی مسلمان بھائی سے ملاقات ہو تو چاہئے کہ وہ اس کو سلام کرے۔ اگر اس کے بعد کوئی درخت یا کوئی دیوار یا پتھر کی چٹان ان دونوں کے درمیان حائل ہو جائے (اور تھوڑی دیر کے لئے وہ دونوں ایک دوسرے کی نگاہ سے غائب ہو جائیں) اور اس کے بعد پھر سامنا ہو تو پھر سلام کرے۔“ (رواہ ابوداؤد)

بہر کیف! اسلامی حقوق اور سماجی روابط میں ”السلام علیکم“ کو جو مرکزی اور بنیادی حیثیت حاصل ہے اور احادیث نبویؐ میں اس کی جس طرح زبردست تاکید و ترغیب ملتی ہے وہ محض اسلوب ملاقات، ملتی رواج، اسلامی شناخت اور باہمی تعلقات کی خوشگوار کی علامات اور اعلان تک ہی محدود نہیں ہے بلکہ ”افشو السلام“ یعنی سلام کو خوب پھیلاؤ کا فرمان نبویؐ اس حقیقت کی طرف اشارہ کرتا ہے کہ مسلمانوں کا یہ عمل نفسیاتی اعتبار سے بھی باہمی ذہنی قربت، خیر سگالی کا اظہار اور آپس میں دلوں کی کدورت دھونے کا ایک مؤثر ذریعہ اور بہترین لائحہ عمل ہے۔ ایک مسلمان جب اپنے بھائی سے ”السلام علیکم“ کہتا ہے تو اس طرح اس کا مقصد نہ صرف یہ کہ اس کے جان و مال کی سلامتی کی دعا دینا ہوتا ہے بلکہ بالواسطہ طور پر وہ اپنے اس دینی بھائی کو اس طرح یہ آگاہ بھی کرتا ہے کہ تم میری طرف سے مطمئن رہو۔ میں تمہارا خیر خواہ ہوں، بد خواہ نہیں ہوں، تمہارا ہمدرد ہوں، دشمن نہیں ہوں، تمہاری جان و مال اور عزت و آبرو میری دست برد سے ہمیشہ محفوظ رہیں گے، تمہارے مفادات اور بھلائی مجھے اسی طرح عزیز ہے جس طرح میں خود اپنے لئے ان باتوں کو عزیز و محبوب رکھتا ہوں۔ چنانچہ اس حقیقت کی طرف ایک اور حدیث نبویؐ میں رسول اللہ صلی اللہ علیہ وسلم کا ارشاد ہے :

عن انس قال قال رسول اللہ ﷺ والذی نفسی بیدہ لا یؤمن عبد حتی یحب لآخریہ ما یحب لنفسہ۔ (متفق علیہ)

حضرت انسؓ سے روایت ہے کہ رسول اللہ ﷺ نے ارشاد فرمایا۔ قسم اس ذات پاک کی جسکے قبضہ میں میری جان ہے، کوئی بندہ سچا مومن نہیں ہو سکتا جب تک کہ وہ اپنے مسلمان بھائی کیلئے بھی وہی پسند نہ کرے جو اپنے لئے پسند کرتا ہو۔

بہر نوع! ”السلام علیکم“ کہنے والے کو بھلے ہی ان تمام باتوں کا شعور اور ذہنی اعداد نہ ہو مگر اسلامی معاشرے میں سلام کی کثرت اور قدم قدم پر اس عمل کا دن رات کیلکڑوں مرتبہ اظہار ہوتے رہنے کے نتیجہ میں ”السلام علیکم“ کے الفاظ میں پوشیدہ یہ تمام امداد و برکات غیر محسوس طریقے پر اسلامی معاشرے کے افراد میں ظاہر ہونا شروع ہو جاتے ہیں اور بار بار سلام و جوابی سلام کی تکرار سے لاشعور میں ذہنی قربت اور ایک دوسرے کے لئے جذبات اخوت و محبت کی نمو ہوتی ہے۔ دلوں کی زنگ اور کدورت رفتہ رفتہ زائل ہونا شروع ہو جاتی ہے اور بغض و نفرت کے تاریک افق سے باہمی محبت و یگانگت اور دردی و اپنائیت کا نیر تاباں طلوع ہوتا ہے۔! جس طرح قرآن و احادیث میں مختلف آیات، دعاؤں اور قرآنی عملیات کے ورد کے نتیجہ میں ان کے الفاظ کی تاثیر کا ظہور میں آنا ثابت ہے۔ مثلاً لَا حَوْلَ وَلَا قُوَّةَ إِلَّا بِاللّٰهِ الْعَلِیِّ الْعَظِیْمِ پڑھنے سے شیطان فرار ہونے کی حدیث نبویؐ یا معوذتین اور دیگر دعاؤں کی مسلمہ تاثیرات وغیرہ تو پھر ”السلام علیکم“ کے ورد کی کثرت اور مسلم معاشرہ میں اس کی تشہیر و اشاعت سے مطلوبہ نتائج اسلامی معاشرے کے افراد میں آخر کیوں نمودار نہ ہوں گے۔؟ کیا سلام کی کثرت کی تاکید اور عمل اسلامی معاشرے کی بھلائی کے لئے رسول اللہ صلی اللہ علیہ وسلم کا بتایا ہوا نہیں ہے۔؟ اور کیا کسی مسلمان کو فرمان رسولؐ میں کسی قسم کا کوئی شبہ یا تردد ہو سکتا ہے۔؟؟

مسلمانوں میں باہمی الفت و محبت کے جذبات کی افزائش اور فروغ کیلئے ”السلام علیکم“ کے عمل کے علاوہ رسول اللہ صلی اللہ علیہ وسلم نے خوشگوار تعلقات استوار کرنے کیلئے ایک اور لاجواب ”فارمولا“ ارشاد فرمایا تھا۔ اور وہ حدیث نبویؐ کے مطابق یہ تھا۔

”تَهَادُّوْا تَحَابُّوْا“

آپس میں ایک دوسرے کو ہدیہ اور تحفہ دیتے رہا کرو، اس سے تمہارے دلوں میں ایک دوسرے کیلئے محبت و الفت کے جذبات پیدا ہوں گے۔

آپ صلی اللہ علیہ وسلم کے بتائے ہوئے باہمی محبت اور الفت کے فروغ کے لئے اس بے مثال ”فارمولا“ کی افادیت سے انکار کسی کے لئے بھی ممکن نہیں ہے۔ بلکہ یہ تو



یہی سارا جسم درد میں شریک ہو جاتا ہے۔!

اسلام نے مسلمانوں کی معاشرتی زندگی میں غیبت، جھوٹ اور بہتان کو گناہ کبیرہ قرار دیا ہے اور اول الذکر کو اپنے مرے ہوئے بھائی کا گوشت کھانے کی طرح کر یہہ اہل نفرت عمل بتایا ہے۔ اسی طرح چغل خوری کے مرتکب کے لئے جنت میں داخلہ کو منہرایا گیا ہے۔ اور لَيْسَ الْمُؤْمِنُ بِالطَّعَّانِ وَاللَّعَّانِ والی حدیث میں لعنت کے فعل اور طعنہ زنی کی قبیح عادت کو ایمان کے منافی قرار دیا گیا ہے۔ اسی طرح نبوی مَنْ غَشَّنَا فَلَيْسَ مِنَّا میں صاف طور پر اس بات کی منادی کر دی ہے کہ مسلمان کسی دوسرے مسلمان بھائی کو دھوکہ دے، وہ ہم میں سے نہیں ہے (یعنی اہل ایمان میں اس کا شمار نہیں ہوگا) ایسی صورت میں ظاہر ہے کہ وہ شخص فرمانِ رسول کے خلاف جب مسلمانوں میں شمار نہیں تو اللہ اور اس کے رسول کے نزدیک یا تو اس کا شمار اہل ایمان کی صفوں میں ہوگا یا پھر دشمنانِ اسلام کفار وغیر مسلمین میں۔ کیا یہ معمولی سرزنش اہل وعید ہے۔؟؟

اسی طرح رسول اللہ صلی اللہ علیہ وسلم کی یہ حدیث مبارکہ کہ "سَبَابُ الْمُؤْمِنِ فِي وَقْتَالِهِ كُفْرٌ" یعنی کسی مسلمان کو گالی دینا فسق ہے اور اس کو قتل کرنا کفر کے برابر ہے۔ اسلامی معاشرے میں باہمی تعلقات کو متوازن رکھنے اور ایک دوسرے کی توقیر و احترام کو برقرار رکھنے کے لئے ایک مؤثر کردار ادا کرتی ہے۔!

اللہ اور اس کے رسول صلی اللہ علیہ وسلم کے مذکورہ بالا احکام و ہدایات اسلامی معاشرے کی وحدت اور مسلمانوں کے جذبہ اخوت کی حفاظت کیلئے ایک "مستحکم حصار" کی حیثیت میں ہیں۔ اس حصار کو توڑنے بغیر اسلامی عقائد اور قرآن و سنت پر مبنی نظریات کے فوادی پر ضرب لگانا اور اسے "فتح کرنا" ممکن نہیں۔ اس حقیقت کو دشمنانِ اسلام یہود اور مسیحی اچھی طرح جانتے تھے چنانچہ انہوں نے اپنی ساری توجہ انتشارِ امت مسلمہ کی طرف مرکوز کر دی اور اختلاف و افتراقِ امت کی کوششوں میں اپنی ساری توانائی اور تمام وسائل صرف کر دیئے۔! خاص طور پر برصغیر ہندوپاک میں "بریلویت" کے بیزنر تلے اہل تشیع کے

عین انسانی نفسیات کے مطابق ہے۔ اسی طرح آپس میں ایک دوسرے کی دعوت کرنا اپنے ساتھ دستِ خوان پر بٹھانا بھی اسی لئے باعثِ ترغیب اور نفع بخش بتایا گیا ہے کہ اسے جذبہ خلوص و اخوت کو جلائے ملتی ہے۔ کیونکہ ہدیہ اور تحفہ کے لین دین تک تعلقات میں رہنے میں دکھاوا، بدلہ اور ناموری کا جذبہ بھی کسی حد تک شامل ہو سکتا ہے مگر دعوت کرنا عملِ خلوص نیت کے بغیر عموماً ممکن نہیں ہوتا۔ گویا یہ دعوت کا عمل ایک طرح سے مسلمانوں میں باہمی جذبہ خلوص کو ہمیز کرنے کا ایک مؤثر ذریعہ ہے۔ اسی طرح بیمار پرسی اور عیاد بھی جذبہ خلوص کی مہر ہون منت ہوتی ہے۔ تاہم اس میں بھی کچھ نہ کچھ رواج یا ریا کاری آمیزش ہونا ممکن ہے مگر کسی کی وفات پر شریک جنازہ ہونا اور اس کی تدفین و نماز جنازہ میں حصہ لینا کسی بھی صورت میں ریا کاری کا عمل نہیں ہو سکتا۔ تعزیت کا عمل بلاشبہ انسان کے دلی جذبات کا آئینہ دار ہے۔!

جناب رسول اللہ صلی اللہ علیہ وسلم نے اسلام کے رشتہ اخوت کو انتہائی اہم اور مقدس قرار دیا ہے اور امت کے افراد اور مختلف طبقوں کو خاص طور پر یہ ہدایت اور تاکید فرمائی کہ وہ ایک دوسرے کو اپنا بھائی سمجھیں اور باہم خیر خواہ، خیر اندیش اور معاون و مددگار بن رہیں۔ ہر ایک دوسرے کا لحاظ رکھے اور اس دینی تعلق اور رشتہ سے جو ایک دوسرے کے واجب حقوق ہیں ان کی ادائیگی میں دریغ نہ کرے۔!

بخاری و مسلم کی روایت کے مطابق حضرت ابو موسیٰ اشعریؓ فرماتے ہیں کہ رسول اللہ صلی اللہ علیہ وسلم نے ارشاد فرمایا۔ ایک مسلمان سے دوسرے مسلمان کا تعلق ایک مضبوط عمارت کی طرح ہے۔ اس کا ایک حصہ دوسرے کو مضبوط کرتا ہے۔ پھر آپؐ نے اپنے ایک ہاتھ کی انگلیاں دوسرے ہاتھ کی انگلیوں میں ڈال کر دکھایا کہ مسلمانوں کو اس طرح باہم ایک دوسرے سے وابستہ و پیوستہ ہونا چاہئے۔

اسی طرح صحیح مسلم میں حضرت نعمان بن بشیرؓ سے روایت ہے کہ رسول اللہ صلی اللہ علیہ وسلم نے فرمایا، سارے مسلمان ایک شخص واحد (کے مختلف اعضاء جسم) کی طرح ہیں۔ اس کی آنکھ دکھے تو اس کا سارا جسم دکھ محسوس کرتا ہے اور اسی طرح اگر اس کے سر میں



دی سمجھا کہ ان علماء دیوبند کے متبعین جو ہندوستان کے طول و عرض میں کثرت سے  
ہیں ان کے خلاف بھی محاذ آرائی شروع کر دیں۔ چنانچہ جاہل عوام میں نہایت  
اس بات کا پروپیگنڈہ کرنے کے بعد کہ دیوبندی وہابی رسول اللہ صلی اللہ  
تعالیٰ علیہ وسلم کی توہین کرتے ہیں اور اولیاء اللہ کو نہیں مانتے وغیرہ انہوں نے اسلامی  
اور حدیث و فقہ کے صفحات پر مذکور مرتدین، منافقین، خوارج اور اہل بدعت  
کو جو احکامات و ہدایات مسلمانوں کو دئے گئے تھے ان سب کو ”وہابیوں“ پر چسپاں  
اور عوام کو یہی باور کرایا کہ یہ سب احکام ان ”وہابیوں دیوبندیوں کے لئے ہی قرآن  
میں آئے ہیں۔ اور وہابی دیوبندی ”دشمن رسول“ ہیں اس لئے یہ ہر کافر مرتد،  
عمرانی، مجوس اور ہندوؤں تک سے بدتر ہیں!

اہل تشیع لفظ ”بدعت“ سے بہت چڑتے ہیں اور وہ اسلام میں بدعت کا وجود تسلیم  
نہ کرتے ”اصول کافی“ میں ابو جعفر یعقوب کلینی نے لکھا ہے کہ ”دینی احکام کو  
دینا ”آئمہ معصومین“ کی تعلیم و ہدایات کے خلاف اور ”ناصبی“ لوگوں کا طریقہ۔  
ایات دین میں حالات و زمانہ کے لحاظ میں ناگزیر ترمیم و اضافہ اور احکام میں رد  
”آئمہ معصومین“ اور ان کے نائبین خاص شیعہ مجتہدین جو ان کی اصطلاح میں ”امام  
”یا ”آیت اللہ“ کہلاتے ہیں، ان پر ہر سال شب قدر میں نازل ہونے والی ہدایات  
وہابی کی روشنی میں بلاشبہ کر سکتے ہیں۔ چنانچہ ”اصول کافی“ کے ”باب البداء“ میں  
مفسر صادق سے منسوب ایک روایت لکھی گئی ہے جس میں انہوں نے قرآن مجید کی  
ت میں يَمْحُو اللَّهُ مَا يَشَاءُ وَيُثَبِّتُ وَ عِنْدَهُ أُمُّ الْكِتَابِ (الرعد: ۳۹) کی  
اور وضاحت کرتے ہوئے فرمایا کہ کتاب میں ہے۔

وَهَلْ يُمَحَّىٰ إِلَّا مَا كَانَ ثَابِتًا وَ  
وہی چیز مٹائی جاتی ہے جو پہلے سے موجود تھی اور  
وہی چیز ثبت کی جاتی ہے جو پہلے نہیں تھی۔ {۲}

{۱} ملاحظہ ہو ”فتاویٰ رضویہ“ احمد رضا خاں بریلوی، ج ۶، ص ۱۳۔  
{۲} ”اصول کافی“ ابو جعفر یعقوب کلینی رازی، ص ۸۵۔

مستقل نمائندے اور ان کے عقائد و نظریات کے معنوی ”ڈسٹری بیوٹر“ جناب  
خاں صاحب بریلوی نے تفریق بین المسلمین کے لئے مسلسل پچاس سال تک  
کوششیں کی ہیں اور اس کے نتیجے میں ہندوستان کی سرزمین پر مسلم عوام کا جس  
کے ساتھ ذہنی استحصال (Exploitation) ہوا ہے اس کی داستان المناک بھی  
عبرت انگیز بھی! خاں صاحب بریلوی نے تقیہ کے لبادے میں مستور ہو کر کن  
اور مفسدانہ چالوں کے ذریعہ مسلمانان ہند کو متفرق و منتشر اور باہم متفرق کیا ہے  
صفحات میں ہم اس کا مختصر سا جائزہ لینے کی کوشش کریں گے۔ انشاء اللہ العزیز

جناب احمد رضا خاں صاحب بریلوی کی ذہنی پیش رفت اور افتاد طبع کا جا  
سے پتہ چلتا ہے کہ وہ شیعہ کاز کے لئے کس قدر سنجیدہ، فکر مند اور ہمہ وقت فعال  
تھے۔ مسلمانوں کی صفوں میں رخسہ اندازی اور انہیں باہم دست بگریباں کرنے  
انہوں نے نہایت منظم طور پر اور باقاعدہ ”پلاننگ“ کے ساتھ مسلسل پچاس سال  
جدوجہد کی تھی اور بالآخر وہ ہندوستان کے مسلمانوں کو باہم لڑانے اور ایک دوسرے  
متفرق اور بے زار کرنے میں کامیاب ہو گئے تھے۔ خاں صاحب بریلوی کے سوانح نگار  
احمد پبلی بھیتی نے بھی اس حقیقت کا اعتراف ان الفاظ میں کیا ہے۔

”مولانا احمد رضا خاں صاحب پچاس سال مسلسل اسی جدوجہد میں  
منہمک رہے۔ یہاں تک کہ مستقل طور پر دو مکتب فکر قائم ہو گئے۔ دیوبندی یا  
وہابی اور بریلوی۔“ {۱}

جناب احمد رضا خاں صاحب بریلوی نے اسلام کے مستحکم قلعہ میں نقب لگا  
مسلمانوں کو علمائے اسلام اور اسلامی تعلیمات سے دور کرنے کے لئے سب سے  
”علماء دیوبند“ کے خلاف ایک محاذ بنایا جس کی کچھ تفصیلات قارئین کرام گذشتہ صفحہ  
ملاحظہ فرما چکے ہیں۔ پھر جب اس بے بنیاد اور چھوٹے پروپیگنڈے سے متاثر  
مسلمانوں کا ایک معتد بہ طبقہ ان علماء سے بدگمان اور متفرق ہو گیا تو پھر خاں صاحب

{۱} ”سوانح اعلیٰ حضرت“ قاری احمد پبلی بھیتی، ص ۸۔



اسکی شرح اور تفہیم کرتے ہوئے ”اصول کافی“ کے شارح علامہ قزوینی نے لکھا ہے  
 ”برائے ہر سال کتاب علیحدہ است مراد ہر سال کیلئے ایک کتاب علیحدہ ہوتی ہے اس  
 کتاب است کہ درآں تفسیر احکام حوادث سے مراد وہ کتاب ہے جس میں ان احکام  
 کی تفسیر ہوتی ہے جن کی ضرورت حوادث کی تفسیر ہوتی ہے جن کی ضرورت  
 امام وقت کو آئندہ سال تک ہوگی۔ اس کتاب کو لیکر ملائکہ اور الروح شپ قدر میں  
 برامام زماں۔“ {۱}

امام زماں پر نازل ہوتے ہیں۔

بانی بریلویت جناب احمد رضا خاں صاحب بھی اپنے شیعہ مزاج کے افتاد طبع کی بنا پر  
 ”بدعت“ سے بہت ”الرجک“ تھے اور شیعہ آئمہ مجتہدین کی تقلید میں اسلام کے احکام و شرعی  
 معاملات میں ”جدت طرازی“ کے قائل اور اس پر سختی سے عامل تھے اور زندگی بھر وہ دین اسلام  
 میں نئی نئی باتیں ایجاد کرنے اور ملت اسلامیہ کی اصل شبیہ مسخ کرنے میں لگے رہے۔  
 جہاں کہیں بھی انہیں اپنی کتابوں میں مجبور آیا بطور تفتیہ اس قسم کی احادیث نقل کر لی  
 پڑ گئی ہیں جن میں بدعت اور اہل بدعت کا تذکرہ اور ان کی مذمت ہے تو انہوں نے ایسی  
 ہر جگہ پر جاہل عوام اور عربی سے نابلد اپنے معتقدین و مریدین کو فریب دینے کے لئے  
 ”بدعت“ اور ”بدعتی“ کا ترجمہ ”بد مذہب“ کے لفظ سے کیا ہے، تاکہ اس طرح وہ بالواسطہ  
 طور پر اہل سنت کے مشہور مذہب اربعہ یعنی حنفی، شافعی، حنبلی اور مالکی پر تیز اور ان کی  
 مذمت کر سکیں اور ان مذاہب کے ماننے والوں کو گمراہ اور کافر کہہ کر اپنے شیعہ جذبہ تکفیر کو  
 تسکین بہم پہنچا سکیں۔!

واضح رہے کہ دنیا میں فی الوقت موجود تقریباً ایک ارب یعنی سو کروڑ مسلمانوں کے  
 عقائد کا اگر ”سروے“ کیا جائے تو اس جائزہ میں — معدودے چند غیر مقلدین کو چھوڑ کر  
 — وہ سب کے سب مذاہب اربعہ میں سے ہی کسی نہ کسی کے پیروکار ملیں گے۔  
 خالص صاحب بریلوی نے علماء دیوبند اور ان کے متشیبن کو گمراہ اور جہنم کا ایندھن ثابت کرنے

پہلے تو ذخیرہ احادیث میں سے کچھ حدیثیں اہل بدعت کی مذمت میں وارد ذکر کیں  
 ان میں لفظ ”اہل بدع“ کا ترجمہ ”بد مذہب“ سے کرنے کے بعد، علماء دیوبند اور ان  
 عقلمندین کو ”بد مذہب“ بتاتے ہوئے وہ ساری احادیث نبوی ان پر چسپاں کر دیں۔!  
 مثال کے طور پر خالص صاحب بریلوی اپنے ”فتاویٰ رضویہ“ جلد سوم کتاب النکاح  
 الکفایہ میں یہ حدیث نبوی نقل کرتے ہیں:۔

”اخرج دارقطنی قال: حدثنا القاضي الحسين بن

اسماعيل نا محمد بن عبد الله المخزومي نا اسمعيل بن

ابان ثنا حفص بن غياث عن الاعمش من ابي غالب عن

ابي امامة رضى الله تعالى عنه قال: قال رسول الله

صلى الله عليه وسلم: اهل البدع كلاب اهل النار۔“ {۱}

خالص صاحب بریلوی یہ حدیث مع اسناد نقل کرنے کے بعد ”فائدہ“ کے تحت کتاب  
 حاشیہ پر اس کا ترجمہ ان الفاظ میں لکھتے ہیں:۔

”بد مذہب اہل جہنم کے کتے ہیں۔“

اس حدیث کو نقل کرنے کے معاً بعد مذکورہ بالا حدیث کی تائید میں ایک دوسری  
 حدیث بھی خالص صاحب بریلوی ان الفاظ میں تحریر کرتے ہیں:

”واخرجه عنه ابو حاتم ابو حاتم خزاعي کی تخریج کردہ حدیث

الخزاعي فى جزئه الحديثى میں بھی ”اصحاب البدع“ کے لئے

بلفظ اصحاب البدع كلاب اهل النار یعنی ”اہل جہنم کے

کتے“ کے الفاظ موجود ہیں۔

اس کے بعد ”فتاویٰ رضویہ“ جلد سوم کے اسی صفحہ پر احمد رضا خاں صاحب بریلوی،

”اہل بدعت“ کے بارے میں ایک اور حدیث ابونعیم الاصبہانی کی مشہور کتاب ”الحلیہ“

سے نقل کرتے ہیں:۔



وَلَا بَنٍ نَعِيمٍ فَوُ الْحَلِیَّةِ عَنْ أَنَسٍ رَضِيَ اللَّهُ تَعَالَى عَنْهُ  
عَنِ النَّبِيِّ صَلَّى اللَّهُ تَعَالَى عَلَيْهِ وَسَلَّمَ قَالَ: أَهْلُ الْبِدْعِ شَرُّ  
الْخَلْقِ وَالْخَلِيقَةِ. قَالَ الْعُلَمَاءُ الْخَلْقِ النَّاسُ وَالْخَلِيقَةُ الْبَهَائِمُ۔  
پھر فائدہ کے تحت وہ اس کا ترجمہ ان الفاظ میں کرتے ہیں:۔  
”بد مذہب تمام مخلوق سے بدتر ہیں۔“

اپنی نقل کردہ اس حدیث میں علماء کا یہ قول کہ الخلق سے مراد اس حدیث میں انسان  
ہیں اور الخلیقہ بہائم یعنی چوپایوں یعنی جانوروں کے لئے کہا گیا ہے۔ اس جملہ کا ترجمہ  
خانا صاحب بریلوی نے نہیں کیا ہے۔ اور ”اہل البدع“ کا ترجمہ یہاں بھی انہوں نے نہ  
مذہب“ کے لفظ سے ہی کیا ہے!

اسی طرح احمد رضا خاں صاحب کے ”ملفوظات“ حصہ چہارم میں ”بدعت“ سے  
متعلق ایک اور حدیث خانا صاحب بریلوی نے لکھی ہے۔ اس حدیث کا متن اور پھر  
خانا صاحب بریلوی کا کیا ہوا ترجمہ بھی ملاحظہ فرمائیں۔

اذا اظهرت الفتن او قال البدع ولم يظهر العالم علمه  
فعليه لعنة الله والملائكة والناس اجمعين لا يقبل الله منه  
صرفاً ولا عدلاً۔

پھر اس کا ترجمہ خانا صاحب بریلوی اس طرح کرتے ہیں:۔

”جب فتنے اور ”بد مذہبیاں“ ظاہر ہوں اور عالم اپنا علم ظاہر نہ کرے تو  
اس پر اللہ کی، اس کے فرشتوں کی اور تمام لوگوں کی لعنت۔ اللہ نہ اس کا فرض  
قبول کرے نہ نفل۔“ {۱}

واضح رہے کہ یہ حدیث علامہ ابن حجر مکی نے ”صواعق محرقة“ کے شروع میں ”جامع  
خطیب بغدادی“ سے نقل کی ہے اور اس کے اصل متن میں ”او قال البدع“ کے بعد  
”وسب اصحابی“ کے الفاظ بھی موجود ہیں یعنی ”اور میرے صحابہ کو برا بھلا کہا جائے یا ان کو

{۱} ”ملفوظات“ احمد رضا خاں صاحب بریلوی ج ۳ ص ۲۷۲، ۲۷۱۔

یہاں دی جائیں“ مگر خانا صاحب بریلوی نے ان الفاظ کو نہیں لکھا کیونکہ اس سے ان کے  
مناہدانہ شیعہ مسلک“ پر ضرب لگ رہی تھی۔ اس کے علاوہ اس حدیث میں فلیظہر  
العالم کے الفاظ ہیں جن کو بدل کر احمد رضا خاں صاحب نے ”لم یظهر العالم“ کر دیا  
اور اس کے بعد کا کثراً ”فمن لم یفعل ذالک“ بھی انہوں نے یکسر غائب کر دیا! کیا  
ان کثرتوں سے خانا صاحب بریلوی کی تحریفی ذہنیت اور عبارتوں میں کتر بیونت والٹ پھیر  
کی بیعت عادت کا پتہ نہیں چلتا؟ جو شخص حدیث رسول میں موجود رسول اللہ صلی اللہ علیہ  
وآلہ وسلم کے فرمائے ہوئے الفاظ تبدیل کرتے ہوئے نہیں شرماتا اور فرمان رسول سے ڈنڈی  
داتے ہوئے ”وسب اصحابی“ اور ”فمن لم یفعل ذالک“ غائب کرتے وقت جس  
دار اس کا بھی خوف خدا معلوم نہیں ہوتا وہ شخص اگر وارثین انبیاء اور غلامان رسول عربی علماء  
مذہب کی کتابوں میں کتر بیونت اور ”اپنی ہاتھ کی صفائی“ کے کرتب دکھا کر انہیں اور ان کے  
میں کو کفار و مرتدین کی صفوں میں شمار کراتا ہے تو اس میں تعجب کی کیا بات ہے؟۔  
خاں صاحب بریلوی نے اپنی کتاب ”تمہید الایمان“ صفحہ ۶ پر اہل بدعت سے  
ملق ایک اور حدیث، صحیح مسلم، سنن ابی داؤد، سنن ابن ماجہ عقیلی اور ابن حبان کے حوالہ  
اس طرح لکھی ہے:۔

رواہ مسلم عن ابی ہریرۃ وابوداؤد عن ابن عمر  
وابن ماجہ عن جابر والعقیلی وابن حبان عن انس  
رضی اللہ تعالیٰ عنہ حضور صلی اللہ علیہ وسلم فرماتے ہیں: ان مرضو  
فلا تعودوہم وان ماتوا فلا تشہدوہم وان لقیتموہم فلا  
تسلموا علیہم ولا تجالسوہم ولا تشاربوہم ولا توکلوہم  
ولا تناکحوہم ولا تصلوا علیہم تصلواہم۔

اب اس حدیث کا ترجمہ بھی خانا صاحب بریلوی کے ہی الفاظ میں ملاحظہ کیجئے:۔  
”یعنی اگر ”بد مذہب“ بیمار پڑیں تو پوچھنے نہ جاؤ اور اگر وہ مر جائیں تو  
جنازہ پر حاضر نہ ہو اور جب انہیں ملو تو سلام نہ کرو، ان کے پاس نہ بیٹھو، ان



کے ساتھ پانی نہ پیو، ان کے ساتھ کھانا نہ کھاؤ ان سے شادی بیاہ نہ کرو اور ان کے جنازہ کی نماز نہ پڑھو، ان کے ساتھ نماز نہ پڑھو۔“

اس حدیث کو نقل کرتے ہوئے احمد رضا خاں صاحب بریلوی نے نہایت چابکدستی ہوشیاری اور اپنی دانست میں ”دور اندیشی“ کا ثبوت دیا ہے۔ یعنی وہ پہلے تو حدیث کی اہمیت جتانے کے لئے شروع میں ”صحابہؓ“ میں سے ”صحیح مسلم“، ”سنن ابوداؤد“ اور ”سنن ابن ماجہ“ کی اسناد صحابہ نقل کرتے ہیں۔ پھر جابر، عقیلی اور ابن حبان جیسے محدثین کے حوالہ سے ایک جلیل القدر صحابی اور خادم رسول حضرت انس بن مالکؓ کی شخصیت کو سامنے درمیان میں لاتے ہیں۔ اس ک بعد اصولاً انہیں اس اہم حدیث میں درج ”تعلقات“ کرنے کے رسول اللہ صلی اللہ علیہ وسلم کے احکامات کی تفصیل بتانے سے پہلے حضورؐ کے فرمودہ ان گمراہ لوگوں کے گروہ کا نام لکھنا چاہئے تھا۔ یعنی ”اہل البدع“، چونکہ وہ قطع تعلقات کے ان احکام نبویؐ کا اطلاق دیوبندیوں و ہابیوں پر کر کے ان کی عامۃ المسلمین کے دلوں میں نفرت و کدورت بٹھانے کا ”پروگرام“ بنا چکے تھے اسلئے انہوں نے حدیث کا عربی متن نقل کرتے وقت حضور صلی اللہ علیہ وسلم کے ان احکامات ترک تعلقات کا ہدف، آپؐ کے فرمودہ ”اہل البدع“ کے الفاظ حسبِ عادت تحریف کر کے یہاں سے بھی غائب کر دیئے۔ اور حدیث رسولؐ ”ان مرضوا فلا تعودوہم“ یعنی جب یہ بیمار ہوں تو ان کی عیادت اور مزاج پر سی نہ کرو کے الفاظ سے شروع کی۔ مگر جب اپنی اس تحریر کردہ حدیث کا ترجمہ لکھنے لگے تو اپنی سازش کے مطابق اس حدیث کے احکامات ترک تعلقات کو ”دیوبندیوں و ہابیوں“ پر چسپاں کرنے کے لئے ”بد مذہب“ کا لفظ بڑھادیا۔ کیا بریلویت کے ٹھیکیدار یہ وضاحت کرنے کی زحمت گوارہ کریں گے کہ خانصاحب بریلوی کی تحریر کردہ حدیث کی مذکورہ متن میں ”بد مذہب“ کس لفظ کا ترجمہ ہے۔؟؟

یہ بات بھی ذہن نشین رہے کہ خانصاحب بریلوی نے اس جگہ کے علاوہ اپنی کتابوں میں جہاں کہیں بھی دیوبندیوں و ہابیوں سے نفرت و عداوت دلانے اور ان سے دور بھاگنے کی اپنے معتقدین اور مریدین کو تلقین و تاکید کی ہے وہاں پر اسی حدیث کے خوا

لہذا الفاظ ہی کو اپنا موثر، تھیار بنایا ہے اور اکثر جگہ تو باقاعدہ دیوبندیوں اور وہابیوں کے ہیکر انہوں نے یہ الفاظ لکھے ہیں:—

”ان سے میل جول قطعی حرام، ان سے سلام و کلام حرام، انہیں پاس بٹھانا حرام، ان کے پاس بیٹھنا حرام، بیمار پڑیں تو ان کی عیادت حرام، مرجائیں تو مسلمانوں کا سا انہیں غسل و کفن دینا حرام، ان کا جنازہ اٹھانا حرام، ان پر نماز پڑھنا حرام، ان کو مقابرِ مسلمین میں دفن کرنا حرام، ان کی قبر پر جانا حرام۔“ {۱}

خانصاحب بریلوی کی اس مبینہ فریب کاری اور تلخیص کے نتیجے میں جاہل عوام، جو تعلیمیت کے سحر میں ذہنی طور پر بری طرح گرفتار ہیں، اور وہ اپنی سادہ لوحی کی بنا پر خاں صاحب بریلوی کے فرمان اور ان کی تحریک کو ”وحی الہی“ کی طرح سچا اور منجانب اللہ سمجھنے کے لگے ہیں وہ اپنی اس زود اعتباری کی عادت کی وجہ سے یہاں بھی غلط فہمی کا شکار ہو کر، مذکورہ بالا حدیث میں قطع تعلقات کرنے کے فرمان رسولؐ کا ہدف، خانصاحب کی تائید و توثیق کے لئے ”دیوبندیوں“ یا ان کے الفاظ میں ”وہابیوں نجدیوں“ کو ہی سمجھتے ہیں۔!! حالانکہ ان کے چاروں کونہیں معلوم کہ ان کے مدد و روح احمد رضا خاں صاحب بریلوی نے ”عشق رسولؐ“، ”عقیدت اولیاء کرام“ کا جھانسنہ دیکر ان کے ایمان و عقائد اسلام پر کیسا شب خون مارا ہے اور قرآن و احادیث کو توڑ موڑ کر اور ان کی غلط تشریح کر کے شرک و بدعت کے وہ گروہ اعمال ان سادہ لوح عوام کے لئے انتہائی جاذبِ نظر، مقدس اور ”باعثِ ثواب“ بنائے ہیں ان پر فریفتہ اور دیوانہ بنا دیا ہے جن کے مرتکب لوگوں کو حضور صلی اللہ علیہ وسلم نے ”اہل البدع“، یعنی ”بدعتی“ فرمایا ہے اور ان سے دور و نفور رہنے اور قطع تعلقات کی تاکید مبارکہ میں تلقین و ہدایت کی ہے۔! تقدیر کی یہ ستم ظریفی نہیں تو پھر اور کیا ہے کہ وہ لوگ جن کا اوڑھنا بچھونا ہی شرک و بدعت کے اعمال جیسے تیجہ، دسواں، چالیسواں، عرس، نیاز، فاتحہ مروجہ، گیارہویں اور کونڈوں وغیرہ کی خود ساختہ اور غیر شرعی بدعات و اعمال ہیں: جو دین اسلام کو قرآن مجید کے اعلان عام ”الیوم اکملت لکم دینکم“



کے برخلاف ناقص اور غیر مکمل سمجھتے ہوئے ہر روز احکام شرعیہ اور عبادات کے ضمن میں ایک نیا اضافہ اور ایک ”نئی بدعت“ ایجاد کرنے میں منہمک ہیں، خواہ وہ اذان کے بعد ”تھویب“ یعنی صلوٰۃ پکارتے اور اس کے کلمات میں حضور صلی اللہ علیہ وسلم کے ”نور من نور اللہ“ ”قاسم رزق اللہ“ اور زینت عرش اللہ“ جیسے توحید کا مذاق اڑانے والے شرکیہ الفاظ کا اضافہ ہو یا اذان میں اور اذان کے علاوہ بھی رسول اللہ صلی اللہ علیہ وسلم کا نام نامی اسم گرامی سن کر ”انگوٹھے چومنے“ یا شہادت کی دونوں انگلیاں پھونک مار کر آنکھوں سے لگانے کی خانصاحب بریلوی کی بیان کردہ شیعہ روایت اور دیگر کمذوبات کا معاملہ اور لوگ اپنے شعور اور عقل سے اتنے ”پیدل“ ہو چکے ہیں کہ ”اہل بدعت“ کے خلاف رسول اللہ صلی اللہ علیہ وسلم کی اتنی سخت ”وارنگ“ اور تہدید احکام احادیث نبوی میں پڑھ لینے کے باوجود خود کو ان کا ہدف سمجھنے ان سے عبرت پکڑنے اور ان اعمالِ قبیحہ سے توبہ کرنے کے بجائے، ایک سحر زدہ معمول کی طرح خانصاحب بریلوی کی ہاں میں ہاں ملاتے ہوئے ان احادیث کو دیوبندیوں اور وہابیوں سے متعلق سمجھے بیٹھے ہیں، اور ان شعوری طور پر وہ احمد رضا خاں صاحب کا خود ساختہ ”اہل البدع“ کے الفاظ کا غلط ترجمہ ”بد مذہب“ ہی بالکل درست اور ”وحی الہی“ کی طرح سچا سمجھتے ہیں!

”بدعت“ اور ”مذہب“ دونوں عربی کے الفاظ ہیں۔ ان کے جو معنی و مفہوم لغات عرب اور قرآن و احادیث سے ثابت ہیں وہی درست اور حرفِ آخر ہیں۔ لہذا آگے بڑھنے پہلے مناسب ہوگا کہ ہم ان الفاظ کا جائزہ اور لغوی و معنوی مفہوم ذہن نشین کر لیں۔

مصباح اللغات میں لفظ بدعت کے معنی اس طرح ہیں :-

”البدعة: بغیر نمونے کی بنائی ہوئی چیز، دین میں نئی رسم، وہ عقیدہ یا عمل جسکی کوئی اصل قرونِ ثلاثہ مشہور دہا بالآخر میں نہ ملے۔ ج: (جمع) ”بَدْعُ“ { ۱ }

جناب رسول اللہ صلی اللہ علیہ وسلم نے لفظ ”بدعت“ کی جو تشریح و توضیح فرمائی ہے وہ بھی ملاحظہ فرمائیں۔ صحیح مسلم اور نسائی کی یہ مشہور حدیث ایسی نہیں جس سے احمد رضا خاں

خانصاحب بریلوی اور بریلویت کے کارپرداز واقف نہ ہوں کیونکہ یہ حدیث نبوی تو اتر کیساتھ لاشعور چودہ سو سال سے جمع کے خطبہ میں تمام دنیا کی مساجد میں ہر ہفتے بیان کی جاتی ہے۔

”ان خیر الحدیث کتاب اللہ وخیر الہدی ہدی محمد (صلی اللہ علیہ وسلم) وشہ الامور محدثاتها وکل محدثة بدعة وکل بدعة ضلالة وکل ضلالة فی النار۔“

”بہترین کلام اللہ کی کتاب (قرآن مجید) ہے اور تمام راستوں میں بہترین راستہ محمد صلی اللہ علیہ وسلم کا بتایا ہوا راستہ ہے۔ اور (دین میں) ہر نئی چیز کا اضافہ ”بدعت“ ہے۔ اور ہر قسم کی بدعت گمراہی ہے اور ہر گمراہی جہنم میں لیجانے والی چیز ہے۔“

(صحیح مسلم، سنن نسائی)

اسی طرح اگر خانصاحب بریلوی حقیقت میں ”صاحب علم“ تھے تو ان کی نگاہ ”دور رس“ سے اصح الکتاب بعد کتاب اللہ ”صحیح بخاری“ میں موجود یہ حدیث بھی پوشیدہ نہیں رہی ہوگی جو ام المؤمنین حضرت عائشہ صدیقہ رضی اللہ عنہا سے مروی ہے کہ نبی کریم صلی اللہ علیہ وسلم نے ارشاد فرمایا :-

”مَنْ عَمِلَ عَمَلًا لَيْسَ عَلَيْهِ اَمْرُنَا فَهُوَ رَدٌّ“

جس کسی نے ایسا کوئی عمل کیا جس کے بارے میں ہمارا کوئی حکم موجود نہیں تو وہ عمل مردود ہے۔

صحیح مسلم اور سنن نسائی کی مذکورہ بالا حدیث نبوی میں ”مُحَدَّثٌ“ کا لفظ آیا ہے۔ عربی لغت میں اس لفظ کے معنی بھی ملاحظہ فرماتے چلیں۔

”الْمُحَدَّثُ“ مفع: کتاب وسنت واجماع کے خلاف نئی بات۔

ج: (جمع) ”مُحَدَّثَاتٌ“ نیا

جَدَّاتًا حُدُوثًا: نو پیدا ہونا

”الْحَدَّثُ“: نئی چیز، خلاف سنت نئی بات، دین میں نئی بات۔

ج: (جمع) ”الْحَدَثَاتُ“ (”مصباح اللغات“ صفحہ ۱۳۱)



بہر حال لفظ بدعت عربی زبان میں لغوی اعتبار سے ہر اس نئی چیز کے وجود آنے کے لئے مستعمل ہے جو پہلے سے موجود نہ ہو۔ اس طرح اس لفظ کے تحت ہر قسم کی نئی نئی ایجادات طور طریق، رسم و رواج، عادات و اطوار، علوم و فنون سائنسی انکشافات وغیرہ سب آجاتے ہیں، یوں اس لفظ کا دائرہ اس قدر وسیع و ہمہ گیر ہو جاتا ہے کہ اس کی حد بندی کرنا ممکن نہیں ہے!

البتہ شریعت کی اصطلاح میں ”بدعت“ ہر اس اضافہ اور زیادتی کو کہتے ہیں جو اللہ کسی سند اور شرعی بنیاد کے تعبد یا تقرب الی اللہ کے قصد سے دین میں اس کے مکمل ہو جانے کے بعد داخل کر لی گئی ہو۔!

علامہ بدر الدین عینی جو فقہ حنفی کے معماروں میں سے ہیں اور ایک اہم شخصیت ہیں۔ انہوں نے اپنی کتاب ”عمدة القاری“ میں بدعت کی تعریف اس طرح کی ہے:۔  
”والبدعة فی الاصل احداث بدعت اصل میں اس دینی کام کی ایجاد امر لم یکن فی زمن رسول ہے جو رسول اللہ صلی اللہ علیہ وسلم کے اللہ صلی اللہ علیہ وسلم“ { ۱ }

علامہ سعد الدین تفتازانی نے بدعت کی تشریح ان الفاظ میں کی ہے:۔

ان البدعة المذمومة هو بلاشبہ بدعت جو انتہائی بری چیز ہے اس المحدث فی الدین من غیر ان نئی بات کو کہتے ہیں جو دین میں پیدا کی یكون فی عهد الصحابة جائے بغیر اس کے کہ وہ صحابہ کرامؓ اور والتابعین ویدل علیہ بالدلیل تابعین کے دور میں ہوئی ہو اور اس پر الشرعی۔ { ۲ }

امام راغب اصفہانی ”مفردات القرآن“ میں ”بدعت“ کی تعریف اس طرح کرتے ہیں:۔

{ ۱ } ”عمدة القاری“ علامہ بدر الدین عینی ج ۵ ص ۲۵۶۔

{ ۲ } ”شرح مقاصد“ علامہ سعد الدین تفتازانی ج ۲ ص ۲۷۱۔

والبدعة فی المذهب ایراد بدعت کے معنی یہ ہیں کہ مذہبی احکام میں اول لم یستن قائلها وفاعلها ایسی بات پیش کرنا جس کا کہنے والا یا یہ بصاحب الشریعة واماثلها کرنے والا صاحب شریعت کے نقش قدم پر نہ چلا ہو اور شریعت کی سابقہ مثالوں اور المتقدمة واصولها المتقنة۔ { ۱ }

{ ۱ }

علامہ شاطبیؒ نے ابن ماجہؒ کے حوالہ سے امام مالکؒ کا یہ فرمان نقل کیا ہے:۔  
”من ابتدع فی الاسلام بدعة جو شخص دین اسلام میں کوئی بدعت ایجاد کرتا یراها حسنة فقد زعم ان ہے اور اسکو اچھا سمجھتا ہے گویا وہ یہ گمان کرتا محمدآ صلی اللہ علیہ وسلم ہے کہ محمد ﷺ نے احکام خداوندی پہنچانے خان الرسالة لان اللہ يقول: میں خیانت کی ہے۔ کیونکہ اللہ تعالیٰ کا اليوم اکملت لکم دینکم فما لم فرمان ہے کہ آج کے دن میں نے تمہارا یکن یومئذ دیناً فلا یكون دین مکمل کر دیا۔ پس جو بات اس وقت دین اليوم دینا۔ میں نہیں تھی وہ آج بھی دین نہیں ہو سکتی!

صحابی رسول حضرت حذیفہ بن الیمان رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا:۔

”لا یقبل اللہ لصاحب البدعة لا یقبل اللہ تعالیٰ بدعتی کا نہ روزہ قبول فرماتا صوماً ولا صلوة ولا صدقة ہے اور نہ نماز نہ صدقہ اور نہ حج، نہ عمرہ ولا حجاً ولا عمرة ولا جہاد اور نہ جہاد، نہ کوئی فرض عبادت اور نہ ولا صرفاً ولا عدلاً، یخرج من نفل عبادت۔ وہ اسلام سے اس طرح الاسلام کما تخرج الشعرة من نکل جاتا ہے جس طرح گوندھے ہوئے العجین۔ (سنن ابن ماجہ ص ۶) آٹے سے بال نکل جاتا ہے! بدعت کے مرتکب لوگوں کو رسول اللہ صلی اللہ علیہ وسلم کا یہ ارشاد بھی ذہن نشین رہنا

{ ۱ } ”الاعتصام“ علامہ ابو الحسن شاطبیؒ، ج ۱ ص ۳۹۔



چاہئے کہ :-

ما ابتدع قوم بدعة في دينهم  
الا نزع الله من سنتهم مثلها  
ثم لا يعيدها اليهم الى يوم  
القيامة { ۱ }

جب کوئی قوم اپنے دین میں کوئی بدعت  
گھڑ لیتی ہے تو اللہ تعالیٰ اس کی بقدر ان  
سے سنت اٹھا لیتا ہے پھر قیامت تک اس  
سنت کو ان کی طرف نہیں لوٹاتا۔

اب آئیے ہم لفظ ”مذہب“ پر بھی، اسی طرح عربی لغت اور شریعت کی روشنی میں غور  
کریں!

”الْمَذْهَبُ“ مص: روش، طریقہ، اعتقاد، اصل:

ج: (جمع) ”مَذَاهِبُ“ - ”تَمَذَّهَبَ بِالْمَذْهَبِ“ اسی سے فعل بنا ہے۔ یعنی اس نے  
مذہب اختیار کیا۔

اسلام کے مشہور مذاہب چار ہیں۔ حنفی، شافعی، حنبلی، مالکی۔ { ۲ }

شریعت کی اصطلاح میں ”مذہب“ اس فقہی اور اجتہادی طریقے یا راستے کو کہتے  
ہیں جو آئمہ اربعہ یعنی امام ابوحنیفہؒ، امام شافعیؒ، امام مالکؒ، اور امام احمد بن حنبلؒ نے شریعت  
کی جزئیات پر چلنے کے لئے قرآن و سنت کی روشنی میں اپنے ”اجتہاد“ سے وضع کیا تھا  
(جیسے مذہب حنفی، مذہب شافعی، مذہب مالکی، اور مذہب حنبلی) گویا ”مذہب“ ایک  
اجتہادی طریقہ عمل ہے جو غیر منصوص دینی مسائل میں ان آئمہ مجتہدین کے قرآن و حدیث  
میں برسوں کے غور و خوض کے بعد اللہ اور اس کے رسولؐ کے احکام و ہدایات کے منشاء  
و مرضی کے حصول اور نصوص شریعت کے انطباق کی کوششوں کا نتیجہ ہے۔ مجتہد اگر اپنے  
اجتہاد میں خطا پر ہوتا ہے تو اس کو حدیث نبویؐ کے مطابق اس کی حسن نیت کی وجہ سے  
ایک حصہ ثواب کا ملتا ہے اور اگر اجتہاد درست ہوا تو ایسی صورت میں وہ دو گنے ثواب کا  
مستحق ہوتا ہے۔ المجتهد قد يخطئ ويصيب یعنی مجتہد اگر خطا کرتا ہے تب بھی

{ ۱ } ”مشکوٰۃ المصابیح“ ابو عبد محمد بن عبد اللہ خطیب تبریزیؒ ص ۳۱، ”حلی کبیر“ علامہ حلیؒ ص ۳۱۰۔

{ ۲ } ”مصابح اللغات“ عبد الحفیظ بلیاویؒ ص ۲۶۸۔

اب کا حق دار ہے کا یہی مطلب ہے!۔

لہذا ایسی صورت میں احمد رضا خاں صاحب بریلوی کا ایجاد کردہ لفظ ”بد مذہب“  
شریعت کے اس اصول کے برخلاف ”خطا مجتہد“ کو بدعت و گمراہی بتا کر نہ صرف مجتہد  
بلکہ اس کے اجتہاد کی روش پر چلنے والے سبھی مسلمانوں کو شریعت کی نظروں میں مبغوض اور  
انہیں جہنم کا کندہ ثابت کر رہا ہے۔؟ حقیقت یہ ہے کہ خاں صاحب بریلوی کا ”بد مذہب“  
کی اصطلاح ایجاد کر کے اس اصطلاح کا احادیث نبویؐ میں وارد لفظ ”بدعت“ یعنی  
ضلالیت و گمراہی کا ترجمہ قرار دینا ان آئمہ مجتہدین کے چاروں ”مذاہب اجتہاد“ کو  
بالواسطہ طور پر ضلالیت اور گمراہی کے راستے ثابت کر کے پانچوں مذہب یا مسلک یعنی  
”مسلک اعلیٰ حضرت“ کے فروغ کے لئے راہ ہموار کرنا ہے جو سرتاپا ”شیعہ آئیڈیالوجی“  
کا آئینہ دار ہے! خان صاحب بریلوی کا ”بدعت“ کو ”بد مذہب“ کے لفظ سے تعبیر کرنا، گویا  
شریعت میں ان چاروں آئمہ مجتہدین کی اجتہادی کوششوں کی صریح طور پر نفی اور اجتہاد کی  
صورت میں وجود میں آئے ان مذاہب اربعہ کی حقانیت کا بالواسطہ طور پر انکار ہے۔ ساتھ  
ہی ساتھ لفظ ”مذہب“ سے پہلے ”بد“ یعنی بُرا اور گھناؤنا کے لفظ کا جوڑ لگانا گویا مذہب یعنی  
”اجتہادی کوششوں“ کی مذمت کے ساتھ ساتھ ان مجتہدین عظامؒ کی صریح توہین اور ان  
پر گھناؤنا شیعہ تبر ہے!!

خاں صاحب بریلوی نے امت مسلمہ میں تفرقہ اور پھوٹ ڈالنے کے لئے جو  
منصوبہ بند کوششیں کی تھیں وہ صرف اسی حد تک محدود نہیں تھیں کہ وہ برصغیر میں اسلام کے  
محافظ اور قرآن و سنت کے علمبردار ”علماء دیوبند“ کی تکفیر اور ان کے ماننے والوں پر  
”بد مذہب“ کے لفظ کا اطلاق کر کے ان پر تبر اور ان کے خلاف عامۃ المسلمین میں بغض  
و عداوت کی آبیاری کرتے رہے ہوں۔ بلکہ انہوں نے اپنی منصوبہ بندی کو مضبوط بنانے  
اور سنت کے علمبرداروں پر اپنی آتش انتقام تیز تر کرنے اور زیادہ سے زیادہ مسلم عوام کو  
ایک دوسرے سے متنفر اور محترق کرنے کے لئے ایسے بالغ نظر، سنجیدہ فکر اور حق و انصاف  
پسند، پڑھے لکھے باشعور افراد کے خلاف بھی اسی نہج پر ”سوشل بائیکاٹ“ کا فکری داغ دیا



تھا جو کھلے ذہن ہونے کی وجہ سے خانصاحب بریلوی کے نظریہ تکفیر کے قائل نہ ہوں۔  
ان کے لئے خانصاحب بریلوی کا فرمان تھا کہ :-

”بلاشبہ اس سے بھاگنا اور اسے اپنے سے دور کرنا، اس سے بغض اس کی اہانت اس کا رد فرض ہے۔ اور تو قیر حرام و ہدم اسلام۔ اسے سلام کرنا حرام، اس کے پاس بیٹھنا حرام، اس کے ساتھ کھانا پینا حرام اس کے ساتھ شادی بیاہت حرام اور قربت زنا خالص، اور بیمار پڑ جائے تو اسے پوچھنے جانا حرام، مرجائے تو اس کے جنازہ میں شرکت حرام، ایسے مسلمان کا غسل و کفن دینا حرام، اس پر نماز جنازہ پڑھنا حرام بلکہ کفر ہے۔ اس کا جنازہ اپنے کاندھوں پر اٹھانا اور اس جنازہ کی مشایعت، اسے مسلمانوں کے مقابر میں دفن کرنا حرام، اس کی قبر پر کھڑا ہونا حرام، اس کی دعائے مغفرت یا ایصالِ ثواب حرام بلکہ کفر ہے۔“ {۱}

ان کے اس ”شاہکار فتویٰ“ میں جو حرام، حرام کی طویل گردان ہے اس سے قطع نظر یہ پوری عبارت خانصاحب بریلوی کی شدید جھنجھلاہٹ، خود اپنے ہی دانتوں سے اپنی بوٹیاں نوچنے کی ذہنی کیفیت اور بے چارگی و بے بسی کی کھلی داستان ہے۔! ان سنجیدہ فکر اور باشعور نیز حق و باطل کی تمیز کرنے کی صلاحیت رکھنے والے لوگوں پر ان کی غیض و غضب کی یہ شعلہ آفرینی غم و غصہ کا بے پناہ اظہار ان کے ذہنی توازن کے فقدان کے ساتھ ساتھ علم النفسیات کے اعتبار سے خانصاحب بریلوی کی اذیت کوئی (Sadism) کے مرعوبانہ ذہنی کیفیت کی طرف بھی واضح طور پر اشارہ کرتا ہے۔! اس فتویٰ میں قابل غور خاں صاحب بریلوی کے وہ الفاظ ہیں جو ہم نے خط کشیدہ کر دیئے ہیں۔ یعنی اس سے بغض، اس کی اہانت، اس کا رد فرض ہونے کی بات! خانصاحب بریلوی کے اس طرز فکر نے ان کی شیعہ ذہنیت کو بالکل ہی عریاں کر دیا ہے۔ کیونکہ کسی مخالف شخص کی اہانت و توہین یعنی اس پر ”سبزا“ کرنے، اس سے بغض و عداوت رکھنے اور اس کے رد و توہین کو ”فرض“

{۱} ”عرفان شریعت“ مجموعہ ملفوظات احمد رضا خاں صاحب بریلوی مرتبہ عرفان علی صاحب پیر پوری ص ۳۹

اردینے کی بات ”شیعیت“ کا ہی اصل اصول ہے۔ اسلام کا یہ شعار اور اس کی یہ تعلیم ہیں۔! اسلام کی تعلیمات تو مسلمان کے ذمہ فقط حق بات دوسروں تک پہنچا دینے کی حد تک ہی نشاندہی کرتی ہیں۔ ”وما علینا الا البلاغ“ یعنی ہم پر صرف حق واضح کر دینے ہی کی حد تک ذمہ داری عائد ہوتی ہے اور بس! حق بات بہر صورت منوا کر ہی رہنا اور مخاطب نہ مانے تو اس سے بغض رکھنا، اس کی اہانت و توہین کرنا، اس کی بے عزتی کرنا، اس کا رد یعنی اس پر تبرا کرنا، آوازیں کسنا، یہ سب اہل ایمان کا شعار ہر گز نہیں ہو سکتا۔ یہ سب صرف ابن سبائے پیروکار یعنی اہل تشیع کا مخصوص طرز عمل اور طریقہ انتقام ہے۔ وہ صحابہ کرام رضوان اللہ تعالیٰ علیہم اجمعین اور ان کے بعد ان کے تبع علماء حق اور ان کے رد کاروں سے روارہ کھتے ہیں۔!!

خاں صاحب بریلوی کے مذکورہ بالا فتویٰ کے وقوع کی بنیاد اور اس کے مشتملات کا سراغ ہمیں ”تمہید الایمان“ میں ہی ان کی نقل کردہ ”ابن عساکر“ کی اس روایت سے مل جاتا ہے جو ”اہل بدعت“ کی مذمت میں ہی وارد ہوئی ہے۔

احمد رضا خاں صاحب لکھتے ہیں :-

”رواہ ابن عساکر عن انس رضی اللہ عنہ حضور اکرم صلی اللہ علیہ وسلم فرماتے ہیں : اِذَا رَأَيْتُمْ صَاحِبَ بَدْعٍ فَاكْفَرُوْا فِيْ وَجْهِهِ فَاِنَّ اللّٰهَ يَنْفَعُ كُلَّ مُنْتَدِعٍ وَّ لَا يَجُوْزُ اَحَدٌ مِنْهُمْ عَلٰی الصِّرَاطِ لٰكِنَّ يَتَخَفَتُوْنَ فِي النَّارِ مِثْلَ الْجَزَادِ وَ الذُّبَابِ۔“ {۱}

پھر اس کا ترجمہ احمد رضا خاں صاحب ان الفاظ میں لکھتے ہیں۔

”یعنی جب کسی بد مذہب بد دین کو دیکھو تو اس کے روبرو اس سے ترش روئی کرو کہ اللہ تعالیٰ ہر بد مذہب کو دشمن رکھتا ہے ان میں سے کوئی بل صراط پر نہ گزر پائے گا۔ بلکہ ٹکڑے ٹکڑے ہو کر آگ میں گر پڑیں گے



جیسے ٹڈیاں اور کھیاں گرتی ہیں۔“

گویا ”اہل بدعت“ سے ترش روئی برتنے اور ان کے ساتھ خوش اخلاقی اور نرمی سے اجتناب کرنے کی جو تعلیم اس روایت سے ملتی ہے وہ احمد رضا خاں صاحب بریلوی کی شیعہ ذہنیت کی چھلنی سے گذر کر نہ صرف یہ کہ بغض و اہانت اور توہین و تبرّ میں بدل گئی بلکہ ان کا اصل ہدف بھی تبدیل کر دیا گیا۔ یعنی ان خاں صاحب بریلوی کے پیروکار اور شرک و بدعت کے رسیا اور ان خرافات کے عاشق و پرستار، انہیں اس حدیث اور اسی طرح کی دیگر ان احادیث کی زد سے (اہل البدع کا ترجمہ ”بد مذہب“ کر کے) قطعی صاف بچالیا گیا۔ در آنحالیکہ وہ لوگ دین میں روزانہ نئی نئی بدعات نکالنے میں ماہر اور اس فن میں پید طولی رکھتے ہیں۔ اس کے برخلاف قرآن و سنت کے شیدائی اور رسول اللہ صلی اللہ علیہ وسلم کے اصل عاشق و فدائی ”کافر“ اور ”بد مذہب“ ٹھہرائے گئے اور کھینچ تان کر ان بے قصوروں پر اہل بدعت کی مذمت سے متعلق احادیث نبوی کے احکام و ہدایات کو فٹ کر دیا گیا!!

بقول حسرت موہانی

خرد کا نام جنوں رکھ دیا جنوں کا خرد  
جو چاہے آپ کا حسن کرشمہ ساز کرے!



## باب ۶

اصول تکفیر

اور

آئینہ متکلمین!



علمائے متکلمین میں شیخ محمد سنوسی امام فن کی حیثیت رکھتے ہیں۔ انہوں نے اپنی کتاب ”شرح ام البراہین“ میں کسی مسلمان کی تکفیری وجوہات پر جو نفیس بحث کی ہے وہ لائق مطالعہ ہے۔ آپ نے کسی مسلمان کو اس کے غلط نظریات کی بنیاد پر کافر قرار دینے کے چھ اصول بیان فرمائے ہیں۔ وہ لکھتے ہیں :-

”اصول الکفر ستّة: الايجاب ذاتی، والتحسين العقلي، والتقليد الردی، والربط العادی، والجهل المركب، والتمسك فی اصول العقائد بظواهر الكتاب وسنة غير عرضها على البراهين العقلية والقواطع الشرعية.“

{ ۱ }

جہل مرکب سے مراد یہ ہے کہ اپنا اعتقاد خلاف شریعت ہونے کے باوجود اس کو درست سمجھتے ہوئے اس پر عمل پیرا ہو۔ اسی طرح ربط عادی کا مفہوم یہ ہے کہ وہ اسباب کا ربط مسببات سے طبعی و قطعی مانتا ہو۔ حالانکہ عقیدہ اہل سنت کے مطابق اسباب کا ربط عادی ہے نہ طبعی اور نہ وضعی۔ بلکہ اللہ تعالیٰ کی مرضی پر کلی طور پر منحصر ہے۔ وہی مسبب الاسباب ہے اور اسی کے حکم سے سب کچھ ہوتا ہے۔!

واضح رہے کہ مسئلہ تکفیر تقلیدی نہیں بلکہ تحقیقی ہے۔ یعنی اگر کسی شخص پر حکم کفر لگانے والا محض ایک عالم ہے یا صرف گنے چنے چند علماء نے ہی حکم کفر لگایا ہے تو تمام مسلمانوں پر یہ لازم نہیں کہ وہ محض ان کے کہنے پر بلا تحقیق ایمان لے آئیں۔ اور اس کو کافر کہتے ہوئے کوئی جھجک محسوس نہ کریں۔ قرون اولیٰ کے مجتہدین عظام کی بھی انفرادی اجتہادی رائے

{ ۱ } ”شرح ام البراہین“ شیخ محمد سنوسی ص ۲۱۷ (مطبوعہ مصر)

امت میں قطعی اور یقینی نہیں مانی گئی ہے تو پھر ایک غیر مجتہد مقلد عالم کی انفرادی رائے وہ اسی مسئلہ تکفیر مسلم میں کس طرح قطعی اور یقینی ہو سکتی ہے۔؟ علامہ یاقوت حموی نے ابن نجیم حنفی کی معروف کتاب ”بحر الرائق“ کے حوالہ سے اپنی زیر کردہ ”شرح اشباہ والنظائر“ میں فقہائے احناف کا یہ ارشاد نقل کیا ہے۔

”يقع فی كلام اهل المذاهب اهل مذہب کے کلام میں بہت سی تکفیریں پائی جاتی ہیں مگر وہ تکفیریں فقہاء مجتہدین کے کلام سے نہیں ہیں بلکہ ان کے علاوہ اور علماء و مشائخ کے کلام سے ہیں اور غیر فقہاء مجتہدین کے فتویٰ کفر کا کوئی اعتبار نہیں۔“ { ۱ }

علامہ عبد الوہاب شعرائی اپنی کتاب ”اليواقيت الجواهر“ میں تکفیر مسلم کے سلسلے میں امام تقی الدین سبکی کا یہ فتویٰ نقل کرتے ہیں :

فان التكفير امر هائل عظيم فان التكفير امر هائل عظيم الخطر ومن كفر انساناً فكانه اخبر عن ذلك الانسان بان عاقبته في الآخرة العقوبة الدائمة ابد الابدين وانه في الدنيا مباح الدم والمال لا يمكن منه نكاح المسلمة ولا تجرى عليه احكام الاسلام في حياته و بعد مماته والخطاء في قتل مسلم ارجع في الاثم من ترك

کسی کو کافر کہنا بڑی ہولناک بات ہے اور خطرناک جسامت ہے۔ جس شخص نے کسی انسان کو کافر کہا، اس نے گویا اس بات کی خبر دی کہ اس کا انجام آخرت میں ہمیشہ ہمیش کا عذاب جہنم ہے۔ یعنی یہ شخص جہنم سے کبھی نہ نکلے گا اور دنیا میں اس کا خون اور مال مباح ہے۔ کسی عورت سے اس کا نکاح نہیں ہو سکتا۔ زندگی اور بعد موت اس پر احکام اسلام جاری نہیں ہو سکتے۔ کسی مسلمان کو (اس طرح معنوی طور پر) قتل کرنے کا جرم ہزار

{ ۱ } ”شرح اشباہ والنظائر“ للحموی۔



الف کافر ..... فالواجب من  
کل مومن ان لا یکفر احداً من  
اهل الهواء والبدع لا سیما غالب  
اهل الهواء انما هم عوام مقلدون  
بعضهم بعضاً لا یعرفون دلیلاً  
یناقض اعتقادهم الیهم الا ان  
یخالفوا النصوص الصریحة  
التي لا یحتمل التأویل عناداً او  
جهوداً {۱}

کافروں کو (خالت جہاد میں زندہ) چھوڑ  
دینے کے گناہ سے زیادہ ہے۔ پس ہر مومن  
کے لئے واجب تر ہے کہ وہ اہل ہواء اور  
بدعت کے مرتکب لوگوں کو بھی کافر نہ کہے۔  
کیونکہ اکثر بدعتی حضرات محض ایک دوسرے  
کی تقلید میں افعال بدعت انجام دیتے ہیں  
اور انہیں اپنے اعتقادات کے خلاف کوئی  
شرعی دلیل معلوم نہیں ہوتی۔ ہاں! اگر وہ  
شریعت کے نصوص قطعی جن کی تاویل ممکن  
نہیں، انکی مخالفت سب کچھ جانتے ہوئے  
بھی محض تعصب اور دشمنی میں کرتے ہوں تو  
بلاشبہ ان پر حکم کفر لگایا جائے گا.....!!

قاضی عیاضؒ کی مشہور و معروف اور متداول کتاب ”الشفاء“ کی شرح ملا علی قاری حنفی  
نے لکھی ہے۔ اس کتاب ”شرح الشفاء“ میں وہ لکھتے ہیں :-

الذی مبتدأ ای القول الذی  
یجب ان یقال هو الاحتراز  
عن التكفير فی اهل التأویل  
وان كان تأویلهم خطاء فی  
فهم التنزیل فان دماء  
المصلین الموحدين الصائمين  
المزکین القارئین لکتاب  
التابعین للسنة فی جمیع

کسی مسلمان کو کافر کہنے کے بارے میں  
جس بات کا حکم کرنا واجب ہے وہ یہ ہے کہ  
اہل تاویل کو اگرچہ وہ اپنی تاویل فہم قرآن  
(وحدیث) میں خطاء پر ہوں، کافر کہنے  
سے احتراز کرنا لازم ہے۔ کیونکہ نماز پڑھنے  
والے، توحید (لا الہ الا اللہ) پر ایمان رکھنے  
والے روزہ رکھنے والے، زکوٰۃ ادا کرنے  
والے، قرآن مجید کی تلاوت کرنے والے

الابواب خطر بفتحین ای ذو  
خطر ویجوز ان یکون بفتح  
مکسر والخطأ فی ترک کافر  
اهون عن الخطاء فی سفک  
ومحجمة من مسلم وفی نسخة  
من دم مسلم واحد۔

اور تمام ضروریات دین میں اتباع سنت  
کرنے والے مسلمانوں کو کافر اور مباح الدم  
قرار دینا بڑی خطرناک بات ہے۔ حالانکہ  
ہزار کافروں کے بارے میں خطاء کرنا ایک  
مسلمان کے خون میں ہاتھ رنگنے سے بہتر  
ہے۔ یا بالفاظ دیگر ایک مسلمان کے ایمان کا  
خون کرنے سے بہتر ہے! {۱}

پھر اس کے بعد ملا علی قاری حنفیؒ نے ”حدود و قصاص“ سے متعلق ایک مشہور و معروف  
حدیث ”ادروا الحدود عن المسلمین ما استطعتم فان وجدتم للمسلم  
مخرجاً فخلو سبیلہ۔ یعنی مسلمانوں کو حدود و قصاص کے نفاذ سے بچانے کی اپنی  
دانت میں پوری کوشش کرنی چاہئے اور اگر شبہات کی بنا پر تمہیں کسی مسلمان کے نفاذ شرعی  
سے بچ نکلنے کی کوئی صورت نظر آجائے تو اس کو نظر انداز نہ کرو! وغیرہ وغیرہ۔ اس حدیث  
سے استدلال کرتے ہوئے فقہ حنفی کے امام اور احادیث نبوی کے شارح ملا علی القاریؒ نے  
مفتی اور قاضی کے لئے یہ ضروری قرار دیا ہے کہ وہ فتویٰ اور شرعی فیصلہ دینے سے پہلے اس  
بات کا اچھی طرح جائزہ لے لیا کریں کہ اگر کسی مسلم کے کلام میں ۹۹ وجوہات کفر کی پائی  
جاتی ہوں اور ایک وجہ اس کے اسلام پر باقی رہنے کی مشیر ہو تو اس ایک وجہ کے مطابق ہی  
عمل کریں۔ یعنی اس کو کافر نہ کہیں بلکہ مسلمان ہی قرار دیں!۔  
مسئلہ تکفیر کے سلسلے میں ملا علی قاریؒ مزید لکھتے ہیں :-

وفی المسئلة المذكورة  
تصریح بانہ یقبل من صاحبها  
التأویل۔

اور اس مسئلہ مذکور میں صریح طور پر  
صاحب عبارت یا قول کی ہر تاویل کو  
قبول کیا جائے گا۔ {۲}



فقہ حنفی کی مشہور و معروف اور متداول کتاب ”دُرِّ مختار“ میں علامہ محمد علاء الدین صفحہ ۱ لکھتے ہیں :-

شهدوا علی مسلم بالردة وهو  
منکر لا يتعرض له لا لتكذيب  
الشهود العدول بل لان انكاره  
توبة ورجوع۔ { ۱ }

کسی مسلمان کے مرتد ہونے اور اسلام سے پھر  
جانے کی گواہی ملے اور وہ شخص اس بات سے  
انکار کرتا ہو تو ایسے شخص سے تعرض نہیں کیا جائے  
گا۔ گواہوں کے جھوٹا ماننے کی وجہ سے نہیں بلکہ  
اس وجہ سے کہ اس کا اپنے مرتد (کافر) ہونے  
سے انکار تو باوجود رجوع کے حکم میں ہے۔

شیخ عبدالقادر رافعی مفتی دیار مصر نے ”دُرِّ مختار“ پر حاشیہ لکھا ہے جو ”تحریر المختار  
علی الدر المختار“ کے نام سے معروف ہے اس میں وہ علامہ یا قوت حموی کے حوالہ سے  
رقم طراز ہیں :

وقد صرح الحموی بانها لو  
كانت تلك الرواية لغير مذهبنا  
وجب علی المفتی الميل اليها  
وتبعه ابو سعود وخير الرملی  
ويدل علی ذلك كون ما  
يوجب التكفير مجمعا عليه۔ { ۲ }

علامہ حموی نے اس بات کی صراحت کی ہے کہ  
اگرچہ مانع تکفیر مسلم روایت ہمارے مذہب  
حنفی کے علاوہ کسی اور مذہب کی بھی ہو تو بھی  
مفتی پر یہ واجب ہے کہ وہ اس کی پیروی  
کرے۔ ابو سعود اور خیر رملی ایسا ہی کیا کرتے  
تھے۔ اور یہ دلیل دیا کرتے تھے کہ تکفیر مسلم  
کے لئے ”اجماع“ شرط ہے۔

لہذا مذکورہ بالا دلائل وقرائن سے تکفیر مسلم کی شاعنت اور علمائے امت کی احتیاط  
پسندی کے ساتھ ساتھ یہ بات بھی روز روشن کی طرح عیاں ہو جاتی ہے کہ یہ مسئلہ ایسا  
نازک اور اہم ہے کہ کسی فرد واحد کے مقام و مرتبہ سے قطع نظر بہر صورت تکفیر مسلم کے ضمن

{ ۱ } ”دُرِّ مختار“ علامہ علاء الدین صفحہ ۱۱۱۔

{ ۲ } ”تحریر المختار علی الدر المختار“ شیخ عبدالقادر رافعی ج ۲ ص ۶۰۱۔

اس کی انفرادی رائے کو اہمیت نہیں دی جائے گی۔ بلکہ اس بارے میں امت مسلمہ کے  
”اجماعی فیصلہ“ پر ہی عمل کیا جائے گا۔ کیونکہ بقول آئمہ مجتہدین تکفیر مسلم کے لئے  
”اجماع“ شرط ہے۔!

چنانچہ یہی وجہ ہے کہ گذشتہ چودہ سو سال کی اسلامی تاریخ میں بہت سی اہم اور قابل  
احترام شخصیتوں نے معاصرانہ چشمک یا کسی غلط فہمی کے نتیجے میں کچھ اہم ہستیوں کے لئے  
ظہر وضلال کے فتویٰ دیئے ہیں لیکن اسے امت نے تسلیم نہیں کیا ہے۔!!

(۱) مثال کے طور پر امام اعظم ابوحنیفہ نعمان بن ثابت رحمہ اللہ جو ہم مقلدین  
انصاف کے سرخیل اور ”مجتہد مطلق“ کی حیثیت رکھتے ہیں۔ مورخین کے بیان کے مطابق  
امام خطیب بغدادی نے غلط فہمی کی بنا پر امام ابوحنیفہؒ پر توہین و تنقیص رسالت کا الزام  
لگاتے ہوئے نہ صرف یہ کہ ان پر طعن و تشنیع کی تھی بلکہ ”فتویٰ کفر“ تک دے دیا تھا۔ جس  
کے جواب میں امام ابوحنیفہؒ کے متبعین نے ایک رسالہ اس الزام کی تردید میں ”السہم  
المصیب علی کید الخطیب“ کے نام سے لکھ کر امام اعظم کی صفائی دی تھی۔!

واقعہ یوں ہے کہ: احادیث کے راویوں میں ایک راوی ”عثمان بن عتی“ ہیں جن کا ذکر  
امام ترمذیؒ نے ”کتاب النکاح“ میں کیا ہے۔ ایک موقع پر امام اعظم ابوحنیفہؒ نے کسی مسئلہ  
کے سلسلے میں انہیں عثمان بن عتی کے بارے میں ارشاد فرمایا تھا۔

یعنی بنی کو اس مسئلہ میں میری اتباع  
ینبغی للبتی ان یتبعنی۔  
کرنی چاہئے۔

اب ہوا یہ کہ محدث خطیب بغدادیؒ جو امام ابوحنیفہؒ کے بہت بعد کی شخصیت ہیں۔  
انہوں نے امام صاحب کا یہ قول پڑھا تو ”بنی“ کو غلطی سے ”بنی“ سمجھ لیا اور اپنی اس غلط  
فہمی پر اتنا اعتماد کیا کہ امام اعظم پر یہ الزام لگاتے ہوئے کہ وہ نعوذ باللہ نبی ﷺ کے لئے اپنی  
اتباع کا حکم دے رہے ہیں، برملا ان پر فتویٰ کفر داغ دیا۔ حالانکہ حسن تاویل کا تقاضہ تو یہ تھا  
کہ وہ اسے کاتب کی غلطی تصور کرتے ہوئے امام ابوحنیفہؒ جیسے عظیم المرتبت ”تابعی“ کیلئے  
وہ غلطی سے اجتناب کرتے مگر شیطان لعین چونکہ انسان کا کھلا دشمن ہے۔ لہذا اغوائے شیطانی



کے نتیجے میں محدث خطیب بغدادی اپنی ذہانت فکر کے باوجود اس غلط فہمی اور سوء ظنی سے اپنا دامن نہ بچا سکے۔ لیکن ان کے اس فتویٰ کفر کا امت نے کیا اثر لیا۔؟؟

(۲) شیخ عبدالقادر جیلانی جو اپنے زہد و تقویٰ اور علم و تفقہ میں معروف اور ”اولیاء تصوف“ کے سر تاج ہیں۔ تصوف کی عملی تشریح و تبلیغ آپ ہی کی مرہونِ منت ہے۔ آپ نے امام اعظم ابوحنیفہؒ کو ایمان کے بسیط یا مفرد ہونے کی بحث یا اس میں کمی و بیشی ہونے کے عقیدے پر کلام کرنے کی وجہ سے ”مُرَجّی“ قرار دیدیا تھا اور اپنی کتاب ”غنیۃ الطالبین“ کے نویں باب میں جہاں انہوں نے امت مسلمہ کے اندر بہتر گمراہ فرقوں کے وجود پذیر ہونے کا ذکر اور ان کی مختلف شاخوں کا احوال اور ان کے عقائد کا تذکرہ کیا ہے وہاں ”حنفیہ“ یعنی امام ابوحنیفہؒ نعمان بن ثابتؒ کے پیروکاروں کو بھی فرقہٴ ضالہ ”مُرَجّیہ“ کی ایک شاخ شمار کیا ہے، جو ان کی ترتیب بیان کے مطابق نویں نمبر پر ہے۔!

حالانکہ مرجّیہ کے عقائد کے مطابق نہ صرف یہ کہ نیک اعمال و طاعات ایمان کا جزو نہیں ہیں بلکہ ان کے ایک ذیلی فرقہ ”عملیہ“ کا دعویٰ ہے کہ ایمان فقط عمل کا نام ہے۔ جو عمل نہیں کرتا وہ ان کے نزدیک ایمان سے خارج ہے اور قطعی جہنمی و کافر ہے۔! اسی طرح ان کے ایک اور ذیلی فرقہ ”منقوصیہ“ کا یہ دعویٰ تھا کہ ایمان لانے کے بعد جو بھی نیکیاں کریں گے وہ لازماً مقبول بارگاہِ الہی ہوں گی اور جو بھی گناہ اور بدکاریاں کی جائیں گی وہ بھی یقینی طور پر بخش دی جائیں گی خواہ توبہ کریں یا نہ کریں۔ قطع نظر اس کے وہ گناہ کبیرہ ہوں یا صغیرہ۔ {۱}

بہر نوع! شیخ عبدالقادر جیلانی جیسی بزرگ اور صاحبِ علم ہستی جو ”پیرانِ پیر“ کے لقب اور ”غوثِ اعظم“ کے عنوان سے عموماً پہچانی جاتی ہے۔ ان کا امام ابوحنیفہؒ کے بارے میں ”مُرَجّی“ ہونے کا فتویٰ ان کی انفرادی رائے ہونے کے باعث امت کے نزدیک قابلِ قبول نہیں ہوا اور شیخ عبدالقادر جیلانی کے علوئے مرتبت کے اعتراف کے باوجود علمائے امت نے ان کے اس فتویٰ کو رد کر دیا۔!!

(۳) اس طرح حجۃ الاسلام امام غزالی کی نہ صرف حلقہٴ تصوف میں بلکہ جمیع امت مسلمہ میں جو وقعت و اہمیت اور قدر و منزلت ہے وہ محتاجِ بیان نہیں۔ آپ کی مشہور کتاب ”احیاء علوم الدین“ علمائے امت میں عرصہ دراز سے متداول کتب میں شمار ہوتی ہے لیکن قاضی عیاض بن موسیٰ نے اپنی کتاب ”الشفاء“ بتعریفِ حقوق المصطفیٰ میں انہیں ”معتزلہ“ میں شمار کیا ہے۔ ان کے علاوہ امام بقالی نے بھی ان کی کچھ باتوں پر گرفت کرتے ہوئے انکی تکفیر کی ہے۔ مگر ان دونوں حضرات کا یہ فتویٰ بھی ملتِ اسلامیہ میں شرفِ قبولیت حاصل نہ کر سکا اور ان بزرگوں کی انفرادی رائے ہونے کی وجہ سے ناقابلِ اعتبار ٹھہرا۔!

(۴) امام اہل السنۃ والجماعت ابوالحسن اشعرائی اور ایک اہم صوفی بزرگ شیخ ابوالقاسم قشیری رحمہم اللہ پر علماء کی ایک ”جماعت“ نے فتویٰ کفر دے دیا تھا۔ علامہ شہاب الدین خفاجی شرح ”شفاء“ نسیم الریاض جلد اول میں اس کی وجوہات بیان کرتے ہوئے لکھتے ہیں :-

”واعلم انہ حکى عن الاشعري والقشيري واصحابه انهم قالوا عن النبي صلى الله عليه وسلم ليس بنبي في قبره ورسالة صلى الله عليه وسلم انقطعت بموته وقد شنع به عليهم بذلك جماعة وقالوا بتكفيره وقال السبكي افتري عليهم۔“ {۱}

چنانچہ بقول خفاجی علامہ تقی الدین السبکیؒ نے تمام شہروں اور مقامات پر یہ لکھ کر بھیج دیا تھا کہ ایسے قبیح کلمات جن کا انتساب ان دونوں بزرگوں یعنی ابوالحسن اشعری اور شیخ



ابوالقاسم قشیری رحمہ اللہ کی طرف کیا گیا ہے، یہ حضرات کس طرح ایسا کہہ سکتے ہیں جبکہ حدیث میں صریحاً یہ ارشاد موجود ہے کہ انبیاء کرام علیہم السلام اپنی قبور مقدسہ میں حیات ہیں اور ان کی خدمت میں ہدیہ درود و سلام پیش کیا جاتا ہے۔ انہوں نے ان بزرگوں کی طرف سے ایسے خیالات کا اظہار ”فرقہ کرامیہ“ کی جانب منسوب کیا ہے۔ چنانچہ دیکھئے علماء کی ایک ”جماعت“ کے فتویٰ کفر کو امت نے قطعی مسترد کر دیا اور اس ضمن میں تنہا امام سبکی کی وضاحت قبول کر لی گئی!

(۵) ”شرح عقائد نسفی“ جو علامہ سعد الدین تفتازانی کی تصنیف ہے اور آج کل عربی مدارس کے سال ہفتم کے کورس میں داخل ہے۔ اسکی ایک عبارت پر امام ابن الہمام اور بعض دیگر علماء نے ان پر قرآن مجید کی توہین کا الزام لگاتے ہوئے کفر کا فتویٰ لگا دیا تھا۔ مگر احناف اہل علم اور سلف و خلف کے علمائے امت نے اس فتویٰ کفر کو تسلیم نہیں کیا اور علامہ تفتازانی کی اس عبارت میں تاویل کر کے ان کے دامن ہستی سے غبار کفر کو دور کر دیا۔ کیونکہ یہ فتویٰ بھی امام ابن الہمام کی انفرادی رائے اور مخصوص نکتہ نظر تھا۔!

(۶) شیخ احمد سرہندی المعروف بہ ”مجدد الف ثانی“ پر بھی توہین و تنقیص رسول اللہ صلی اللہ علیہ وسلم کا الزام لگا کر کفر کا فتویٰ دیا گیا تھا اور فتویٰ دینے والے تھے ان کے ہم عصر شیخ عبدالحق محدث دہلوی۔ مگر امت نے اس فتویٰ کو بھی قبول نہیں کیا اور حضرت مجدد الف ثانی کے اقوال معترضہ کی تاویل علوم شرعیہ کے مطابق کر لی گئی۔ حالانکہ شیخ عبدالحق محدث دہلوی اپنی محدثانہ شان اور علوئے مرتبت کی بنا پر ممتاز تھے مگر ان کی عظیم شخصیت بے مثال علمی صلاحیت اور خدمات حدیث نبوی کے اعتراف کے باوجود ان کے اس انفرادی ”فتویٰ کفر“ کو علمائے امت نے قابل اعتناء نہیں سمجھا۔!

(۷) شیخ محی الدین ابن عربیؒ اندلسی تصوف کی اہم ترین شخصیتوں میں شمار ہوتے ہیں اور ان کو حلقہ تصوف میں ”شیخ اکبر“ کے لقب سے یاد کیا جاتا ہے۔ ”وحدۃ الوجود“ کے نظریہ کے بانیوں میں سے ہیں ان کی کتاب ”فصوص الحکم“ میں موجود بعض معتقدات جن میں فرعون کے مومن و مسلم ہو کر مرنے کا نظریہ اور ابلیس و فرعون دونوں کی بروز حشر

”غفرت ہو جانے کا تذکرہ ہے۔ اس پر ان کے زمانے کے بعض علماء نے ان پر فتویٰ کفر دے دیا تھا۔ عرب کے مشہور عالم دین اور محقق شیخ عبدالرحمن عبدالخالق اپنی کتاب ”فضائح الصوفیہ“ میں شیخ محی الدین ابن عربی کی تصنیف ”فصوص الحکم“ سے ان کے یہ خیالات نقل کرتے ہیں:—

”وهذا الكتاب هو الذي ذكر فيه أن ابليس وفرعون هم من العارفين الناجين، وأن فرعون كان أعلم من موسى بالله وان كل من عبد شيئاً فما عبد إلا الله۔“ {۱}

اس کتاب میں (ابن عربی نے) لکھا ہے کہ ابلیس اور فرعون دونوں ”عارف باللہ“ تھے اور ان کو نجات ملے گی۔ اور فرعون کا علم اللہ کے بارے میں موسیٰ علیہ السلام سے زیادہ تھا۔ اور یہ کہ کسی بھی چیز کی عبادت در حقیقت اللہ تعالیٰ ہی کی عبادت ہے۔!

فرعون کے بارے میں ”فصوص الحکم“ میں یہ عبارت بھی ملتی ہے:

فخرج من الدنيا طاهراً مظهرًا مومناً ومسلماً۔

یعنی فرعون دنیا سے پاک و صاف اور مومن و مسلم بن کر نکلا ہے۔!

شیخ ابن عربی کے اس خیال کی تائید و تصدیق مولانا جامی نے بھی ”فصوص الحکم“ کی شرح میں کی ہے اور اسے ”شیخ اکبر“ کے مخصوص اسرار میں سے بتایا ہے۔ جامی کے علاوہ اس خیال کی تائید کرنے والوں میں علامہ جلال الدین دؤابی اور سید جہانگیر اشرف سمنانی جیسے بزرگان طریقت کا نام بھی ملتا ہے۔ ان کے علاوہ ابھی بہت سے ”بزرگوں“ نے ابن عربی کے ان خیالات پر صاد کیا ہے جن کے ناموں کی تفصیل علامہ بحر العلوم لکھنؤی کی ”شرح فقہ اکبر“ میں ملاحظہ کی جاسکتی ہے۔! حالانکہ فرعون کا کافر ہونا اور حالت کفر ہی میں بحر قلم میں غرقاب ہو کر مرجان قرآن و حدیث کی نصوص قطعیہ سے ثابت ہے اور تمام امت مسلمہ کا اس پر اجماع ہے۔!

چنانچہ انہیں خیالات و عقائد کی وجہ سے ملا علی قاری حنفیؒ نے ”شرح الشفاء“ میں

{۱} ”فصوص الحکم“ بحوالہ ”فضائح الصوفیہ“ شیخ عبدالرحمن عبدالخالق ص ۵۲ (مطبوعہ کویت ۱۴۰۲ھ)



ابن عربیؒ اور ان کے متوسلین کے لئے قرامطہ اور نصاریٰ سے زیادہ نجس اور نجس ترین گروہ کے الفاظ تحریر کئے ہیں۔ اور لکھا ہے کہ اس گروہ کا سردار جو شیخ اکبر کہلاتا ہے اس کا قول ہے کہ ”میں سونے کی اینٹ ہوں اور رسول اللہ صلی اللہ علیہ وسلم چاندی کی اینٹ ہیں۔“ نیز اس نے یہ بھی دعویٰ کیا کہ ”نبی صلی اللہ علیہ وسلم مجھ سے فیض پاتے ہیں۔“ وغیرہ وغیرہ چنانچہ اس گروہ کے ان طہرانہ خیالات اور نبی کریم صلی اللہ علیہ وسلم کی برملا توہین و تنقیص کی وجہ سے ان کا ضرر تمام کافروں سے زیادہ ہے!

اگرچہ شیخ محی الدین ابن عربیؒ کو تکذیب قرآن اور توہین و تنقیص رسالت کے الزامات کی بنیاد پر ہی کافر و مرتد قرار دیا گیا تھا۔ مگر محققین علمائے امت نے ان فتاویٰ کفر کو ظاہر بنی اور کم نہی پر محمول کیا اور اس قسم کے واہی نظریات و خیالات کو ان کی کتابوں میں دشمنان اسلام یہود اور اہل تشیع کی تدسیس ہونے کے امکانات سے تعبیر کیا۔ انہوں نے حتی الامکان ان خیالات کی تاویل حسن کر کے ان کے دامن پر لگے کفر کے داغ دھبوں کو دھونے کی پوری کوشش کی ہے۔! بہر حال شیخ ابن عربیؒ کے خلاف ان فتاویٰ کفر کو کیا امت میں کوئی پذیرائی ملی؟؟

فتویٰ کفر کی مخصوص اور انفرادی حیثیت سے قطع نظر علمائے امت کا ہمیشہ سے یہ معمول رہا ہے کہ وہ کفر کے علاوہ بھی اس سے کم درجے کے ”انفرادی الزامات“ جیسے مسلمانوں کی کسی اہم شخصیت کے لئے ”دجال“ اور ”کذاب“ کے خطابات کو بھی سند قبولیت دینے سے حتی الامکان گریز کرتے رہے ہیں۔! جھوٹ اور فریب کی شناعیت اور گناہ کبیرہ کی فہرست میں ان کی مخصوص اہمیت اور ان کے بارے میں احادیث نبویؐ میں وعید و نکیر کی شدت کے پیش نظر عام حالات میں بلا تحقیق و سند کسی کو کذاب و دجال کے لقب سے پکارنا بھی علمائے امت کے نزدیک کبھی مستحسن فعل نہیں رہا۔ اس لئے اگر کسی نے انفرادی طور پر کسی اہم شخصیت پر دجال یا کذاب ہونے کا الزام لگا بھی دیا ہو تو۔ الزام لگانے والے کی بزرگی اور علوئے مرتبت کے باوجود۔ اس کو تسلیم نہیں کیا گیا ہے۔!

مثال کے طور پر تاریخ اسلام کی مشہور شخصیت مودّخ ابن اسحق واقدیؒ، جن کو

الاسحاق ”امام المغازی“ کہا جاتا ہے اور ان پر امت مسلمہ تازیخ و مغازی کے سلسلے میں اعتماد کرتی ہے۔ فتوح الشام و عراق وغیرہ کے رُوح پر درواغات اور صحابہ کرام رضوان اللہ تعالیٰ علیہم اجمعین کو ان ممالک میں جنگ و جہاد کی تمام تر تفصیلات امت مسلمہ کو ابن اسحق واقدیؒ نے ہی فراہم کی ہیں۔ مگر امام مالکؒ جیسے ”مجتہد مطلق“ اور عبقری شخصیت کا ان کے بارے میں ”ریمارک“ یہ ہے کہ:۔

”ابن اسحق دجالوں میں ایک دجال ہیں۔ اگر میں حجر اسود اور باب الکعبہ کے درمیان کھڑا ہو کر یہ حلف اٹھاؤں کہ وہ پر لے سرے کا جھوٹا دجال ہے تو میرا یہ حلف جھوٹا نہ ہوگا۔“

امام مالکؒ کے علاوہ، عروہ اور ہشامؒ نے بھی طویل و عریض الفاظ میں ابن اسحق واقدیؒ کو ”کذاب“ لکھا ہے۔ تاہم امام مالکؒ اور ان بزرگوں کی جلالت شان اور علوئے مرتبت کے اعتراف کے باوجود ان کی یہ ”انفرادی رائے“ علماء امت کے نزدیک قابلِ اعتناء نہیں سمجھی گئی اور مودّخ ابن اسحق واقدیؒ نے صحابہ کرامؓ کی شام، فلسطین، مصر، اردن، عراق اور ایران وغیرہ کے علاقوں میں جنگی مہمات اور جہاد کے واقعات کی جو تفصیلات بیان کی ہیں ان پر بلا تردد پورا یقین و اعتماد کر لیا گیا اور گذشتہ چودہ سو سال سے تمام درویشین اور علمائے امت ان جنگوں کے حوالہ سے واقدیؒ کی بتائی ہوئی تفصیلات و روایات کو بطور سند اور نفس واقعہ بیان کرتے چلے آ رہے ہیں۔!!

المختصر یہ کہ کسی مسلمان اور کلمہ گو کے حق میں فتویٰ کفر کی سنگینی اور علمائے امت کے اس لئے اجراء میں احتیاط پسندی اور حتی الامکان اس سے گریز کا اندازہ قارئین کرام کو گذشتہ صفحات کے مطالعہ سے بخوبی ہو گیا ہوگا۔؟ اسی طرح یہ بات بھی وضاحت طلب نہیں ہے کہ فتویٰ کفر کی حیثیت تقلیدی نہیں بلکہ تحقیقی ہے۔ اور یہ بھی واضح ہو گیا ہوگا کہ اس اصل تکفیر کی انفرادی کوشش کوئی معنی نہیں رکھتی بلکہ حقیقت میں امت کا ”اجماعی فیصلہ“ ہی قابل قبول ہوتا ہے اور اجماع امت کے بغیر کسی بھی بڑی سے بڑی اور اہم ترین شخصیت کی انفرادی رائے تکفیر مسلم کے بارے میں ردّ کردی جائے گی۔!!



الكتاب قد يقع فيه الخطاء  
سبب میں خطاء و زلل واقع ہو جاتا ہے۔ اس  
والزلل لانها من تأليف البشر  
لئے کہ وہ کتابیں بشر کی تالیفات سے ہیں اور  
الخطاء والزلل من شعارهم  
خطا و زلل شعار بشریت ہیں۔

امام شافعی کے مایہ ناز شاگرد امام مزی فرماتے ہیں کہ میں نے ”کتاب الرسالہ“ کو  
امام شافعی کے سامنے اسی مرتبہ پڑھا تو ہر مرتبہ وہ خطاء پر مطلع ہوئے۔ پھر امام شافعی نے فرمایا  
ہناؤ! اللہ تعالیٰ نے کسی بھی کتاب کے صحیح ہونے کو مقدر نہیں کیا سوائے اپنی کتاب کے۔!  
لہذا۔۔۔ ایسی صورت میں احمد رضا خاں صاحب بریلوی کی تصنیف ”حسام الحرمین“

میں اکابر علماء دیوبند کی کتابوں میں قطع و برید اور جملوں کی الٹ پھیر سے غلط مطلب  
نکال کر کے دانستہ طور پر کفریہ عبارتیں بنائی گئی ہیں اور پھر ان خود ساختہ کفریہ عبارتوں کو  
عربین کے سامنے عربی زبان میں پیش کر کے فتویٰ لیا گیا۔ جعل سازی کی یہ  
شاہکار کتاب ”آخر کس بنیاد پر حرف بہ حرف درست اور شک و شبہ سے بالاتر کہی جاسکتی  
ہے؟“ کیا خان صاحب بریلوی کا فرمان نعوذ باللہ ”وحی الہی“ ہے یا بریلوی حضرات کے

دیک وہ ”عہدہ رسالت“ پر متمکن اور فائز ہیں جن کی ہر بات اور ہر رائے اختلاف سے  
اور ہر صورت میں ان کی ”امت“ کے لئے قابل قبول اور لائق اطاعت ہے۔؟؟  
امام الحرمین کے مشتملات کو حرف بہ حرف درست ماننے اور منوانے کا یہ زبردست  
پہنڈہ کیا چور دروازے سے بانی بریلویت جناب احمد رضا خاں صاحب کے  
صوبہ نبوت“ پر بلا اعلان فائز ہونے کا دعویٰ یا پھر شیعہ آئمہ کی طرح ان کے ”معصوم  
الخطا“ ہونے کا واضح ثبوت نہیں ہے۔؟؟

اکابر علماء دیوبند کی جن عبارتوں پر خان صاحب بریلوی نے احکام کفر عائد کئے ہیں  
عبارتوں کا جو مطلب خان صاحب بریلوی نے متعین کیا ہے۔ حقیقت میں وہ صرف ان  
یعنی آج اور ذاتی یا انفرادی رائے ہے جو نہ صرف ان اکابر علماء دیوبند کی معترضہ  
وں کی سیاق و سباق اور نفس کلام کے خلاف ہے بلکہ خود ان اکابرین دیوبند نے بھی  
م کے کفریہ خیالات و نظریات کے صدور سے انکار کیا ہے اور ان سے اپنی برأت ظاہر

بانی بریلویت جناب احمد رضا خاں صاحب بریلوی کا ذہنی المیہ یہ ہے کہ وہ  
آپ کو شاید ”مجتہد مطلق“ یا اس سے بھی اونچی کوئی ”اہم ہستی“ سمجھتے تھے جس کا ہر فیصلہ  
رطب و یابس رائے بہر صورت ”حرف آخر“ اور فرمان رسول کی طرح واجب الامطاعت  
سمجھی جانی چاہئے۔ ورنہ کیا وجہ ہے کہ ان کی جلسا زکی کا شاہکار، مجموعہ تکفیر ”حسام الحرمین“  
کے بے بنیاد الزامات کی قلعی کھل جانے کے بعد نہ صرف یہ کہ ان قابل احترام علماء  
شریفین نے اپنی غلط فہمی پر مبنی آراء سے رجوع فرمالیا تھا بلکہ ان خاں صاحب بریلوی  
اس ”ہاتھ کی صفائی“ کی مبینہ کوششوں کو علمائے رام پور، علمائے پبلی بیعت کے علاوہ  
کے دیگر مقتدر علماء و مشائخ وقت نے بھی درست تسلیم کرنے سے انکار کر دیا تھا۔ مگر اس  
باوجود خان صاحب بریلوی کے متوالے، اس کتاب کو ”وحی الہی“ کا مرتبہ دینے پر  
ہوئے ہیں۔ اور اپنے مریدین سے بیعت لیتے وقت بریلی میں ”حسام الحرمین“ کو  
بحرف درست تسلیم کرنے کا اقرار شرائط بیعت میں شامل کر دیا گیا ہے۔! یہ حقیقت  
کہ بریلی کی خانقاہ رضویہ میں بیعت سے قبل جو جیہی ساز کا کتابچہ ہدایات مریدین کا  
جاتا ہے اس میں منجملہ دیگر باتوں کے یہ جملہ بھی موجود ہے کہ :

”اور کتاب مستطاب ”حسام الحرمین“ کو میں حرف بہ حرف درست  
تسلیم کرتا ہوں۔“

غور طلب بات یہ ہے کہ دنیا میں قرآن مجید کے علاوہ کوئی دوسری کتاب ایسی  
جسے یہ مرتبہ حاصل ہو کہ اس کے مشتملات حرف بہ حرف صحیح گردانے جائیں۔!  
علامہ ابن عابدین شامی ”رد المحتار“ میں فرماتے ہیں :۔

فان الله تعالى لم يرض ولم  
يقدر العصمة لكتاب غير  
كتابه العزيز الذي قال فيه لا  
يأتيه الباطل من بين يديه  
ولا من خلفه فغيره من  
بلا شبه الله تعالى نے اپنی کتاب (قرآن مجید)  
کے سوا کسی اور کتاب کے لئے عصمت  
مقرر نہیں کیا کیونکہ اس (قرآن) کے آگے  
ریچھے سے باطل قطعی داخل نہیں ہو سکتا۔  
کتاب اللہ کے علاوہ جتنی بھی کتب ہیں ان



کی ہے۔ برصغیر کے علمائے عصر نے بھی ”حسام الحرمین“ کے ان کفریہ فتوؤں کو درست کرنے سے انکار کر دیا تھا۔ تو کیا ”فاضل بریلوی“ احمد رضا خاں صاحب کی کسی عبارت میں مطلب شناسی میں انفرادی رائے حجت شرعی و یقینی ہو جائے گی، جبکہ معاملہ کسی کلمہ گو و مسلم کی تکفیر سے متعلق ہو۔؟ کے خاں صاحب بریلوی کے پیروکار انہیں امام دارالہند حضرت امام مالکؒ، محدثین عظام، عروہ اور ہشامؒ نیز ملا علی قاری حنفی قاضی عیاض صاحب ”الشفاء“ اور شیخ عبدالقادر جیلانی جیسی اسلام کی مقتدر ہستیوں اور جبالِ علم سے بھی لائق و فائق اور بزرگ و برتر گمان کرتے ہیں جن کی انفرادی آراء اور فتاویٰ کفر و ضلال امت نے باسانی مسترد کر دیا تھا۔ نہ تو شیخ عبدالقادر جیلانی کی رائے سے اتفاق کر امام اعظم ابوحنیفہؒ ”مرجئی“ قرار دئے گئے اور نہ خطیب بغدادیؒ کے فتویٰ کی بنیاد پر ان تکفیر کا فیصلہ قابل قبول ہوا۔ اسی طرح قاضی عیاض کا امام غزالی کو ”معتزلی“ کہنا یا ابوالحسن اشعریؒ اور شیخ ابوالقاسم قشیریؒ جیسے بزرگوں پر ایک ”جماعت علماء“ کی تکفیری کو بھی کوئی اہمیت نہیں دی گئی۔ انتہایہ کہ شیخ محی الدین ابن عربیؒ سے متعلق فرعون و علیہ اللعنة کی مغفرت ہونے کے ”خالص کفریہ خیالات و عقائد“ کی بھی تاویل کر لی کہ انہیں کافر تسلیم نہیں کیا گیا بلکہ امت مسلمہ کا بڑا طبقہ انہیں آج بھی ولی کامل سمجھتا ہے۔ آخر احمد رضا خاں صاحب میں ایسے کون سے ”سُرخاب کے پر“ لگے ہیں کہ جمیع امت کے انفرادی فیصلہ کفر کو من و عن درست تسلیم کر لے گی۔؟؟

جہاں تک ”شیخ اکبر“ محی الدین ابن عربی کے بارے میں صریح کفریہ باتوں انتساب کا معاملہ ہے تو خواہ ان کفریہ خیالات کو ان کی کتابوں میں دشمنان اسلام یا اہل تشیع کی تدسیس گمان کیا جائے یا انہیں ”شطیحات“ کا نام دیکر ”معذوری ذہن“ خانہ میں ڈال دیا جائے مگر یہ حقیقت ہے کہ نہ صرف فرعون و ابلیس کے مومن و موحدہ اور ان کی مغفرت کا کھلا دعویٰ ان کی کتاب ”فصوص الحکم“ کے صفحات پر موجود ہے صریح ”توہین رسالت“ پر مشتمل ایسے جملے بھی اس کتاب میں ملتے ہیں کہ:

”یزعم ان الرسول لم یصل ان کے گمان کے مطابق رسول اللہ صلی اللہ

المرتبہم و حالہم وانہ کان  
ماہلاً بعلوم رجال التصوف  
لما قال البسطامی : خضنا  
بحراً وقف الانبیاء بساحلہ“

{ ۱ }

علیہ وسلم ان کے مرتبہ و حال کو نہیں پہونچ سکتے  
کیونکہ وہ اہل تصوف کے مخصوص علوم سے  
ناواقف تھے۔ چنانچہ بازید بسطامی کا قول  
ہے کہ: ہم (معرفت کے) سمندر میں گھس  
گئے مگر انبیاء ساحل پر ہی کھڑے رہ گئے.....!

کیا یہ امت مسلمہ کی ”سیرچشمی“ کی دلیل نہیں کہ اس قسم کی صریح کفریہ عبارتوں کو  
جن کی کوئی تاویل بھی ممکن نہیں۔ ”شطیحات“ کا نام دے کر حالت جذب و  
ہے خودی کی غیر اختیاری ذہنی کیفیت یا معذوری ذہن میں شمار کر لیا گیا مگر ایک ایسی بزرگ  
اور صاحب علم ہستی پر فتویٰ کفر دینے سے گریز کیا گیا جس کی تمام تر زندگی زہد و تقویٰ اور  
لہارت اور خشیت الہی کا نمونہ تھی۔! جہاں تک علماء دیوبند کی بات ہے کہ وہ اگر شیخ  
محی الدین ابن عربیؒ کو ان خیالات کیلئے ”معذور“ اور انہیں بہر حال ”ولی کامل“ سمجھتے ہیں تو  
اس کے پس پردہ امت مسلمہ کا یہی ”اجماعی نظریہ“ کارفرما ہے کہ کسی مسلمان کی حتی الامکان  
تکفیر سے گریز کیا جائے اور اگر اس میں ۹۹ علامات کفر کی ہوں اور ایک علامت اسلام کی  
ہو اس ایک علامت پر ہی فتویٰ دیا جائے۔ لہذا ایسی صورت میں علماء دیوبند کا تمام صلحاء  
امت کی طرح شیخ ابن عربیؒ کو ذہنی طور پر معذور اور کفر سے پاک ہی نہیں بلکہ ولی کامل سمجھنا  
و عقل میں آتا ہے مگر ان خانصاحب بریلوی کی اس منطق کے مطابق:

”نہ کہ ایک کلام تکذیب خدا یا تنقیص شان انبیاء علیہم السلام والثناء میں

صاف صریح نا قابل تاویل و توجیہ ہو اور پھر بھی حکم کفر نہ ہو تو اسے کفر نہ کہنا کفر

کو اسلام ماننا ہوا۔ اور جو کفر کو اسلام مانے وہ خود کافر ہے۔“ { ۲ }

شیخ محی الدین ابن عربیؒ کی ”صاف صریح نا قابل توجیہ“ عبارات کفر کے باوجود  
احمد رضا خاں صاحب کا انہیں نہ صرف مسلمان بلکہ ”ولی کامل“ سمجھنا، اور ان کے لئے

{ ۱ } ”فصوص الحکم“ شیخ محی الدین ابن عربیؒ بحوالہ ”فضائح الصوفیہ“ شیخ عبدالرحمن عبدالخالق ص ۴۴-۴۵۔

{ ۲ } ”تمہید الایمان“ احمد رضا خاں بریلوی ص ۳۵۔



”سید الکاشفین“ کے علاوہ ”رضی اللہ عنہ“ کے الفاظ لکھنا (یعنی اللہ ان سے راضی ہوا) آخر کس تاویل اور کس منطق کی رو سے درست ہو سکتا ہے جبکہ شیخ ابن عربی کی کتاب ”فصوص الحکم“ میں ”کلام تکذیب خدا“ بھی موجود ہے یعنی قرآن مجید کے بیان کے برعکس فرعون و ابلیس کو مومن و مسلم اور نجات یافتہ سمجھنے کا نظریہ اسی طرح ”تنقیص شان انبیاء“ کے لئے ”فصوص الحکم“ کا مذکورہ بالا اقتباس سب سے بڑی دلیل ہے تو کیا ان میں خیالات کفر کی خانصاحب بریلوی نے کوئی تاویل حسن کر لی تھی جس کی بنیاد پر انہوں نے شیخ ابن عربی کے بارے میں یہ الفاظ رقم فرمائے ہیں :-

”میں نے یہ دونوں وقت (۱۸۳۷ھ میں سلطنت اسلامی کا بڑھنا اور ۱۹۰۰ھ میں امام مہدی کا ظہور فرمانا) سید الکاشفین حضرت شیخ محی الدین ابن عربی رضی اللہ تعالیٰ عنہ کے کلام سے اخذ کئے ہیں۔ اللہ اکبر! کیسا زبردست کشف تھا۔“ {۱}

اور اگر خانصاحب بریلوی بھی ان کی ”صریح کفریات“ کی علمی اور عقلی تاویل کرنے سے معذور تھے تو آخر انہوں نے شیخ ابن عربی کے لئے اجماع امت کے علی الرغم تکفیر کا فتویٰ کیوں نہیں دیا اور کیوں ایسے کفر کو کفر نہ کہہ کر اسے اسلام مانا۔ اور ایسی صورت میں کفر کو اسلام تسلیم کرنے کے بعد خود ان کا ایمان کہاں سلامت رہا۔؟ ذرا غور فرمائیں۔!

اگر خانصاحب بریلوی کے حمایتی اور ان کے متوالے شیخ ابن عربی کے ان مہینہ ”خیالات کفر“ کے بارے میں جمیع صلحائے امت کے ”اجماعی فیصلہ“ کو تسلیم کرتے ہوئے، شیخ ابن عربی کے تقویٰ طہارت و للہیت کی بنیاد پر انہیں ”شطحیات“ کا نام دے کر انہیں کی طرح ان خیالات کو ”معذوری ذہن“ کے خانہ میں ڈالتے ہیں اور اسے جذب و حال کی کیفیت سے تعبیر کرتے ہیں تو پھر خود بخود یہ سوال پیدا ہوتا ہے کہ آخر انہیں اکابر علماء دیوبند سے ہی ایسی کیا پر خاش ہے کہ وہ ان پر خاں صاحب بریلوی کے ”خانہ ساز“ الزامات کفر سے ان بزرگوں کے اعلان بے زاری اور انکار و برأت کے باوجود ان کے

الحماد آرائی کرنے، عوام الناس کے دلوں میں ان کے لئے نفرت و عداوت کے بات برا بیختہ کرنے، اور ان بزرگان دین کو ”کافر و مرتد“ ثابت کرنے کے لئے ایڑی کا زور صرف کرنے میں مصروف اور جاہل و کم علم عوام کو گمراہ کرنے پر بصد ہیں، جبکہ اکابر علماء دیوبند کی زندگی کے شب و روز قال اللہ و قال الرسول اور اطاعت الہی میں ہوئے اور اسلام کی عظیم الشان علمی خدمات جن سے وابستہ ہیں۔!

کیا عبارات منقولہ ”حسام الحرمین“ میں جملوں کی الٹ پلٹ اور قطع و برید نہیں ہے؟ کیا ان عبارتوں کا جو مفہوم و مدعا خاں صاحب بریلوی نے متعین کیا ہے وہ ان کا ساخنہ نہیں ہے؟ کیا ان عبارتات محرفہ و مقطوعہ اور ان سے اخذ کردہ خانصاحب بریلوی کے نظریہ مفہوم پر اہل علم متفق ہو گئے تھے۔؟ کیا ان کفریہ خیالات کا انکار اور تردید ان اکابر علماء دیوبند نے نہیں کی تھی جن کی طرف یہ کفریات منسوب کئے گئے تھے۔؟ کیا انہوں نے بھی اس طرح کے خیالات و نظریات کو کفریہ نہیں بتایا تھا۔؟ حالانکہ انکار و فتنہاء احناف و اہل اللہ نے توبہ حکمی اور رجوع تسلیم کیا ہے (ملاحظہ ہو: درمختار، اشباہ و النظائر، فتح القدر) یہ اور اس قسم کے بہت سے سوالات جو ذہن میں پیدا ہوتے ہیں ان کے جوابات میں بھی تشنہ طلب ہیں!

جہاں تک احمد رضا خاں صاحب بریلوی کے علماء دیوبند کے خلاف جعل سازی اور پر فتویٰ کفر کی تائید و تصدیق کی بات ہے تو دُور کی بات چھوڑئے۔ بریلی کے قرب و ارام میں رام پور اور پیلی بھیت کے علماء عصر۔ جو اکثر افعال شرک و بدعت میں خاں صاحب بریلوی کے ہمنا اور ہم خیال ہیں۔ انہوں نے بھی نہ صرف یہ کہ ”حسام الحرمین“ کے نام نہاد فتاویٰ کفر کو تسلیم کرنے سے انکار کر دیا تھا بلکہ وہ اس سلسلے میں خانصاحب بریلوی کی جعل سازی کا پردہ فاش کرنے سے بھی نہیں چو کے۔!

تفصیل اس اجمال کی یہ ہے کہ جناب احمد رضا خاں صاحب کا علماء بدایوں سے جو مذاق سے ان کے ہم مشرب ہی تھے۔ یعنی ”دیوبندی دہائی“ نہیں تھے، ایک مرتبہ ایک ایسی مسئلہ یعنی اذان خطبہ جمعہ اندرون مسجد پیش امام دی جائے یا خارج مسجد اس کے



دروازے پر اس بات پر اختلاف ہو گیا تھا۔ ظاہر ہے کہ اذان کا خارج مسجد یا اندرون ہونا کوئی عقیدہ کا مسئلہ تو ہے نہیں۔ خواہ اذان مسجد کے دروازے پر دی جائے یا اندرون مسجد منبر کے سامنے کھڑے ہو کر، نماز کے صحیح ہونے میں بہر حال کوئی شبہ یا اشکال نہیں علماء بدایوں چودہ سو سال کے ”اجماع امت“ کے مطابق اذان خطبہ جمعہ حسب معمول اندرون مسجد امام کے زور و منبر کے سامنے دینے کے قائل تھے جبکہ ”فاضل بریلوی“ اور رضا خاں صاحب اس بے ضرر سے مسئلہ میں بھی اختلاف و افتراق کی شیعہ ذہنیت کے مظاہرے سے نہیں چو کہ۔ انہوں نے نہ صرف یہ کہ اذان خطبہ بیرون مسجد دینے پر شدید اصرار کیا بلکہ اس مسئلہ کو اسلام کا ایسا رکن رکین قرار دیا کہ جس پر ایمان اور کفر دار و مدار ہو۔ چنانچہ انہوں نے اس مسئلہ اذان پر ”سد الفراز“ کے نام سے ایک کتاب لکھی جس میں اپنے خود ساختہ دلائل پر زور دیتے ہوئے علماء بدایوں پر ۶۳۵ وجوہ کفر و گمراہی بیان کی گئیں تھیں۔ علماء رام پور بھی مسئلہ اذان میں چونکہ علماء بدایوں کے ہموا اور اجماع امت کے قائل تھے۔ چنانچہ وہ بھی خاں صاحب بریلوی کی ”تبرأ“ کی زد سے نہ بچ سکے۔! دونوں طرف سے بڑے زور دار ”تحریری معرکے“ ہوئے۔ اس موضوع پر ”مجلس علماء رام پور“ نے ۱۳۳۲ھ میں ایک رسالہ خاں صاحب بریلوی کے جواب میں ”رزم شیریں چاہ شور“ کے نام سے انجمن اختر الاسلام پبلی بھیت کی جانب سے شائع کیا تھا جس میں ”مجلس علماء رام پور“ نے خاں صاحب بریلوی سے مخاطب ہو کر تحریر کیا تھا۔

”جب آپ ایسے صاف کلام میں یہ مطلب ایسی شرح سے نکالتے ہیں تو خدا جانے کتنے مسلمانوں کو ایسی شرح کر کے بے دین اور کافر بنا چکے ہوں گے۔ چنانچہ آپ نے علماء حرمین شریفین کو دھوکا دے کر ”حسام الحرمین“ میں فتویٰ اسی طرح مطلب بدل کر حاصل کر لیا کہ ”جن لوگوں کا یہ قول ہے جس کا یہ مطلب ہے وہ کافر ہیں اور جو ان کے کفر میں شک کرے وہ بھی کافر ہے۔ مگر جب علماء حرمین شریفین نے ان قائلین (علماء دیوبند) سے سوالوں کے جواب طلب کئے، مطلب ان کے قول کا ویسا نہ پایا جیسا بریلوی نے بتایا تھا تو لکھ دیا

کہ یہ لوگ مسلمان ہیں کافر نہیں۔ یہ تحریر علماء حرمین شریفین، طائف، جدہ، دمشق وغیرہ کی تصدیقات و مواہیر سے مکمل ہو کر بنام ”التصدیقات لدفع التلبیسات“ المعروف بہ ”المہتد علی المفتمد“ کتاب کی صورت میں چھپی ہوئی موجود ہے۔ جس کے دیباچہ میں مولوی صاحب بریلوی کو مثل رافضی لکھا ہے کہ اُمت محمدی صلی اللہ علیہ وسلم میں رافضیوں کی طرح تفرقہ اندازی ان کا کام ہے۔ عام طور پر یہ جعل سازی مولوی صاحب کے ”رسالہ وقایہ“ نے کھول دی کہ اس طرح کچھ کا کچھ دکھاتے ہیں۔

خدا جماعت با شفاعت پبلی بھیت و مجلس علماء رام پور کو ایسی دجالیت کی ذکاوندی اور ایسے ابلیسانہ سلامت عقل سے دور رکھے۔“ { ۱ }

### علمائے فرنگی محل لکھنؤ کا رد عمل

علمائے فرنگی محل لکھنؤ کی شہرت و عظمت خاں صاحب بریلوی کے دور حیات میں اپنے اوج پر تھی۔ ان علماء کو اگرچہ اکابر علماء دیوبند سے بعض فروعی مسائل میں اختلاف تھا اور ان کا بنیاد پر خاں صاحب بریلوی نے انہیں فتویٰ کفر میں انہیں اپنا ہموا بنانے کی بہت کوشش کی مگر وہ انہیں اپنی تائید و حمایت پر آمادہ نہ کر سکے۔ اس دور میں مولانا عین القضاۃ شاگرد رشید مولانا عبد الباری فرنگی محلی اپنے بزرگوں کے جانشین تھے۔ انہوں نے احمد رضا خاں صاحب کو صاف صاف لکھ دیا :

”ہمارے اکابر (علمائے فرنگی محل) نے اعیان علماء دیوبند کی تکفیر نہیں کی۔ اس

واسطے جو حقوق اہل اسلام کے ہیں ان سے انہیں کبھی محروم نہیں رکھا۔“ { ۲ }

چنانچہ احمد رضا خاں صاحب بریلوی اس جواب سے چراغ پا ہو گئے اور اپنے فتاویٰ کی تائید نہ کرنے کے جرم میں مولانا عبد الباری فرنگی محلی پر اپنی کتاب ”الطاری الداری ات عبد الباری“ میں ایک سو ایک وجوہ سے حکم کفر لگا دیا۔!

{ ۱ } ”رزم شیریں چاہ شور“ مجلس علماء رام پور ص ۳ شائع کردہ انجمن اختر الاسلام پبلی بھیت ۱۳۳۲ھ۔

{ ۲ } ”الطاری الداری بہ فتاویٰ عبد الباری“ احمد رضا خاں صاحب ص ۱۶۔



## درگاہِ جمیر کا تبصرہ

جناب احمد رضا خاں صاحب نے جب ”حسام الحرمین“ کے ذریعہ اکابر علماء دیوبند کے خلاف تکفیری مہم چھیڑی تھی تو اس وقت جمیر میں درگاہ سے متعلق ”مدرسہ معینیہ عثمانیہ“ میں مولانا معین الدین اجمیری صدر مدرس تھے۔ خاں صاحب بریلوی نے ان سے دیرینہ تعلقات کی بنا پر اپنے فتویٰ تکفیر علماء دیوبند کی تائید لینی چاہی مگر آپ نے حق گوئی سے کام لیتے ہوئے صاف انکار کر دیا۔ پھر جب خاں صاحب ان کے پیچھے ہی پڑ گئے مولانا معین الدین اجمیری نے خان صاحب بریلوی کے خلاف ایک مستقل کتاب ”تجلیات انوار معین“ کے نام سے لکھ کر اپنے بے لاگ تاثرات کا اظہار کرتے ہوئے احمد رضا خاں صاحب کی جن الفاظ میں مذمت کی ہے وہ لائق مطالعہ ہیں۔

مولانا معین الدین اجمیری لکھتے ہیں :

”اعلیٰ حضرت نے سمجھ لیا تھا کہ اس چودھویں صدی کے لوگ ایک پنجابی (مرزا غلام احمد قادیانی) کے دعویٰ نبوت کو ٹھنڈے دل سے سن کر اس کو تسلیم کرنے میں عذر نہیں کرتے اور دوسرے پنجابی (منکر حجۃ حدیث مولوی عبد اللہ چکڑالوی) کی صدا سن کر حدیث رسول صلی اللہ علیہ وسلم کو خیر باد کہہ دیتے ہیں تو چلو اس ”آپ دھاپی“ کے زمانے میں خود بھی بہ نسبت ان کے ایک سہل دعویٰ کر کے اپنی ممتاز جماعت کھڑی کر لو۔ کچھ مختصر سی بے ہنگام جماعت، ہاں میں ہاں ملانے والی، اور ہم کو متحدہ دمانے والی سردست موجود ہے۔ اہل علم کے تسلیم نہ کرنے سے قادیانی کا کیا بگڑا جو اس کا خراب اثر ہم پر پڑے گا۔ ایک جاہل جماعت کے جہل کو خدا اسلامت رکھے تو اپنے لئے سب کچھ ہو لے گا۔“ { ۱ }

مولانا اجمیری خاں صاحب بریلوی کے تکفیر کے جنون کا تذکرہ کرتے ہوئے طرزِ انداز میں رقمطراز ہیں :

”خلقت آپ کی فضیلت سے بے حد نالاں ہے۔ وہ کہتی ہے کہ دنیا میں

شاید کسی نے اس قدر کافروں کو مسلمان نہیں کیا ہوگا جس قدر ”اعلیٰ حضرت“ نے مسلمانوں کو کافر بنایا۔ مگر درحقیقت یہ وہ فضیلت ہے جو سوائے ”اعلیٰ حضرت“ کے کسی کے حصہ میں نہیں آئی۔“ { ۱ }

خاں صاحب بریلوی کے شوقِ تکفیر کا جائزہ لیتے ہوئے ایک اور جگہ پر مولانا معین الدین اجمیری لکھتے ہیں :

”اعلیٰ حضرت نے ایک دنیا کو وہابی بنا ڈالا۔ ایسا بد نصیب وہ کون ہے جس پر آپ کا خنجر وہابیت نہ چلا ہو۔ وہ اعلیٰ حضرت جو بات میں وہابی بنانے کے عادی ہوں، وہ اعلیٰ حضرت جن کی تصانیف کی علت غائیہ وہابیت، جنہوں نے اکثر علماء اہل سنت کو وہابی بنا کر عوام کالانعام کو ان سے بدظن کر دیا۔ جن کے اتباع کی پہچان یہ ہے کہ وہ وعظ میں اہل حق سنیوں کو وہابی کہہ کر گالیوں کا مینہ برساتے ہیں۔“ { ۲ }

اسی کتاب کے صفحہ ۴ پر مولانا معین الدین اجمیری اکابر علماء دیوبند کے بارے میں اپنے تاثرات ان الفاظ میں لکھتے ہیں :

”یہ حضرات مسلمان اور مسلمانوں کے پیشوا ہیں۔“

واضح رہے کہ یہ مولانا معین الدین اجمیری کوئی دیوبندی بزرگ نہیں تھے بلکہ ان کا تعلق ”سلسلہ خیر آبادیہ“ کے بزرگوں سے تھا۔ مولانا معین الدین اجمیری مدرسہ معینیہ ثانیہ جمیر کے بانی اور صدر مدرس تھے۔ اور بریلوی طبقہ کے بزرگ ”خانقاہ سیال شریف“ کے گزشتہ نشین خواجہ قمر الدین سیالوی کے استاذ تھے۔ ”المیزان“ بمبئی کے ”امام احمد رضا بریلوی“ میں مدنی میاں ان کا تعارف ان الفاظ میں کراتے ہیں۔

”شمس العلماء مولانا معین الدین اجمیری..... مولانا مرحوم مولانا فضل حق

خیر آبادی کی تحریک آزادی کے ممتاز رہنما تھے۔ مولانا مرحوم کا جو عزم جہاد



اپنی دارالعلوم ندوۃ العلماء لکھنؤ تھے جو مولانا محمد قاسم نانوتوی کے بہت مداح اور عقیدت مند تھے اور بقول خاں صاحب بریلوی انہیں نے مولانا نانوتوی کو ”حکیم الامت“ کا لقب دیا تھا۔ (ملاحظہ ہو حسام الحرمین صفحہ ۱۰۱)

اسی ندوۃ العلماء کے بارے میں خاں صاحب بریلوی نے یہ فحش شعر کہا ہے۔

اسپ سنت مادہ خراز بدعت آوردہ بہم

استرندوہ بدست آرنند و مخرمی کنند!

(حداائق بخشش ج: ۳، ص ۳۲)

یعنی سنت کا گھوڑا جب بدعت کی گدھی کے ساتھ جفتی ہوا تو اس سے

ندوہ کا چٹخ پیدا ہوا۔ اسی پر ندوہ والے فخر کر رہے ہیں۔!!

بہر کیف! خاں صاحب بریلوی کے خود ساختہ فتاویٰ کفر ”حسام الحرمین“ کی ہندوستان کے طبقہ علماء سے لیکر مشائخ دوراں تک کہیں بھی پذیرائی نہ ہو سکی۔ علامہ ڈاکٹر خالد محمود ایم اے پی ایچ ڈی مانچسٹر (انگلینڈ) نے اپنی معرکہ الآراء کتاب ”مطالعہ بریلویت“ جلد چہارم میں صفحہ ۷۴ سے صفحہ ۱۲۸ تک برصغیر ہندو پاک کے علاوہ رگون (برما) اور افغانستان کے تقریباً ۴۳۸ علماء و مشائخ کے تاثرات اور حسام الحرمین کے فتاویٰ کفر کو درست تسلیم کرنے سے ان کے انکار کا حال اور علماء دیوبند کی تائید کا احوال تفصیل سے نام بنام تحریر کیا ہے۔ طوالت کے خوف سے ہم ان کا تذکرہ کرنے سے گریز کر رہے ہیں!

حاصل بحث یہ ہے کہ کسی مسلمان پر فتویٰ کفر لگانا کوئی معمولی بات نہیں اور نہ یہ کوئی انفرادی معاملہ ہے کہ جو چاہے اور جب چاہے کسی بھی مخالف پر فتویٰ کفر بلا تکلف جڑ دے بلکہ کفر کا فتویٰ امت مسلمہ کا ”اجماعی فیصلہ“ کہلاتا ہے جس طرح موجودہ دور میں امت نے قادیانیوں کے بارے میں اجماعی طور پر فتویٰ کفر لگایا تھا تو اس کی پیروی امت کے ہر فرد بشر پر لازمی ہو گئی خواہ وہ ہندو پاک کے علاوہ دنیا کے کسی بھی ملک اور خطہ کا باشندہ ہو۔ قادیانیوں کے کفر کا اجماعی فیصلہ عرب و عجم ہر جگہ کے علماء و عامۃ المسلمین نے تسلیم کیا ہے۔

انگریزوں کے خلاف تھا وہ آپ کی گرانقدر کتاب ”ہنگامہ اجیر“ سے ظاہر ہے یہ کتاب بھی انگریزوں نے ضبط کر لی تھی۔ چند نئے جو فچ رہے وہ آج بھی کہیں کہیں علمائے اہل سنت کے پاس پائے جاتے ہیں۔“ { ۱ }

شاہ فضل الرحمن گنج مراد آبادی کا تاثر

حضرت مولانا شاہ فضل الرحمن صاحب گنج مراد آبادی جو شیخ وقت اور استاذ العلماء تھے۔ ۱۳۱۲ھ تک آپ نے اپنے عقیدت مندوں اور طلباء و علماء کا مرجع بنے رہے۔ جناب احمد رضا خاں صاحب بریلوی نے بھی آپ کی خدمت میں حاضر ہو کر شرفِ نیاز حاصل کیا تھا۔ بقول ان کے سوانح نگار شاہ مانا میاں :

”اعلیٰ حضرت کو معاصرین علماء و مشائخ میں حضرت مولانا فضل الرحمن گنج مراد آبادی سے گہرا تعلق تھا۔ حکیم مولوی سعید الرحمن خاں مرحوم بیان کرتے ہیں کہ اعلیٰ حضرت پہلی مرتبہ ۱۳۱۱ھ میں گنج مراد آباد تشریف لے گئے تھے۔ اس سفر میں آپ کے ہمراہ جو حضرات تھے ان میں مولوی حکیم خلیل الرحمن خاں، مولانا شاہ وصی احمد محدث سورتی، قاضی خلیل الدین حسن اور مولانا احمد حسن کانپوری بھی شامل تھے۔“ { ۲ }

انہیں مولانا شاہ فضل الرحمن گنج مراد آبادی کا اکابر علماء دیوبند کے بارے میں جو تاثر تھا لگے ہاتھوں وہ بھی ملاحظہ فرمائیں۔ ارشاد فرماتے ہیں :

”مولانا محمد قاسم نانوتوی کو کمسنی میں ولایت مل گئی ہے۔ مولوی رشید احمد

گنگوہی کے قلب میں ایک نور ہے جس کو ولایت کہتے ہیں۔“ { ۱ }

مولانا شاہ فضل الرحمن گنج مراد آبادی کے خلیفہ ارشد حضرت مولانا محمد علی مونگیری

{ ۱ } ”المیزان“ ”امام احمد رضا نمبر“ ص ۳۹۶۔

{ ۲ } ”سوانح اعلیٰ حضرت“ شاہ مانا میاں ص ۱۵۸۔

{ ۳ } ”کمالات رحمانی“ ص ۱۰۵ (طبع سوم) مطبوعہ آزاد پریس پٹنہ بہار



یہ ایک مسلمہ حقیقت ہے کہ فتویٰ کفر مسلم کے بارے میں شریعت کی نگاہ میں کسی بھی ہستی کی ”انفرادی رائے“ یا چند گنے چنے علماء کی مخصوص آراء کوئی حیثیت نہیں رکھتیں ورنہ آج امت کے اسلاف میں بزرگ ترین ہستیاں جیسے امام ابو حنیفہؒ، امام ابو الحسن اشعریؒ، امام غزالیؒ، شیخ ابوالقاسم قشیریؒ اور شیخ محی الدین ابن عربیؒ وغیرہ آمد دین، اور اولیاء اللہ میں شمار نہ ہوتیں بلکہ ان کا شمار (تعوذ باللہ) گروہ ”کفار و مرتدین“ میں کیا جاتا۔!!



## باب

بریلویت

اور

نظریہ ولایت



## لفظ ولی اور ولایت کی لغوی تحقیق

عربی کی لغت ”القاموس“ میں لفظ ”وَلِيٌّ“ کے معنی ”قریب“ اور ”زدیکی“ کے ہیں۔ پے درپے بارش بھی اس کے معنی میں داخل ہے عربی زبان کے قواعد کے مطابق ”ولی“ یلی کے معنی ہیں کسی چیز کا دوسری چیز سے قریب ہونا۔ مثلاً جب بولتے ہیں ”ہذا یلی ہذا“ تو اس کے معنی یہ ہوتے ہیں کہ یہ شے اس شے کے قریب ہے۔ ”وَلِيٌّ“ اسی مصدر کا اسم ہے جس کے معنی دوست، محبت اور مددگار کے بھی ہیں۔ اسی سے ”ولایت“ ہے، جس کی اصل محبت اور قرب ہے۔ ولایت کی ضد عداوت ہے جو بغض اور نفرت و دوری کی دلالت کرتا ہے۔ اسی طرح ”تولّاه“ کے معنی یہ ہے کہ اس کو اپنا دوست بنالیا۔ ”دارہ ولی داری“ کے معنی ہیں: اس کا گھر میرے گھر سے قریب ہے! کتاب ”مغرب“ میں ولایت کے معنی نصرت و محبت دونوں ہی لکھے ہوئے ہیں:

”الولاية بالكسر والفتح لفظ ولایت واؤ پر زیر اور زبر دونوں ہی اعتبار النصرة والمحبة۔ (المغرب) سے نصرت اور محبت کے معنی دیتا ہے۔

”مصباح المنیر“ میں لفظ ”ولی“ کے معنی محبت کرنے والے، اطاعت گزار کے ہیں۔ موالات کی ضد معادات ہے۔ اسی طرح ”ولی“ کی ضد ”عدو“ ہوتی ہے۔

ابو اٰحق کا کہنا ہے کہ اللہ مومنوں کا ولی ہے، ان کی طرف سے مخلصت کرنے میں، انہیں ہدایت دینے میں اور ان کے لئے دلیل قائم کرنے میں۔ اس لئے اللہ تعالیٰ اہل ایمان کی زیادتی کے ساتھ ہدایت میں بھی اضافہ کرتا ہے۔ جیسا کہ ارشاد باری تعالیٰ ہے۔ وَالَّذِينَ اهْتَدَوْا زَادْنَاهُمْ هُدًى۔ جو لوگ ہدایت کی راہ اختیار کرتے ہیں، اللہ تعالیٰ ان کی ہدایت میں اضافہ کر دیتا ہے۔ اس کے علاوہ وہ ان کا ولی ہے ان کے دشمنوں کے مقابلہ میں مدد کرنے میں اور ان کے مخالفوں کے دین پر ان کے دین کے غالب کرنے میں۔ {۱}

## قرآن مجید میں لفظ ولی کے استعمالات

قرآن مجید کا بغور مطالعہ کرنے سے یہ واضح ہو جاتا ہے کہ اس میں لفظ ”ولی“ عموماً ذیل معانی میں استعمال کیا گیا ہے:

- (۱) قریب
- (۲) دوست
- (۳) ساتھی
- (۴) نگران
- (۵) کار گزار
- (۶) مددگار
- (۷) کار ساز
- (۸) وارث
- (۹) تابع و مطیع

ان معانی پر غور و فکر کرنے سے پتہ چلتا ہے کہ محبت و قرب ولی کا اساسی مفہوم و معنی ہے اور دوسرے تمام معانی اسی مناسبت سے پیدا ہوتے ہیں۔ قرآن مجید میں ولی کا لفظ تقریباً ان تمام معانی میں استعمال ہوا ہے۔ بطور مثال چند آیات پیش خدمت ہیں۔

”درست“ کے مفہوم کے لئے ”سورہ الکہف“ کی یہ آیات ملاحظہ ہوں:

أَفَتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ۔  
میرے سوا اپنا دوست بناتے ہو؟ حالانکہ

وہ سب تمہارے دشمن ہیں! (الکہف: ۵)

”ساتھی“ کا مفہوم ”سورہ مریم“ کی اس آیت میں پیش کیا گیا ہے:

يَا أَبَتِ إِنِّي أَخَافُ أَنْ يَمَسَّكَ عَذَابٌ مِنَ الرَّحْمَنِ فَتَكُونُ لِلشَّيْطَانِ وَلِيًّا۔ (مریم: ۱۴۵)

اے میرے باپ! میں ڈرتا ہوں کہ کہیں تجھ پر کوئی عذاب رحمن کی طرف سے نازل نہ ہو جائے اور پھر تیرا شیطان کے ساتھیوں میں ہونے لگے۔



”نگراں“ کا مفہوم ”سورہ انفال“ کی ان آیتوں میں ملتا ہے :

وَمَا لَهُمْ أَنْ لَا يَعَذِّبَهُمُ اللَّهُ وَ هُمْ يَصُدُّونَ عَنِ الْمَسْجِدِ الْحَرَامِ وَمَا كَانُوا أَوْلِيَاءَهُ إِلَّا الْمُتَّقُونَ وَلَكِنْ أَكْثَرُهُمْ لَا يَعْلَمُونَ (الانفال: ۳۴)

اور ان میں ایسی کوئی خصوصیت ہے کہ اللہ ان عذاب نازل نہ کرے جبکہ وہ لوگوں کو مسجد حرام میں آنے سے روکتے ہیں۔ حالانکہ وہ اس کی نگراں نہیں ہیں۔ اس کے نگراں اور متولی وہی لوگ ہیں جو متقی اور پرہیزگار ہیں لیکن ان میں سے اکثر کو اس بات کی خبر نہیں.....!

”مددگار“ اور ”کارساز“ کے مفہوم کے لئے ”سورہ بنی اسرائیل“ کی یہ آیتیں ملاحظہ فرمائیں :

وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وِليٌّ مِنَ الذَّلِّ وَكَبِّرْهُ تَكْبِيرًا (بنی اسرائیل: ۱۱۱)

اور کہو سب تعریفیں اللہ ہی کے لئے ہیں جو نہیں رکھتا کوئی اولاد، اور نہ کوئی اس کا شریک ہے سلطنت میں اور نہ کوئی اس کا مددگار اور کارساز ہے کمزوری اور عاجزی کے باعث۔ لہذا اس کو بڑا جان کر اس کی عظمت کا اظہار کرتے رہو۔

”وارث“ کے مفہوم کا استعمال واضح طور پر ”سورہ مریم“ کی ان آیتوں میں ہوا ہے :

إِنِّي خِفْتُ الْمَوَالِيَ مِنْ وَرَائِي وَ كَانَتِ الْمَرَاتِي عَاقِرًا فَهَبْ لِي مِنْ لَدُنْكَ وَلِيًّا ۖ يَرِثْنِي وَ يَرِثْ مِنْ آلٍ يَعْقُوبُ وَ اجْعَلْهُ رَبِّ رَضِيًّا (مریم: ۶)

اور مجھے اپنی موت کے بعد اپنے رشتہ داروں کی طرف سے اندیشہ ہے، اور میری بیوی بانجھ ہے۔ اسلئے تو اپنے پاس سے ایک وارث عطا فرمادے جو میری اور اولاد یعقوب کی میراث کا مالک ہو، اور بنا دے رب! اسے ایک پسندیدہ انسان!

”کارگذار“ اور ”وارث“ کے مشترک مفہوم کیلئے ”سورہ البقرہ“ کی ان آیتوں کو دیکھئے پھر اگر وہ شخص جس پر قرض ہے، بے عقل ہو یا بوڑھا ضعیف ہو یا خود نہیں

سْتَطِيعُ أَنْ يُمْلَ هُوَ فَلْيُمْلِلْ لِيَهُ بِالْعَدْلِ (البقرہ: ۲۸۲)

لکھ سکتا ہو تو اس کا شرعی وارث یا کار گزار انصاف کے ساتھ لکھوادے۔

واضح رہے کہ مذکورہ بالا الگ الگ معانی کے لئے ”ولی“ اور ”اولیاء“ کا لفظ قرآن میں کم ہی استعمال ہوا ہے۔ بلکہ اس کا استعمال ایک جامع اصطلاح کی حیثیت سے قرآن میں حسب ذیل چار صورتوں میں ملتا ہے :

- (۱) اللہ تعالیٰ اپنے مومن بندوں کا ولی ہے۔
- (۲) اللہ کے مومن بندے اس کے اولیاء ہیں۔
- (۳) شیطان کافروں اور مشرکوں کا ولی ہے۔
- (۴) کافر و مشرک شیطان کے اولیاء ہیں۔

اللہ تعالیٰ کا اپنے آپ کو مومنوں کا ولی کہنا یہ مفہوم رکھتا ہے کہ وہ ان کا دوست ہے، اس کی رحمت ان سے قریب ہے۔ وہی ان کا کارساز و مددگار ہے، وہی ان کا نگراں اور حافظ ہے، وہی ان کا رفیق اعلیٰ اور وہی ان کا ملجوم مرجع ہے۔

اسی طرح جب مومنوں کو اپنا ”ولی“ قرار دیتا ہے تو اس کا مطلب یہ ہوتا ہے کہ مومن بندے اس کی محبت کے متوالے، اس کی نظر عنایت اور رحمت کے آرزو مند اور اس کی نصرت و کارساز پر بھروسہ کرنے والے، اس کے اشارے پر چلنے والے، اس کی وفات کے جو یا اور اس کی مرضیات کے طالب ہیں!

قرآن مجید کی تصریح کے مطابق شیطان کافروں کا ولی ہے اور کافر اس کے اولیاء ہیں۔ اس کا مطلب یہ ہے کہ اللہ کے بندوں کو بہکا کر شیطان انہیں اپنا بندہ بناتا ہے۔ ان کو اللہ سے کاٹ کر اپنے ساتھ جوڑ لیتا ہے۔ چنانچہ یہ نافرمان اور باغی بندے اسی کو اپنا حاکم اور دست و خیر خواہ سمجھتے ہیں اور اسی کی اطاعت و فرماں برداری میں مصروف رہتے ہیں۔!

قرآن مجید ہمیں یہ بتاتا ہے کہ یہ دنیا اولیاء اللہ اور اولیاء الشیطان کی معرکہ آرائیوں کا میدان ہے۔ قرآن ان دونوں کے ذکر سے بھرپور ہے۔ اللہ تعالیٰ نے اپنے بندوں کے سامنے یہ آزمائش رکھی ہے کہ وہ جس گروہ کو پسند کریں اس میں داخل ہو جائیں۔ چنانچہ



اس سلسلے میں بھی قرآن مجید کی چند آیتیں ملاحظہ فرمائیں :

(۱) اللَّهُ وَلِيُّ الَّذِينَ آمَنُوا  
يُخْرِجُهُم مِّنَ الظُّلُمَاتِ إِلَى النُّورِ  
(البقرہ: ۲۵۷)

(۲) وَالَّذِينَ كَفَرُوا أَوْلِيَائِهِمْ  
الطَّاغُوتُ يُخْرِجُونَهُمْ مِّنَ  
النُّورِ إِلَى الظُّلُمَاتِ  
(البقرہ: ۲۵۷)

(۳) الَّذِينَ آمَنُوا يُقَاتِلُونَ فِي سَبِيلِ اللَّهِ  
وَالَّذِينَ كَفَرُوا يُقَاتِلُونَ فِي سَبِيلِ  
الطَّاغُوتِ فَقَاتِلُوا أَوْلِيَائِ الشَّيْطَانِ إِنَّ كَيْدَ الشَّيْطَانِ  
كَانَ ضَعِيفًا (النساء: ۷۶)

(۴) إِنَّ أَوْلَى النَّاسِ بِإِبْرَاهِيمَ  
لِلَّذِينَ اتَّبَعُوهُ وَهَذَا النَّبِيُّ وَ  
الَّذِينَ آمَنُوا وَاللَّهُ وَلِيُّ  
الْمُؤْمِنِينَ (آل عمران: ۶۸)

(۵) إِنَّهُمْ لَن يَغْنُو عَنْكَ مِنَ اللَّهِ  
شَيْئًا وَإِنَّ الظَّالِمِينَ بَعْضُهُمْ  
أَوْلِيَائُ بَعْضٍ وَاللَّهُ وَلِيُّ  
الْمُتَّقِينَ (الجنائہ: ۱۹)

اللہ ایمان لانے والوں کا ولی ہے۔  
انہیں وہ اندھیروں سے نکال کر روشنی  
میں لاتا ہے۔

جن لوگوں نے کفر کی روش اختیار کی ان کے  
اولیاء طاغوت ہیں جو انہیں (ہدایت کی)  
روشنی میں سے نکال کر (گمراہی کے)  
اندھیروں کی طرف لے جاتے ہیں۔

مسلمان اللہ کی راہ میں لڑتے ہیں اور  
کافر طاغوت کی راہ میں لڑتے ہیں۔  
پس شیطان کے اولیاء سے لڑو اور  
یقین رکھو کہ شیطان کی چالیں حقیقت  
میں بہت ہی کمزور اور بودی ہیں.....!

ابراہیم سے نسبت رکھنے کا سب سے  
زیادہ حق اگر کسی کو پہنچتا ہے تو ان  
لوگوں کو جنہوں نے اس کی پیروی کی  
اور اب یہ نبیؐ۔ اور اس پر ایمان لانے  
والے لوگ اور اللہ مومنوں کا ولی ہے۔

اللہ کے سامنے وہ ہرگز تیرے کام نہ  
آئیں گے اور ظالم ایک دوسرے کے  
ولی ہیں اور اللہ تعالیٰ متقیوں کا ولی  
ہے.....!

مذکورہ بالا تمام آیتوں میں ”ولی“ اور ”اولیاء“ کے الفاظ ایک جامع اصطلاح کے طور  
پر استعمال ہوئے ہیں۔ یعنی ”اولیاء اللہ“ اور ”اولیاء الشیطان“ نام کے دو گروہ ایک دوسرے  
کے مقابل اور برسرِ پیکار نظر آتے ہیں۔!!

اب آئیے ”سورہ یونس“ کی آیت ”إِنَّا أَوْلِيَائِ اللَّهِ لَا خَوْفٌ عَلَيْهِمْ وَلَا هُمْ  
يَحْزَنُونَ“ کی طرف۔ جس کے ذریعہ اولیاء تصوف کی ”ولایت خاصہ“ کے لئے استدلال  
ایا جاتا ہے۔ چنانچہ ”رسالہ قشیریہ“ میں ”باب الولایۃ“ کے تحت یہی آیت پیش کی گئی ہے۔  
ان آیات میں اولیاء اللہ کی تعریف و تعین بھی کی گئی ہے اور ان کے دنیاوی و آخروی  
کا بھی ذکر کیا گیا ہے۔ ملحقہ آیت الَّذِينَ آمَنُوا وَ كَانُوا يَتَّقُونَ۔ اولیاء اللہ کی  
تعریف و تعین ہے۔ اور اس میں دو جزو ہیں :

(۱) ایمان۔

(۲) تقویٰ۔

ایمان کے بغیر کوئی اللہ کا ولی کسی بھی درجے میں نہیں ہو سکتا۔ اور تقویٰ کے بغیر کسی کو  
”ولایت خاصہ“ حاصل نہیں ہو سکتی۔ اللہ تعالیٰ کا قرب اور اس کے نزدیک عزت کا مقام  
حاصل کرنے کا ذریعہ صرف تقویٰ ہے۔ ارشاد باری تعالیٰ ہے۔ إِنَّ أَكْرَمَكُمْ عِنْدَ اللَّهِ  
اتَّقَاكُمْ۔ یعنی تم میں جو سب سے زیادہ متقی ہے وہی اللہ کے نزدیک سب سے زیادہ عزت  
والا ہے۔ حاصل یہ نکلا کہ مومنین و متقین ہی اللہ تعالیٰ کے اولیاء خاص ہیں۔ { ۱ }

سید مصطفیٰ عروسی جو ”رسالہ قشیریہ“ کے محشی ہیں۔ اپنی کتاب ”نتائج الافکار قدسیہ“  
میں سورہ یونس کی مذکورہ بالا آیت کی تشریح کرتے ہوئے لکھتے ہیں۔

وَلَاكِ الْوَلَايَةُ هُوَ التَّقْوَى  
المذكورة فالأولياء هم  
المؤمنون المتقون۔ { ۲ }

{ ۱ } ”اولیاء اللہ“ سید احمد عروج قادری ص ۱۵۔

{ ۲ } ”نتائج الافکار قدسیہ“ سید مصطفیٰ عروسی، ج ۳ ص ۲۰۹۔



مومنین و متقین کی صفات قرآن مجید میں بڑی تفصیل سے ملتی ہیں اور جگہ جگہ بیان کی گئی ہیں۔ قرآن نے جس تقویٰ کا مطالبہ کیا ہے اور جو دعوتِ انبیاء کرامؑ کی بنیاد ہے۔ اس کی حقیقت یہ ہے کہ انسان اپنی پوری زندگی کو اللہ تعالیٰ کی مقرر کی ہوئی حدود کے اندر رکھے اور ہمیشہ اس بات سے ڈرتا رہے کہ اگر اس نے اللہ کی قائم کی ہوئی کسی حد کو توڑا، یا اس کی مقرر کردہ کسی حد سے نکلنے کی کوشش کی تو اللہ تعالیٰ کی سخت گرفت اور سزا سے بچانے والا کوئی فرد بشر نہیں!..... بہر حال: اہل تقویٰ کی صفات اور نیکی و تقویٰ کے بیان سے قرآن مجید کے صفحات بھرے ہوئے ہیں۔ بطور نمونہ چند آیات کا ترجمہ ملاحظہ فرمائیں:—

”نیکی یہ نہیں کہ تم اپنے چہرے مشرق یا مغرب کی طرف کر لو، بلکہ نیکی یہ ہے کہ آدمی اللہ کو اور یومِ آخرت اور ملائکہ اور اللہ کی نازل کردہ کتاب اور اس کے رسولوں کو دل سے مانے اور اللہ کی محبت میں اپنا مال رشتہ داروں اور یتیموں پر، مسکینوں پر، مدد کے لئے ہاتھ پھیلانے والوں پر اور غلاموں کی رہائی پر خرچ کرے۔ نماز قائم کرے اور زکوٰۃ دے۔ اور نیک لوگ وہ ہیں جو کہ جب عہد کریں تو اس کو پورا کریں اور تنگی و مصیبت کے وقت میں اور حق و باطل کی جنگ میں صبر کریں۔ یہی راست باز لوگ ہیں اور یہی متقی ہیں۔“ (البقرہ: ۱۷۷)

یہ آیات تقویٰ کی حقیقت واضح کرنے اور پرہیز گاروں کو نافرمانوں سے علیحدہ کرنے کے سلسلے میں واضح ہیں۔ اس کے ساتھ ہی اہل کتاب (یہود و نصاریٰ) کی اس غلط فہمی کو بھی دفع کرتی ہیں جو تقویٰ سے متعلق ان میں پیدا ہو گئی تھی۔ یعنی مذہب کی چند آسان رسموں کو پابندی اور کچھ خود ساختہ مظاہر دین کو تقویٰ کی اصل سمجھ لینا وغیرہ۔ قرآن مجید کی مذکورہ بالا آیات میں پہلے ان بنیادی عقائد پر یقین و اذعان کو نیکی قرار دیا گیا ہے۔ جن کے بغیر کسی کو تقویٰ کی ہوا بھی نہیں لگ سکتی۔ اور پھر مثال کے طور پر چند بنیادی اعمال و صفات کا ذکر کیا گیا ہے۔ جن کے بغیر تقویٰ اور راست بازی کا تصور کرنا بھی محال ہے۔ جیسے ایفاء عہد مصائب و مشکلات اور حق و باطل کی جنگ میں صبر کرنا، انفاق مال، اقامتِ صلوٰۃ اور اتباعِ زکوٰۃ وغیرہ سورہ الزمر میں ارشاد ہوتا ہے۔

”اور جو کوئی سچی بات لے کر آیا اور اس کی جس نے بھی تصدیق کی وہی متقی لوگوں میں شمار ہوگا۔ ایسے لوگوں کیلئے وہ سب کچھ ہے جس کی وہ اپنے رب کے پاس پہنچ کر خواہش کریں گے۔ یہ بدلہ ہے محسنین کا۔“ (الزمر: ۳۳-۳۴)

یہ آیت بھی سچے مومن ہی کو متقی اور محسن بتاتی ہے۔ یہ دونوں آیات ایسی ہیں جن میں سراحت کے ساتھ بتایا گیا ہے کہ اللہ کے نزدیک صحیح معنی میں متقی کون لوگ ہیں؟

سورہ اعراف میں اللہ تعالیٰ فرماتا ہے:—

”میرے عذاب کا حال یہ ہے کہ جسے چاہتا ہوں دیتا ہوں اور رحمت کی کیفیت یہ ہے کہ وہ ہر چیز پر چھائی ہوئی ہے۔ پس میں ان لوگوں کے لئے رحمت لکھ دوں گا جو تقویٰ کی روش اختیار کریں گے۔ اور زکوٰۃ دیں گے اور میری آیات پر ایمان لائیں گے۔ جو رسولؑ کی پیروی کریں گے جو نبی امی ہوگا۔ برائی سے انہیں روکے گا۔ پسندیدہ چیزیں ان کے لئے حلال کرے گا اور گندی و خبیث چیزیں حرام ٹھہرائے گا۔ اس بوجھ سے انہیں نجات دلائے گا جس کے تلے وہ دبے ہوں گے۔ ان پھندوں سے نکالے گا جن میں وہ گرفتار ہوں گے۔ تو جو لوگ اس پر ایمان لائے، اس کی تقویت کا باعث ہوئے (دشمنانِ حق کے مقابلہ میں) اس کی مدد کی اور اس روشنی کے پیچھے چلے جو اس کیساتھ بھیجی گئی ہے۔ سو وہی ہیں کامیابی پانے والے۔“ (الاعراف: ۱۵۶-۱۵۷)

ان آیتوں میں ایمان و تقویٰ کی صفت کو ان لوگوں میں محصور کر دیا گیا ہے جو رسول اللہ صلی اللہ علیہ وسلم کا اتباع کرنے والے ہیں۔ اللہ تعالیٰ کی رحمت اور فلاح و کامرانی انہیں لوگوں کا حصہ ہے جو آپؐ پر ایمان لاتے ہوں اور قرآن کے احکام کو اپنی زندگی کا دستور العمل بنانے پر راضی ہوں۔ اللہ تعالیٰ کی ”ولایتِ خاصہ“ دراصل ایسے ہی لوگوں کے حصہ میں ہے۔ خواہ ان کے اندر وہ مظاہر تقویٰ نہ پائے جاتے ہوں جن کو بعد کے لوگوں نے شرط تقویٰ قرار دے لیا ہے!!

یہ ہے تقویٰ کی وہ سیدھی سادھی حقیقت جو قرآن میں بیان کی گئی ہے۔ اور جو ایمان



لانے کے بعد اللہ کی دوستی کے حصول کی بنیاد ہے۔ بہر حال قرآن وحدیث میں نہ تو اولیاء اللہ کی کوئی خاص ہیئت بیان کی گئی ہے اور نہ ان کا کوئی خاص لباس مقرر کیا گیا ہے۔ اور ان کے اندر کسی مافوق البشر طاقت کی نشاندہی کی گئی ہے۔ اور نہ ان نفوس قدسیہ کو کسی خاص طبقہ کے ساتھ مخصوص کیا گیا ہے۔ کتاب وسنت کے مطابق ”اولیاء اللہ“ خوف وخشیت الہی سے متصف، اللہ اور اس کے رسول اللہ صلی اللہ علیہ وسلم سے سچی محبت کرنے والے، احکام شریعت کا پوری طرح اتباع کرنے والے، مخلص اور پرہیزگار مسلمان ہوتے ہیں اور بس!

**حدیث قدسی اور اولیاء اللہ**

قرآن مجید کی اس شہادت کے بعد آئیے اب ذرا اس حدیث قدسی کا بھی جائزہ لیتے ہیں جو امام بخاریؒ نے صحیح بخاری ”کتاب الرقاق“ باب ”من جاهد نفسه فی طاعت اللہ“ میں درج کی ہے۔ اور شیخ ابوالقاسم قشیریؒ نے اس حدیث کو اولیاء تصوف کی ”ولایت خاصہ“ کے لئے بطور دلیل دوم پیش کیا ہے!

یہ حدیث قدسی جو حضرت ابو ہریرہؓ اور ام المؤمنین حضرت عائشہ صدیقہؓ دونوں سے مروی ہے۔ ”رسالہ قشیریہ“ میں حضرت عائشہؓ کی روایت کے الفاظ نقل کئے گئے ہیں۔ شیخ الاسلام زکریا انصاریؒ نے حضرت ابو ہریرہؓ کی روایت کے الفاظ اپنی شرح میں درج کئے ہیں۔ امام نوویؒ نے بھی حضرت ابو ہریرہ رضی اللہ عنہ ہی کی روایت ”ریاض الصالحین“ میں نقل کی ہے۔

بخاری شریف میں موجود حضرت ابو ہریرہؓ کی حدیث کے الفاظ یہ ہیں: —

”عن ابی ہریرۃ قال: قال رسول اللہ صلی اللہ علیہ وسلم ان اللہ قال: من عاد لی ولیاً فقد اذنتہ بالحرب وما تقرب الی عبدی احب الی مما افترضت علیہ ولا یزال عبدی

حضرت ابو ہریرہؓ سے روایت ہے کہ جناب رسول اللہ ﷺ نے ارشاد فرمایا: اللہ تعالیٰ فرماتا ہے کہ جس نے میرے کسی ولی سے دشمنی کی تو میں نے اس کے خلاف اعلان جنگ کر دیا۔ میرا بندہ جن چیزوں سے میرا تقرب حاصل کرتا ہے ان میں مجھے سب سے

یتقرب الی بالنوافل حتی احببتہ فاذا احببتہ کنت سمعہ الذی یسمع بہ وبصرہ الذی یبصرہ بہ ویدہ الّتی یبطش بہ ورجلہ الّتی یمشی بها وان سألنی لاعطیتہ ولئن استعاذنی لاعینہ وما ترددت عن شیء انا فاعلہ ترددی عن نفس المومن یکرہ الموت وانا اکرہ مساء تہ۔

”صحیح بخاری“ جلد ۲ ص ۹۶۳

”کتاب الرقاق“

(باب من جاهد نفسه فی طاعة اللہ)

سب سے زیادہ محبوب وہ چیزیں ہیں جو میں نے اس پر فرض کر دی ہیں۔ اور میرا بندہ مسلسل نوافل کے ذریعہ میرا تقرب حاصل کرتا رہتا ہے یہاں تک کہ وہ میرا محبوب بندہ بن جاتا ہے۔ اور جب وہ میرا محبوب ہو جاتا ہے تو میں اس کا کان ہو جاتا ہوں جس سے وہ سنتا ہے، اس کی آنکھ ہو جاتا ہوں جس سے وہ دیکھتا ہے۔ اس کا ہاتھ ہو جاتا ہوں جس سے وہ پکڑتا ہے۔ اس کا پیر ہو جاتا ہوں جس سے وہ چلتا ہے۔ اگر وہ مجھ سے کچھ مانگے گا تو میں ضرور اس کو دوں گے اور اگر وہ مجھ سے پناہ طلب کرے گا تو میں ضرور اس کو پناہ دوں گا۔ مجھے اپنے بندہ مومن کی روح قبض کرنے میں جو تردد ہوتا ہے وہ کسی دوسری چیز میں نہیں ہوتا۔ کیونکہ وہ موت کو ناپسند کرتا ہے اور اس کی ناگواری کو میں ناپسند کرتا ہوں۔

اس حدیث نبویؐ میں جہاں ”اللہ کے ولی“ کی تعریف اور اس کی خصوصیات بیان کی گئی ہیں وہاں اللہ تعالیٰ نے اپنے دوستوں کو بشارتیں بھی دی ہیں اور اولیاء اللہ سے دشمنی سخت وعیدیں بھی سنائی گئی ہے۔ ایک عظیم بشارت اور ایک سخت وعید اس حدیث کے پہلے ٹکڑے میں ہی موجود ہے۔ یعنی ”جس شخص نے میرے کسی ولی سے دشمنی کی، میں نے اس کے خلاف اعلان جنگ کر دیا۔“ اس جملے میں ایک طرف تو اللہ تعالیٰ نے اپنے دوستوں کو یہ خوش خبری سنائی ہے کہ تمہیں میرے علاوہ کسی سے بھی خوف کھانے کی ضرورت نہیں۔ تمہارا نگران، کارساز، محافظ اور مددگار تو میں ہوں۔ تم مجھ پر ہر دوسرے رکھو اور



میرے احکام کی تعمیل میں لگے رہو! دوسری طرف اولیاء اللہ کے دشمنوں کے لئے وعید ہے کہ خبردار! میرے دوستوں سے دشمنی دراصل مجھ سے دشمنی ہے۔ اگر تم ان سے دشمنی کی روش اختیار کرتے ہو تو ان کی حمایت میں تمہارے خلاف میری طرف سے اعلان جنگ ہے، اس طرح تمہیں ان سے نہیں بلکہ مجھ سے جنگ کرنی ہوگی۔ { ۱ }

اس حدیث کے دوسرے ٹکڑے میں یہ بتایا گیا ہے کہ ”اولیاء اللہ“ جن کو اتنا دنیاوی مقام دیا گیا ہے درحقیقت وہ لوگ ہیں جو اللہ کے عائد کئے ہوئے ”فرائض“ ہی نہیں بلکہ اپنی خوشی سے اللہ تعالیٰ کی رضا مندی کا اعلیٰ درجہ حاصل کرنے کے لئے ”نوافل“ بھی ادا کرتے ہیں اور نوافل کی کثرت کی بنا پر اللہ تعالیٰ ان سے محبت کرنے لگتا ہے اور وہ اللہ تعالیٰ کے محبوب بندے بن جاتے ہیں۔

سید مصطفیٰ عروسی لکھتے ہیں۔

”قرب الہی کے مجملہ اسباب میں سے فرائض کے بعد نوافل کی ادائیگی بھی

ہے اور یہ دونوں چیزیں مل کر بندے کو اللہ کی محبت کا مستحق بناتی ہیں۔“ { ۲ }

اس حدیث کا قابلِ غور ٹکڑا وہ ہے جس میں فرائض و نوافل کا ذکر کرنے کے بعد کہا گیا ہے۔

”یہاں تک کہ میں اس کا کان ہو جاتا ہوں، جس سے وہ سنتا ہے، اس کی

آنکھ ہو جاتا ہوں جس سے وہ دیکھتا ہے، اس کا ہاتھ ہو جاتا ہوں جس سے وہ

پکڑتا ہے۔ اور اس کا پاؤں ہو جاتا ہوں جس سے وہ چلتا ہے۔“

ظاہر بات ہے کہ اگر ان الفاظ کے حقیقی معنی مراد لئے جائیں گے تو اس کا مفہوم یہ ہوگا کہ یہ اولیاء اللہ ہی خدا بن جاتے ہیں۔ امام غزالی نے احیاء العلوم میں لکھا ہے کہ اپنی حد سے گزرنے والے صوفیاء نے حدیث کے اس ٹکڑے کو ”حلول و اتحاد“ کیلئے استعمال کیا ہے۔ حالانکہ عقل و نقل دونوں اس پر گواہ ہیں کہ حدیث کے اس ٹکڑے میں جو الفاظ

{ ۱ } ”اولیاء اللہ“ سید احمد عروج قادری، ص ۲۶۔

{ ۲ } ”نتائج الافکار قدسیہ“ سید مصطفیٰ عروسی ج ۲ ص ۲۰۳۔

استعمال کئے گئے ہیں، وہ محض استعارے، کنائے اور تمثیل کی زبان ہے۔ اس کے حقیقی معنی مراد نہیں۔ اس قسم کے تمثیل و استعارے کی مثالیں ہمیں قرآن مجید میں بھی ملتی ہیں۔ جیسے:

فَلَمْ تَقْتُلُوهُمْ وَلَٰكِنَّ اللَّهَ قَتَلَهُمْ

وَمَا رَمَيْتَ إِذْ رَمَيْتَ وَلَٰكِنَّ اللَّهَ

رَمَىٰ۔ (الانفال: ۱۷)

تم لوگوں نے ان (کفارِ مکہ) کو قتل نہیں کیا بلکہ اللہ نے ان کو قتل کیا تھا۔ اور (اے محمد!) جس وقت تم نے ان پر کنکریاں پھینکی تھیں وہ تم نے نہیں پھینکی تھیں بلکہ اللہ نے پھینکی تھیں!

اس آیت میں غزوہ بدر کے واقعہ کی طرف اشارہ ہے۔ بلاشبہ اس میں کنایہ اور تمثیل کی زبان میں اس حقیقت کا اظہار کیا گیا ہے کہ جس وقت صحابہ کرام مشرکین مکہ کو قتل کر رہے تھے اور رسول اللہ صلی اللہ علیہ وسلم نے ان کافروں پر مٹھی میں بھر کر کنکریاں پھینکی تھیں اس وقت ان سب کو اللہ تعالیٰ کی پوری تائید اور نصرت و حمایت حاصل تھی جو ان کے لئے کامیابی کا باعث بنی۔ کیا کوئی صاحب عقل آدمی مذکورہ بالا آیت کے اس مفہوم کے بجائے یہ تصور کر سکتا ہے کہ اللہ تعالیٰ خود ہی رسول اللہ صلی اللہ علیہ وسلم اور صحابہ کرامؓ کے جسموں میں (نعوذ باللہ) حلول کر گیا تھا، اور ان کے کنکریاں پھینکنے کا عمل یا قتل مشرکین کا ارتکاب خود اللہ تعالیٰ نے ہی بہ نفس نفیس فرمایا تھا؟؟

اسی طرح ”سورہ الفتح“ میں ارشادِ ربانی ہے:۔

إِنَّ الَّذِينَ يُبَايِعُونَكَ إِنَّمَا

يُبَايِعُونَ اللَّهَ۔ يَذَّ اللَّهُ فَوْقَ

أَيْدِيهِمْ۔ (الفتح: ۱۰)

اور ان کے ہاتھ پر اللہ کا ہاتھ تھا.....!

یہاں بھی استعارے اور مجاز کی زبان استعمال کی گئی ہے۔ اس طرح کی بہت سی مثالیں قرآن مجید سے دی جاسکتی ہیں جہاں استعارات اور کنایوں کا استعمال ہوا ہے۔ لہذا اس حقیقت کو پیش نظر رکھتے ہوئے حدیث مذکور کے مندرجہ بالا ٹکڑے کا مفہوم یہ نہیں ہو سکتا کہ اللہ تعالیٰ حقیقت میں اپنے اولیا کا کان بن جاتا ہے یا آنکھ بن جاتا ہے یا ہاتھ، پاؤں وغیرہ بن جاتا ہے۔ بلکہ اس سے مراد یہ ہوگی کہ جب اللہ تعالیٰ کے صالح اور متقی



بندے اس کے محبوب بن جاتے ہیں تو انہیں اللہ تعالیٰ کی پوری حمایت اور نصرت و تائید و اعانت حاصل ہو جاتی ہے۔ انہیں اللہ تعالیٰ اعمالِ صالحہ کی توفیق عنایت فرماتا رہتا ہے۔ اور ان کا یہ حال ہو جاتا ہے کہ وہ ہمہ وقت اللہ کی رضا کے جو یا اور ان کی مرضیات اللہ کی رضا کی تابع ہو جاتی ہیں۔ یہ نفوسِ قدسیہ وہی کچھ دیکھنا اور سننا پسند کرتے ہیں جو اللہ کو پسند ہو اور انہیں چیزوں کو ہاتھ لگاتے ہیں جن کا حصول اللہ نے جائز کر رکھا ہے۔ اسی طرح وہ اسی جگہ جانا پسند کرتے ہیں جہاں جانے کی اللہ نے اجازت دی ہے غلط اور ناجائز جگہوں پر جانا انہیں کسی قیمت پر بھی گوارہ نہیں ہوتا۔ وہ سر سے پاؤں تک شریعت کے احکام کے پابند اور سنتِ رسولؐ کے تابع بن جاتے ہیں!۔

رسالہ کشمیریہ کے محشی علامہ سید مصطفیٰ عروسی نے بھی حدیث کے اس ٹکڑے کا مفہو یہی بیان کیا ہے۔ وہ لکھتے ہیں۔

”حدیث کے ان الفاظ کا مطلب جیسا کہ اس کے شارح شیخ الاسلام زکریا انصاریؒ نے واضح کیا ہے وہ یہ ہے کہ اللہ تعالیٰ اپنے محبوب بندوں کو خیر کی توفیق دیتا اور ان کے ظاہری و باطنی جوارح و اعضاء کی گناہ سے حفاظت کرتا ہے۔ اس مفہوم کے سوا اس حدیث کے اس ٹکڑے کا جو بھی مفہوم بیان کیا جاتا ہے، اس سے تمہیں دھوکا نہ کھانا چاہئے۔“ { ۱ }

اس کے بعد اس حدیثِ قدسی میں یہ کہا گیا ہے :۔

”اگر وہ مجھ سے مانگے گا تو میں ضرور اس کو دوں گا اور اگر وہ مجھ سے پناہ طلب کرے گا تو ضرور اس کو پناہ دوں گا۔“

حدیث کے اس ٹکڑے میں بتایا گیا ہے کہ بندہ محبوبیت کے اس بلند مقام پر پہنچ جانے کے بعد بھی بندہ ہی رہتا ہے۔ وہ نہ تو دُعا اور سوال سے بے نیاز ہو جاتا ہے اور نہ اتنا قوی اور زور آور بن جاتا ہے کہ اسے اپنے دشمنوں کے بالمقابل اللہ کی پناہ طلب کرنے کی ضرورت باقی نہ رہے۔ بلکہ اللہ کے قرب کے ساتھ ساتھ اس میں تواضع و انکساری کی

صفت زیادہ نمایاں ہوتی چلی جاتی ہے۔ حدیث کے اس ٹکڑے نے ”اولیاء اللہ“ کے بارے میں ان باطل مذہبوں کی جڑ ہی کاٹ دی ہے جو ارباب اور زعماءِ بریلویت نے کم علم اور جاہل عوام کو گمراہ کرنے کے لئے مشہور کر رکھے ہیں۔ مثلاً بہارِ شریعت میں امجد علی گھوسوی لکھتے ہیں :

”اولیاء اللہ کو اللہ عز و جل نے بڑی طاقت دی ہے۔ ان میں جو اصحاب خدمت ہیں ان کو تصرف کا اختیار دیا جاتا ہے سیاہ و سفید کے مختار بنادے جاتے ہیں۔“ (”بہارِ شریعت“ جلد ۱ ص ۷۸)

یا خلیل احمد برکاتی کا اپنی کتاب ”حکایاتِ رضویہ“ میں احمد رضا خاں صاحب کے حوالہ سے یہ بے بنیاد دعویٰ کہ :

”اولیاء کرام مردے زندہ کر سکتے ہیں، مادر زاد اندھے اور کوڑھی کو شفاء دے سکتے ہیں اور ساری زمین کو ایک قدم میں طے کرنے پر قادر ہیں۔“ (”حکایاتِ رضویہ“ ص ۴۴)

اسی طرح مفتی احمد یار خاں نعیمی گجراتی کا یہ ارشاد کہ :

”اولیاء اللہ کو اللہ سے یہ قدرت ملی ہے کہ چھوٹا ہوا تیر واپس لے لیں۔“ (”جاء الحق“ ص ۱۹۷)

یہ تمام باطل دعاوی اور اُلوہی صفات قرآن و حدیث میں مذکور ”اولیاء اللہ“ کی تو کسی طرح نہیں ہو سکتیں۔ یہ خصوصیات حقیقت میں اہل تشیع کے اپنے ”آئمہ معصومین“ کے لئے ان کے خانہ ساز مزعومات کی قبیل سے ہیں جن پر بریلویت کے شاطر دماغوں نے ”اولیاء اللہ“ کے نام کا خوبصورت زرتار لبادہ ڈال رکھا ہے!!

اب اس حدیث کا آخری ٹکڑا بھی ملاحظہ فرمائیں۔ ارشادِ باری تعالیٰ ہے :۔

”مجھے اپنے بندہ مؤمن کی روح قبض کرنے میں جو تردد ہوتا ہے وہ کسی دوسری چیز میں نہیں ہوتا۔ کیونکہ وہ موت کو ناپسند کرتا ہے، اور میں اس کی ناگواری کو ناپسند کرتا ہوں۔“



حدیث کا یہ ٹکڑا ہمیں بتاتا ہے کہ بندہ اللہ تعالیٰ سے بے حد قریب ہو جانے اور اس کا محبوب بن جانے کے باوجود ”موت“ سے نہیں بچ سکتا، خواہ طبعی موت اسے کتنی ہی ناگوار اور انسانی فطرت کے مطابق ناپسندیدہ کیوں نہ ہو اللہ کے ہر ولی کو موت کا مزہ بہر حال چکھنا ہے۔ اس کے علاوہ حدیث کا یہ آخری ٹکڑا خدا اور بندے کے دو مستقل اور علیحدہ وجود ہونے کی بھی ناقابل انکار دلیل ہے۔ حدیث کے اس ٹکڑے میں ”تردد“ کا جو لفظ ہے وہ بھی حقیقی معنوں میں نہیں بلکہ شفقت و عنایت کے اظہار کیلئے استعمال کیا گیا ہے۔ بقول سید مصطفیٰ عروسی :

”تردد کے لفظ سے مراد اس بندہ محبوب کیلئے اللہ تعالیٰ کی عنایت و رعایات کا اظہار ہے۔ کیونکہ عبارت کا ظاہری مفہوم اللہ تعالیٰ کے حق میں محال ہے۔“ { ۱ }

یہ ہے اس مشہور حدیث کی توضیح و تفصیل، جو بتاتی ہے کہ ”اولیاء اللہ“ کوئی ”مادرائے بشریت“ مخلوق نہیں ہیں بلکہ ہماری ہی طرح عاجز و محتاج بندے ہیں، جن کو ان کہ ہمہ جہتی اطاعت اور تقویٰ و اعمالِ صالحہ کی کثرت کی بنا پر اللہ تعالیٰ نے اپنا ”دوست“ کہا ہے۔

مذکورہ الصور حدیث قدسی نے بریلوی حضرات کے اس باطل پروپیگنڈے کے تار پود بھی بکھیر دئے ہیں جو یہ دعویٰ کرتے ہیں کہ ”اولیاء اللہ“ کو موت نہیں آتی بلکہ چند لمحات کے لئے موت کا صرف مزہ چکھایا جاتا ہے اور یہ کہ اولیاء کی موت مثل خواب کے ہے { ۲ } اولیاء کرام اپنی قبروں میں نہ صرف مع ابدان و اکفان زندہ ہیں { ۳ } بلکہ پہلے سے زیادہ سمع بصر رکھتے ہیں۔ { ۴ } بعد انتقال والیاء کرام تمام عالم میں تصرف کرتے اور کاروبار جہاں کی تدبیر فرماتے ہیں۔ { ۵ } اور یہ کہ اولیاء اللہ کو قبر کی لکھی تو کیا عالم پلیٹ دینے کی طاقت ہے مگر توجہ نہیں کرتے { ۶ } وغیرہ وغیرہ۔

{ ۱ } ”نتائج الافکار قدسیہ“ سید مصطفیٰ عروسی، ج ۲، ص ۲۰۳۔

{ ۲ } ”فتاویٰ رضویہ“ احمد رضا خاں بریلوی ج ۳، ص ۲۳۔

{ ۳ } ”احکام قبور المؤمنین“ رسالہ رضویہ ص ۲۳۹۔ (مطبوعہ پاکستان)

{ ۴ } ”حکایات رضویہ“ غلیل احمد برکاتی ص ۴۔

{ ۵ } ”الاسن والعلی“ احمد رضا خاں بریلوی ص ۴۱۔

{ ۶ } ”جاء الحق“ مفتی احمد یار خاں نعیمی گجراتی ص ۲۱۳۔

## ولی اور ولایت اہل تشیع کی نظر میں

واضح رہے کہ ”ولی“ اور ”ولایت“ کے لغوی اور شرعی معنی و مفہوم سے قطع نظر اہل تشیع لفظ ولی اور ولایت کو محض ”امامت“ اور ”حاکمیت“ کے مفہوم کی ادائیگی کے لئے ہی ہمیشہ سے استعمال کرنے کے عادی ہیں۔ چنانچہ ”اصول کافی“ میں ان کے ”امام“ جعفر صادق سے روایت ہے :

قَالَ وَلاَئِنَّا وَلَايَةَ اللَّهِ الَّتِي لَمْ يَبْعَثْ نَبِيَّ قَطَّ إِلَّا بِهَا: ..... { ۱ }

آپ نے فرمایا ہماری ولایت (یعنی تمام انسانوں اور دیگر مخلوق پر حاکمیت) بعینہ اللہ تعالیٰ کی ولایت (حاکمیت) کی طرح ہے اور جو نبی بھی اللہ کی طرف سے بھیجا گیا وہ اس کی تبلیغ کا حکم لے کر بھیجا گیا.....!

اسی طرح اہل تشیع کے ساتویں امام اور امام جعفر صادق کے صاحب زادے امام موسیٰ کاظم سے روایت ہے۔

قال ولاية علي مكتوبة في جميع صحف الانبياء ولبن يبعث الله رسولاً الا نبوة محمد صلى الله عليه وسلم وآله وصيته على عليه السلام۔

حضرت علیؑ کی ولایت (یعنی امامت و حاکمیت) کا مسئلہ انبیاء علیہم السلام کے تمام صحیفوں میں لکھا ہوا ہے اور اللہ نے کوئی رسول ایسا نہیں بھیجا جو محمد صلی اللہ علیہ وسلم کے نبی ہونے اور علی علیہ السلام کے وصی ہونے کا حکم نہ لایا ہو اور اس نے اس کی تبلیغ نہ کی ہو۔ { ۲ }

پہلی روایت میں اگر ولایت کے عام مفہوم (اللہ کا دوست، مقبول بندہ، مقرب بارگاہ الہی وغیرہ) تصور کیا جائے تو ظاہر ہے کہ ایسی صورت میں ”ولایت اللہ“ کے مذکورہ جملہ کا ترجمہ اس مفہوم پر پورا نہیں اترتا۔ اس لئے لازماً یہاں ”ولایت کا لفظ حاکمیت،

{ ۱ } ”اصول کافی“ ابو جعفر یعقوب کلینی رازی ص ۲۷۶۔

{ ۲ } ”اصول کافی“ ابو جعفر یعقوب کلینی رازی ص ۲۷۶۔



اقتدار، اور منصب امامت کیلئے ہی متصور ہوگا۔ خود امام کے معنی بھی حاکم اور سربراہ کے ہیں۔ تاہم حضرت علیؑ اور ان کی نسل کے بارہ شیعہ اماموں کو اہلسنت والجماعت کے درمیان اثنا عشری اماموں کی حیثیت سے مقام نہیں مل سکتا تھا۔ اس لئے انہوں نے بطور تقیہ اماموں کو ”ولی“ اور نظریہ امامت کو ”ولایت“ کے نام سے متعارف کرانا ضروری سمجھا۔ اور اس طرح زبردست پریپیگنڈے کے ذریعہ ولایت کو جو زہد و تقویٰ اور للہیت کے جذبہ کی مظہر ایک ”اعلیٰ صفت“ تھی اس کو شیعہ منصب امامت کی طرح باقاعدہ ایک ”عہدہ“ بنا ڈالا۔

”اصول کافی“ میں اہل تشیع کے چھٹے امام جعفر صادق سے روایت ہے :

ان الحجة لا تقوم لله عز وجل      اللہ کی حجت اس کی مخلوق پر قائم نہیں ہوتی  
على خلقه الا بامام حتى      بغیر امام کے تاکہ اس کے ذریعہ اللہ کی اور  
يعرف. { ۱ }

اس سے معلوم ہوا کہ امامت بھی نبوت کی طرح ایک اہم عہدہ ہے اور اس کے بغیر اللہ اور اس کے دین کی معرفت کا حصول ممکن نہیں ہے.....!

اسی ”اصول کافی“ میں ”باب معرفۃ الامام والرد الیہ“ کے تحت یہ روایت درج ہے۔  
عن احدهما انه قال لا يكون      امام باقر یا امام جعفر صادق میں سے کسی ایک  
العبد مومنا حتى يعرف الله      سے روایت ہے کہ انہوں نے فرمایا کہ کوئی  
ورسوله والا ئمة کلهم وامام      بندہ مومن نہیں ہو سکتا جب تک کہ وہ اللہ اور  
زمانه۔      اسکے رسول کی اور تمام آئمہ اور اپنے زمانے

کے امام کی معرفت حاصل نہ کر لے۔ { ۲ }

چنانچہ یہی دشمنان اسلام اہل تشیع جب تقیہ کر کے اہل تصوف کی صفوں میں گھس آئے تو تصوف کے دروہست پر قابض ہونے کے بعد ناممکن تھا کہ وہ وہاں بھی عقائد میں فساد نہ پھیلاتے۔ تصوف یا ”احسانِ اسلامی“ کے نظریہ ولایت — یعنی صفتِ تقویٰ

میت الہی کے بجائے — انہوں نے اہل تشیع کے ”تصور آئمہ“ کو ”اولیاء اللہ“ کا نام دے کر اہل سنت کو اچھی طرح بے وقوف بنایا ہے اور اپنی پرانی ٹیکنک کے مطابق ان ”اولیاء“ سے وہ تمام خصوصیات وابستہ کر دیں جو اس سے قبل آئمہ اہل تشیع کے لئے وضع کی گئی تھیں اور جو ان کا جزو ایمان بنی ہوئی تھیں۔!

مثال کے طور پر ”اصول کافی“ میں امام جعفر صادق کا یہ ارشاد نقل کیا گیا ہے :

اماعلمت ان الدنيا والآخرة      کیا تم کو یہ بات معلوم نہیں کہ دنیا اور آخرت  
لامام يضعها حيث يشاء      سب امام کی ملکیت ہے، وہ جس کو چاہے  
ويدفعها الى من يشاء. { ۱ }

چنانچہ یہی عقیدہ اور اسی طرح کا دعویٰ شیعیت کے تقیہ بردار نقیب احمد رضا خاں بیلوی بھی اپنی کتاب ”خالص الاعتقاد“ میں تصوف کے راس الاولیاء شیخ عبد القادر جیلانی کی زبان سے پیش کرتے ہیں۔ بقول خاں صاحب بریلوی ان کا فرمان ہے کہ :

”تمام اہل زمانہ کی باگیں میرے سپرد ہیں جسے چاہوں عطا کروں یا منع کرو۔“ { ۲ }

”حکایات رضویہ“ میں خلیل احمد برکاتی خان صاحب بریلوی کا بیان اس طرح نقل کرتے ہیں کہ ”فاضل بریلوی“ کے بقول شیخ عبد القادر جیلانی فرماتے ہیں :

”لوگوں کے دل میرے ہاتھ میں ہیں۔ میں چاہوں تو متوجہ کر لوں۔“

چاہوں تو پھیر دوں۔“ { ۳ }

اسی طرح ”اصول کافی“ میں ایک باب ”ان الارض لا تخلو من الحجة“ (یعنی دنیا حجت یعنی امام سے خالی نہیں رہ سکتی) اس عنوان کے تحت ایک روایت میں یہ دعویٰ کیا گیا ہے کہ :-

{ ۱ } ”اصول کافی“ ابو جعفر یعقوب کلینی رازی، ص ۲۵۹۔  
{ ۲ } ”خالص الاعتقاد“ احمد رضا خاں صاحب بریلوی ص ۴۹۔  
{ ۳ } ”حکایات رضویہ“ خلیل احمد برکاتی ص ۱۲۰۔

{ ۱ } ”اصول کافی“ ابو جعفر یعقوب کلینی رازی ص ۱۰۳۔  
{ ۲ } ”اصول کافی“ ابو جعفر یعقوب کلینی رازی ص ۱۰۵۔



یہی عقیدہ ہمیں خانصاحب بریلوی کے صاحبزادے جناب مصطفیٰ رضا خاں صاحب لکھی ہوئی ”شرح الاستمداد“ میں ان الفاظ میں ملتا ہے :

”اولیاء میں ایک مرتبہ اصحاب التکوین کا ہے۔ جو چیز جس وقت چاہتے ہیں وہ فوراً ہو جاتی ہے۔ جسے کن کہا وہی ہو گیا۔“ { ۱ }

مزید یہ کہ :-

”کن اولیاء کی شان ہے۔ اولیاء جس چیز کو کن کہتے ہیں وہ فوراً ہو جاتی

ہے۔ اپنے اختیار سے، اور اپنے ارادہ و حکم سے تمام جہاں میں جس طرح چاہتے ہیں تصرف فرماتے ہیں۔“ { ۲ }

آئمہ اہل تشیع کی تکوینی حکومت اور کاروبار عالم میں ان کے تصرف و اقتدار کا ذکر صاحب بریلوی ”اولیاء کرام“ کے نام سے اس طرح کرتے ہیں۔

”اولیاء کرام بعد انتقال تمام عالم میں تصرف کرتے ہیں اور کاروبار جہاں کی تدبیر فرماتے ہیں۔“ { ۳ }

مزید یہ کہ :-

”اولیاء بعد وصال زندہ، ان کے تصرفات پائندہ اور ان کے فیض بدستور

جاری، اور ہم غلاموں، خادموں، محبوں، معتقدوں کے ساتھ وہی امداد و استعانت ساری۔“ { ۴ }

سرتاج اولیاء تصوف حضرت شیخ عبدالقادر جیلانی کا نام لے کر احمد رضا خاں صاحب شیعہ اماموں کی خصوصیات اس طرح لوگوں کے ذہنوں میں پیوست کرتے ہیں۔

عن ابی حمزة قال قلت لابی عبد الله تبقي الارض بغير امام؟ قال لو بقيت الارض بغير امام لساخت. { ۱ }

ابو حمزہ سے روایت ہے کہ میں نے امام جعفر صادق سے عرض کیا کہ کیا زمین بغیر امام کے باقی اور قائم رہ سکتی ہے؟ تو انہوں نے فرمایا۔ اگر زمین بغیر امام کے باقی رہے گی تو جھنس جائے گی۔!

ٹھیک یہی عقیدہ ”غوث“ کے نام سے (جو اہل تصوف کے نزدیک اولیاء اللہ کا ایک مقام ہے) جناب احمد رضا خاں صاحب بریلوی نے ”المفلووظ“ میں اس طرح بیان کیا ہے

”بغیر غوث کے زمین و آسمان قائم نہیں رہ سکتے۔“ { ۲ }

ایران میں شیعی انقلاب کے بانی آنجنابی آیت اللہ خمینی اپنی کتاب ”الحکومت الاسلامیہ“ میں ”الولاية التكوينية“ کے عنوان سے لکھتے ہیں۔

فان للامام مقاما محمودا و امام کو وہ مقام محمود اور بلند درجہ اور ایسی درجۃ سامیة و خلافة تکوینیہ تکوینی حکومت حاصل ہوتی ہے کہ کائنات تخضع لولايتها و سيطرتها کا ذرہ ذرہ اس کے حکم و اقتدار کے جمیع ذرات الکون۔ { ۳ }

اسی طرح شیعہ مذہب کی معتبر ترین کتاب ”الجامع الکافی“ میں ابو جعفر یعقوب کلینی نے لکھا ہے کہ :-

ان الائمة عليهم السلام يعلمون علم ما كان وما يكون وانه لا يخفى عليهم الشئ صلوات الله عليهم. { ۴ }

بے شک آئمہ اہل بیت ما کان وما یکون کا علم رکھتے ہیں اور کوئی چیز ان سے پوشیدہ نہیں ہے۔ ان پر (یعنی آئمہ پر) درود و سلام ہو۔

{ ۱ } ”اصول کافی“ ابو جعفر یعقوب کلینی رازی ص ۱۰۴۔

{ ۲ } ”المفلووظ“ احمد رضا خاں بریلوی (مرتبہ مصطفیٰ رضا خاں) ج ۱ ص ۱۲۹۔

{ ۳ } ”الحکومت الاسلامیہ“ آیت اللہ روح اللہ خمینی ص ۵۲۔

{ ۴ } ”الجامع الکافی“ ابو جعفر یعقوب کلینی ج ۱ ص ۴۴۲، ”میراث ایران“ انگریزی ص ۱۵۳۔

{ ۱ } ”شرح الاستمداد“ مصطفیٰ رضا خاں ص ۳۸۔

{ ۲ } ”حاشیہ شرح الاستمداد“ مصطفیٰ رضا ص ۶۔

{ ۳ } ”الامن والعلی“ احمد رضا خاں صاحب بریلوی ص ۴۱۔

{ ۴ } ”فتاویٰ رضویہ“ احمد رضا خاں صاحب بریلوی ج ۴ ص ۲۳۔



ذی تصرف بھی ہے، ماذون بھی مختار بھی ہے

کارِ عالم کا مدبر بھی ہے عبد القادر!! { ۱ }

خاں صاحب بریلوی کے شیعہ عقیدہ کے مطابق چونکہ ”سلسلہ اغواث“ آتش کے اندر ہی محدود ہے اور ان میں حضرت علیؑ کو ”غوثیت کبریٰ“ یعنی سب سے غوث کا مقام حاصل ہے۔ { ۲ } اس لئے انہوں نے اہل تصوف کے ”غوث الاعظم عبد القادر جیلانی“ کا نام لے کر ان کی آڑ میں جی کھول کر اپنے شیعہ عقیدہ یعنی حضرت کے معبود ہونے کے نظریہ کو اہل سنت کے درمیان فروغ دینے کی کوششیں کی ہیں اور ضمن میں وہ تمام حدود پار کر گئے ہیں۔ مثال کے طور پر وہ لکھتے ہیں۔

”عبد القادر نے اپنا بستر عرش پر بچھا رکھا ہے اور عرش کو فرش پر

لے آتے ہیں۔“ { ۳ }

یا احمد رضا خاں صاحب بریلوی کے یہ اشعار :-

اے ظن الہ عبد القادر .....! اے بندہ پناہ عبد القادر .....!

محتاج و گدائے تو ذوالتاج کریم شیعہ اللہ شیخ عبد القادر .....!

اسی کتاب حدائق بخشش میں وہ دوسری جگہ شیخ عبد القادر جیلانی سے یوں ا

کرتے ہیں :-

”اے عبد القادر! اے فضل و کرم کرنے والے، بغیر مانگے سخاوت کرنے

والے، انعام و اکرام کے مالک، تو بلند و عظیم ہے۔ ہم پر احسان فرما اور مسائل

کی پکار سن لے۔ اے عبد القادر! ہماری آرزوؤں کو پورا کر۔“ { ۵ }

{ ۱ } ”حدائق بخشش“ احمد رضا خاں صاحب بریلوی ج ۳ ص ۲۸۔

{ ۲ } ”المفہوم“ احمد رضا خاں صاحب بریلوی ج ۱ ص ۱۲۱ (مجموع ص ۱۳۷)۔

{ ۳ } ”حدائق بخشش“ احمد رضا خاں صاحب بریلوی ج ۳ ص ۲۸۔

{ ۴ } ”حدائق بخشش“ احمد رضا خاں صاحب بریلوی ج ۳ ص ۱۸۲۔

{ ۵ } ”حدائق بخشش“ احمد رضا خاں صاحب بریلوی ج ۳ ص ۱۷۹۔

باب احمد رضا خاں صاحب بریلوی، اہل سنت کو بے وقوف بنانے کیلئے ”غوث اعظم“

پر حضرت علیؑ کیلئے اپنے دلی تاثرات کا اظہار اس طرح کرتے ہیں :-

”میں نے جب بھی مدد طلب کی ”یا غوث“ ہی کہا ..... ایک مرتبہ میں نے

کسی دوسرے ولی سے مدد مانگنی چاہی تو میری زبان سے ان کا نام ہی نہ نکلا

..... زبان سے ”یا غوثا“ ہی نکلا۔“ { ۱ }

خاں صاحب بریلوی کے صاحبزادے جناب مصطفیٰ رضا خاں صاحب جنہیں

ای حضرات عام طور پر ”مفتی اعظم ہند“ کے عظیم الشان لقب سے یاد کرتے ہیں۔

الیاء اللہ کے بارے میں ان کا فتویٰ ذہنی کا جغرافیہ بھی ملاحظہ فرمائیں۔ لکھتے ہیں :

”بزرگوں کی قبروں کا طواف جائز، ان کی پرستش کرنا جائز کہ دراصل اللہ ہی کی

پرستش ہے۔ ظل ذی ظل سے جدا نہیں اور ان کے نام کا ورد وظیفہ کرنا اور ان کے

نام چپٹا جائز ہے۔ بزرگوں کے نام کی نذر و منت چڑھاوا چڑھانا جائز۔“ { ۲ }

بریلویوں کے نام نہاد ”مفتی اعظم ہند“ کو کیا اس بات کا بھی شعور نہیں تھا کہ برصغیر

و پاک کے مسلمانوں کا ”سواد اعظم“ حنفی مسلک کا پیروکار ہے۔ اور فقہ حنفی کی مستند ترین

قانون میں قبروں کا طواف کرنا، غیر اللہ کی منت ماننا اور ان کی قبروں پر چڑھاوا چڑھانے

کے لئے کیا احکامات دئے گئے ہیں؟

حضرت شاہ عبدالعزیز صاحب محدث دہلوی ”فتاویٰ عزیزی“ میں تحریر فرماتے ہیں :

”پرستش آنست کہ سجدہ کند یا طواف عبادت اس کو کہتے ہیں کہ سجدہ کرے، یا

طواف کرے یا اس کے نام کا تقرب کے نماید یا نام او را بطریق تقرب ورد

سازد، یا ذبح جانور بنام او کند، یا خود را ذبح کرے یا اپنے آپ کو فلاں کا بندہ

بندہ فلاں بگوید و ہر آنکہ از مسلمانان مجھے ..... جاہل مسلمانوں میں سے ہر وہ

جاہل یا اہل قبور اس چیز با بعل آرد

{ ۱ } ”المفہوم“ احمد رضا خاں صاحب بریلوی ج ۳ ص ۸۳۔

{ ۲ } ”شرح الاستداز“ مصطفیٰ رضا خاں ابن احمد رضا بریلوی ص ۳۸، ۳۷۔



فی الفور کا فری گرد واز مسلمانی می  
برآید۔“ {۱}

شخص جو اہل قبور کے ساتھ یہ چیزیں  
کرے گا وہ فوراً کافر ہو جائے گا اور  
اسلام سے نکل جائے گا۔!

قاضی ثناء اللہ پانی پٹی جو شاہ عبدالعزیز محدث دہلوی کے ہمعصر تھے اور جن کی  
کتاب ”مالہ بدمنہ“ آج کل عربی مدارس کے نصابِ تعلیم میں داخل ہے۔ اسی کتاب میں  
قاضی صاحب تحریر فرماتے ہیں:۔

سجدہ کردن بسوئے قبور انبیاء و اولیاء  
وطواف گرد قبور کردن، و دعا از آنها  
خواستن و نذر برائے آنها قبول کردن  
حرام است بلکہ چیز ہا ازاں بکفری  
رساند، پیغمبر خدا صلی اللہ علیہ وسلم بر  
آنها لعنت گفتہ، واز آں منع فرمودہ،  
وگفتہ کہ قبر مرابت نہ کنند۔

{ ۲ }  
قاضی ثناء اللہ پانی پٹی نے اپنی اس تحریر میں رسول اللہ صلی اللہ علیہ وسلم کی اس مشہور  
حدیث کا حوالہ دیا ہے جو مشکوٰۃ شریف میں ام المؤمنین حضرت عائشہ صدیقہ رضی اللہ عنہا  
سے مروی ہے۔ ام المؤمنین فرماتی ہیں کہ بلاشبہ رسول اللہ صلی اللہ علیہ وسلم نے اس مرض  
میں جس سے آپ کو آفتہ نہیں ہوا (یعنی مرضِ وفات میں) ارشاد فرمایا:۔

لَعَنَ اللّٰهُ الْيَهُودَ وَالنَّصَارَى  
اتخذوا قبور انبيائهم مساجد۔  
(مشکوٰۃ المصابیح: ص ۶۹)  
اللہ کی لعنت ہو یہود و نصاریٰ پر کہ  
انہوں نے اپنے نبیوں کی قبروں کو سجدہ  
گاہ بنالیا ہے۔!

اسی طرح مرضِ وفات میں رسول اللہ صلی اللہ علیہ وسلم کی یہ دعا:

اللهم لا تجعل قبري وثناً يعبد  
استند غضب الله على قوم  
اتخذوا قبور انبيائهم مساجد  
(مؤطا امام مالک)

فقہ حنفی کی مشہور کتاب ”درمختار“ میں اولیاء اللہ سے مرادیں مانگنا اور ان کے نام کی  
رومنت کو بالاتفاق باطل اور حرام بتایا گیا ہے کیونکہ نذر قرآن و احادیث کی نرو سے  
عبادت ہے اور عبادت صرف اللہ تعالیٰ کی ہوتی ہے مخلوق کی نہیں، اس لئے نذر مخلوق کو  
اصل و حرام ٹھہرایا گیا ہے۔! ملاحظہ ہو ”درمختار“ کی عبارت:۔

واعلم ان النذر الذی یقع  
للاموات من اکثر العوام وما  
یؤخذ من الدراهم والشمع  
والذیت ونحوهما الی ضرائح  
الاولیاء الکرام تقرباً الیہم فہم  
بالاجماع باطل و حرام۔

علامہ ابن عابدین شامی نے ”درمختار“ کی اس عبارت میں قولہ باطل و حرام  
کی تشریح کرتے ہوئے اسکی کئی وجوہ بیان کی ہیں۔ ایک یہ کہ یہ نذر مخلوق ہے اور چونکہ نذر  
عبادت کا نام ہے لہذا مخلوق کی نذر گویا اس کی عبادت ہوئی اس لئے جائز نہیں۔ دوسری  
وجہ یہ بیان کرتے ہیں کہ جس کے لئے منت مانی گئی ہے وہ مرچکا ہے اور مردہ کو مالک  
بنانے کی کوئی صورت نہیں۔ تیسری وجہ انہوں نے یہ بیان کی ہے کہ اگر نذر ماننے والے  
کا خیال یہ ہے کہ اللہ کے سوا مردہ بزرگ بھی کائنات میں تصرف کرنے پر قادر ہے تو اس کا  
یہ عقیدہ کفر ہے۔ { ۱ }



رومنت ماننا فقہ حنفی کی رو سے قطعی ناجائز اور حرام و شرک ہے۔ مگر ”اولیاء اللہ“ کا نام لے کر وہ اپنی دانست میں جن ”بزرگوں“ کے لئے یہ سب کچھ جائز قرار دے رہے ہیں وہ دوائے نزدیک ”غیر اللہ“ ہوں تب۔! اولیاء اللہ کے الفاظ کے پردے میں درحقیقت ان کے نزدیک ”آئمہ معصومین اہل تشیع“ ہی تو ہیں جن ان کے عقیدے کے مطابق نہ صرف یہ کہ تمام انبیاء سابقین سے افضل و برتر ہیں بلکہ ”ماکان وما یکون“ اور جنت و دوزخ فرض ہر چیز کے مالک اور عین معبود حقیقی ہیں۔! لہذا اپنے مدوح و معبود آئمہ تشیع کی عبادت اور پرستش کے لئے جواز کا فتویٰ دینا ان کے لئے غلط کیونکر ہو سکتا ہے؟؟

بہر کیف! بریلوئی کے ان اقتباسات کے مطالعہ سے یہ بات روز روشن کی طرح میاں ہو جاتی ہے کہ مذکورہ بالا ”الوہی صفات“ جن کا انتساب احمد رضا خاں صاحب بریلوئی اور ان کے ہمنوا ”اولیاء اللہ“ کے نام سے کرتے ہیں وہ ان نفوس قدسیہ اور قرآن و سنت کے حامل اولیاء اللہ کی حقیقی صفات تو کسی طرح نہیں ہو سکتیں جن کی حیات مستعار کی شب و روز اظہارِ عبودیت کے اعمال اور بارگاہِ الہی میں ہمہ وقت دُعا، توبہ، استغفار اور عبادت و ریاضت میں بسر ہوتے تھے۔ جو اللہ کی گرفت اور بروزِ حشر اللہ تعالیٰ کے حضور اپنے اعمال کے احتساب کے خوف سے ہر لمحہ لرزاں و ترساں رہتے تھے۔ قرآن و سنت کا کامل اتباع اور صحابہ کرام و سلف صالحین کا اسوۂ زندگی جن کی بندگی کا معیار تھا۔! خاں صاحب بریلوئی اور ان کے متبعین نے جس قسم کی ”الوہی صفات“ ”اولیاء اللہ“ کا مقدس نام لے کر اپنی کتابوں میں بیان کی ہیں اور جن کا پروپیگنڈہ وہ لوگ عوام الناس کے درمیان ہمہ وقت کرتے رہتے ہیں، یہ صفات شیعہ لٹریچر کے مطابق ان کے نام نہاد ”آئمہ معصومین“ کی ”خصوصیات“ ہی ہو سکتی ہیں جو ان کے نزدیک مرتبہ کے لحاظ سے تمام انبیاء سابقین سے برتر اور ارفع و اعلیٰ ہیں..... اور ظاہر ہے کہ کسی بھی نبی سے برتر ہستی صرف اللہ رب العزت ہی کی ہوتی ہے کیونکہ اللہ تعالیٰ اور اس کے انبیاء کرام کے درمیان حدِ فاصل کوئی اور درجہ نہیں ہے۔!

بعد از خدا بزرگ توئی قصہ مختصر۔!

ایک اور جلیل القدر حنفی عالم شیخ قاسم نے بھی ”شرح دررالبحار“ میں مذکورہ بالا وجوہات کا تذکرہ کرتے ہوئے ”اولیاء اللہ“ کی نذر و منت کو باجماع المسلمین حرام کہا ہے۔ اسی طرح علامہ ابو نجم زین الدین نے ”کنز الدقائق“ کی شرح ”البحر الرائق“ میں اور علامہ مرشدی نے اپنے ”تذکرہ“ میں، نذر مخلوق کی حرمت کے سلسلے میں انہیں دلائل نقل کیا ہے۔ احناف کے ایک اور جید عالم اور فقہ حنفی کی اہم شخصیت شیخ صنع اللہ الحلی نے بھی اس بات کی صراحت کی ہے کہ اولیاء اللہ کے نام پر نذریں ماننا، جانور ذبح کرنا وغیرہ امور سب غیر اللہ کی عبادت میں شامل ہیں اور باطل و حرام ہیں۔!

جہاں تک ان ”اولیاء اللہ“ کی قبروں کو سجدہ کرنے اور ان کی پرستش و عبادت کی بات ہے تو یہ حقیقت اہل علم سے مخفی نہیں کہ اہل ہندو و کفار بھی اپنے بتوں کے آگے سر جھکاتے وقت اور ان کی ”پوجا ارچنا“ کے دوران یہی گمان رکھتے ہیں کہ رام، کرشن وغیرہ کی یہ صورتیاں بذاتِ خود ”بھگوان“ نہیں بلکہ اس کی شبیہ یا سایہ ہیں۔ اور سایہ (ظل) اپنے وجودِ اصلی (ذی ظل) سے جد نہیں ہوتا لہذا ہماری یہ پوجا اور عبادت ان صورتیوں کو نہیں بلکہ جن کی یہ شبیہ ہیں، ان کی ذات کے لئے ہے، وغیرہ وغیرہ۔

لہذا بریلوئیوں کے باکمال ”مفتی اعظم ہند“ کی ہنرمندی کا یہ کمال نہیں تو پھر اور کیا ہے کہ وہ جاہل اور شعور سے بیگانہ مسلمانوں کے اپنے ہمنوا طبقے کو فریب دے کر اور ظل و ذی ظل کے مغالطہ آمیز منطق میں الجھا کر صاف طور پر غیر اللہ کی پرستش پر آمادہ کرنے پر تلے ہوئے ہیں۔ اور اس صریح شرک اکبر کو بھی عین اسلام کی تعلیم ثابت کرنا چاہتے ہیں۔؟؟

تفو بر تو اے چرخِ گردوں تفو.....!

در اصل بات یہ ہے کہ احمد رضا خاں صاحب بریلوئی کے یہ ”ہنرمند“ صاحب زادے مصطفیٰ رضا خاں صاحب حقیقت میں اتنے ”نادان“ ہرگز نہیں تھے کہ وہ ”منصب افتاء“ پر قابض ہونے کے باوجود شرک فی الصفات اور شرک فی العبادات کے ضمن میں اسلام کے سخت تعزیری احکام سے ناواقف ہوں۔ اس بات سے وہ بھی اچھی طرح آگاہ ہیں کہ قبروں کو سجدہ کرنا، ان کا طواف کرنا یا غیر اللہ کے نام کا وظیفہ اور ورد کرنا اور ان کے نام کی



رہے فرشتے تو وہ بے چارے خود باعتبار نوع بشر سے کم تر مخلوق ہیں، کیونکہ وہ آدم خاکی کے سامنے اللہ کے حکم سے سجدہ ریز ہو چکے ہیں۔! لہذا معلوم ہوا کہ بانی بریلویت احمد رضا حاں صاحب بریلوی اور ان کے تمام متبعین ”اولیاء اللہ“ کا نام لے کر آج تک مسلم عوام کے ساتھ فراڈ کرتے رہے ہیں اور اولیاء اللہ کے مقام و مرتبہ کے بارے میں انہیں مسلسل دھوکے میں ڈال رکھا ہے۔ شیخ عبدالقادر جیلانی اور مسلمانوں کے دیگر قابل احترام بزرگان دین کا نام لے کر اپنے شیعہ عقائد اور آئمہ تشیع کی خصوصیت نیز مزموہ اُلویہ صفات ان بزرگوں سے وابستہ کرنے سے ان کا مقصد صرف یہ ہے کہ مسلم عوام جو کھلے طور پر اہل تشیع کے ”نظریہ امامت“ پر ان کی طرح ایمان نہیں لاسکتے اُن کو عقیدت اولیاء کے نام پر ان کے ممدوح آئمہ اہل تشیع کی بالواسطہ طور پر مدح سرائی کرنے کی دھن میں مبتلا کر دیا جائے اور اس طرح ان کی انا کو تسکین ہونے کے ساتھ ساتھ شیعہ عقائد و نظریات کی مسلم عوام کے درمیان ترویج و اشاعت بھی جاری رہ سکے۔!

اس طرح ان دشمنان اسلام اہل تشیع نے آئمہ اہل بیت کی ”امامت“ کے منصب کو مسلم عوام کے سامنے ”منصب ولایت“ کے نام سے پیش کیا اور اسے نبوت سے افضل قرار دے کر اپنے ان خود ساختہ ”اولیاء اللہ“ یا بالفاظ دیگر ان کے پردہ میں آئمہ اہل تشیع کے بارے میں مبالغہ آرائی کی ساری حدود کو توڑ ڈالا گیا۔ مثلاً انہیں انبیاء و رسل کی طرح تمام مخلوقات پر فضیلت دینا۔ انہیں احکام ربوبیت کے مبداء و جائے صدور کا مشاہدہ کرنا، ان کے ذریعہ مخلوق کی حفاظت کا انتظام کرنا۔ { ۱ } ان کو دنیا کا والی بنانا، ان کی برکت سے آسمان سے بارش ہونا ان کے پاکیزہ احوال کی وجہ سے زمین کا سبزہ اُگنا اور ان کی توجہ سے کافروں پر مسلمانوں کی فتح و نصرت حاصل ہونا۔ { ۲ } ان کے بارے میں رسول اللہ صلی اللہ علیہ وسلم کی طرف سے یہ پیشین گوئی وضع کر لی گئی کہ ان کے قلوب انبیاء کے قلوب کے مثل ہوں گے۔ { ۳ } اور اس بات کی حلقہ تصوف میں شہرت دی گئی کہ

{ ۱ } ”رسالہ قشیریہ“ شیخ ابوالقاسم قشیری ص ۲۔ { ۲ } ”کشف المحجوب“ شیخ علی بن عثمان جویری ص ۱۹۱۔ { ۳ } ”قوت القلوب“ شیخ ابوطالب مکی ص ۱۳ (مطبوعہ مصر ۱۳۹۱ھ)۔

اللہ صلی اللہ علیہ وسلم اور حضرت علیؑ دونوں ان ”اولیاء اللہ“ کے دیدار کا شوق دل میں لے ہوئے باحسرت و یاس اس دنیا سے رخصت ہوئے تھے۔ { ۱ } یہ اور اس قسم کے دیگر شیعہ عقائد کتب تصوف میں تدسیس اور رد و بدل کر کے ان الملوں نے شامل کر دئے ہیں۔!

اہل تشیع نے اپنے خود ساختہ ”اولیاء اللہ“ کے لئے کرامت کی جو مختلف انواع و اقسام کی تھیں ان میں سب سے اعلیٰ قسم ”احیاء موتی“ ہے۔ اہل تشیع کی تدسیس کے نتیجے میں صوف کی کتابوں میں اس قسم کی مثالوں کی بھی کمی نہیں۔ شیخ ابویوسف الدہمائی کے ایک مرید کا کافوت ہو گیا اور وہ اس پر بڑی گریہ و زاری کرنے لگا، تو شیخ نے کہا قُمْ بِإِذْنِ اللَّهِ نَاجِيَةً لِّكَاهُتْرًا ہو گیا اور عرصہ تک زندہ رہا۔! { ۲ } شیخ عبدالقادر جیلانی کے متعلق بھی اس قسم کی کئی روایتیں ہیں جبکہ انہوں نے مردوں کو زندہ کر دیا تھا۔ خاص طور پر ایک برات کے بارے میں یہ روایت بہت زیادہ شہرت پا چکی ہے جس کو ندی میں مع دو لہا کے ڈوبے گئے سالہا سال کا عرصہ گزر چکا تھا مگر شیخ عبدالقادر جیلانی نے اس پوری برات کو دوبارہ زندہ کر کے دریا سے نکال لیا۔ اسی طرح شیخ عبدالقادر جیلانی کا ملک الموت سے اس روز کی قبض کی ہوئی روحوں کا تھیلہ چھین کر اپنی مخلص مریدنی کے اکلوتے بچے کو جو اسی روز ات ہوا تھا دوبارہ زندہ کرنے کا واقعہ بھی اہل تشیع کی مہربانی سے حلقہ تصوف میں عام طور پر بریلوی حلقوں میں۔ کافی مشہور ہو چکا ہے۔ ایک اور صوفی بزرگ شیخ کیلائی کے متعلق بھی روایت ہے کہ انہوں نے ایک مرغی جس کا گوشت تک وہ کھا چکے تھے، اسکی اڑیوں پر ہاتھ رکھ کر کہا ”قومی باذن اللہ“ اور وہ فوراً ہی اٹھ کھڑی ہو گئی۔!! { ۳ }

{ ۱ } ”قوت القلوب“ شیخ ابوطالب مکی ص ۱۳ (مطبوعہ مصر ۱۳۹۱ھ)۔ { ۲ } ”الکوکب الدرّیہ“ عبدالرؤف منادی ص ۱۱۔ مطبوعہ مصر ۱۳۵۷ھ ۱۹۳۸ء۔ { ۳ } ”الکوکب الدرّیہ“ عبدالرؤف منادی ص ۱۱۔ مطبوعہ مصر ۱۳۵۷ھ ۱۹۳۸ء۔



کے نتیجہ میں سیکڑوں واقعات اس قسم کے ملتے ہیں کہ بعض مخصوص اولیاء کو ان کے بعض اوقات میں آگاہ کرنے کیلئے غیب سے ندا آئی۔ مثلاً ابوسعید خراز فرماتے ہیں کہ عرفہ کی رات جب میں میدان عرفات میں تھا تو اللہ تعالیٰ کے قرب نے مجھے اس سے کچھ مانگنے سے روک دیا۔ اس کے بعد میرے نفس نے خواہش کی کہ میں اللہ سے کچھ مانگوں۔ اسی وقت ایک پکارنے والے کو یہ کہتے سنا کہ ”اللہ کو پالینے کے بعد بھی تو غیر اللہ کا سوال کرتا ہے۔“ {۱}

اس واقعہ میں قابل ذکر بات، جس پر تدسیس کرنے والے نے غور نہیں کیا یہ ہے کہ ایام حج میں ”عرفہ کی رات“ اگر قبل وقوف عرفات مانی جائے تو ایسی صورت میں وہ رات تمام حجاج کرام ارکان حج کے مطابق لازمی طور پر منیٰ میں بسر کرتے ہیں اور علی الصبح نماز کے بعد میدان عرفات کا رخ کرتے ہیں۔ اور اگر یوم وقوف کے بعد یعنی ۹ رذی الحج کی شب تسلیم کریں تو یہ رات بھی قرآنی ہدایت و حکم کے مطابق عرفات کے میدان میں نہیں گذرتی بلکہ فَإِذَا أَفْضُتُمْ مِنْ عَرَفَاتٍ فَادْكُرُوا اللَّهَ عِنْدَ الْمَشْعَرِ الْحَرَامِ کی تعمیل کے لئے تمام حجاج کرام مغرب ہوتے ہی مزدلفہ چلے جاتے ہیں جہاں پہونچ کر مغرب اور عشاء کی نمازیں ایک ساتھ باجماعت ادا پڑھنے کا حکم ہے۔ تدسیس کرنے والے دشمنان اسلام کو شاید اسلام کے ارکان حج کی صحیح معلومات تک نہیں جس کی وجہ سے انہوں نے شیخ ابوسعید خراز کا قیام عرفہ کی رات میدان عرفات میں دکھا دیا۔ بصورت دیگر اسے ”دروغ گورا حافظہ نہ نباشد“ کے مطابق ”ندائے غیب“ کے بارے میں ان کی دروغ بانی کا واضح ثبوت کہا جائے گا!

”کلام ہاتف“ سے متعلق ایک اور روایت ابو بکر کلابازی نے نقل کی ہے جس کے مطابق ایک بزرگ کو ایک بار ان کے ساتھیوں نے دودھ پیش کیا تو انہوں نے غلطی سے کہہ دیا کہ یہ میرے لئے مضر ہے۔ اس کے بعد ایک دن انہوں نے دُعا کرتے ہوئے کہا۔ اَللّٰهُ الْعَالِمِینَ! مجھے بخش دے کیونکہ تجھے معلوم ہے کہ ایک لمحے کے لئے بھی میں نے کسی

میرے ساتھ کسی کو شریک نہیں کیا۔ اس پر انہوں نے ہاتف کو آواز دیتے ہوئے سنا ”کیا دودھ والی رات بھی تم نے شریک نہیں کیا تھا۔؟؟“ {۱}

واضح رہے کہ اہل تشیع اپنے ”آئمہ معصومین“ پر انبیاء کرام کی طرح وحی آنے کے قابل ہیں۔ جیسا کہ ”اصول کافی“ میں ”باب فی شان اِنَّا اَنْزَلْنَاهُ فِی لَیْلَةِ الْقَدْرِ“ میں امام باقر کی ایک طویل روایت نقل کی گئی ہے جس میں امام موصوف نے فرمایا۔

ولقد قضی ان یکون فی کل سنة لیلة یهبط فیها بتفسیر الامور الی مثلها من السنة المیلة۔  
اور یہ بات اللہ کی طرف سے مقدر ہو چکی ہے کہ ہر سال میں ایک رات ہوگی جس میں اگلے سال کی اسی رات تک کے سارے معاملات کی وضاحت اور تفصیل نازل کی جائے گی!

آئمہ اہل تشیع پر ”نزول وحی“ سے متعلق اسی طرح کی ایک اور شیعہ روایت ہم علامہ قزوینی کے حوالہ سے گذشتہ صفحات میں نقل کر چکے ہیں۔ قارئین کرام اسے بھی دوبارہ ملاحظہ فرمائیں۔ بہر حال۔ اہل تشیع کا اپنے ”آئمہ معصومین“ پر نزول وحی کا محکم عقیدہ ہے مگر وہ اہل سنت کے درمیان لقیہ کے لباس میں مستور رہ کر اس عقیدہ کی براہ راست تبلیغ تو کر نہیں سکتے تھے۔ اس لئے انہوں نے ”اولیاء اللہ“ کے نام سے نزول وحی کے عقیدہ کو ”کلام ہاتف“ کی اصطلاح میں اولیاء تصوف کے لئے مشہور کرنا ضروری سمجھا۔ چنانچہ انبیاء کرام کی وحی کے مقابلہ میں ”اولیاء اللہ“ کے لئے صرف ”کلام ہاتف“ پر ہی اکتفاء نہیں کیا گیا بلکہ ”صحف انبیاء“ کے نزول ہی کی طرح اولیاء کے لئے آسمان سے لکھے ہوئے ”رُقعے“ اترنے کی روایتیں بھی کتب تصوف میں تدسیس کر کے درج کر دی گئیں۔ مثال کے طور پر۔ حضرت ذوالنون مصری فرماتے ہیں کہ میں نے کعبہ کے پاس ایک شخص کو دیکھا جو بہت زیادہ رکوع و سجود کر رہا تھا اور اپنے رب کی طرف سے واپسی کا منتظر تھا۔



اچانک اس کے پاس ایک رقعہ آسمان سے گرا جس پر لکھا تھا۔

”من العزيز الغفور الیٰ عبدی  
الصادق! انصرف مغفوراً لك  
ما تقدم من ذنبك وما تأخر۔“  
{۱}

اس طرح اولیاء تصوف کے لئے ہر قسم کے امور غیب سے کلی واقفیت اور لوگوں کے دلوں کے بھید اور وساوس تک جان لینے کے بے شمار واقعات سے تصوف کی کتابیں، اہل تشیع کی تدسیس کی کوششوں کے نتیجہ میں بھری پڑی ہیں!!



## باب ۸

### نظریہ شفاعت

اور

اولیاء اللہ



موجودہ دور میں بیشتر مسلمانوں کی بے عملی، بد اعمالی، دین سے دوری اور شرک و بدعت کی غلاظت میں سر تا پا آلودگی کا بنیادی سبب ان میں بطور خاص پیدا کی گئی وہ غلام ذہنیت اور بے بنیاد یقین و اعتماد ہے کہ ہماری ساری روسایاں اور ارتکاب کبار و گراہی کے اعمال ہمارے ممدوح ”اولیاء اللہ“ کی سفارش کے نتیجہ میں لازمی طور پر بخش دیے جائیں گے۔ اور یہ کہ ان محبوبانِ خدا کی سفارش دربارِ الہی میں کسی حالت میں بھی رد نہیں کی جاسکتی۔ وغیرہ وغیرہ۔ اس غلط رجحان اور فاسد عقیدے کو فروغ دینے کیلئے دشمنانِ اسلام اہل تشیع نے تصوف کی کتابوں میں تدسیس کر کے بہت سی بے سرو پا روایتیں کبارِ اولیاء تصوف کے نام سے منسوب کر کے عوام میں اچھی طرح پھیلا دیں، تاکہ ان عظیم ہستیوں کے نام اور تعلق سے عوام الناس ان جھوٹی اور خانہ ساز روایتوں پر فریقین کر لیں!

مثال کے طور پر تصوف کی مشہور و معروف کتاب ”سیر الاولیاء“ جس کے مؤلف میر خورددہلوی سید محمد بن مبارک علوی ہیں۔ اس کے صفحات پر حضرت نظام الدین اولیاءؒ سے منسوب ہمیں ان کا یہ طرزِ عمل ملتا ہے کہ وہ بقول میر خورددہلوی ہر کس و ناکس سے بیعت لیا کرتے تھے اور انہوں نے اپنے اس فعل کی خاص وجہ یہ بتائی کہ ان کے شیخ حضرت فرید الدین گنج شکرؒ نے انہیں اس بات کا اطمینان دلایا ہے کہ ان کے مریدوں کو اپنے ہمراہ لئے بغیر وہ جنت میں قدم نہ رکھیں گے۔ حضرت نظام الدین اولیاءؒ فرماتے ہیں کہ ”جب ایسے کامل شیخ نے مجھ سے بیعت لینے والوں کی ذمہ داری لے لی ہے تو پھر اب کوئی چیز میرے لئے بیعت لینے میں مانع ہو سکتی ہے۔“؟ {۱}

اسی کتاب ”سیر الاولیاء“ میں خواجہ عثمان ہارونی کے ایک مرید کا ایک دلچسپ اور حیرت انگیز واقعہ بھی نقل کیا گیا ہے۔ فرشتوں نے جب اس مرید کو بعد از مرگ قبر میں اس کے گناہوں کی پاداش میں عذاب دینا چاہا تو شیخ عثمان ہارونی آڑے آگئے۔ فرشتوں نے ان کو اللہ رب العزت کا یہ فرمان سنایا کہ وہ آپ کا سچا مرید نہ تھا بلکہ راستے سے ہٹا ہوا تھا۔ شیخ نے فرمایا صحیح ہے لیکن تھا تو وہ میرا مرید اور مجھ سے وابستہ۔ ان کی اس بات پر اللہ تعالیٰ

فرشتوں کو حکم دیا کہ وہ خواجہ عثمان ہارونی کے اس مرید سے تعرض نہ کریں۔! {۱} کیا سمجھ آپ۔؟ اس کا صاف اور سیدھا مطلب کیا اس کے علاوہ اور بھی کچھ کہتا ہے کہ اللہ کی گرفت اور اس کے عذاب سے نجات اور بخشش کے لئے صرف کسی اہم اور مشہور و معروف ”ولی اللہ“ کے دامن سے وابستہ ہو جانا ہی از بس کافی ہے، اعمالِ صالحہ ضروری اور اہم نہیں! نیز یہ کہ ہماری طویل فرد گناہ کے باوجود اولیاء اللہ اس قدر قوی اور اختیار ہیں کہ وہ اللہ کے حضور صرف سفارش پر ہی اکٹفا اور انحصار نہیں کرتے بلکہ وہ براہِ راست احکامِ خداوندی میں مداخلت کر کے فرشتوں کے ہاتھوں عذاب سے اپنے مریدوں کو چھڑا لینے کی بھی صلاحیت رکھتے ہیں۔ اور اللہ تعالیٰ بھی ان ”اولیاء“ کی وجاہت سے (نعوذ باللہ) اس قدر مرعوب ہے کہ اپنے قانونِ احتساب کی مٹی پلید ہوتے دیکھنا گوارہ کر لیتا ہے مگر ان زبردست اور بارعب اولیاء کی مرضی کے سامنے دم مارنے کی جرأت نہیں کرتا۔ جب یہ ”اولیاء اللہ“ اس قدر رعب و دبدبہ کے مالک ہیں کہ قبر میں ”سرکاری کاموں“ میں ان کی ”بے جا مداخلت“ پر منکر نکیر فرشتے مردے کی فرد جرم بتانے کے بجائے معذرت خواہانہ انداز اور خوشامدی لب و لہجہ میں انتہائی ادب سے انہیں صرف یہ اطلاع دینے پر ہی اکٹفا کرتے ہیں کہ حضور والا! یہ شخص جسکو ہم عذاب دینے والے تھے، اس کا قصور اور اسے عذاب دینے کی وجہ صرف یہ تھی کہ وہ آپ کا ”سچا مرید“ نہ تھا۔ رہی اس کے اعمال کی اچھائی اور برائی تو اس سے ہمیں نہ پہلے کوئی غرض تھی اور نہ اب کچھ سروکار ہے۔ اس پر ان بزرگ کا یہ کرارا جواب کہ کچھ بھی سہی ہے تو وہ ہمارا ہی نام لیوا اور ہم سے وابستہ۔ بھلے سے وابستگی برائے نام ہی سہی۔ اس حقیقت سے واقف ہونے کے باوجود تم نے اسے عذاب دینے کی جرأت کیسے کی؟ کیا تم اللہ کے نزدیک ہمارا اثر و رسوخ اور ہماری وجاہت و اقتدار سے واقف نہیں؟؟ لہٰذا۔۔۔ ایسی صورت میں اگر جاہل عوام بریلویت کے زیر اثر صرف شیوخ تصوف سے وابستگی کو ہی ذریعہ نجات اور سب کچھ سمجھ کر عمل سے بیگانہ اور بد اعمالیوں میں بلا جھجک مبتلا نہ ہوں تو پھر ایسی



”پیرامیدی“ سے کیا فائدہ؟

بابر بہ عیش کوش کہ عالم دوبارا نیست!

اسی طرح تصوف کی مستند کتابوں میں مشہور صوفی بزرگ حضرت حاتم اقصم بارے میں مذکور ہے کہ انہوں نے تو اپنے شاگردوں اور مریدوں تک کو شفاعت پر مامور کر رکھا تھا۔ اور انہیں یہ حکم دیدیا تھا کہ وہ کسی گنہگار کو جہنم میں داخل نہ ہونے دیں۔ ایک مرتبہ انہوں نے حضرت بایزید بسطامی سے فرمایا۔ ”میں نے اپنے شاگردوں سے دیا ہے کہ جو قیامت کے روز دوزخیوں کی شفاعت کر کے انہیں جنت میں نہ لیجائے وہ شاگرد نہیں۔! اس پر بایزید بسطامی نے کہا کہ میں نے بھی کہہ دیا ہے کہ وہ میرا شاگرد نہیں جو قیامت کے دن کھڑا ہو کر ان تمام موحدین کو جنہیں دوزخ میں جانے کا حکم ہو رہا ہے، ان کا ہاتھ پکڑ کر انہیں جنت میں نہ لے جائے۔! {۱}

کیا یہ سب کچھ قرآن وحدیث کی پاکیزہ تعلیمات اور ان میں مذکور بے شمار نظریہ شفاعت کا کھلا ہوا استہزاء اور مذاق نہیں ہے؟ دشمنان اسلام اہل تشیع بریلویت کے روپ میں اس خود ساختہ نظریہ شفاعت کی مسلمانوں کے اندر اس قدر شہرت دے رکھی ہے کہ موجودہ دور میں نہ صرف عوام بلکہ اکثر خواص تک یہ اعتقاد رکھتے ہیں کہ اولیاء تصوف کی جس پر ”نظر عنایت“ ہو جائے اس کا بیڑا پار ہو جائے گا اور اللہ تعالیٰ کی قانون احتساب اس کا کچھ نہ بگاڑ سکے گا خواہ اس کا نامہ اعمال کتنا ہی سیاہ کیوں نہ ہو۔ حقیقت میں مسلمانوں میں عقیدہ عمل کے فساد اور شرک وبدعت کی گرم بازاری کا سب سے بڑا محرک عقیدت اولیاء کے نام پر ان کی ”الوہی صفات“ پر یقین اور دربار الہی میں ان کا نام نہاد اثر و رسوخ اور رعب و دبدبہ کا فاسد عقیدہ ہے۔ شفاعت کے اس باطل نظر پر نے عوام الناس کو روز محشر اللہ تعالیٰ کے حضور اپنے نامہ اعمال کی باز پرس اور سزا وعقوبت کے خوف سے بالکل ہی بے نیاز کر دیا ہے۔ ظاہر ہے کہ جب بزرگوں کا ”دامن تھام لینے“ کو ہی شرط نجات سمجھا جانے لگے تو نماز روزہ، حج وزکوٰۃ اور دیگر احکام عبودیت کو بجالانے

{۱} ”شطحات الصوفیاء“ عبدالرحمن بدوی ج ۱ ص ۹۸-۹۹ (طبع بیروت ۱۹۷۶ء)

کی ضرورت ہی کیا ہے؟ اولیاء تصوف کے دامن سے وابستگی کے بعد خواہ کتنے ہی غیرہ و کبیرہ گناہ کئے جائیں اور کتنی ہی اللہ کی نافرمانی کی جائے اللہ ان سے قطعی کوئی باز پرس نہیں کرے گا۔ ان کے عقیدت مند یہ گمان رکھتے ہیں کہ جب ہم ان اولیاء اللہ کی عظمت کے گیت ہر وقت گاتے ہیں۔ ان کو خوش کرنے کے لئے ہم ان کی ”نذر و نیاز“ باقاعدہ اور پابندی سے کرتے ہیں تو وہ بھی لازماً ہماری اس عقیدت مندی اور تعریف و توصیف سے خوش ہو کر ہماری طویل فرد گناہ کے باوجود نہ صرف یہ کہ اللہ کے دربار میں ہماری شفا راں کریں گے بلکہ وہ اپنی ذاتی وجاہت اور اثر و رسوخ کی بنا پر ہمارا ہاتھ پکڑ کر بہر صورت جنت میں اپنے ساتھ ہی لے جائیں گے۔ وغیرہ وغیرہ

اولیاء تصوف کے قضاء و قدر کے فیصلوں پر حاوی ہونے اور بروز حشر اپنی ”من مانی“ کرنے کا یہ تصور جو امت مسلمہ میں — خاص طور پر اس کے جاہل طبقہ میں — پایا جاتا ہے۔ اس کے پس پردہ ”شیعی آئمہ معصومین“ کی وجاہت ذات اور دربار الہی میں ان کی خود مختاری کا باطل نظریہ پوشیدہ ہے اور اس پر تو حید سوز نظریہ کو بڑی محنت و کاوش سے اہل تشیع نے صدیوں قبل مشائخ تصوف کے بھیس میں رہ کر پروان چڑھایا ہے اور پھر اب اسی طرح شیعی ٹیکنک کے مطابق ”اولیاء اللہ“ کے نام کی آڑ لیکر اس باطل عقیدے کو جناب احمد رضا خاں صاحب بریلوی اور ان کے ہر کاروں نے دجل و فریب کے ذریعہ اہل سنت عوام کے ذہنوں میں پیوست کرنے کی کوشش کی ہے۔!

حالانکہ ”اولیاء اللہ“ باوجود اپنے زہد و تقویٰ اور عبادات کی کثرت کے کسی معمولی صحابی کے ہم رتبہ تو کیا ان کے پاؤں کی دھول کے برابر بھی نہیں ہو سکتے۔ کیونکہ صحابہ کرام رضوان اللہ تعالیٰ علیہم اجمعین نے نہ صرف یہ کہ دنیا میں اپنی آنکھوں سے حالت ایمان میں جناب رسول اللہ صلی اللہ علیہ وسلم کا دیدار کیا ہے بلکہ آپ کے ہمراہ غزوات اور حجۃ الوداع میں بھی شریک رہے۔ انہوں نے آپ صلی اللہ علیہ وسلم سے براہ راست احکام شریعت سنے اور ان پر عمل کیا۔ پھر ان صحابہ کرام میں بھی مختلف درجات ہیں۔ کچھ ان میں سے ”سابقین الاولین“ کے لقب سے سرفراز کئے گئے اور قرآن مجید میں انہیں ”مقربون“ کہا



گیا ہے۔ ان کا مرتبہ سب سے زیادہ ہے۔ (خلفاء راشدین حضرت ابو بکر صدیقؓ، حضرت عمر فاروقؓ، حضرت عثمان غنیؓ اور حضرت علیؓ بھی انہیں ”سابقین الاولین“ میں شمار ہوتے ہیں!) ان کے بعد عشرہ مبشرہ جن کو زبانِ رسالت مآبؐ سے دنیا ہی میں جنتی ہونے کی بشارت اور گارنٹی دی گئی تھی، ان کا مرتبہ ہے۔ حسن اتفاق سے خلفاء راشدین ان میں بھی شامل ہیں۔ ان کے بعد جنگ بدر میں شریک ہونے والے تمام ”بدری صحابہ“ کا نمبر ہے۔ پھر صحابہ کرام کی ایک بڑی جماعت جو صحیح حدیبیہ کے موقع پر رسول اللہ صلی اللہ علیہ وسلم کے ہمراہ مکہ تھے اور جنہوں نے درخت کے نیچے اللہ کے رسول اللہ صلی اللہ علیہ وسلم کے دست مبارک پر جہاد کی بیعت کی تھی جس کا تذکرہ قرآن مجید میں بھی سورہ فتح میں کیا گیا ہے، انہیں ”پروانہ رضا“ عطا کیا گیا۔ اسی طرح صحابہ کرام کی ایک بہت بڑی تعداد جو فتح مکہ کے موقع پر ایمان لائی اور جنہیں ”طلاق“ کہا گیا۔ یہ سارے ہی صحابہ کرامؓ اور ان کے علاوہ وہ تمام لوگ جو ”عام الوفود“ میں عرب کے اطراف و اکناف سے آکر رسول اللہ صلی اللہ علیہ وسلم کے ہاتھ پر اسلام لائے اور آپؐ سے بیعت کے شرف سے سرفراز ہوئے۔ یہ سارے ہی صحابہ کرام رضوان اللہ تعالیٰ علیہم اجمعین باتفاق امت وہ ہیں جن سے اللہ تعالیٰ کے راضی ہو جانے کا احوال ہمیں زبانِ رسالت مآب صلی اللہ علیہ وسلم سے مل چکا ہے۔ اسی لئے ہم انہیں ”رضی اللہ عنہم“ کے الفاظ سے ذکر کرتے ہیں۔ ان تمام اوصاف و مراتب کے باوجود یہ صحابہ کرامؓ جو سب کے سب ولی کامل تھے، اللہ کے ”مقرب“ تھے۔ دشمنانِ اسلام اہل تشیع کے زبردست ”پروپیگنڈے“ کی بنا پر مسلم عوام کے ذہنوں میں شفاعت اور شفا کے معاملہ میں وہ قدرواہمیت اور مقام و مرتبہ حاصل نہ کر سکے جو ان کے نزدیک ”اولیاء تصوف“ کا ہے۔ آخر ایسا کیوں ہے؟؟

یہ بات اظہر من الشمس ہے کہ اہل تشیع — چار اصحاب رسولؐ کو چھوڑ کر — تمام صحابہ کرامؓ سے انتہائی نفرت اور بغض و عداوت رکھتے ہیں۔ انہیں یہ بدباطن (نعوذ باللہ) فرو مرتد کہتے آئے ہیں۔ تقیہ کر کے مشائخ تصوف کے روپ میں اہل سنت کی صفوں میں گھس آنے کے بعد ناممکن تھا کہ وہ صحابہ کرامؓ کی اہمیت اور قدر و منزلت مسلمانوں کے

لوں سے کم کرنے کی کوشش نہ کرتے۔ تقیہ کے لبادہ میں ملبوس ہو کر وہ انہیں نہ تو کھلے عام ہافرو مرتد کہہ سکتے تھے اور نہ ان پر حسبِ عادت سب و شتم کرنے کی ان میں جرأت تھی۔ اس کے علاوہ وہ بالواسطہ طور پر آئمہ اہل تشیع کی قدرواہمیت اور ان کی ”اولوہی خصوصیات“ کا پروپیگنڈہ اہل سنت کی صفوں میں کرنے کے لئے بھی بے چین و بے قرار تھے۔ تاکہ اگر براہِ راست نہیں تو بالواسطہ طور پر ”اولیاء اللہ“ ہی کے نام سے ان کے ”آئمہ معصومین“ کے مقام و مرتبہ اور ان کی غیر معمولی خصوصیات کی تشہیر اہل سنت کے درمیان کی جاسکے! چنانچہ اس پروگرام کے تحت انہوں نے مسلم عوام کے طبقہ جہلاء کے ذہنی استحصال (Exploitation) کے لئے قرآن مجید کی آیت **إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ** (سورہ یونس آیت ۶۲) کو بنیاد بنا کر اولیاء اللہ کے نام سے آئمہ اہل تشیع کی خود ساختہ خصوصیات جاہل عوام کے ذہنوں میں پیوست کرنے کے لئے سب سے پہلے تو یہ زبردست پروپیگنڈہ شیوخ تصوف کے بھیس میں شروع کیا کہ اولیاء اللہ نہ صرف یہ کہ زندہ و پائندہ ہیں بلکہ بعد وفات ان کی زندگی دنیاوی زندگی سے ارفع و اعلیٰ ہوتی ہے اور ان کا فیض بعد وفات بھی بدستور جاری ہے!

مثال کے طور پر شیعی فکر کے نمائندے جناب احمد رضا خاں صاحب بریلوی لکھتے ہیں:—

”اولیاء کی موت مثل خواب کے ہے۔“ { ۱ }

نیز یہ کہ:—

”اولیاء بعد وصال زندہ، ان کے تصرفات پائندہ اور ان کا فیض بدستور جاری، اور ہم غلاموں، خادموں، محبوں اور معتقدوں کے ساتھ وہی امداد

و استعانت ساری۔“ { ۲ }

ایک اور کتاب میں خاں صاحب بریلوی لکھتے ہیں:

{ ۱ } ”فتاویٰ رضویہ“ احمد رضا خاں بریلوی ج ۳ ص ۲۳۔

”فتاویٰ رضویہ“ احمد رضا خاں بریلوی ج ۳ ص ۲۳۔



”انبیاء، شہداء، اور اولیاء مع ابدان و کفان زندہ ہیں۔“ { ۱ }  
 ”الامن والعلی“ میں خاں صاحب بریلوی رقمطراز ہیں :۔

”اولیاء کرام کی رو میں جہاں چاہتی ہیں جاتی ہیں اور اپنے متوسلین کی مدد کرتی ہیں اور دشمنوں کو ہلاک کرتی ہیں۔“ { ۲ }

”سب بارگاہ رضویت“ جناب حشمت علی خاں قادری رضوی لکھتے ہیں :

”انہیں پاس سے یا دور سے پکارنا، ان سے حاجتیں مانگنا جائز اور روا ہے۔ اور وہ اپنے پکارنے والے کی پکار سنتے، مشکلیں آسان، سختیاں دور کرتے

اور حاجتیں روا فرماتے ہیں۔“ { ۳ }

جناب احمد رضا خاں صاحب بریلوی اپنی کتاب ”الاستمداد“ کے حاشیہ پر لکھتے ہیں :

”اولیاء اللہ مشکلوں کے وقت تشریف لا کر دستگیری فرماتے ہیں۔“ { ۴ }

ظاہری بات ہے کہ اگر ان اولیاء تصوف میں مافوق البشر قوتیں اور عقل و شعور و قوتِ ادراک سے ماوراءِ واقعات ان سے وابستہ کر کے نہ دکھائے جاتے تو تحیر پسند جاہل عوام آخر کس طرح قضا و قدر کے فیصلوں پر ان کی برتری کے فسانے درست تسلیم کرتے اور کیوں ان کی جلالتِ شان سے مرعوب ہوئے بغیر ان کی دربار خداوندی میں شفاعت اور لازمی شفاعت کے نظریہ کو خاطر میں لاتے۔ اور سب سے اہم بات یہ کہ اولیاء اللہ کے نام کے پردے میں آئمہ اہل تشیع کی عظمت و شوکت کا اظہار آخر کس طرح ہوتا۔ جو ان کیلئے صرف حسن عقیدت کا مظاہرہ ہی نہیں بلکہ شیعہ عقائد کی روح اور ایک ”اہم دینی فریضہ“ ہے۔!

چنانچہ ان مقاصد کے پیش نظر ”اولیاء اللہ“ کے نام سے مختلف محیر العقول واقعات وابستہ کر کے عوام میں مشہور کر دئے گئے۔ مثال کے طور پر میر خورددہلوی نے لکھا ہے کہ

{ ۱ } ”احکام قبور المؤمنین“ رسالہ رضویہ، ص ۲۳۹ (مطبوعہ پاکستان)

{ ۲ } ”الامن والعلی“ احمد رضا خاں بریلوی، ص ۹۔

{ ۳ } ”شیعہ ہدایت“ حشمت علی خاں قادری رضوی، ج ۳، ص ۷۴۔

{ ۴ } ”حاشیہ الاستمداد“ احمد رضا خاں بریلوی، ص ۶۱۔

مرتبہ شیخ ابوالحسن خرقاتی سے تاجروں کی ایک جماعت نے سفر تجارت میں اپنے جان و مال کی حفاظت کے لئے کوئی دُعا پوچھی تو انہوں نے جواب دیا کہ جب کوئی خطرناک واقعہ پیش آجائے تو فوراً میرا نام لے لینا۔ دورانِ سفر اتفاق سے ان کا سامنا ہزنوں سے کیا اور وہ قزاق ان کے قافلہ پر ٹوٹ پڑے۔ اس وقت جن لوگوں نے شیخ کی ہدایت کے مطابق ان کا نام لیا وہ سب محفوظ رہے۔ اور جنہوں نے اللہ کا نام لیا اور آیتیں اور دعائیں پڑھیں وہ ہلاک ہو گئے۔! { ۱ }

شیعیت کے نقیب جناب احمد رضا خاں بریلوی نے بھی اپنے پیش رو اہل تشیع کے اہل تصوف میں تدسیس کردہ اس قسم کے واقعات کی تائید و تقلید بالکل اسی نہج پر مشہور صوفی مرگ حضرت جنید بغدادیؒ سے منسوب کر کے ایک واقعہ ”الملفوظ“ میں قلمبند کرایا ہے کہ ایک مرتبہ سید الطائفہ جنید بغدادی رحمۃ اللہ تعالیٰ علیہ دجلہ پر تشریف لائے اور یا اللہ کہتے ہوئے اس پر زمین کی مثل چلنے لگے۔ بعد کو ایک شخص آیا اسے بھی پار جانے کی ضرورت تھی کوئی کشتی اس وقت موجود نہیں تھی جب اس نے حضرت کو جاتے دیکھا عرض کیا میں کس طرح آؤں؟ فرمایا یا جنید، یا جنید کہتا چلا آ۔ اس نے یہی کہا اور دریا پر زمین کی طرح چلنے لگا۔ جب بیچ دریا میں پہنچا، شیطان لعین نے دل میں وسوسہ ڈالا کہ حضرت خود تو یا اللہ کہیں اور مجھ سے یا جنید کہلاتے ہیں۔ میں بھی یا اللہ کیوں نہ کہوں۔ اس نے یا اللہ کہا اور ہاتھ ہی غوطہ کھایا۔ پکارا حضرت میں چلا۔ فرمایا وہی کہو یا جنید یا جنید، جب دریا سے پار ہوا، عرض کی حضرت یہ کیا بات تھی۔ آپ اللہ کہیں تو پار ہوں اور میں کہوں تو غوطہ کھاؤں۔ فرمایا۔ ارے نادان! تو ابھی جنید تک تو پہنچا نہیں۔ اللہ تک رسائی کی ہوس ہے۔ اللہ اکبر۔“ { ۲ }

مسلم عوام و خواص کو ”انسان پرستی“ میں مبتلا کرنے میں اہل تشیع کے وضع کردہ اس عقیدہ کو بڑا دخل ہے کہ ”اولیاء کا ملین“ کو کائنات میں تصرف کا اختیار حاصل ہے اور دنیا کا ظلم و نفع ان کے حوالہ کر دیا گیا ہے۔ یہ بے دلیل خیال اہل تشیع کی کوششوں کے طفیل اکثر

{ ۱ } ”سیر الاولیاء“ میر خورددہلوی سید محمد بن مبارک علوی ص ۱۰۰ (۱۳۰۳ھ)

{ ۲ } ”الملفوظات“ احمد رضا خاں بریلوی ج ۱، ص ۳۱ (مطبوعہ کانپور)



گوینی اختیارات دئے جانے کا ثبوت قرآن کریم اور احادیث نبوی میں نہیں ہے۔ یہی ہے کہ شیخ عبدالقادر جیلانی کی اس کتاب میں تدیس کرنے والوں نے قرآن و احادیث نبوی کو چھوڑ کر مجہول کتب آسمانی کا حوالے دینے پر ہی اکتفاء کیا ہے۔ حالانکہ اتنے اہم معاملہ میں جس کا تعلق تو حید اور شرک جیسے بنیادی مسئلہ سے ہو کسی غیر معروف کتاب کی عبارت دلیل نہیں بن سکتی۔! حقیقت یہ ہے کہ اسی طرح کے بے دلیل خیالات نے ہزاروں، لاکھوں مسلمانوں کو تو حید کی سیدھی اور روشن شاہراہ سے ہٹا دیا ہے۔ ہر پرستی، اولیاء پرستی، ان کے ناموں کی دہائی اور بہت سے مشرکانہ اعمال اسی غلوئے عقیدت کے کڑوے اور کیسلے پھل ہیں۔!!

شیخ علی بن عثمان بجوریؒ جو عوام الناس میں ”داتا گنج بخش“ کے لقب سے معروف ہیں۔ ان کی کتاب ”کشف المحجوب“ میں اولیاء تصوف کے کائنات میں تصرف اور اس کے نظام میں دخل ہونے کا اظہار ان الفاظ میں ملتا ہے۔

”اولیاء حق مدبران ملک اند و مشرفان  
عالم و خداوند تعالیٰ مرایشاں را و الیائین  
عالم گردانیدہ است و حل و عقد آں  
بدیشاں باز بستہ و احکام عالم را موصول  
ہمت ایشان گردانیدہ است۔“  
کی ہمت کے ساتھ جوڑ دیا ہے۔

مخدوم شیخ شرف الدین یحییٰ مینیریؒ (متوفی ۸۲ھ) کے مکتوبات کا مجموعہ ”مکتوبات صدی“ بھی ان اہل تشیع کی دست برد سے محفوظ نہیں رہ سکا چنانچہ اس میں اولیاء اللہ کے تصرف و اختیارات کے بارے میں یہ خیالات ملتے ہیں :-

”اب ان ایمان والے صدیقیوں کا حال سنو۔ اور اپنی عقل ناقص سے ان کے متعلق رائے زنی نہ کرو۔ کیونکہ یہ وہ بزرگان دین ہیں کہ دنیا کا نظم و نسق

{ ۱ } ”کشف المحجوب“ شیخ علی بن عثمان بجوریؒ ص ۱۶۹۔

ارباب تصوف کی کتابوں میں مجمل اور بہت سے دوسروں کی تحریروں میں مفصل طور پر ملتا ہے۔ مثال کے طور پر شیخ عبدالقادر جیلانی جو اہل تصوف کے ”غوث اعظم“ کہلاتے ہیں ان کی کتاب ”فتوح الغیب“ میں مجملانہ الفاظ ملتے ہیں :-

وہو قوله فی بعض کتبہ یا  
ابن آدم انا اللہ لا الہ الا انا  
اقول شیء کن، فیکون، اطعنی  
تقول بشیء کن فیکون۔“  
{ ۱ }

اور یہ اللہ کا فرمان ہے بعض کتابوں میں کہ  
اے ابن آدم! میں ہی اللہ ہوں، میرے سوا  
کوئی اللہ نہیں۔ میں کسی شیء سے کہتا ہوں  
”کن“، یعنی ہو جا۔ تو وہ وجود پذیر ہو جاتی  
ہے تو میری اطاعت کر پھر تو بھی جس چیز  
سے کہے گا ”کن“، تو وہ ہو جائے گی.....!

اس جملہ کی شرح کرتے ہوئے شیخ عبدالحق محدث دہلویؒ فرماتے ہیں :

ایں رد تکوین و اعطاء تصرف در کائنات  
ثابت و مذکور است، بقول حق سبحانہ  
و تعالیٰ در بعض کتابہائے دے کہ بر  
پیغمبران خود فرستادہ۔ اے فرزند آدم منم  
خدا، نیست خدا خبر من۔ من می گویم  
چیزے را پیدا شو، پس پیدا می شود آں  
چیز۔ اطاعت و فرماں برداری کن مرا۔  
می گوئی تو ہر چیزے را شو پس می شود۔“  
.....  
.....  
.....

”فتوح الغیب“ کی اس عبارت میں اس بات کا اعتراف کیا گیا ہے کہ انسان کو

{ ۱ } ”فتوح الغیب“ شیخ محی الدین عبدالقادر جیلانیؒ مقالہ ۴۶ ص ۲۷۳ (مطبع نولکشور لکھنؤ) مع شرح فارسی شیخ عبدالحق محدث دہلویؒ۔



انہیں کے قدموں کے نیچے ہے اور دین کا استحکام ان کے قبضہ اختیار میں

ہے۔ مغربی اور مشرقی دنیا ان کے حکم کے تابع ہے۔“ { ۱ }

تصوف کی اصطلاح میں مرتبہ کے لحاظ سے جن ”اولیاء اللہ“ کو ”غوث“ کہا جاتا ہے۔ شیخ احمد سرہندی المعروف بہ مجدد الف ثانی کے مکتوبات کے مطالعہ سے پتہ چلتا ہے کہ وہ اسے ”قیوم“ کی اصطلاح سے ذکر کرتے ہیں۔ اور ان نزدیک اللہ تعالیٰ نے انسان کو جو خلافت کا مرتبہ عطا کیا ہے اس سے مراد دراصل تمام اشیاء کی ”قیومیت“ ہے۔ حضرت مجدد الف ثانی اپنے مکتوب کے دفتر دوم مکتوب نمبر ۷۳ کے اندر سورہ احزاب کی آیت ۷۲ اِنَّا عَرَضْنَا الْاَمَانَةَ عَلَى السَّمٰوٰتِ وَ الْاَرْضِ وَ الْجِبَالِ کی وضاحت کرتے ہوئے لکھتے ہیں :-

”اس امانت بہ زعم اس حقیر قیومیت  
جمع اشیاء است، برسبیل نیابت کہ  
مخصوص بہ کل افراد انسان است۔  
یعنی انسان بجائے می رسد کہ اور قیوم  
جمع اشیاء بحکم خلافت می سازند و ہمہ را  
افاضہ وجود و بقائے سائر کمالات  
ظاہری و باطنی بتوسط اُورسانید۔“  
{ ۱ }

کے توسط سے پہونچاتے ہیں!

مکتوبات امام ربانی میں اہل تشیع کی تدسیس سے قطع نظر اس میں انسان کی خلافت ارضی کی ذمہ داریوں کو ”قیومیت“ کے منصب سے متصف کرنا، حضرت مجدد الف ثانی نے محض اپنا گمان بتایا ہے۔ یعنی یہ کوئی یقینی اور نص صریح سے ثابت بات نہیں ہے۔ اور اس

{ ۱ } ”مکتوبات صدی“ شیخ شرف الدین یحییٰ منیری ص ۵۲۶۔ مکتوب نمبر ۸، لکھنؤ ۱۳۸ھ۔

{ ۲ } ”مکتوبات امام ربانی“ حضرت مجدد الف ثانی، ج ۲، مکتوب ۷۳ (مطبوعہ کانپور ۱۹۰۶ء)۔

گمان یا مفروضہ کا سبب ان کے نزدیک اس کے علاوہ اور کچھ نہیں ہے کہ خالق کائنات کی ”خلافت“ کی ذمہ داری کوئی معمولی چیز نہیں تھی جس کو اٹھانے سے زمین، آسمان اور پہاڑ سب عاجز تھے اور شدت خوف سے لرز اٹھے تھے۔ ایسی عظیم الشان ذمہ داری کا بوجھ اٹھانے والا انسان جو اس بوجھ کو اٹھانے کے بعد اس کو سہا گیا اور آج بھی اس امانت کا بوجھ وہ اپنے کاندھوں پر اٹھائے ہوئے اپنے عہد پر قائم ہے۔ ایسی صورت میں حضرت مجدد الف ثانی کے نزدیک ایسی عظیم قوت برداشت رکھنے والا انسان ”قیومیت“ کی صفت سے متصف ہونا لامحالہ درست بات ہے۔ تاہم ان کے نزدیک یہ صفت ”قیومیت“ ہر کس و ناکس کے لئے نہیں ہے بلکہ نوع انسانی کے کامل ترین افراد کے لئے ہی مخصوص ہے۔ اور انسان میں کامل ترین افراد کون ہوتے ہیں؟ ظاہر ہے کہ انبیاء علیہم السلام ہی ”انسان کامل“ کہلانے کے مستحق ہوتے ہیں۔ لہذا اس صفت خلافت ارضی یعنی ”قیومیت“ کا انتساب بھی ان ہی کے نام ہونا چاہئے۔! بہر حال حضرت مجدد الف ثانی نے آیت قرآنی اِنَّا عَرَضْنَا الْاَمَانَةَ عَلَى السَّمٰوٰتِ وَ الْاَرْضِ وَ الْجِبَالِ فَابْتٰیْنِ۔ کی جو تشریح فرمائی ہے، اصطلاح کی معنویت سے قطع نظر وہ قطعی طور پر لائے نہیں کہی جاسکتی۔ اختلاف کی صورت میں زیادہ سے زیادہ اس کو تصوف کی اصطلاح ”غوث“ سے وابستہ غیر معمولی صفات و کمالات کی ایک وضاحت اور کسی حد تک اس کی صفائی کی ایک کوشش کہا جائے گا اور بس!

مگر حضرت مجدد الف ثانی کی وضع کردہ اس اصطلاح ”قیومیت“ کو اپنا حربہ بناتے ہوئے دشمنان اسلام اہل تشیع نے تدسیس کا جو کمال دکھایا ہے، اس کی ایک جھلک ہمیں محمد احسان مجددی کی کتاب ”روضۃ القیومیہ“ میں ملتی ہے، جو سلسلہ مجددیہ میں حضرت خواجہ متین کے جانشین خواجہ محمد زبیر کے خلیفہ تھے۔ ملاحظہ ہو ”منصب قیومیت“ کی تشریح:

”قیوم اس شخص کو کہتے ہیں جس کے ماتحت اسماء، صفات، شیونات، اعتبارات اور اصول ہوں۔ اور تمام گذشتہ و آئندہ مخلوقات کے عالم موجودات، انسان، وحوش، پرند، نباتات، ہر ذی روح، پتھر، درخت، بحر و بر کی ہرشی، عرش، کرسی، لوح، قلم، سیارہ، ثوابت، سورج، چاند، آسمان، بروج سب



اس کے سایہ میں ہوں۔ افلاک و بروج کی حرکت و سکون، سمندر کی لہروں کی حرکت، درختوں کے پتوں کا ہلنا، بارش کے قطروں کا گرنا، پھلوں کا پکنا، پرندوں کا چونچ کھولنا، دن رات کا پیدا ہونا اور گردش کنندہ آسمان کے موافق و ناموافق رفتار یہ سب کچھ اس کے حکم سے ہوتا ہے۔ بارش کا ایک قطرہ ایسا نہیں جو اس کی اطلاع کے بغیر گرتا ہو۔ زمین پر حرکت و سکون اس کی مرضی کے بغیر نہیں۔ جو آرام و خوشی اور بے چینی و رنج اہل زمین کو ہوتا ہے، اس کے حکم کے بغیر نہیں ہوتا۔ کوئی گھڑی، کوئی دن، کوئی ہفتہ، کوئی مہینہ، کوئی سال ایسا نہیں جو اس کے حکم کے بغیر اپنے آپ میں نیکی و بدی کا تصرف کر سکے۔ مینہ کی پیدائش، نباتات کا اگانا، غرض جو کچھ بھی خیال آسکتا ہے وہ اس کی مرضی اور حکم کے بغیر ظہور میں نہیں آتا۔ روئے زمین پر جس قدر عابد، زاہد، اور مقرب تسبیح، ذکر فکر، تقدس اور تنزیہ میں عبادت گاہوں، جھونپڑیوں، کیٹیوں، پہاڑ اور دریا کے کنارے، زبان، قلب، روح، سرخفی، انہی اور نفس سے شاغل اور معتکف ہیں اور حق تعالیٰ کی راہ میں مشغول ہیں، سب اس کی مرضی سے مشغول ہیں، گو انہیں اس بات کا علم نہ ہو، اور جب تک ان کی عبادت ”قیوم“ کے یہاں مقبول نہ ہوگی اللہ تعالیٰ کے یہاں بھی قبول نہیں ہوتی۔ { ۱ }

”قیوم“ کے یہ پناہ اختیارات اور اس کا مقام و مرتبہ جاننے اور ماننے کے بعد ایک مسلمان یہ سمجھنے میں حق بجانب ہوگا کہ ”قیوم“ جیسی مقتدر اور عظیم الشان ہستی کے سامنے (نعوذ باللہ) اللہ تعالیٰ کی کوئی حیثیت نہیں، اور حقیقت میں ”قیوم“ ہی ہمارا الہ اور معبود ہے۔!!

قیوم کی ان ”الوہی صفات“ اور خصوصیات کو جب ہم اہل تشیع کے مزعومہ ”آئمہ معصومین“ کی صفات و خصوصیات سے موازنہ کرتے ہیں تو صرف نام کے علاوہ ان میں سرِ مو کوئی فرق نظر نہیں آتا۔! حقیقت یہ ہے کہ یہ افتراء علی اللہ کی وہ قسم ہے کہ جس سے مشرکین عرب۔ جن سے رسول اللہ صلی اللہ علیہ وسلم نے جنگیں لڑی ہیں۔ وہ بھی

ناواقف تھے۔! قرآن مجید کی ”سورہ المومنون“ میں اللہ تعالیٰ ارشاد فرماتا ہے۔

قُلْ مَنْ بِيَدِهِ مَلَكُوتُ كُلِّ شَيْءٍ وَ هُوَ يُحْيِيهِ وَ لَا يُجَارِ عَلَيْهِ اِنْ كُنْتُمْ تَعْلَمُونَ سَيَقُولُونَ لِلّٰهِ قُلْ فَاَنى تُسْحَرُونَ (المومنون: ۸۹)

(اے نبی!) آپ ان (کفار و مشرکین) سے پوچھے کہ ایسی ہستی کونسی ہے جس کے ہاتھ میں ہر چیز کا تصرف و اختیار ہے اور وہ پناہ دیتا ہے اور اس کے مقابلہ میں کوئی پناہ نہیں دے سکتا۔ اگر تمہیں کچھ خبر ہے (تب بھی وہ جواب میں) یہی کہیں گے یہ سب صفات بھی صرف اللہ ہی کی ہیں۔ تو آپ (اس وقت) ان سے کہئے کہ پھر تم کو کیا خطہ ہو رہا ہے؟

بہر کیف! کتب تصوف میں اس طرح کے ”تدسیسی کارناموں“ کو دیکھ کر بانی بریلویت جناب احمد رضا خاں صاحب کو بھی شیخ عبدالقادر جیلانی کی ”غوثیت“ کی آڑ میں ”الوہیت علی“ کے پروپیگنڈہ کی شل مل گئی۔ چنانچہ وہ اپنی کتاب ”ازمۃ القمریہ فی الذب عن النحریہ“ میں شیخ عبدالقادر جیلانی سے منسوب کر کے انکی زبانی یہ بے بنیاد دعویٰ پیش کرتے ہیں کہ:۔

”اللہ نے مجھے قطیوں کا سردار بنایا ہے۔ میرا حکم ہر حال میں جاری و ساری ہے۔ اے میرے مرید! دشمن سے مت گھبرا۔ میں مخالف کو ہلاک کرنے والا ہوں۔ آسمان اور زمین میں میرا ڈنکا بجتا ہے۔ میں بہت بلند مرتبے پر فائز ہوں۔ اللہ تعالیٰ کی ساری مملکت میرے زیر تصرف ہے۔ میرے اوقات ہر قسم کے عیب سے پاک و صاف ہیں، پورا عالم ہر دم میری نگاہ میں ہے۔ میں جیلانی ہوں، محی الدین میرا نام ہے۔ میرے نشان پہاڑ کی چوٹیوں پر ہیں۔“ { ۱ }

خانصاحب بریلوی کے اس بیان کے بعد آئمہ اہل تشیع کے فضائل و خصائص سے متعلق ”اصول کافی“ کے ”باب نادر جامع فی فضل الامام و صفاتہ“ کی ان روایتوں پر بھی



ایک نگاہ ڈال لیں جس میں شیعہ کے آٹھویں امام علی بن موسیٰ رضا کا ایک طویل خطبہ نقل کیا گیا ہے اور اس میں جگہ جگہ امام کی معصومیت کی تصریح کی گئی ہے۔ ایک جگہ امام کے اوصاف اس طرح بیان کئے گئے ہیں۔

”الامام مطهر من الذنوب ومبرء من العیوب۔“  
امام ہر طرح کے گناہوں اور عیبوں سے مبرا اور پاک ہوتا ہے۔

اس خطبہ میں ایک اور جگہ امام کے بارے میں یہ خیالات ملتے ہیں :

”فہم معصوم مویذ، موفق مسدد قد امن من الخطاء والزلل والعتار یخصه اللہ بذالک لیکون حجة علی عبادہ وشاہدہ علی خلقہ۔“  
وہ ہر قسم کے عیب سے پاک و صاف ہوتا ہے۔ اللہ تعالیٰ کی خاص تائید و توفیق اس کے ساتھ ہوتی ہے، اللہ اس کو سیدھا رکھتا ہے۔ وہ غلطی سے بھول چوک اور لغزش سے محفوظ و امون ہوتا ہے۔ اللہ تعالیٰ معصومیت کی اس نعمت کے ساتھ اس کو مخصوص کرتا ہے تاکہ وہ اس کے بندوں پر اس کی حجت ہو اور اس کی مخلوق پر شاہد ہو۔

آئمہ اہل تشیع کی خصوصیات کا اظہار خانصاحب بریلوی، اپنی ایک دوسری کتاب ”الامن والعلیٰ“ میں شیخ عبدالقادر جیلانی کا نام لیکر اس طرح کرتے ہیں :-

”ہمارے شیخ سیدنا عبدالقادر جیلانی رضی اللہ عنہ اپنی مجلس میں بر ملا زمین سے بلند ہو کر مستی فرماتے اور ارشاد فرماتے۔ آفتاب طلوع نہیں کرتا یہاں تک کہ مجھ پر سلام نہ کرے۔ نیا سال جب آتا ہے مجھ پر سلام کرتا ہے اور مجھے خبر دیتا ہے جو کچھ اس میں ہونے والا ہے۔ نیا دن جو آتا ہے مجھ پر سلام کرتا ہے اور مجھے خبر دیتا ہے جو کچھ اس میں ہونے والا ہے۔“ { ۲ }

کوئی ان ”اعلیٰ حضرت“ سے پوچھتا کہ شیخ عبدالقادر جیلانی تو چھٹی صدی ہجری

{ ۱ } ”اصول کافی“ ابو جعفر یعقوب کلینی رازی، ص ۱۲۱-۱۲۲۔

{ ۲ } ”الامن والعلیٰ“ احمد رضا خاں بریلوی، ص ۱۰۹۔

میں پیدا ہوئے تھے جبکہ دنیا کا وجود ہزاروں یا لاکھوں سال سے ہے اور آسمان میں چمکنے والا سورج بھی ابتدائے آفرینش سے ہی روز آہ بلا ناغہ طلوع و غروب کی ڈیوٹی انجام دے رہا ہے۔ ایسی صورت میں حضرت شیخ عبدالقادر جیلانی کی ولادت سے قبل وہ طلوع ہونے کی اجازت کس سے لیتا تھا؟

بخاری شریف میں حضرت ابوذر غفاریؓ سے روایت ہے کہ رسول اللہ صلی اللہ علیہ وسلم نے ارشاد فرمایا :-

”فانھا تذهب حتی تسجد تحت العرش۔“  
سورج چلتا ہے یہاں تک کہ وہ عرش کے نیچے پہنچ کر (اللہ تعالیٰ کے حضور) سجدہ ریز ہو جاتا ہے۔  
(بخاری ج ۳ ص ۱۵۴)

جناب احمد رضا خاں صاحب بانی بریلویت کے عقیدہ ”ثالث ثلاثہ“ کے مطابق چونکہ ”غوث اعظم“ شیخ عبدالقادر جیلانی بھی ایک ”ذیلی خدا“ یا ”بعینہ“ ”موجود حقیقی“ ہیں لہذا ان کے نزدیک سورج کو طلوع ہونے سے قبل شیخ عبدالقادر جیلانی کے حضور حاضر ہونا ہی تھا۔ مگر ترقیہ کی مجبوری کی وجہ سے وہ صاف طور پر شیخ عبدالقادر جیلانی کے سامنے سورج کو سجدہ کرتے ہوئے نہیں دکھا سکتے تھے، اس لئے انہوں نے مصلحتاً سجدہ کے عمل کو ”سلام کرنے“ سے تعبیر کر ڈالا.....! ورنہ حقیقت یہ ہے کہ ان کے سبائی عقیدہ کے مطابق جس طرح حضور صلی اللہ علیہ وسلم میں خود ذات احدیت یعنی باری تعالیٰ مع اپنی جملہ صفات و نعوت جلالت جلوہ فرما ہے ٹھیک اسی طرح ”غوث اعظم“ کی ذات مبارکہ میں جناب رسول اللہ صلی اللہ علیہ وسلم مع اپنی جمیع صفات جمال و جلال و کمال و انضال کے متجلی ہیں۔ { ۱ } ایسی صورت میں لامحالہ غوث اعظم شیخ عبدالقادر جیلانی خود ہی خدا ٹھہرے، اور اولیاء کرام کے پر تقدس الفاظ کے پردے میں ”آئمہ معصومین“ اہل تشیع!

یہ اور اسی قسم کے دیگر غلط تصورات اور مشرکانہ عقیدے جو اسلامی سوسائٹی میں ”بریلویت“ کی بدولت رواج پا چکے ہیں، انہیں سے مسلمانوں میں بے راہ روی، گمراہی، فکر

{ ۱ } ملاحظہ ہو ”فتاویٰ الثریقہ“ احمد رضا خاں بریلوی، ص ۱۰۱۔



و عمل عاقبت فراموشی اور شرک و بدعت کی مہلک بیماریاں پیدا ہوئیں جو آج تمام دنیا میں ان کی ذلت و حقارت اور مصائب و مشکلات کا سبب بنی ہوئی ہیں اور آخرت میں بھی ان کی رسوائی، پشیمانی اور ذلت و خسران کا باعث ہوں گی!

واضح رہے کہ قرآن مجید میں شفاعت کے مسئلہ کو گنجلک نہیں چھوڑا گیا ہے بلکہ دو ٹوک الفاظ میں اس کی حقیقت و اشگاف کر دی گئی ہے۔ مثال کے طور پر سورہ یونس میں رب ذوالجلال ارشاد فرماتا ہے:۔

يَذْبُرُ الْأَمْرَ مَا مِنْ شَفِيعٍ إِلَّا مِنْ بَعْدِ إِذْنِهِ ذَالِكُمْ اللَّهُ رَبُّكُمْ فَاعْبُدُوهُ أَفَلَا تَذَكَّرُونَ۔ (یونس: ۳)

وہی ہر کام کا انتظام کرتا ہے۔ کوئی (اس کے پاس) اس کی اجازت کے بغیر (کسی کی) سفارش نہیں کر سکتا۔ یہی اللہ تمہارا پروردگار ہے۔ تو اسی کی عبادت کرو۔ بھلا تم غور و فکر کیوں نہیں کرتے۔

ایک دوسری جگہ ارشاد باری تعالیٰ ہے:۔

وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا عَدْلٌ وَلَا هُمْ يَنْصَرُونَ (۲-۴۸)

اس دن کا خوف کرو جب کوئی کسی کے کچھ بھی کام نہ آئے گا اور نہ کسی کی سفارش منظور کی جائے گی اور نہ کسی سے کسی طرح کا ہدیہ قبول کیا جائے گا اور نہ لوگ (کسی اور طرح) مدد حاصل کر سکیں گے۔

اسی طرح سورہ ”البقرہ“ آیت الکرسی میں فرمان الہی ہے:۔

مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ۔ (۲-۲۵۵)

کس کی یہ جرات ہے کہ وہ اس کی اجازت کے بغیر کسی کی اس کے حضور سفارش کر سکے؟

سورہ ”النباء“ میں اللہ تعالیٰ فرماتا ہے:۔

يَوْمَ يَقُومُ الرُّوحُ وَالْمَلَائِكَةُ صَفًّا لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ صَوَابًا۔

جس دن تمام ذی ارواح اور فرشتے (اللہ کے روبرو) صف بستہ کھڑے ہوں گے (خشوع و خضوع کے ساتھ) اس وقت کسی

(النباء: ۳۸)

کو بھی لب کشائی کی جرات نہ ہوگی بجز اس کے جس کو رحمن (بولنے کی) اجازت دے اور وہ بات بھی درست اور صحیح کہے!۔۔۔۔۔

سورہ ”الزخرف“ میں ارشاد ہوتا ہے:۔

وَلَا يَمْلِكُ الَّذِينَ يَدْعُونَ مِنْ دُونِهِ الشَّفَاعَةَ إِلَّا مَنْ شَهِدَ بِالْحَقِّ وَهُمْ يَعْلَمُونَ۔ (الزخرف: ۸۶)

اور یہ لوگ اللہ کو چھوڑ کر جن دوسروں کو پکارتے ہیں وہ کسی کی سفارش کا اختیار نہیں رکھتے مگر اس قدر کہ وہ حق کی گواہی اپنے علم کے مطابق دیں۔

سورہ ”الانعام“ میں فرمان باری تعالیٰ ہے:۔

وَأَنْذِرْ بِهِ الَّذِينَ يَخَافُونَ أَنْ يُخْشَرُوا إِلَىٰ رَبِّهِمْ لَيْسَ لَهُمْ مِنْ دُونِهِ وَلِيٌّ وَلَا شَفِيعٌ لَعَلَّهُمْ يَتَّقُونَ۔ (الانعام: ۵۱)

اور اے محمد! تم اس (علم و وحی) کے ذریعہ ان لوگوں کو خبردار کر دو جو اس بات کا خوف رکھتے ہیں کہ اپنے رب کے سامنے اس حال میں پیش کئے جائیں گے کہ اس (اللہ تعالیٰ) کے علاوہ وہاں کوئی ان کا حامی و مددگار یا سفارش کرنے والا نہ ہوگا۔ توقع ہے کہ وہ (یہ بات جان کر) خدا کا خوف اختیار کریں گے۔

سورہ ”الزمر“ میں اللہ تعالیٰ ارشاد فرماتا ہے:۔

وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَىٰ اللَّهِ زُلْفَىٰ۔ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ۔ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ۔ (الزمر: ۳۲)

اور جن لوگوں نے اسکے سوا کسی اور کو اپنا کارساز و مددگار تصور کر رکھا ہے ان کا قول یہ ہے کہ ہم ان کی عبادت صرف اس خیال سے کرتے ہیں کہ یہ ہمیں اللہ کا مقرب بنا دیں گے۔ اس بارے میں (مؤمن و اہل توحید سے) انکو جو اختلاف ہے اسکا فیصلہ ایک روز اللہ تعالیٰ فرما دیگا۔ بلاشبہ اللہ تعالیٰ دروغ گو اور منکر حق کو ہدایت سے سرفراز نہیں کرتا۔



قرآن کریم میں ایک اور جگہ ارشادِ باری ہے:۔

وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَنْفَعُهُمْ وَيَقُولُونَ هَؤُلَاءِ شَفَعَائُنَا عِنْدَ اللَّهِ قُلْ أَتَنْبِئُونَ اللَّهَ بِمَا لَا يَعْلَمُ فِي السَّمَوَاتِ وَلَا فِي الْأَرْضِ۔ (۱۰-۱۸)

اور یہ لوگ اللہ کے سوا ان شخصیتوں کی پوجا کرتے ہیں جو نہ ان کو کچھ نقصان پہونچا سکتی ہیں اور نہ ہی کچھ فائدہ اور وہ یہ کہتے ہیں کہ یہ لوگ اللہ کے پاس ہماری سفارش کرنے والے ہیں۔ آپ کہہ دیجئے کہ کیا تم اللہ کو ایسی چیز کی خبر دیتے ہو جس کا وجود نہ آسمانوں میں ہے اور نہ زمین میں۔

اور قرآن مجید میں اللہ تعالیٰ کا یہ ارشاد بھی موجود ہے:۔

قُلْ لِلَّهِ الشَّفَاعَةُ جَمِيعًا۔ (اے نبی!) آپ کہہ دیجئے کہ شفاعت کا معاملہ سارا کا سارا اللہ تعالیٰ ہی کے اختیار میں ہے۔

اہل سنت والجماعت کے عقائد کے مطابق ساری مخلوق میں انسانوں کے اندر صرف انبیاء علیہم السلام ہی معصوم عن الخطاء اور گناہوں سے مبرا ہیں۔ اور انبیاء کرام کے بعد معصومیت کا وصف اگر پایا جاتا ہے تو صرف فرشتوں میں پایا جاتا ہے۔ شفاعت یا سفارش کا معاملہ جس طرح انبیاء کرام کے لئے ”اذن الہی“ پر موقوف ہے اسی طرح فرشتوں کی شفاعت اور سفارش بھی بغیر اللہ تعالیٰ کی اجازت کے نہیں ہو سکتی!۔

ارشادِ باری تعالیٰ ہے:۔

وَكَمْ مِنْ مَلَكٍ فِي السَّمَوَاتِ لَا تُغْنِي شَفَاعَتُهُمْ شَيْئًا إِلَّا مِنْ بَعْدِ أَنْ يَأْذَنَ اللَّهُ لِمَنْ يَشَاءُ وَيَرْضَى۔

اور آسمانوں میں کتنے ہی فرشتے موجود ہیں جن کی شفاعت بھی کچھ کام نہیں آ سکتی جب تک کہ اللہ کسی ایسی ہستی کے حق میں سفارش کی اجازت نہ دے جس کے لئے وہ کوئی عرض داشت سنا چاہتا ہے اور اس کی سفارش پر رضامند ہو!۔

یہ تو تھا قرآن مجید میں ”شفاعت“ کے بارے میں اللہ تعالیٰ کے احکام و فرامین کا ایک مختصر سا جائزہ۔ اب آئیے اس سلسلے میں احادیثِ نبویؐ پر بھی ایک نگاہ ڈالتے چلیں

تاکہ شفاعت جیسے اہم اور حساس مسئلہ پر صحیح اسلامی نکتہ نظر پوری طرح واضح ہو جائے۔ بخاری شریف میں حضرت ابو ہریرہؓ سے روایت ہے:۔

قَالَ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ أَنْزَلَ اللَّهُ عَلَيْهِ وَانْزِلَ عَلَيْهِ شَيْئًا۔ يَا عَبَّاسُ بْنُ عَبْدِ الْمَطْلَبِ لَا اغْنِي عَنْكَ مِنَ اللَّهِ شَيْئًا۔ يَا صَفِيَّةُ عَمَّةَ رَسُولِ اللَّهِ لَا اغْنِي عَنْكَ مِنَ اللَّهِ شَيْئًا وَ يَا فَاطِمَةُ بِنْتُ مُحَمَّدٍ سَلِينِي مِنْ مَالِي مَا شِئْتَ لَا اغْنِي عَنْكَ مِنَ اللَّهِ شَيْئًا۔ (رواہ البخاری)

وہ فرماتے ہیں کہ جب رسول اللہ صلی اللہ علیہ وسلم پر یہ آیت نازل ہوئی ”یعنی اپنے قریبی رشتہ داروں کو اللہ کے عذاب سے ڈرائیے“ تو آنحضرت صلی اللہ علیہ وسلم نے کھڑے ہو کر ارشاد فرمایا۔ اے قریش کی جماعت! (یا اسی قسم کا دوسرا کوئی لفظ) اپنی جانوں کو فروخت کر دو۔ کیونکہ میں اللہ تعالیٰ کے یہاں تمہارے کچھ کام نہ آسکوں گا۔ اے عباس! میرے چچا اور اے صفیہ! میری پھوپھی اپنی جانوں کو بچالو میں اللہ کے یہاں تمہارے کام نہ آسکوں گا۔ اے میری بیٹی فاطمہ! میرے مال میں سے جو چاہے مانگ لے لیکن میں اللہ تعالیٰ کے یہاں میں تیرے ذرا بھی کام نہ آسکوں گا!۔

مذکورہ بالا حدیثِ نبویؐ اور قرآن مجید کی بے شمار آیتوں سے اس قسم کی ”حجرت و شفاعت“ کے نظریہ کی نفی ثابت ہوتی ہے جو اس غلط ذہنیت کا آئینہ دار ہے جس کے مطابق اللہ کے رسولؐ اور صلحائے امت ”اپنی مرضی“ سے اور ”جس کو چاہیں سفارش کر کے اللہ کی پکڑ سے بچالیں“، بلکہ صحیح اور اسلامی نکتہ نظر یہ ہے کہ حشر کے دن اللہ تعالیٰ اپنے جس گنہگار بندے کو اس کی فردِ معاصی کے باوجود اپنی رحمت سے خود بخشنا چاہے گا تو اس کے لئے نہ صرف انبیاء کرام علیہم السلام بلکہ صلحائے امت اور شیر خوار بچوں تک کو اذنِ شفاعت عطا فرمائے گا۔ اس طرح ان کی سفارش سے اس بندے کی مغفرت کا سامان بھی ہو جائے گا اور میدانِ حشر میں سفارش کرنے والی ہستی کو اذنِ شفاعت ملنے کی وجہ سے عند اللہ اسکی اہمیت



لیکن ان لوگوں کو آپ کی شفاعت نصیب نہ

ہوگی جو اللہ کے ساتھ (اس کی ذات یا صفات

میں) کسی دوسرے کو شریک کرتے ہوں!

نبی اکرم صلی اللہ علیہ وسلم نے صاف طور پر فرما دیا ہے کہ یہ شفاعت صرف موحدین اور سچے اور مخلص مسلمانوں کے لئے ہی ہوگی تو شرک و بدعت کے متوالے، بے عمل اور مشورہ پشت لوگوں کو شفاعت کی امید نہ رکھنی چاہئے۔!

یہ ہے شفاعت کا وہ بے غبار اسلامی نظریہ جس کو غتر بود کرنے کے لئے دشمنان اسلام اہل تشیع نے خطرناک سازش کر کے ”اولیاء تصوف“ کو ”ارباباً من دون اللہ“ بنا کر عوام الناس کے سامنے پیش کیا ہے۔ جس کے نتیجہ میں لوگ عمل سے بیگانہ ہو کر اولیاء کی سفارش پر تکیہ کئے بیٹھے ہیں۔ اور بروزِ حشر رب العالمین کی باز پرس اور گرفت کے خوف کو انہوں نے قطعی طور پر اپنے دلوں سے نکال دیا ہے۔!!



اور قدر و منزلت بھی اہل محشر کی نگاہوں میں واضح ہو جائے گی۔ اور تمام لوگ جان لیں کہ فلاں سفارش کنندہ پر اللہ تعالیٰ کی نظر عنایت ہے اور وہ اس کا مقرب بندہ ہے۔! شفاعتِ کبریٰ جس کا دوسرا نام ”مقام محمود“ بھی ہے، رسول اللہ صلی اللہ علیہ وسلم لئے ہی مخصوص ہے۔ اور یہ شفاعت بھی حدیث میں آتا ہے کہ آپ صلی اللہ علیہ وسلم اللہ کے اذن کے بغیر اور خلقت کی واویلا پر فوراً ہی نہیں کریں گے بلکہ صحیح روایت کے مطابق آپ قیامت کے دن اپنے رب کے سامنے حاضر ہوں گے اس کے بعد پہلے اللہ تعالیٰ کے سامنے سجدہ ریز ہوں گے اور کافی عرصہ تک حالتِ سجدہ میں اللہ کی حمد و ثنا کرتے رہیں گے۔ پھر جب اللہ تعالیٰ چاہے گا تو آپ کو حکم ہوگا کہ اپنا سر مبارک اٹھائیے آپ کی بات سنی جائے گی اور آپ جو سوال کریں گے پورا کیا جائے گا اور جس کی سفارش کریں گے قبول ہوگی۔ اس وقت آپ سجدے سے سر اٹھا کر کسی ایک فرد بشر کا نام نہیں لیں گے کہ فلاں کو بخش دیا جائے۔ بلکہ ”امتی، امتی“ پکاریں گے۔ یعنی اپنی تمام امت کے لئے اللہ تعالیٰ سے رحم و کرم کی درخواست کریں گے۔ چنانچہ آپ صلی اللہ علیہ وسلم کی سفارش حساب و کتاب کا مرحلہ شروع ہو جائے گا۔ اور امت مسلمہ حشر کی بلا خیز گرمی اور بھوک پیاس کی صعوبتوں سے امن پائے گی کیونکہ اس مرحلے کے فوراً ہی بعد ”حوضِ کوثر“ رسول اللہ صلی اللہ علیہ وسلم کو عطا کر دیا جائے گا جس سے امت محمدیہ سیراب ہوگی۔!

ایک حدیث میں آتا ہے کہ حضرت ابو ہریرہؓ نے دریافت کیا یا رسول اللہ! وہ کون خوش نصیب اور سعید شخص ہے جو آپ کی شفاعت کا مستحق ہوگا۔ تو اس پر رسول اللہ صلی اللہ علیہ وسلم نے ارشاد فرمایا:۔

قال من قال لا اله الا الله خالصاً من قلبه فذلك الشفاعة لأهل الاخلاص باذن الله ولا تكون لمن اشرك بالله.

جو شخص اپنے دل کی گہرائیوں سے کلمہ طیبہ لا الہ الا اللہ کا اقرار کرتا ہو۔ حدیث کے راوی کہتے ہیں کہ اس سے ثابت ہوا کہ یہ شفاعت ان کو حاصل ہوگی جو اپنے اعمال میں مخلص ہوں گے اور یہ شفاعت بھی اللہ کی اجازت سے ہوگی۔



## باب ۹

### نہاں خانہ بریلوئیت



ہندوستان کا قاضی القضاۃ یعنی چیف جسٹس بنوایا تھا۔ پھر وہ تقیہ کے لبادے میں مستورہ کرتقریباً چودہ سال تک سنی منصف و قاضی کی حیثیت سے فقہ حنفی کے مطابق مقدمات فیصل کرتا رہا تھا۔ چونکہ شخصی حکومت کے اس دور میں جب کہ مغل حکمران سنی العقیدہ اور مذہب حنفی کے پیروکار تھے، شیعیت کی کھل کر تبلیغ کرنا ممکن نہ تھی اسلئے شوستری کی زیر قیادت تقیہ کے لبادے میں ملبوس ہو کر اپنے شیعہ عقائد کو فروغ دینے کا ایک زیر زمین جامع منصوبہ تشکیل دیا گیا۔ نور اللہ شوستری کے اشارے پر ہندوستان کے طول و عرض میں جگہ جگہ اہل تشیع، مشائخ تصوف کا روپ دھارن کر کے خانقاہیں بنا کر بیٹھ گئے جن کی سرپرستی ہندوستان کے شیعہ نواب اور امراء کیا کرتے تھے۔ ان لوگوں نے خود کو ”سنی“ کہلاتے ہوئے جاہل عوام میں پیرامریدی کا دھندا شروع کر دیا۔ اس حقیقت کا اعتراف کہ اہل تشیع حنفی اور شافعی مذہب کے پیروکاروں کے بھیس میں مسلمانوں کے درمیان موجود رہے ہیں خود قاضی نور اللہ شوستری نے اپنی کتاب ”مجالس المؤمنین“ میں اس طرح کیا ہے۔

”وچوں علمائے شیعہ ایدہم بنصرہ بعلت تماری استیلائے اصحاب شقاء و شقاق و استعلائے اہل تغلب و نفاق ہموارہ در زوایہ تقیہ متواری و مخفی بودہ اند، خود راشافی یا حنفی سے نمودہ اند۔“ { ۱ }

ترجمہ: چونکہ علماء شیعہ اصحاب شقاء و شقاق کے طویل غلبہ اور اہل تغلب و نفاق کے برسر اقتدار ہونے کے باعث ہمیشہ گوشہ تقیہ میں چھپے اور مخفی رہے ہیں اس لئے وہ اپنے آپ کو شافعی یا حنفی ظاہر کرتے ہیں!

بدقسمتی سے ہندوستان کے مسلمانوں کی بڑی تعداد آج کی طرح اس دور میں بھی قطعی جاہل اور علم دین سے بے بہرہ تھی۔ اس کی وجہ اس کے علاوہ اور کچھ نہیں کہی جاسکتی کہ ان کے اسلاف یا بزرگ خاندان جو تاریخی تعمیرات کے مطابق چونکہ شیخ معین الدین چشتی، فرید الدین گنج شکر، خواجہ بختیار کاکی اور حضرت نظام الدین اولیاء وغیرہ اکابر اولیاء تصوف کے ہاتھ پر بہ یک وقت ”لاکھوں کی تعداد میں“ ایمان لائے تھے۔ اس لئے اگر یہ روایت

یہ بات پایہ ثبوت تک پہنچ جانے کے بعد کہ ”بریلویت“ سر تا پای شیعہ افکار کا چرچہ اس کی تقیہ صفت ایک شاخ اور تصور آئمہ اہل تشیع کو ”اولیاء اللہ“ کا نام دے کر اہل سنت کے درمیان شیعہ عقائد و نظریات کو فروغ دینے کا موثر ترین پلیٹ فارم ہے۔ اور یہ کہ خاں صاحب بریلوی کی پر فریب تعلیمات اللہ، محمد اور علیؑ تینوں کو ایک ہی ہستی یا اللہ تعالیٰ کا ہی روپ سمجھنے کے باطل سبائی عقیدہ کی جگہ پر کلی طور پر اللہ، محمد اور غوث اعظم یعنی شیخ عبدالقادر جیلانی کے مابین خدائی اختیارات اور صفات الہی کو منحصر کر دینے پر ہی سارا زور صرف کرتی ہیں۔ اس کے باوجود یہ حقیقت ہے کہ خاں صاحب بریلوی کے ماننے والے تمام خواندہ، نیم خواندہ اور جاہل مسلمان غیر شعوری طور پر شیعہ افکار و نظریات پر احمد رضا خاں صاحب بریلوی کے توسط سے ”ایمان لانے“ کے باوجود طبعی طور پر اہل تشیع سے بالکل اسی طرح متنفر اور ان کے نام سے بے زار دکھائی دیتے ہیں جس طرح دیگر توحید پسند مسلمان ان سے گریز کرتے ہیں۔! بطور تقیہ اور مصلحت خاں صاحب بریلوی نے بھی ”رد الفرضہ“ نامی کتاب لکھ کر بظاہر اہل تشیع کی مذمت ہی کی ہے اور ان کی دیگر کتابوں میں بھی اکثر مقامات پر روافض کے خلاف تردیدی جملے اور مذمت کے الفاظ بادل نا خواستہ مل جاتے ہیں۔ آخر ایسا کیوں ہے؟ آئیے اس نکتہ پر بھی غور و خوض کرتے چلیں۔

بریلویت کے طلسم فریب میں گرفتار مسلمانوں کی اس ”دورخی ذہنیت“ کے اسباب و وجوہات پر غور کرنے کے لئے ہمیں ماضی کے جھروکوں میں جھانکنا پڑے گا۔ برصغیر کی تاریخ ہمیں بتاتی ہے کہ اہل تشیع نے سر زمین ہند پر اپنے افکار و نظریات کے فروغ اور عقائد کی تشریح کے لئے مغلیہ سلطنت کے دور عروج میں، اس وقت کے سب سے بڑے شیعہ مجتہد نور اللہ شوستری کی قیادت یا سرپرستی میں باقاعدہ ”پلاننگ“ کے ذریعہ تمام اسلامی اقدار و روایات اور معتقدات و مسلمات کو سبوتاژ کرنے کا پروگرام بنایا تھا۔ جیسا کہ اہل علم کو معلوم ہے کہ مغل حکمران جہانگیر کی چہیتی شیعہ بیوی ملکہ نور جہاں نے۔ جو اس دور میں عملاً ہندوستان کی حکمران بنی ہوئی تھی۔ اپنے وطن ایران سے شیعہ مذہب کے سب سے بڑے مجتہد نور اللہ شوستری کو ہندوستان بلوا کر اور جہانگیر سے سفارش کر کے آگرہ میں



فی الحقیقت درست ہے تو پھر ظاہری بات ہے کہ ایک وقت میں لاکھوں افراد کو کلمہ پڑھا دینا اور ان کو دائرہ اسلام میں داخل کر لینا تو ان بزرگوں کے لئے ممکن تصور کیا جاسکتا ہے مگر یہ کہ وہ تنہا اتنے بہت سے ہزاروں، لاکھوں افراد جو ان کے ہاتھ پر ایمان لائے تھے ان سب کی دینی تربیت اور کردار سازی بھی اسلام کی تعلیمات کے مطابق کر پاتے، ایسا ہونا ممکن نہیں تھا۔! ان کے بعد آنے والی نسلوں کو چونکہ اس بات کا اچھی طرح احساس تھا کہ ان کے بزرگوں کو ایمان کی دولت ان مشائخ تصوف کی بدولت ہی ملی تھی اس لئے فطری طور پر ان لوگوں کے دلوں میں اولیاء تصوف اور تصوف کی خانقاہوں کے لئے بے پناہ محبت اور عقیدت و جاں سپاری کا جذبہ موجزن تھا۔ یہی وجہ ہے کہ اس دور میں جہاں کہیں بھی انہیں یا ان کے جانشینوں کو مشائخ تصوف اور خانقاہیں نظر آئیں وہ آنکھیں بند کر کے ان سے اپنی دلی عقیدت کا اظہار کرنے اور ان خانقاہوں سے وابستہ شیوخ تصوف کے ملفوظات اور احکام و ہدایات پر عمل کرنے کے لئے پوری طرح مستعد نظر آئے۔! حضرت مجدد الف ثانی سے لیکر شاہ ولی اللہ محدث دہلوی تک کا دور برصغیر میں ایک طرح سے تصوف کے عروج و کمال کا دور تھا اور اولیاء تصوف اور ان کی تعلیمات سے گہری وابستگی کا جذبہ عوام سے لیکر خواص تک اور جھوپڑیوں سے شاہی محل تک لوگوں کے ذہنوں پر چھایا ہوا تھا۔ بادشاہ وقت بھی باقاعدہ ان اولیاء تصوف کے در پر جبہ سائی کرتے تھے۔ ان کی رعایا اور عوام الناس تو یوں بھی اپنے اسلاف کو دولت اسلام کے حصول کے لئے مشائخ تصوف کے مرہون منت اور معترف و معتقد تھے، الناس علی دین ملوکہم نے ان کے نفع عقیدت کو اور گہرا کر دیا، اور وہ آنکھ بند کر کے مشائخ تصوف کے ارشادات و تعلیمات پر یقین و عمل کرنے کے خوگر ہو گئے تھے۔!!

ان حالات میں نور اللہ شوستری ہندوستان کی سرزمین پر قدم رکھتا ہے تو اس کو شیعی معتقدات کی پرورش اور فروغ کے لئے تصوف کی آغوش سے بہتر کوئی پناہ گاہ اور خانقاہی نظام سے زیادہ مفید اور کارآمد ذریعہ تبلیغ و تشہیر نظر نہ آیا۔ چنانچہ اس نے ایک جامع پروگرام بنا کر دہلی سے لیکر دیوگری اور دکن کے طول و عرض میں نیز لکھنؤ سے لیکر کابل و قندھار تک

جہاں جہاں اولیاء تصوف کی معروف خانقاہیں اور ان کا دائرہ عمل تھا، ان سب جگہوں پر ترقیہ بردار شیعی مجتہدوں کو متوازی طور پر قرب و جوار میں اپنی علیحدہ خانقاہیں بنانے اور جاہل عوام میں مشائخ تصوف کے بھیس میں اپنا اثر و رسوخ بڑھانے اور حلقہ عقیدت پیدا کرنے میں لگا دیا۔!

اہل تشیع کی قائم کردہ ان متوازی خانقاہوں کے اولین سربراہ یا شیوخ تو بلاشبہ تقیہ کے لبادے میں مستور خالص شیعہ ہی تھے، مگر ان سے وابستہ ہونے والے سادہ لوح مسلم عوام میں سے منتخب ان کے خلفاء اور اکثر جانشین جو اگرچہ وراثت میں ملنے والے شیعی عقائد و نظریات پر۔ جن کے اوپر اسلام کا خوشنالی لگا ہوا تھا۔ دل و جان سے نذا تھے مگر سنی معاشرے میں موجود صدیوں سے اہل تشیع سے کراہیت اور نفرت کا جذبہ بھی ان کے ذہنوں سے محو نہیں ہو سکا تھا۔ چنانچہ ایک یا دو صدیوں کے بعد ان شیعی خانقاہوں کے مشائخ عقیدہ و عمل کے لحاظ سے شیعی افکار و معتقدات کو گلے لگانے کے باوجود سنی معاشرے کی ہمہ وقت قربت اور تقیہ کے خاندانی روایت کے فطرت ثانیہ بن جانے کی وجہ سے خود کو سنی و حنفی ہی سمجھنے اور دوسروں کو باور کرانے لگے تھے۔!

مثال کے طور پر جناب احمد رضا خاں صاحب بریلوی کا ”پیر خانہ“ مارہرہ ضلع لیٹہ جو کہ عوام الناس کے نزدیک خالص اہل سنت و الجماعت مشائخ کا خاندان ہے اور وہاں کی خانقاہ برکاتیہ ”سنی خانقاہ“ کے نام سے معروف ہے۔ اس خانقاہ برکاتیہ کے شیوخ میں سے ایک اہم ہستی شاہ ایچھے میاں آل احمد مارہروی { ۱ } اور ان کے برادر زادے یعنی احمد رضا خاں صاحب کے پیر و مرشد شاہ آل رسول برکاتی مارہروی نے چونکہ دہلی جا کر شاہ

{ ۱ } (ہماری کتاب ”بریلویت طلسم فریب یا حقیقت؟“ میں طباعت کے وقت کمپیوٹر کمپوزنگ کی غلطی سے شاہ ایچھے میاں مارہروی کے بارے میں، شاہ آل رسول برکاتی مارہروی کے برادر زادے کا رشتہ طبع ہو گیا تھا۔ جس کا ہمیں افسوس ہے۔ درست بات یہ ہے کہ شاہ آل رسول برکاتی مارہروی بذات خود شاہ ایچھے میاں کے بھتیجے تھے۔ یعنی وہ ایچھے میاں مارہروی کے چھوٹے بھائی شاہ تھرے میاں کے صاحب زادے اور شاہ حمزہ مارہروی کے پوتے تھے۔!! اع س)



عبدالعزیز محدث دہلوی سے درس حدیث لیا تھا اور ان کا شمار شاہ عبدالعزیز محدث دہلوی کے ارشد تلامذہ میں ہوتا ہے۔ اس لئے عام طور پر لوگوں کے نزدیک اس خانقاہ کے مشائخ کا ”سنی العقیدہ“ ہونا ایک طے شدہ بات ہے۔ مگر اسی ”مارہرہ شریف“ کے مشائخ کے ”خاندان برکات کی تاریخ“ میں اس بات کا اعتراف کیا گیا ہے کہ شاہ حمزہ مارہروی کو لکھنؤ کے شیعہ حکمران نواب آصف الدولہ نے مبلغ چار سو پچاس روپے کا ایک روزینہ یعنی وظیفہ برائے اخراجات درگاہ شاہ برکت اللہ و شاہ عبدالجلیل و شاہ جلال صاحب جاری کیا تھا، جو اس وقت کے لحاظ سے ایک خطیر رقم تھی۔ یہ وظیفہ انہیں اور ان کی اولاد کو برابر ملتا رہا۔ اس کے علاوہ نواب آصف الدولہ نے خانقاہ خرچ کے لئے علیحدہ سے مزید ایک سو روپے کا وظیفہ منظور کیا تھا۔ یہ دونوں وظیفے ان کی اولاد کو تا اختتام ریاست اودھ و واجد علی شاہ اختر کے زمانہ آخر تک ملتے رہے تھے۔! { ۱ }

”تاریخ خاندان برکات“ کے مؤلف شاہ اولاد رسول محمد میاں قادری برکاتی اس ضمن میں مزید لکھتے ہیں کہ ”جب شاہ حمزہ مارہروی کی وفات کے بعد شاہ اچھے میاں آل احمد مارہروی کا دور آیا تو نواب آصف الدولہ والی لکھنؤ نے ۱۱۹۸ھ میں دیہات صورت پور پیلی پر گنہ مارہرہ بصیغہ آل تمغا و رحمت پور و ہسورہ خوردہ احد پور پر گنہ بلرام بصیغہ جاگیر خرچ خانقاہ حضرت کے ”نذر“ کئے۔ جن میں سے اکثر کی زمینداری و معافیاری متولیاں مابعد نے قریب کے زمانے میں بیع و رہن کر کے تلف کر ڈالی اور بعض کی معافیاری (واجد علی شاہ والی اودھ کی معزولی کے بعد) گورنمنٹ نے ضبط کر لی۔“ { ۲ }

جہاں تک اہل تشیع کی افتاد طبع کی بات ہے تو کوئی بھی مخلص شیعہ بقائمی ہوش و حواس کسی ”سنی بزرگ“ کی عقیدت میں گرفتار نہیں ہو سکتا تا آنکہ اسے اس بات کا یقین کامل نہ ہو کہ وہ بزرگ حقیقت میں اندر سے ”مخلص شیعہ“ ہے اور بطور مصلحت خود کو تقیہ کی نقاب

{ ۱ } ”تاریخ خاندان برکات“ سید شاہ اولاد رسول محمد میاں قادری برکاتی مارہروی ص ۲۲،

(مطبوعہ برکاتی پبلشرز ۱۲۳/ چھاگلہ اسٹریٹ کھارادر۔ کراچی ۱۹۳۹ء۔

{ ۲ } ”تاریخ خاندان برکات“ سید شاہ اولاد رسول محمد میاں قادری برکاتی مارہروی ص ۲۲، ۱۹۳۹ء)

میں پوشیدہ کئے ہوئے ہے۔ ورنہ غور طلب بات یہ ہے کہ اگر شیعہ نواب آصف الدولہ کو ”سنی بزرگوں“ سے اتنی ہی عقیدت تھی تو اس نے اپنی قلمرو ”بہرائی“ میں مشہور بزرگ سید سالار مسعود غازی کی خانقاہ اور درگاہ پر اس طرح کی نظر عنایت کیوں نہ کی؟ کیا اس کی ”سنی رعایا“ میں سید سالار مسعود کے عقیدت مندوں کی تعداد کم تھی؟؟ لہذا معلوم ہوا کہ اس داد و دہش کے پس منظر میں ”حق بہ حق دار رسید“ کے خیال کے علاوہ شیعہ معتقدات کی بالواسطہ تشہیر و تبلیغ میں معاونت کا احساس اور جذبہ بھی کارفرما تھا۔!!

بہر نوع! یہ محض الزام تراشی نہیں ہے کہ ”مارہرہ شریف“ کے خاندان برکاتیہ کے مشائخ کا رجحان شیعیت کی طرف تھا۔ ان لوگوں کی درپردہ شیعہ ذہنیت کا اندازہ ”خاندان برکات کی تاریخ“ کے مرتب شاہ اولاد رسول محمد میاں قادری برکاتی مارہروی کے اس بیان سے بخوبی لگایا جاسکتا ہے کہ خاں صاحب بریلوی کے پیر و مرشد سید آل رسول برکاتی مارہروی کے بڑے بھائی سید آل امام بٹھامیاں کی اولاد جو مارہرہ کے محلہ پنختہ باغ میں سکونت پذیر ہے، وہ اپنی اصل کی طرف لوٹ چکی ہے اور سب کی سب آج بھی کٹر شیعہ ہیں۔ انہوں نے اپنے خاندان کے دیگر افراد کے علی الرغم انتہائی جرأت مندی کا ثبوت دیتے ہوئے تقیہ کا زرتار لبادہ اتار پھینکا ہے اور اب وہ اپنے اصل ”آبائی مذہب“ پر بہ یانگ دُہل عمل پیرا ہیں۔ (ملاحظہ ہو: ”تاریخ خاندان برکات“ صفحہ ۳۷) شاہ حمزہ مارہروی کے عرس کے انعقاد کی ذمہ داریاں شروع ہی سے ان کے سپرد رہی ہیں درمیان میں انہوں نے کچھ عرصے کے لئے عرس کمیٹی کو خیر باد کہہ دیا تھا مگر بقول صاحب کتاب ”تاریخ خاندان برکات“ سید اولاد رسول محمد میاں قادری برکاتی مارہروی ۱۸۹۸ء میں دوبارہ یہ ذمہ داری انہیں آل امام بٹھامیاں کی شیعہ اولاد کے سپرد کر دی گئی تھی۔ اور اب پھر انہوں نے اس کام سے کنارہ کشی اختیار کر لی ہے۔ اس لئے اب انعقاد عرس کی ذمہ داریاں محمد میاں برکاتی کے والد ماجد جناب اسماعیل حسن پر برکاتی مارہروی کے سپرد اور سارا انتظام ان کی اولاد کے زیر کنٹرول ہے۔! { ۱ }

{ ۱ } ”تاریخ خاندان برکات“ سید شاہ اولاد رسول محمد میاں قادری برکاتی مارہروی ص ۲۳)



اس خاندان کی شیعہ نظریات سے قربت اور اس میں اہل تشیع کے معتقدات کے اثر و نفوذ کا پتہ اس بات سے بھی چل جاتا ہے کہ قصبہ بلگرام ضلع ہر دوی میں محلہ ”سید واڑہ“ جو اہل تشیع کا گڑھ کہلاتا تھا اور بڑی نامی گرامی شیعہ ہستیاں یہاں کی خاک سے پیدا ہوئی ہیں۔ کیا یہ بات معنی خیز نہیں کہ جناب احمد رضا خاں صاحب بریلوی کے پیرومرشد سید آل رسول برکاتی مارہروی کا نکاح بلگرام کے اسی ”سید واڑہ“ کے باشندہ سید منجب حسین بدلے زکی کی صاحبزادی ثار فاطمہ سے ہوا تھا۔ اور پھر سید آل رسول برکاتی مارہروی کی تیسری صاحبزادی رحمت فاطمہ جو انہیں ثار فاطمہ کے لطن سے پیدا تھیں، ان کی شادی اپنے ماموں زاد بھائی سید محمد حیدر ابن سید دلدار حیدر ابن سید منجب حسین سے ہوئی تھی۔ اسی طرح سید آل رسول مارہروی کے صاحبزادے شاہ ظہور حسن (ولادت ۱۲۹۹ھ) کی پہلی شادی اکرام فاطمہ دختر دلدار حیدر ابن سید منجب حسین سے ہوئی تھی۔ ان کے علاوہ بھی اس خاندان کی زیادہ تر رشتہ داریاں صوبہ گجرات کے جام نگر، بڑودہ، پالن پور، جونا گڑھ اور گانگواڑ کے مشہور و معروف شیعہ خاندانوں میں تھیں۔ (ملاحظہ ہو: تاریخ خاندان برکات صفحہ ۴۱ سے ۴۴ تک) چنانچہ برکاتی خاندانی نسب اعتبار سے بھی شیعوں سے ہم رشتہ اور معاشرتی اثرات و رجحانات کے مطابق ان کے افکار و نظریات کا ہموار تھا۔! عام طور پر شیعہ، سنی نکاحوں کے نتیجے میں پیدا شدہ اولاد اپنی اعتبار سے اعتقادی بے راہ روی کا شکار ہوئے بغیر نہیں رہ سکتی، تو ایسی صورت میں ان لوگوں کی اولاد اور نسلوں کا کیا حال ہوگا جو پہلے سے خود بھی تقیہ بردار شیعہ یا ان کی نسل تھے۔ ایسے خاندانوں کے خالص شیعہ گھرانوں میں نکاح اور ان سے سماجی روابط اور قربت ماحول نے ان کے درپردہ شیعہ عقائد و نظریات کو کیا کچھ جلا نہیں بخشی ہوگی۔؟؟

چنانچہ دیکھئے۔ اہل تشیع کا یہ مسلمہ عقیدہ ہے کہ رسول اللہ صلی اللہ علیہ وسلم کے چچا ابوطالب — جو حضرت علیؑ کے والد ماجد ہیں — ان کے نزدیک کافر نہیں بلکہ مومن تھے۔ ان کا اصرار ہے کہ ابوطالب کا خاتمہ کفر پر ہرگز نہیں ہوا تھا۔ اہل تشیع کا یہ باطل عقیدہ جو سراسر قرآن کی تکذیب کرتا ہے۔ ”مشائخ مارہرہ“ بر بنائے مصلحت اس عقیدہ کی کھل کر

تائید تو نہیں کر سکتے تھے مگر بقول مولانا خلیل احمد برکاتی بدایونی، وہ اس سلسلے میں کف لسان اور خاموشی کے قائل ہیں۔ { ۱ }

گویا ان کا آیت قرآنی اِنَّكَ لَا تَهْدِي مَنْ اَحْبَبْتَ وَ لَكِنَّ اللّٰهَ يَهْدِي مَنْ يَّشَاءُ وَ هُوَ اَعْلَمُ بِالْمُهْتَدِيْنَ (القصص: ۵۶) پر محکم ایمان نہیں اور وہ ان احادیث صحیحہ پر کامل یقین نہیں رکھتے جن میں واضح طور پر ابوطالب کے حالت کفر میں دنیا سے جانے کا تذکرہ ہے۔؟؟

بہر کیف! تقیہ صفت اہل تشیع کی قائم کردہ ایسی بے شمار خانقاہوں اور مشائخ کا جال ہندوستان کے چپہ چپہ پر پھیلا ہوا تھا۔ ان خانقاہوں کو قائم کرنے والے اولین مشائخ اگرچہ تقیہ بردار شیعہ ہی تھے جنہوں نے سادہ لوح سنی عوام کو لبھانے کے لئے خود کو اہل سنت والجماعت اور حنفی مشہور کر رکھا تھا۔ وہ نمازیں اور دیگر مراسم عبادت بھی اہل سنت کی طرح انجام دیتے تھے۔ اور ان عبادات سے متعلق مسائل اور فقہی نکات بھی وہ عموماً فقہ حنفی کے مطابق ہی بتاتے تھے تاکہ عوام الناس میں ان کی نام نہاد ”سُنیت“ کا بھرم قائم رہے۔ ان شیعہ مشائخ کے فوت ہونے کے بعد ان کی اولاد اور آئندہ نسل کو جب سجادہ نشینی حاصل ہوئی تو اس نئی نسل نے بچپن سے شعوری طور پر آنکھیں کھول کر اپنے گرد جو ماحول دیکھا تھا وہ تقیہ کے نتیجے میں بظاہر ”سنی العقیدہ“ ماحول ہی تھا۔ چنانچہ ان کی پرورش اس ظاہر فریب سنی ماحول میں ہوئی تھی اس لئے ان کے ذہن میں تقیہ کا کوئی شائبہ بھی نہیں تھا اور وہ خود بھی اپنے آپ کو دیگر اہل سنت والجماعت کی طرح ”سنی حنفی“ ہی سمجھتے تھے۔ اور اہل سنت والجماعت کے طریق عبادت پر عمل پیرا تھے مگر ما وجدنا علیہ آباءنا کے مطابق درشہ میں ملے ہوئے درپردہ شیعہ افکار و معتقدات جو ان کے نزدیک ”سُنیت کی پہچان“ اور ان پر عشق رسول اور عقیدت اولیاء کا دبیز اور خوشنما غلاف پڑا ہونے کی وجہ سے ان کا ”جزو ایمان“ بن چکے تھے، ان سے دامن چھڑانا ان کے اور ان کی اولاد کے لئے کسی طرح ممکن نہ تھا۔ اس طرح یہ شیعہ نظریات نسل در نسل ان میں اور ان کے ذریعہ ان کے مریدوں اور متبعین میں متواتر { ۱ } ”انکشاف حق“ مولانا خلیل احمد برکاتی، ص ۸۱ (مطبوعہ ممبئی)



چلے آ رہے ہیں۔ جنہوں نے امتداد زمانہ کے ساتھ ساتھ ایک مسلمہ حقیقت اور قطعی عقیدہ کی شکل اختیار کر لی ہے اور ان کا شعور کسی صورت میں بھی لاشعور کی اس بدنما گرہ کو کھولنے پر آمادہ نہیں ہو پاتا۔ لہذا یہ کہ وہ ارحم الراحمین ہی ان میں سے کسی کو راہ ہدایت پر چلنے کی توفیق عطا فرمادے۔ بلاشبہ وہ ہر چیز پر قادر ہے۔ يَهْدِي مَنْ يَشَاءُ اِلَى صِرَاطٍ مُسْتَقِيمٍ۔

موجودہ دور میں ”بریلویت“ بھی درحقیقت اسی طرح کی ظاہر فریب شیعہ خانقاہ سے وابستہ گم کردہ راہ مسلمانوں کا ایک گروہ ہے۔ جس کے بانی احمد رضا خاں صاحب بریلوی کی شیعیت اگرچہ اظہر من الشمس تھی۔ اور اس بات میں کوئی شک و شبہ نہیں کہ انہوں نے زندگی بھر شیعہ کا زکے لئے انتھک محنت اور جدوجہد کی تھی۔ مگر بد قسمتی سے چونکہ ان کا سلسلہ نسب ان کے بیٹوں سے آگے نہ بڑھ سکا۔ اور بریلویت کے سارے سرمایہ فکر کے وارث و مالک خاں صاحب بریلوی کے چھوٹے صاحبزادے مصطفیٰ رضا خاں کے نواسے، ریحان رضا خاں، اختر رضا خاں وغیرہ ہوئے جو ان کے معتقد سنی خلفاء اور مریدوں میں سے ایک ”جیلانی میاں“ کی صلب سے پیدا ہوئے تھے۔ اس لئے شیعیت اور تقیہ بازی کی گرم بازاری احمد رضا خاں صاحب بریلوی اور ان کے صاحبزادوں پر ہی ختم ہو گئی تھی۔ اب جو ان کے بیٹے مصطفیٰ رضا خاں کے داماد ”جیلانی میاں“ تھے وہی اس سسرالی ورثہ کے امین اور مالک و مختار قرار پائے۔ انہوں نے جب ”خانقاہ رضویہ“ کی وراثت سنبھالی تو بریلویت کا پودا نشوونما پا کر اس وقت ایک تناور درخت بن چکا تھا اور کثرت سے پھول و پھل دینے لگا تھا۔ ”عرس رضوی“ کے موقع پر خاں صاحب بریلوی کے مریدوں کی بے پناہ داد و دہش اور چڑھاوے کے انبار نیز سجادہ نشینوں کو گھر بیٹے بے تحاشا ہدیے اور نذرانے ملنے کا منظر دیکھ کر ان کی باچھیں کھل اٹھیں اور پھر انہوں نے آمدنی کے ان بیش قیمت ذرائع میں مزید اضافہ کرنے، اور انہیں مستقل ذریعہ آمدنی بنانے کی جدوجہد کو اپنا مطمح نظر اور نصب العین بنالیا!

اس مقصد کے لئے ایک طرف تو انہوں نے مریدان باصفا کے نشہ عقیدت کو اور گہرا کرنے کیلئے خاں صاحب بریلوی کی شخصیت کو بڑھا چڑھا کر آسمان سے ملانے کی کوششیں

شروع کر دیں۔ انہیں ولی کامل، مجدد مآتہ حاضرہ، وارث مصطفیٰ، عاشق رسول اور نہ جانے کیا کیا ثابت کرنے کے لئے ایڑی چوٹی کا زور لگایا جانے لگا۔ خاں صاحب بریلوی کے نعتیہ اشعار کی مدد سے انہیں عشق رسولؐ میں سرشار بتا کر عوام کے سامنے پیش کیا گیا۔ دوسری طرف اپنے مخالفین دیوبندیوں اور غیر مقلدین کے خلاف محاذ آرائی تیز سے تیز تر کر دی گئی اور خاں صاحب بریلوی کے نقش قدم پر چلتے ہوئے ان کے خود ساختہ بے بنیاد الزامات کفر کی جاہل عوام کے سامنے بار بار تکرار اور علماء دیوبند کے خلاف پروپیگنڈہ ان کی جدوجہد میں سرفہرست رکھا گیا۔ تیسرا محاذ ان علماء دیوبند کے پیروکاروں سے قطع تعلقات، سلام دعا اور شادی بیاہ سے پرہیز اور ان سے نفرت و عداوت کا اظہار اور سماجی بائیکاٹ کا قائم کیا گیا تاکہ ان کی آمدنی کا اہم ذریعہ عوام الناس ان لوگوں سے ربط و ضبط اور میل ملاقات کے نتیجے میں حقیقت حال سے واقف ہو کر بریلویت سے بدل نہ ہو جائیں!

احمد رضا خاں صاحب بریلوی چونکہ اہل تشیع کے آئمہ معصومین کی خصوصیات کو اہل سنت کے معروف اولیاء اللہ کے ساتھ وابستہ کر کے سادہ لوح عوام کے دلوں میں ان کی قدر و منزلت بڑھانے اور ان کے لئے فداکاری اور جاں نثاری کے جذبات پیدا کرنے کا فریضہ انجام دے چکے تھے اس لئے عوام الناس کو بھڑکانے کے لئے کم علم اور جاہل عوام میں یہ پروپیگنڈہ شدت سے کیا جانے لگا کہ وہابی دیوبندی ان اولیاء اللہ کو نہیں مانتے اور ان کی توہین کرتے ہیں۔ اور یہ کہ (نعوذ باللہ) یہ لوگ رسول اللہ صلی اللہ علیہ وسلم کے دشمن ہیں وغیرہ وغیرہ اس طرح سادہ لوح اور جاہل عوام کے دلوں میں نام نہاد ”دشمنان رسول“ اور اولیاء اللہ کے مخالفین کے لئے نفرت و عداوت کے جذبات پیدا ہونے لازمی تھے۔ چنانچہ اس قسم کے دجل و فریب اور اوچھے ہتھکنڈوں کے ذریعہ یہ ”شیعہ لابی“ بریلویت کے فروغ کے لئے سرگرم عمل ہو گئی اور عوام الناس کو بے وقوف بنا کر مختلف بہانوں سے اپنی تجوریاں اور تن توش کو بڑھانے کی ایک مستقل ”انڈسٹری“ قائم کر دی گئی!

ان لوگوں کی آمدنی کے مختلف ذرائع میں سے سب سے اہم اور منافع بخش ”عرس انڈسٹری“ ہے جس کو انہوں نے عقیدت اولیاء کے بہانے بام عروج پر پہنچا دیا



ہے۔ اور بزرگان دین کے اعراس اب پہلے کی بہ نسبت نہایت زور و شور اور دھوم دھام کے ساتھ منائے جانے لگے ہیں۔ اس کے علاوہ نذر و نیاز، فاتحہ، تیجہ، دسواں، چالیسواں اور شیخ عبدالقادر جیلانی کی گیارہویں کی نفع بخش ”صنعتوں“ کو بھی بڑھا دیا گیا اور اس مقصد کے حصول کے لئے قرآن مجید کی تفسیر کو تختہ مشق بنانے سے بھی گریز نہیں کیا گیا۔ اس طرح ایک طرف تو ان کی آمدنی میں خاطر خواہ اضافہ ہوا اور دوسری طرف اولیاء اللہ کے لئے عوامی جذبہ عقیدت کو ہمیز کر کے انہیں نام نہاد ”مسلم اعلیٰ حضرت“ سے بدکنے سے محفوظ کرنے کا مقصد بھی پورا ہو گیا!

جناب احمد رضا خاں صاحب بریلوی تو شیعیت کے فروغ کی حسرت و آرزو دل میں لئے اور اس کے واسطے بالواسطہ طور پر جدوجہد کرتے کرتے اپنی قبر میں جاسوئے مگر ان کے جانشینوں نے ان کی پچاس سالہ محنت اور سعی و کاوش کو بہت جلد ”کیش“ کر لیا اور ان کی بنائی ہوئی وسیع جائداد، خانقاہ رضویہ، مدرسہ منظر اسلام وغیرہ کے علاوہ وراثت میں ملے سجادہ مشیخت کی غیر معمولی آمدنی کے سہارے عیش و عشرت کے مزے لوٹنے میں مشغول ہو گئے!

ہم اپنی کتاب ”بریلویت۔ طلسم فریب یا حقیقت؟“ میں ”بریلوی فکر کے اجزاء ترکیبی“ کے عنوان کے تحت اس بات کی وضاحت کر چکے ہیں کہ ”بریلویت“ اپنی ہیئت ترکیبی کے لحاظ سے کوئی مخصوص دینی مسلک، باقاعدہ مکتب فکر یا ٹھوس نظریاتی گروہ نہیں ہے جس کی بنیاد قرآن و سنت کی نصوص اور علمی دلائل پر رکھی گئی ہو۔ اصلیت میں یہ محض ایک ”پیٹ کا فلسفہ“ ہے اور ایسا مفسدہ یا فکری الحاد اور زندقہ ہے جس کی بے ہنگم عمارت کے دروہام کی تعمیر اگرچہ شیعہ نقشے کے مطابق کی گئی ہے مگر اس کی تزئین و آرائش میں سنی عقائد کو بھی شامل کیا گیا ہے۔ وغیرہ وغیرہ حقیقت یہ ہے کہ اگر آپ ان کی سرشت اور نام نہاد دینی سرگرمیوں کا قریب سے جائزہ لیں تو آپ کو معلوم ہوگا کہ بریلویت کے علمبرداروں کا بنیادی مقصد اور ان کا اوڑھنا بچھونا دولت اور صرف حصول دولت ہے! ہاں کے عوام اگر اپنے مولویوں کو تقریر کرنے کے لئے بلاتے ہیں تو یہ زر پرست لوگ پہلے

سے باقاعدہ طور پر ایک ایک تقریر کا معاوضہ پانچ یا دس ہزار روپے طے کرنے کے بعد ہی اسٹیج پر قدم رکھنے کے لئے راضی ہوتے ہیں۔ رمضان المبارک میں جب ان کے حفاظ تراویح میں قرآن سناتے ہیں تو اس کا معاوضہ ہزاروں روپے پہلے سے طے کر لیتے ہیں۔ دور دراز کے شہروں میں معاوضہ پر قرآن سنانے کے لئے رمضان سے چند روز قبل ان کے حفاظ کے قافلے کے قافلے بمبئی، مدراس، بنگلور وغیرہ کا رخ کرتے دکھائی دیں گے جہاں وہ رمضان المبارک کے مہینے میں کئی جگہ پر بھاری معاوضہ طے کر کے باری باری قرآن سناتے اور دونوں ہاتھوں سے روپے بٹرتے ہیں۔ بریلویت کے ٹھیکیداروں کی حرص زر اور چندہ کے نام پر لوٹ و کھسوٹ کا یہ عالم ہے کہ فرضی طور پر دینی مدارس کے نام کی رسیدیں چھپوا کر یہ لوگوں سے زکوٰۃ، فطرہ، چرم قربانی وغیرہ وصول کرتے ہیں اور پھر وہ سب ان کے لئے مالی غنیمت بن جاتا ہے۔ ان کے زر پرست اور نام نہاد ”عالم دین“ ظرف و دیانت کا ایسا نادر نمونہ ہیں کہ مسجد کی تعمیر میں لگانے کا نام لے کر وہ مکرانہ راجستھان سے سنگ مرمر سے بھرا ٹرک چندہ میں منگواتے ہیں اور پھر وہ ان کے عالیشان ذاتی گھر کے فرش کی زینت بن جاتا ہے! بریلوی معاشرے میں چندہ کی فراوانی کا یہ عالم ہے کہ ایک سفید پوش انسان کو اپنا بھرم رکھنا مشکل ہو جاتا ہے۔ عرس کا چندہ، مدرسوں کا چندہ، بارہ بیچ الاول کے جشن کا چندہ، گیارہویں کا چندہ، محرم کا چندہ، سبیل اور تعزیہ کا چندہ یہ سب تو گویا ان لوگوں کے نزدیک لازمی اور بدیہی چیز ٹھہرے۔ ان کے علاوہ روزانہ کہیں نہ کہیں میلاد ہونا لازمی ہے اس کا چندہ، ہر ماہ یوم رضا کا جگہ بہ جگہ انعقاد ہوتا ہے اس کا چندہ، وہابیوں کے خلاف تقریباً روزانہ کہیں نہ کہیں جلسہ ہوتا ہے اس کا چندہ۔ زندگی کا چندہ، موت کا چندہ، غرض بے چارے بریلوی عوام سرکاری ٹیکسوں کی بھرمار سے اتنے پریشان نہیں ہیں جس قدر کہ اس خون آشام چندہ کی لوٹ مار سے عاجز آچکے ہیں! اور بد لے میں انہیں حاصل کیا ہوا ہے۔؟ صرف مسلک اعلیٰ حضرت زندہ باد کے کھوکھلے نعرے اور غوث، خواجہ، رضا کی ذہنی عقیدت کا کاغذی گلدستہ اور بس! جبکہ یہ بریلویت کے ٹھیکیدار نام نہاد علماء بریلوی عوام کی خون و پسینہ کی کمائی سے اپنے لئے جگہ جگہ عالیشان



عشرت کدے تعمیر کر رہے ہیں، کارخانے لگا رہے ہیں، جائدادیں بڑھانے میں مشغول ہیں۔ دوسری طرف ان کی ہاں میں ہاں ملانے والے اور مسلک اعلیٰ حضرت کے زندہ باد کے نعرے لگانے والے بے چارے سادہ لوح بریلوئی عوام بریلوئیت کے حصار میں قید ہونے کے بعد ذہنی طور پر تمام عالم اسلام سے کٹ چکے ہیں۔ عالمی تناظر میں انکی شبیہ (Image) مسلمانوں کے درمیان ایک گمراہ اور تنگ نظر گروہ سے زیادہ نہیں، جو غلط طور پر اس خوش فہمی میں مبتلا ہے کہ اسکے علاوہ دنیا بھر میں موجود ایک سو کروڑ یا ایک ارب مسلمان کافر و مرتد ہیں کیونکہ وہ سب حج کے موقع پر حرمین شریفین کے ”نجدی العقیدہ“ اماموں کے پیچھے نماز پڑھتے ہیں اور انہیں مسلمان سمجھتے ہیں۔ سرچشمہ اسلام (Main Stream) سے کٹ جانے کے بعد بریلوئی حضرات ”ہم چینس دیگرے نیست“ کے کھوکھلے نعروں اور ”محافظ اسلام“ اور ”اسلام کے علم بردار“ ہونے کے بلند بانگ دعوؤں کے باوجود اسلامی دنیا میں قطعی طور پر حقیر اور بے وزن دکھائی دیتے ہیں۔ موجودہ دور میں امت مسلمہ کی فلاح و بہبود اور ان کو پیش آمدہ مسائل پر دنیا کے کسی بھی حصے میں ہونے والی مشترکہ عالمی اسلامی کانفرنسوں، موتمر عالم اسلامی جیسی مسلم تنظیموں اور دنیا کے مختلف ممالک میں مسلمانوں کے مفاد کے حصول کیلئے منعقد ہونے والے ملی اجتماعات اور دینی پروگراموں میں ان بے چارے بریلویوں کو، کوئی گھاس بھی نہیں ڈالتا۔! اسلام کو بریلوئیت کے حصار میں قید کر لینے کا باطل دعویٰ خود ہی اس بات کا منہ بولتا ثبوت ہے کہ یہ لوگ عالم اسلام سے بالکل الگ تھلگ ایک ”گم کردہ راہ“ فرقہ اور تنگ نظر گروہ ہے جس کی محدود سوچ کا محور اور منتہی اسلام اور عالم اسلام کا مفاد نہیں بلکہ صرف اپنی ذاتی منفعت اور اپنا پیٹ ہے اور بس۔!

بریلوئیت کے سحر میں گرفتار اور احمد رضا خاں صاحب کی شخصیت سے بری طرح متاثر و مسحور ان تمام ”مسلمانوں“ کی ذہنی بے راہ روی اور عقل و شعور سے محرومی پر انتہائی دکھ اور افسوس ہوتا ہے جن کی دینی جذبات کا خاں صاحب بریلوئی نے نہ صرف یہ کہ نہایت بے دردی سے استحصال (Exploitation) کیا ہے بلکہ کمال ہوشیاری اور چابکدستی سے انہیں مسلمانوں کی ”عالمی برادری“ سے کاٹ کر بالکل علیحدہ اور بے یار

و مددگار بنا کر چھوڑ دیا ہے۔! خاں صاحب بریلوئی کی سحر کاری کا یہ کمال نہیں تو پھر اور کیا ہے کہ ساری دنیا کے مسلمان جو بحیثیت مجموعی اسلام کے رشتہ اخوت میں پروئے ہوئے ایک ”امت“ اور ”الجماعت“ کی حیثیت رکھتے ہیں۔ ان سے سارے روابط اور اسلامی اخوت کے رشتے منقطع کر لینے کے باوجود، ان کے متعین بریلوئی حضرات اس خوش فہمی میں مبتلا ہیں کہ صرف وہی اکیلے ”اہل سنت“ بھی ہیں اور ”الجماعت“ بھی۔! حالانکہ جس طرح ساری ملت اسلامیہ کے طور طریقوں اور دینی طرز عمل کو۔ جو قرآن و سنت کے مطابق ہو۔ چھوڑ کر کوئی گروہ ”اہل سنت“ کہلانے کا حق دار نہیں رہتا، اسی طرح نہ تو کوئی فرد تنہا ”الجماعت“ ہو سکتا ہے اور نہ کوئی مخصوص گروہ ساری دنیا کے مسلمانوں سے صرف نظر کر کے تنہا خود کو ”الجماعت“ کہنے کا دعویٰ میں سچا ہو سکتا ہے۔ کیونکہ بہت سے افراد کے مجموعے کو لغت کے اعتبار سے ”جماعت“ تو بلاشبہ کہا جاسکتا ہے مگر ”الجماعت“ نہیں۔ کیونکہ الجماعت نام ہے بحیثیت مجموعی تمام امت مسلمہ کا جو دنیا بھر میں پھیلی ہوئی ہے اور مختلف فقہی مکاتب اور مذاہب فکر ہونے کے باوجود سب آپس میں کُل مومن اخوة کے باہمی رشتہ اخوت میں پروئے ہوئے ہیں۔ جس کا مظاہرہ اور نظارہ ہر سال حج کے موقع پر حرم کعبہ میں امام حرم کے پیچھے نماز پڑھتے وقت دیکھنے کو ملتا ہے۔ ان سے علیحدہ جو بھی لوگ ہیں وہ فی الحقیقت امت مسلمہ سے الگ اور ان سے ”خارج“ ایک گمراہ فرقہ ہیں جن کا ”الجماعت“ یعنی دنیا بھر کے مسلمانوں سے کوئی رشتہ، کوئی علاقہ اور کوئی تعلق نہیں۔!!

بریلوئی حضرات کی سب سے بڑی نادانی اور کوتاہ فہمی یہ ہے کہ وہ دنیاوی امور کی طرح اسلامی عقائد و اعمال اور عبادات و احکام شریعت کو بھی اپنی عقل کی ترازو میں تولنے کے عادی ہو چکے ہیں چنانچہ وہ اپنے خود ساختہ یا خاں صاحب بریلوئی کی پرفریب تعلیمات سے اخذ کردہ عقائد و اعمال بدعت کی ظاہر فرتبی کو دیکھتے ہوئے ان کے بارے میں اللہ اور اس کے رسول صلی اللہ علیہ وسلم کی ہدایات و احکام پر توجہ دینے کے بجائے اپنی عقل کے فیصلے اور دل کی پسند پر عمل کرتے ہیں۔ خواہ وہ اذان کے بعد صلوٰۃ پکارنے کا عمل ہو یا فجر اور عصر کی نمازوں کے بعد امام سے اور پھر آپس میں لازمی طور پر مصافحہ کرنے یا قبر



پرتدین میت کے بعد اذان دینے کا مسئلہ۔ اسی طرح بدعت پسند حلقوں میں ایصالِ ثواب کے لئے کھانا سامنے رکھ کر اس پر قرآن کی سورتیں پڑھ کر ثواب بخشنے کا لازمی رواج۔! حالانکہ دین کے احکام اور عبادات کے اعمال عقل کے تابع نہیں بلکہ وحی الہی یعنی قرآن و حدیث کی ہدایات پر منحصر ہیں۔ مثال کے طور پر نماز روزہ اور حج وغیرہ عبادتیں مسلمان پر فرض ہونے کے باوجود ان کے اوقات اور طرزِ ادائیگی انسان کی مرضی پر نہیں چھوڑ دی گئی ہے کہ نماز چونکہ اللہ کی حمد و ثناء، تلاوتِ قرآن پاک، درود، تسبیحات اور دعاؤں پر ہی تو مشتمل ہوتی ہے۔ لہذا اگر کوئی یہ سوچنے لگے کہ اللہ کی حمد و ثناء کرنا تو بڑا ثواب کا عمل ہے۔ اسی طرح قرآن پاک کی تلاوت بھی ہر حرف کے بدلے دس نیکیوں کا ثواب رکھتی ہے اور درود شریف، تسبیحات و دعائیں تو ہمیں ہر وقت پڑھتے رہنے کی ہدایت کی گئی ہے۔ لہذا کیوں نہ ان تمام چیزوں کا مجموعہ نماز کو بھی وقت کی تحدید کے بغیر کسی بھی وقت جب ہمارا دل چاہے پڑھنا شروع کر دیں۔! ظاہری بات ہے کہ ایسا سوچنا حماقت کی بات ہوگی۔ کیونکہ نماز میں پڑھی جانے والی چیزیں اپنے طور پر علیحدہ علیحدہ بلاشبہ نیکی اور ثواب کا باعث ہیں مگر نماز کی مخصوص ہیئت میں ان سب کا پڑھنا اسی وقت مفید اور باعثِ ثواب ہوگا جبکہ اللہ کے حکم کے مطابق نماز کے مقررہ اوقات میں فرض نمازیں ادا کریں یا ان اوقات میں ہی نوافل پڑھیں جب ان کا پڑھنا شریعت نے ممنوع قرار نہیں دیا ہے۔ جیسے عین سورج کے طلوع یا غروب کے اوقات میں یا دوپہر کو نصف النہار کے وقت۔! ظاہر ہے کہ نماز جیسی اہم عبادت کا ان ممنوع اوقات میں ادا کرنا ثواب کے بجائے سخت گناہ کا باعث ہوگا.....! لہذا اس مثال سے معلوم ہوا کہ اللہ تعالیٰ کے حکم سے روگردانی کر کے خلافِ حکم اوقات یا جگہوں پر نماز، تلاوتِ قرآن، درود شریف پڑھنا اور تسبیح و دعائیں پڑھنا سخت ممنوع اور باعثِ گناہ ہے۔ ممنوع جگہوں میں غسل خانہ، بیت الخلاء اور غلاظت کے مقامات کا شمار ہوتا ہے اور حیض و نفاس کی حالت میں اور جماع و انزال و احتلام کی حالتِ ناپاکی میں بھی یہ سب چیزیں پڑھنا ثواب کے بجائے گناہ کا کام بن جاتی ہیں۔! آخر ایسا کیوں ہے۔؟ عقل کے اعتبار سے جو کام کرنا ثواب اور اچھی بات ہے اُسے تو

ہر صورت میں جائز اور قابلِ تعریف ہونا چاہئے۔؟؟  
اب دوسری مثال روزہ اور حج کی لے لیجئے۔ بلاشبہ ہر عاقل و بالغ مسلمان پر نماز ہی کی طرح روزہ رکھنا بھی فرض ہے۔ اور یہ فرض سال کے بارہ مہینوں میں صرف ایک ماہ رمضان میں مسلسل تیس روزے رکھ کر ادا کیا جاتا ہے۔ رمضان کا یہ مبارک مہینہ مختلف موسموں میں مسلسل گردش کرتا رہتا ہے۔ اب اگر سخت گرمیوں کے موسم میں رمضان المبارک آجائے اور کوئی عقل کا پتلا یہ سوچ کر کہ موسم کی شدید گرمی اور ۱۵، ۱۶ گھنٹوں کے طویل دنوں میں روزہ رکھ کر مشقت اٹھانے کے بجائے ہم اپنی سہولت اور مرضی سے جاڑوں کے چھوٹے چھوٹے دنوں میں ایک ماہ روزے رکھ کر فرض پورا کر دیں گے۔ تو آپ اسے کیا کہیں گے۔؟ کیا اس کی یہ سوچ اور اس کے مطابق اس کا عمل قابلِ قبول ہوگا یا اس کی ہر طرف سے مذمت کی جائے گی۔؟ حالانکہ وہ اپنی دانست میں تو ایک ماہ کے فرض روزوں کا ”کوٹہ“ پورا کر ہی رہا ہے۔ مگر اس کے اس فعل پر ہر شخص نفیس کرے گا۔ کیوں۔؟ اسی لئے نا، کہ وہ اللہ کے حکم پر عمل کرنے کے بجائے اپنی عقل اور مرضی پر چل رہا ہے۔ اسی طرح ایک شخص نفلی روزوں کا اہتمام کرنے کا عادی ہے اور وہ دیگر عام دنوں کی طرح عید الفطر، عید الاضحیٰ اور ایامِ تشریق کے تین دنوں میں بھی روزہ رکھنے پر بضد ہو تو آپ کے نزدیک اس کا یہ فعل باعثِ حصولِ ثواب ہوگا یا ان ممنوع دنوں میں روزہ رکھنے پر اسے گناہ ہوگا۔؟ ظاہر ہے کہ وہ شخص ان ممنوع دنوں میں روزہ رکھ کر گناہ ہی کمائے گا ثواب نہیں!!

حج کی مثال لے لیجئے۔ شریعت کے حکم کے مطابق حج نام ہے ۹ رزی الحجہ کے دن عرفات کے میدان میں حاضر رہنے کا۔ اب اگر کوئی شخص ۹ رزی الحجہ سے پہلے یا اس کے بعد سال میں کسی بھی دن صبح سے شام تک عرفات کے میدان میں گزارے تو کیا اس کا حج ہو جائے گا۔؟ ظاہر ہے کہ نہیں ہوگا کیونکہ اس نے اللہ اور اس کے رسول صلی اللہ علیہ وسلم کے احکام بجالانے کے بجائے خود اپنی مرضی سے حج کی یہ عبادت کرنے کی کوشش کی ہے۔! ٹھیک یہی کیفیت دیگر احکامِ عبودیت کی بھی ہے۔ عبادت نام ہے اللہ کی اطاعت کا۔ نماز،



روزہ، حج، زکوٰۃ یا رکوع و سجدہ وغیرہ جو اللہ کی عبادت کے مظاہر ہیں، ان کا مقصود اظہارِ اطاعت کے سوا اور کچھ نہیں۔ اور سب سے اہم بات یہ ہے کہ اللہ کی عبادت یا اطاعت بھی انسان کی اپنی مرضی پر موقوف نہیں بلکہ رسول اللہ صلی اللہ علیہ وسلم کی اطاعت و پیروی سے منسلک ہے۔ وَ مَنْ يُطِيعِ الرَّسُولَ فَقَدْ اطَاعَ اللّٰهَ۔ یعنی جو اللہ کے رسول کی اطاعت کرے گا تو بلاشبہ وہی اللہ کی اطاعت کرنے والا شمار ہوگا۔ اس آیت قرآنی کا صاف اور واضح مطلب یہ ہے کہ رسول اللہ صلی اللہ علیہ وسلم جس بات کا حکم دیں اس کی تعمیل کرنا ہی اطاعت اور عبادت ہے ورنہ نہیں! یہی بات اس حدیث نبویؐ میں کہی گئی ہے :

مَنْ عَمِلَ عَمَلًا لَيْسَ عَلَيْهِ اَمْرُنَا جِسْ كَسَى نَكُوْنِي اِيْسَاعِلْ كِيَا جِسْ كَلْ لَعْلَ هَمَارَا فَهُوَ رَدٌّ۔ (بخاری و مسلم)

چنانچہ یہی وجہ ہے کہ دین کے معاملات میں اپنی عقل اور مرضی چلانے والے کو احادیث میں اللہ اور اس کے رسولؐ کی اطاعت سے خارج، بدعتی اور کلاب اہل النار یعنی اہل جہنم کے کتوں سے تعبیر کیا گیا ہے!

جہاں تک عبادت اور طریقہ عبادت کے تعین کی بات ہے تو اللہ تعالیٰ کی عبادت اپنی عقل اور مرضی کے مطابق اہل ہنود اور دیگر کافر و مشرک بھی کرتے ہیں۔ مگر چونکہ وہ رسالت پر ایمان نہیں رکھتے اس لئے ان کی عبادت اپنی عقل اور مرضی کے مطابق خود ساختہ طریقوں سے ہوتی ہے۔ چنانچہ ان کی یہ خود سری اور من مانی اللہ کے نزدیک بغاوت شمار کی گئی ہے۔ اگر اہل ہنود اور دیگر کافر و مشرکین کی اپنی مرضی سے اور خود ساختہ عبادت کوئی معنی رکھتی تو ان کافر اور مشرکوں کا شمار اللہ کے باغیوں میں نہ ہوتا بلکہ وہ بھی مطیع اور فرمانبرداروں میں گنے جاتے اور وہ ہمیشہ کے لئے جہنم کا ایندھن نہ بنتے۔! لہذا معلوم ہوا کہ اللہ کے رسولؐ پر ایمان کے ساتھ ساتھ بلاچون و چرا آپؐ کے احکام اور بتائے ہوئے طریقہ پر چلنا ہی اللہ کے نزدیک کسی عبادت کی قبولیت کے لئے بدیہی اور لازمی چیز ہیں!

خلافِ پیہر کے رہ گزید کہ ہرگز بہ منزل نہ خواہد رسید!

اسلام کے لغوی معنی ہی بہر صورت ”گردن بہ اطاعت نہاد“ ہوتے ہیں۔

شریعت اسلامیہ کے احکام و قوانین سے انحراف اور من مانی کی روش انسان کو اللہ اور اس کے رسولؐ کی اطاعت گزار اور فرمانبرداروں کے بجائے دین کے باغیوں کی صف میں پہنچا دیتی ہے۔ اور جس طرح دنیاوی قوانین کی خلاف ورزی کرنے والے حکومت کے نزدیک باغی، قانون شکن اور قابلِ گردن زدنی مجرم ہوتے ہیں ٹھیک اسی طرح اللہ اور اس کے رسولؐ کے احکام و قوانین میں کمی بیشی اور من مانی کرنے والے ”مسلمان“ مستوجبِ سزا اور عذابِ الہی کے مستحق کیوں نہ ہوں گے۔؟ یہی وجہ ہے کہ شریعت کے احکام و قوانین میں رتی برابر اضافہ اور ان میں اپنی من مانی کرنے کو احادیث نبویؐ میں بدعت اور گمراہی سے تعبیر کیا گیا ہے اور اس کی سزا آخرت میں نارِ جہنم تجویز کی گئی ہے۔ ارشادِ نبویؐ ہے :

ان خیر الحدیث کتاب اللہ و خیر الہدی ہدی محمد صلی اللہ علیہ وسلم و شر الامور محدثاتها وکل محدثۃ بدعة وکل بدعة ضلالة وکل ضلالة فی النار۔ (صحیح مسلم، نسائی)

سب سے عمدہ بات اللہ کی کتاب (یعنی قرآن مجید) کی ہے اور تمام راستوں میں بہترین راستہ محمد ﷺ کا بتایا ہوا راستہ ہے۔ اور بدترین باتیں دین میں نئی ایجاد ہے اور دین میں ہر خود ساختہ بات بدعت ہے اور ہر بدعت گمراہی ہے اور ہر گمراہی جہنم میں لے جانے والی چیز ہے! صحابہ کرام رضوان اللہ تعالیٰ علیہم اجمعین سے بڑھ کر رسول اللہ صلی اللہ علیہ وسلم سے محبت کرنے والا دین کو سمجھنے اور اس پر عمل کرنے والا دوسرا کون ہو سکتا ہے۔؟ حضرت عبد اللہ بن عمرؓ کا واقعہ ہے کہ ایک مرتبہ آپؐ کے سامنے ایک شخص کو چھینک آئی تو اس نے کہا۔ الحمد للہ والسلام علی رسول اللہ۔ یہ سن کر آپؐ نے اس شخص کو زور سے ڈانٹا اور فرمایا کہ یہ کیا کہتے ہو۔؟ ہمیں جناب رسول اللہ صلی اللہ علیہ وسلم نے چھینک آنے پر صرف الحمد للہ کہنے کا حکم دیا ہے۔! سوچنے کی بات ہے کہ عقلی اعتبار سے اس شخص نے کوئی غلط بات نہیں کہی تھی، بلکہ درود شریف کی غیر معمولی اہمیت اور حصولِ ثواب کے مقصد سے اس نے درود و سلام کا یہ جملہ الحمد للہ کے ساتھ ملا دیا تھا۔ مگر جناب عبد اللہ بن عمرؓ صحابی رسولؐ نے اس کو دین کے معاملہ میں اضافہ اور من مانی سے تعبیر کرتے ہوئے اسے ڈانٹ دیا اور



صرف وہی الفاظ پڑھنے کی ہدایت کی جو رسول اللہ صلی اللہ علیہ وسلم سے چھینک آنے کے موقع پر ثابت تھے۔ تو کیا حضرت عبداللہ بن عمرؓ بھی نعوذ باللہ ”وہابی“ اور دشمن رسولؐ تھے جو انہوں نے اس شخص کو ایسے موقع پر درود و سلام پڑھنے سے روک دیا تھا۔؟؟

عام طور پر زعماء اہل بدعت اپنے موقف کی تائید میں بطور دلیل شریعت کی اصطلاح ”استحسان“ اور مصالح مرسلہ کو پیش کرتے ہیں۔ بلاشبہ استحسان اور مصالح مرسلہ کو اہل علم کا ایک گروہ تسلیم کرتا ہے۔ مگر ان کو بدعت سازی کے لئے مشروعیت کی دلیل بنانا ایک لچر اور بے معنی بات ہے۔ امام شاطبیؒ نے اپنی کتاب ”الاعتصام“ میں بدعت اور استحسان و مصالح مرسلہ کے درمیان فرق کو بڑے واضح الفاظ میں بیان کیا ہے۔ سطور ذیل میں ہم ان کا خلاصہ تحریر کر رہے ہیں۔

### استحسان

اس سے مراد وہ فعل ہے جسے مجتہد اپنی رائے یا قیاس کی بنا پر مستحسن اور اچھا سمجھتا ہو اور اس کی طرف مائل ہو۔ اہل علم کے نزدیک استحسان ان چیزوں کی جنس سے ہے جن کو عادت کے طور پر اچھا سمجھنا جاتا ہے اور جن کی طرف طبائع کا میلان ہوا کرتا ہے۔ لہذا ان کے مقتضی کے مطابق ان پر حکم لگانا جائز ہے بشرطیکہ شریعت میں ایسی کوئی بات نہ پائی جاتی ہو جو اس کلام کے منافی ہو۔!

### مصالح مرسلہ

اس سے مراد وہ امور یا چیزیں ہیں جن کی رعایت خلق خداوندی کو فائدہ پہنچانے یا نقصان سے بچانے کی غرض سے اس طرح کی گئی ہو کہ اگر انہیں عقل کے سامنے پیش کیا جائے تو عقل ان کو قبول کر لے اور ان کے ذریعہ شرعی اصول و ہدایات کی نفی نہ ہوتی ہو۔! واضح یہ ہے کہ مصالح مرسلہ کا حاصل اور مقصد یہ ہے کہ امر ضروری یعنی دین کی حفاظت کی جائے اور دین میں لازم ہونے والے حرج کو رفع کیا جائے۔ امام شاطبیؒ فرماتے ہیں کہ مصالح مرسلہ یا تو باب و مسائل میں سے ضروری چیز کی حفاظت سے تعلق

رکھتے ہیں یا پھر تخفیف سے متعلق ہیں۔ لہذا مصالح مرسلہ کی بنیاد پر بدعات کی ایجادات ناممکن ہیں۔!

استحسان اور مصالح مرسلہ کی اس تعریف کے بعد آئیے اب ہم ان کے حسن و قبح پر ایک سرسری نگاہ ڈالتے چلیں۔

خیر القرون کے حالات پر جب ہم نگاہ دوڑاتے ہیں تو ہم دیکھتے ہیں کہ صحابہ کرام رضوان اللہ تعالیٰ علیہم اجمعین نے غیر منصوص واقعات کے معاملہ میں اپنی سمجھ کے مطابق ثابت شدہ امور سے استنباط کرنے اور ان کی طرف رجوع کرنے میں اپنی توجہ مرکوز رکھی اور ان صحابہ میں سے کسی نے یہ نہیں کہا کہ میں نے اس معاملہ میں اپنی طبیعت کے میلان کے مطابق فتویٰ دیا ہے یا یہ چیز میری چاہت اور اشتیاق کے موافق ہے۔ اگر ان میں سے کوئی ایسی بات کہتا تو بلاشبہ دیگر صحابہ کرامؓ اس پر سخت اعتراض اور نکیر فرماتے اور ان صحابی سے کہا جاتا کہ بھلا تمہارے لئے یہ کہاں سے جائز ہو گیا کہ اللہ کے بندوں کے اوپر محض اپنی طبیعت کے میلان اور قلب کے رجحان کے مطابق احکام صادر کرو۔ بلکہ صحابہ کرام اس قسم کے غیر منصوص مسائل پر باہم افہام و تفہیم اور بحث و مباحثہ کرتے تھے اور ایک دوسرے کے مآخذ پر تنقید و تبصرہ کرنے کے عادی تھے۔ اس کے علاوہ یہ ایک مسلمہ حقیقت ہے کہ صحابہ کرامؓ باہم اختلاف رائے کے باوجود شریعت کے اصول و ضوابط اور قرآن و سنت کو حکم مانتے تھے۔ اگر شرعی احکام کا تعلق صرف استحسان سے ہوتا تو صحابہ کرام کے باہمی مناظرہ کرنے سے کوئی فائدہ نہ تھا۔!

جو لوگ استحسان کو اپنی بدعت سازی کے لئے سہارا یا وسیلہ بناتے ہیں وہ اس بات کو فراموش کر دیتے ہیں کہ اصولی طور پر ”استحسان“ بغیر کسی مستحسن یعنی استحسان کرنے والے کے نہیں پایا جاتا اور یہ مستحسن خواہ عقل ہو یا شریعت۔ جہاں تک شریعت کی بات ہے تو وہ ہر چیز کو مستحسن (اچھی، درست، جائز) یا قبیح (بری، غلط، ناجائز) قرار دے کر فارغ ہو چکی ہے کیونکہ دین مکمل ہو چکا ہے۔ لہذا جو چیز شریعت کی رو سے درست اور جائز قرار پائے، اس پر استحسان کا لیل چپکانا محض بیکار ہے۔ کیونکہ وہ چیز تو دراصل شریعت کے احکام میں داخل



کیونکہ ”اتباع احسن“ کا مطلب دلائل شرعیہ سے ثابت ہے کہ قرآن مجید خود ہی ہے کچھ اور نہیں۔ ثبوت کے لئے یہی سورہ الزمر ملاحظہ کیجئے۔ اللہ تعالیٰ ارشاد فرماتا ہے :

اللَّهُ نَزَّلَ أَحْسَنَ الْحَدِيثِ كِتَابًا  
مِثْلَ نَزْلِ الْوَحْيِ (الزمر: ۲۳)  
”اللہ تعالیٰ نے اس کتاب (یعنی قرآن) میں ”احسن الحدیث“ کو آیات متشابہات کی صورت میں نازل فرمایا ہے.....!“

”احسن الحدیث“ سے مراد قرآن مجید ہی ہے اس کی تائید صحیح مسلم کی اس حدیث سے بھی ہوتی ہے جو رسول اللہ صلی اللہ علیہ وسلم اکثر اپنے خطبوں میں ارشاد فرماتے تھے۔

اما بعد: فَإِنَّ أَحْسَنَ الْحَدِيثِ  
كِتَابُ اللَّهِ (قرآن مجید) ہے۔

قرآن اور حدیث کی اس وضاحت کے بعد کیا قائلین استحسان کوئی ایسی دلیل پیش کر سکتے ہیں کہ جس سے یہ ثابت ہو جائے کہ طبیعت کے میلانات اور نفوس کے رجحانات درحقیقت اللہ کی جانب سے ہماری طرف ”نازل شدہ“ چیزیں اور احکام ہیں؟ یا وہ اس بات کا دعویٰ کرنے کی جرأت کریں گے کہ یہ طبعی میلانات، خواہشات اور نفسانی رجحانات ہی ”احسن الحدیث“ ہیں؟ جبکہ ان کے اس باطل دعوے کی تردید قرآن وحدیث سے واضح الفاظ میں ہوتی ہے۔ اسی طرح قرآن مجید میں ایک دوسری جگہ رب العالمین کا ارشاد ہے۔

وَالَّذِينَ يَسْتَمِعُونَ الْقَوْلَ  
فَيَتَّبِعُونَ أَحْسَنَهُ  
جولوگ بات سن کر احسن ترین قول کا اتباع کرتے ہیں۔

اس ضمن میں یہ بات غور طلب ہے کہ ”میلان نفوس“ کو قول کہا جاسکتا ہے یا نہیں؟ پھر اس بات پر بھی غور کرنا ہوگا کہ ”میلان نفوس“ احسن الحدیث ہے یا نہیں؟ ظاہر ہے کہ دونوں باتوں کا جواب نفی میں ہوگا۔!

قائلین استحسان کی دوسری دلیل جو حدیث ابن مسعود پر مشتمل ہے۔ اس کے سلسلے میں عرض ہے کہ یہ حدیث ”موقوف“ ہے اور کئی وجوہ سے حجت نہیں ہے۔

ہے۔ اور سب جانتے ہیں کہ احکام طباع، خواہشات اور میلانات کے تابع نہیں ہوتے۔! اگر استحسان کی بنیاد عقل کو مانا جائے تو یہ سوال پیدا ہوتا ہے کہ اگر کسی کی عقلی دلیل کو بنیاد پر کسی چیز کو مستحسن قرار دیتی ہے تو اس کو استحسان کا نام دینا بے فائدہ ہے کیونکہ اس کا تعلق تو دلیلوں سے ہے۔ طبعی میلان یا کسی دوسری چیز سے نہیں۔! اور اگر عقل بلا کسی دلیل کے کسی چیز کو مستحسن یعنی اچھا اور ”ثواب کا کام“ قرار دیتی ہے تو یہی چیز ”بدعت“ ہے، جسے غلطی سے ”مستحسن“ سمجھ لیا گیا ہے۔!

قائلین استحسان اپنے موقف کی حمایت میں عموماً جو دلیلیں پیش کرتے ہیں وہ یہ ہیں:

(۱) سورہ الزمر میں اللہ تعالیٰ کے یہ ارشادات :

وَ اتَّبِعُوا أَحْسَنَ مَا أُنْزِلَ إِلَيْكُمْ  
مِنْ رَبِّكُمْ (الزمر: ۵۵)

فَبَشِّرْ عِبَادِيَ الَّذِينَ يَسْتَمِعُونَ  
الْقَوْلَ فَيَتَّبِعُونَ أَحْسَنَهُ (الزمر: ۱۹۵)

میرے بندوں کو بشارت سنا دیجئے جو بات کو سنتے ہیں اور احسن ترین بات کی پیروی کرتے ہیں۔

(۲) حدیث میں مروی حضرت عبداللہ بن مسعود کا یہ قول کہ :

”ما راہ المسلمون حسناً فهو  
عند الله حسن۔“

جس چیز کو تمام مسلمان اچھا سمجھیں وہ چیز اللہ کے نزدیک بھی اچھی ہے.....!

قائلین استحسان مذکورہ بالا سورہ الزمر کی دونوں آیات میں مذکور ”حسن“ سے مراد وہ چیزیں لیتے ہیں جن کو ان کی عقلیں مستحسن سمجھتی ہیں۔ اسی طرح ارشاد صحابی رسول کا مفہوم بھی ان کے نزدیک یہی ہے کہ عوام الناس جن چیزوں کو اپنی عقلوں اور قیاس سے اچھا سمجھتے ہیں وہ اللہ تعالیٰ کے نزدیک بھی اچھی ہی سمجھی جائے گی وغیرہ وغیرہ۔ چنانچہ یہ مشہور شعر اسی بر خود غلط ذہنیت کی عکاسی کرتا ہے کہ

برا کہے جسے دنیا سے برا سمجھو  
زبان خلق کو نفاہ خدا سمجھو

واضح رہے کہ قائلین استحسان کی پہلی دلیل کا کوئی تعلق مسئلہ استحسان سے نہیں ہے۔



(۱) فن حدیث کے مطابق ”موقوف“ وہ حدیث کہلاتی ہے جس کی روایت کی نسبت صحابہؓ کی طرف ہو یعنی وہ ان کا اپنا قول یا فعل ہو، رسول اللہ ﷺ کا فرمان نہ ہو۔!

(۲) یہ حدیث ”خبر واحد“ ہے جو ایک قطعی مسئلہ کے سلسلے میں بطور حجت پیش کی گئی ہے۔ اور کسی قطعی مسئلہ میں خبر واحد مسموع نہیں ہوتی۔! {۱}

(۳) اس حدیث کا مضمون ظاہر طور پر اس بات پر دلالت کرتا ہے کہ جس چیز کو تمام مسلمان اچھا سمجھیں وہ چیز بہر حال اچھی ہے کیونکہ امت مسلمہ کسی باطل چیز پر متفق نہیں ہو سکتی۔ لہذا کسی چیز کی اچھائی یا برائی پر امت مسلمہ کا اتفاق اس بات کی دلیل ہے کہ شرعاً بھی وہ چیز اچھی ہے کیونکہ ”جماعت امت“ شرعی دلیل کی حیثیت رکھتا ہے۔ ایسی صورت میں یہ حدیث قائلین استحسان کے خلاف جاتی ہے۔ ان کی تائید میں نہیں۔!

(۴) اگر اس حدیث سے مراد تمام مسلمان نہیں بلکہ بعض مسلمان ہیں تو اس سے عوام الناس کے استحسان یعنی خواہشات اور میلانات کا حجت ہونا لازم آتا ہے۔ حالانکہ یہ بات بالاجماع باطل ہے۔! لہذا معلوم ہوا کہ استحسان حجت شرعی نہیں ہے اور نہ ہی اس پر انحصار کرتے ہوئے اعمال کی بنیاد رکھی جاسکتی ہے۔ کیونکہ یہ دین میں من مانی اور ”بدعت“ کی طرف لے جانے والی شاہراہ ہے۔!

اب آئیے مصالحِ مرسلہ کی طرف —

گمراہ لوگ جو بھی بدعت ایجاد کرتے ہیں، اس کے بارے میں وہ یہ سمجھتے ہیں کہ یہ چیز عوام کے مفاد اور مصلحت کے مطابق ہے۔ کیونکہ اگر یہ لوگ اسے فساد والی چیز سمجھتے تو ایجاد نہ کرتے۔ اس لئے کہ فساد والی چیز کی طرف نہ تو عقل دعوت دیتی ہے اور نہ دین۔ حقیقت یہ ہے کہ دین میں بدعت سازی کے کام کو مصالحِ مرسلہ سے تشبیہ دینا بالکل غلط اور

{۱} واضح رہے کہ ”خبر واحد“ یا ”آحاد“ سے مراد فی اعتبار سے ایسی حدیث ہوتی ہے جس کے راوی تعداد میں تواتر کے درجے کو نہ پہنچے ہوں۔ محدثین کے نزدیک خبر واحد یا ”آحاد“ کی تین قسمیں ہیں:۔

(الف) مشہور:- صحابہؓ کے بعد جس کے راوی کسی طبقہ میں تین سے کم نہ ہوں۔

(ب) عزیز:- جس کے راوی ہر طبقہ میں دو سے کم نہ ہوں۔

(ج) غریب:- جس کے راوی کسی طبقہ میں ایک ہی رہ گیا ہو۔ (اعس)

بے محل بات ہے کیونکہ عبادات کا دار و مدار شریعت کی تعلیم پر ہے اس کے علاوہ عبادات میں پائی جانے والی وہ تمام تفصیلی علتیں مخفی رہتی ہیں اور معلوم نہیں ہو پاتیں جو قیاس کے لئے شرط کا درجہ رکھتی ہیں مصالحِ مرسلہ کے لئے ضروری ہے کہ اس میں پائی جانے والی بات یا اس کی علت عام طور پر عقلی طریقے پر سمجھ میں آجائے اور انسانی عقل اسے قبول کر لے۔ اس کے برخلاف عبادات سے متعلق امور عام طور پر معنوی اعتبار سے عقلی کی دسترس سے باہر ہوتے ہیں۔ اس لئے ان میں مصالحِ مرسلہ کا کوئی دخل یا اثر نہیں ہوتا۔ مثال کے طور پر وضو، نماز، روزہ کہ ایک مخصوص وقت میں تو یہ چیزیں ضروری ہیں مگر دیگر اوقات میں نہیں۔ اسی طرح بدن سے خارج ہونے والی مختلف قسم کی نجاستیں جیسے پیشاب، پاخانہ، خون حیض، منی وغیرہ مختلف النوع ہونے کے باوجود ان کی طہارت کسی نہ کسی تعبیدی چیز کے ساتھ وابستہ ہے۔ چنانچہ جسم سے خارج ہونے والے پیشاب و پاخانہ نجس ہیں۔ ان کے نکلنے سے نہ صرف پیشاب و پاخانہ خارج ہونے کے مقامات کو دھونا اور پاک کرنا ضروری ہوگا بلکہ اعضاء وضو کو بھی پاک کرنا واجب ہوتا ہے مگر ان نجاستوں کے کثیر مقدار میں اخراج کے باوجود باقی جسم کا غسل کے ذریعہ پاک کرنا ضروری اور واجب نہیں ہوتا لیکن اس کے برعکس اگر منی کی ذرا سی بھی مقدار شہوت کے ساتھ باہر نکل آئے یا خون حیض بدن سے نکلے تو مقدار نجاست کی قلت و کثرت سے قطع نظر صرف مقام نجاست کے دھو لینے اور وضو کر لینے سے پاکی حاصل نہیں ہوتی بلکہ پورے جسم کا دھونا اور اچھی طرح غسل کرنا لازم ہوتا ہے۔! اسی ضمن میں مٹی کی مثال بھی دی جاسکتی ہے جس میں آلودگی کا وصف پایا جاتا ہے مگر پھر بھی وہ طہارت اور نظافت فراہم کرنے میں پانی کی قائم مقامی اور نیابت کرتی ہے۔! ان مثالوں سے یہ بات واضح ہو جاتی ہے کہ تعبیدی امور کے تفصیلی معنی و مطلب سمجھ میں نہیں آتے اور نہ یہ امور عقل کے دائرے میں آنے والی چیز ہیں۔

سمع و طاعت ہی ان اعمال کی بنیاد ہوتی ہے۔!! {۱}

{۱} جو لوگ خطبہ مسنونہ جمعہ (یا خطبہ ثانیہ) کو مصالحِ مرسلہ کے تحت لاکر جمعہ کا خطبہ صرف اردو یا کسی مقامی زبان میں پڑھنے کی بات کرتے ہیں، انہیں اس مقام پر غور فکر کر لینا چاہئے۔ (بقیہ بر صفحہ آئندہ)



مذکورہ بالا تفصیل سے معلوم ہوا کہ شارع کا مقصد یہ ہے کہ عبادات میں سے کسی معاملہ کو بندوں کی رائے و قیاس کے حوالہ نہ کیا جائے۔ لہذا اس کے علاوہ کوئی دوسرا راستہ نہیں ہے کہ شریعت کی قائم کردہ حد بندیوں کی پابندی کی جائے۔ شارع کی تحدید پر کوئی زیادتی ”بدعت“ کہلائے گی جس طرح شارع کی تحدید و احکام میں کسی قسم کی کمی کرنا بدعت ہے۔!

بہر حال بدعات مصالح مرسلہ کی ضد کی حیثیت رکھتی ہیں۔ کیونکہ مصالح مرسلہ کا موضوع وہ چیزیں ہیں جو عقل کی گرفت میں آتی ہیں۔ اور تعبدی امور دراصل معقول المعنی نہیں ہیں اس لئے بدعت سازی کا تعلق مصالح مرسلہ سے نہیں ہو سکتا۔ اور مصلحت عامہ کی آڑ لے کر دین میں بدعات ایجاد کرنا انتہائی دھاندلی اور صریح گمراہی ہے۔!

بدعات کے سلسلے میں رسول اللہ ﷺ کا یہ ارشاد گرامی ہمیشہ ذہن نشین رکھئے۔

ما احدث قوم بدعة الا نزع الله عنهم من السنة مثلها ثم لا يعيدها الي يوم القيامة۔  
جو لوگ کوئی بدعت ایجاد کر لیتے ہیں ان سے اللہ تعالیٰ ایسی جیسی کوئی سنت اٹھا لیتا ہے اور پھر قیامت کے دن تک اس سنت کو ان کی طرف واپس نہیں لوٹاتا۔

(بقیہ حاشیہ صفحہ گذشتہ) کیونکہ خطبہ جمعہ کا تعلق بھی تعبدی امور سے ہے اور تعبدی امور میں مصالح مرسلہ کا کچھ کام نہیں ہوتا کیونکہ ان کی تعمیل و ادائیگی کسی علت یا مصلحت کی بنا پر نہیں بلکہ صرف احکام خداوندی کی تعمیل میں کی جاتی ہے۔ اگر کوئی امام بلا خطبہ پڑھے نماز پڑھا دیتا ہے تو بالاتفاق نماز باطل ہوگی۔ خطبہ جمعہ کے آداب و احکامات تقریباً حالت نماز کی طرح ہیں۔ یعنی بات چیت اور سلام سے مکمل احترام، سلام کا جواب نہ دینا، چھینک آنے پر الحمد للہ یا یرحمک اللہ وغیرہ کہنے کے بجائے مکمل خاموشی۔ آداب خطبہ کی خلاف ورزی کرنے والا گنہگار ہوتا ہے۔ ایسی صورت میں اس کو تعبدی امور میں سے شمار نہ کرنا مکمل علمی یا نادانی ہے۔ جو لوگ یہ خیال کرتے ہیں کہ نماز جمعہ کا مقصد ہفتے میں ایک بار مسلمانوں کو جمع کرنا، اور خطبہ سے مراد ان کو وعظ و نصیحت اور خطاب ہے، جس طرح دیگر مواقع پر خطاب عام کیا جاتا ہے۔ اس لئے اسے عربی کے بجائے اردو یا کسی بھی مقامی زبان میں ہونا چاہئے تاکہ لوگ وعظ و نصیحت سے زیادہ سے زیادہ مستفید ہو سکیں۔ یہ خیال بہر حال صحیح نہیں۔ آخر نماز بھی تو بندے کی اپنے رب سے گفتگو اور راز و نیاز ہی ہے۔ حدیث نبوی میں اسے ”معراج المؤمنین“ کہا گیا ہے۔ تو کیا کوئی نماز کو بھی ”مصلح مرسلہ“ کا نام دے کر عربی کے بجائے اردو یا کسی مقامی زبان میں ادا کرنے کے بعد مطمئن ہو جائے گا کہ اس کی نماز ادا ہو گئی.....؟؟ (اعس)

اللہ تعالیٰ نے شریعت کے احکام کو مسلمانوں کے دلوں کی غذا بنایا ہے۔ لہذا جب ان کے بجائے دلوں کو بدعت کے اعمال کی غذا دی جائے گی تو ان میں لامحالہ سنت کے امور کی کوئی اہمیت باقی نہ رہے گی۔ انجام کار قلوب قرآن و سنت کے احکام سے بے بہرہ اور خوف خدا سے بے نیاز ہو جائیں گے۔!

بدعت کا مفہوم بذات خود اس بات کا فیصلہ کر دیتا ہے کہ ہر بدعت بالعموم مذموم ہے کیونکہ بدعت شریعت کو نظر انداز کر کے اپنی عقل کی بنیاد پر ہی اختراع کی جاتی ہے۔ بقول امام شاطبیؒ کے بدعت شارع کی مخالفت میں ایجاد کی جاتی ہے۔ اور یہ بات نہ تو عقلی طور پر صحیح ہو سکتی ہے اور نہ نقلی طور پر کہ شارع کے خلاف ایجاد شدہ چیز قابل تعریف سمجھی جاسکے۔ اس لئے ”بدعت حسنہ“ کی اصطلاح اپنے لغوی مفہوم سے قطع نظر شریعت میں کوئی اصل نہیں رکھتی اور اس کا کوئی اعتبار نہیں کیا جائے گا۔ کیونکہ اگر شریعت یہ کہے کہ فلاں ایجاد شدہ چیز ”بدعت حسنہ“ ہے تو وہ چیز بدعت نہیں رہ جائے گی بلکہ ”مشرع“ بن جائے گی۔ اس کے علاوہ قابل غور بات یہ ہے کہ احادیث میں جہاں کہیں بھی بدعت کی مذمت وارد ہوئی ہے وہاں یہ لفظ ”مکرہ“ (Common Noun) آیا ہے جو اس کے عموم پر دلالت کرتا ہے۔ لہذا حدیث نبویؐ کُلُّ بَدْعَةٍ ضَلَالَةٌ کے مطابق ساری بدعات ہی مذموم ہیں۔ اور ان پر عمل کرنا صریح گمراہی ہے۔ کیونکہ حدیث میں کوئی تخصیص اور استثناء نہیں آیا ہے۔ اور از روئے تحقیق یہ بات طے شدہ اور اجماعی ہے کہ ہر بدعت باطل ہے اور کوئی بھی بدعت حق نہیں ہے۔ سلف صالحین یعنی صحابہ کرام و تابعین اور ان سے متصل زمانے والے یعنی تبع تابعین وغیرہ بدعت کی مذمت اور برائی نیز بدعت کے ساتھ کسی طرح کا ربط و تعلق رکھنے والوں سے دوری اختیار کرنے میں علی الاطلاق بالعموم متفق تھے تو پھر یہ کہنا کس طرح درست اور حق ہو سکتا ہے کہ فلاں فلاں دین میں نئی ایجاد شدہ چیزیں تو بلا شبہ بدعت اور ضلالت ہیں مگر فلاں نو ایجاد اعمال اس سے مستثنیٰ ہیں اور ان کے کرنے میں کوئی حرج نہیں ہے۔؟؟ {۱}



## مفاسدِ بدعات

(۱) بدعات کے اعمال میں مبتلا ہونے کے سبب سے عوام و خواص کی توجہ قبول نہیں ہوتی۔ سنن کی طرف سے کم ہو جاتی ہے۔ چنانچہ یہ مشاہدہ کیا گیا ہے کہ اہل بدعت جس قدر بدعات کی بجا آوری میں متوجہ، حریص اور سرگرم عمل ہوتے ہیں اتنے فرائض، واجبات اور سنن کی ادائیگی میں مستعد نہیں ہوتے۔! گویا وہ فعل بدعت کو بطور ”عبادت“ انجام دیتے ہیں اور فرائض و سنن کو بطور عادت و وظیفہ! یہ چیز دین کی الٹ پلٹ ہے۔ اس طرز عمل اور ذہنیت کی وجہ سے فرائض اور سنتوں سے حاصل ہونیوالی مغفرت، رحمت، رقت، طہارت، خشوع و خضوع، اجابت و دعوت اور حلاوتِ مناجات جیسے فوائد فوت ہو جاتے ہیں۔ اور اگر بالفرض کلی طور پر نہیں تو بھی ان باتوں کا کمال تو ضرور ہی فوت ہو جاتا ہے۔!

(۲) بدعت پر عمل کرنے کا انجام یہ ہوتا ہے کہ معروف منکر بن جاتا ہے اور منکر معروف! کیونکہ ایسے لوگوں میں انبیاء و مرسلین علیہم السلام کے دین سے بعد، بے رغبتی اور ذہنی لاپرواہی پیدا ہو جاتی ہے جس کے نتیجہ میں اسلامی تعلیمات پر عمل کرنے کے بجائے خود ساختہ افعال و اعمال میں سرگشتہ و منہمک رہنے کا جذبہ اور داعیہ ان کے اندر جڑ پکڑ لیتا ہے اور وہ ساری زندگی شرک و بدعات کی سنگلاخ وادیوں میں بھٹکتے ہوئے گزار دیتے ہیں۔!

(۳) بدعات پر عمل کرنے والا فرمانِ نبوی کے مطابق بہت سی سنتوں کو ہمیشہ کے لئے محروم ہو جاتا ہے، جو ان بدعات کے ارتکاب کی وجہ سے اٹھالی جاتی ہیں۔ مثال کے طور پر آنحضرت صلی اللہ علیہ وسلم کا نام نامی اسم گرامی سنتے ہی انگوٹھے یا انگلیوں کے پور چومنے کی بدعت پر عمل کرنے والوں کا مشاہدہ کیا گیا ہے کہ وہ عام طور پر ذکر رسول کے موقع پر درود شریف خود سے پڑھنے کی سعادت سے عموماً محروم ہی رہتے ہیں الا یہ کہ اس وقت کوئی انہیں تقاضہ کر کے درود شریف پڑھنے کی تلقین کرے جس طرح ان کے جلسوں اور تقاریر کے دوران دیکھا جاتا ہے کہ مقرر بار بار سامعین کو درود شریف پڑھنے کا تقاضہ

بدعت کی حمایت میں جو لوگ موجودہ دور کے بہت سے ایسے کاموں کی مثال دیتے ہیں جو دورِ صحابہ اور تابعین و تبع تابعین کے زمانوں میں نہیں تھے۔ جیسے دینی مدرسوں کی تعمیر، مسجد کے میناروں پر یا لاؤڈ اسپیکر سے اذان، چھلکی کا استعمال، ٹیلیفون، موٹر، ریل گاڑی اور دیگر سائنسی ایجادات کا استعمال اور کھانے پینے اور پہنے میں فراخی وغیرہ۔ انہیں معلوم ہونا چاہئے کہ جن مباح چیزوں کے استعمال کا مقصد تعبدی امور سے نہیں ہوتا وہ اس فرمانِ نبوی کے تحت آتی ہیں۔

”انتم اعلم بامور دنیا کم“ تم لوگ اپنے دنیاوی امور کو زیادہ بہتر جانتے ہو۔ اس حدیث کی روشنی میں قلعے، چھاؤنیوں کا تعمیر کرنا، مدرسے اور مسجد کے مینار بنانا اور ٹیلیفون و موٹر گاڑیوں وغیرہ کے استعمال کا معاملہ صاف اور واضح ہو جاتا ہے۔ دورِ جدید کی سائنسی اور مشینی ایجادات اور روزانہ زندگی میں ان کے استعمال کے علاوہ جدید طریقے پر تیار کردہ اسلحہ اور آلاتِ جنگ کے ذریعہ کفار کے خلاف جہاد کرنے کے لئے تو ہمیں قرآن مجید سے بھی تائید ملتی ہے۔ ارشادِ باری تعالیٰ ہے:۔

وَ اَعِدُّوا لَهُمْ مَا اسْتَطَعْتُمْ مِنْ قُوَّةٍ۔ (الانفال: ۶)

زیادہ سے زیادہ قوت (اور آلاتِ حرب) تیار کرتے رہو۔

ظاہر ہے کہ کفار کے خلاف بہتر سے بہتر آلاتِ جنگ اور قوت فراہم کرنے کے لئے جدید ہتھیاروں کا اس دور میں استعمال ناگزیر ہے۔! {۱}



کرتا رہتا ہے۔ یہی حال دیگر بدعتوں کا ہے کہ ان کے سبب سے بہت سی سنتوں سے انہیں دائمی محرومی اٹھانی پڑتی ہے!

(۴) بدعات کے اندر ایک خرابی یہ بھی ہے کہ ان کا ارتکاب کرنے والوں کے قلوب ان کو شیریں اور لذیذ سمجھنے لگتے ہیں اور ان کی وجہ سے لوگ خرافات اور لغویات کے عاشق اور قرآن و سنت کے احکام سے لا پرواہ اور بے نیاز ہو جاتے ہیں۔ یہاں تک مشاہدہ کیا گیا ہے کہ بدعتی حضرات نماز، حج گناہ اور دیگر عبادات سے زیادہ اپنی بدعتوں کی پابندی کرتے ہیں۔ ان کی نماز اور دیگر فرائض بھلے ہی فوت ہو جائیں مگر ان کی یہ مرغوب نفس بدعتیں ناغہ نہیں ہوتیں!

(۵) بدعتی حضرات کی طبیعت اتباع شریعت کے جوئے سے حصول آزادی کی طرف دزدیدہ نگاہی سے دیکھتی ہے اور ایسے لوگوں کو صراطِ مستقیم پر چلنا اور نامساعد حالات میں حق پر جے رہنا مشکل ہو جاتا ہے۔ اس کی وجہ یہ ہوتی ہے کہ ان کے نفس کے اندر ایک قسم کا کبر یا احساس برتری پیدا ہو جاتا ہے اور وہ اپنے خود ساختہ اعمال کو بے حد اہم اور رفیع الشان سمجھتے ہیں جس کے بعد اتباع شریعت اور احکامِ عبودیت کی ان کی نگاہ میں وہ قدر و قیمت نہیں رہتی جو حقیقت میں ہونی چاہئے۔ اس طرح ان کی مساعی فکر و عمل کا رخ دین سے ہٹ کر بدعتوں کی طرف مڑ جاتا ہے۔ اور وہ ان بدعتوں کو ہی اپنا صحیح نظر اور اوڑھنا بچھونا بنا لیتے ہیں!

(۶) بدعت کا طرزِ عمل اختیار کرنے کے بعد چونکہ دل اتباع نبوی کی طرف مائل نہیں ہوتا اس لئے اہل بدعت کے ایمان میں ضعف پیدا ہو جاتا ہے، جو ان کے دین کو بگاڑ دیتا ہے۔ بدعت کا مرتکب اپنی دانست میں یہی سمجھتا رہتا ہے کہ وہ ان اعمال کے ذریعہ نیکی کما رہا ہے یا دین کی خدمت کر رہا ہے۔ حالانکہ وہ حقیقت میں ضلالت و گمراہی کے غار میں گر رہا ہوتا ہے!

(۷) بدعت کے ارتکاب سے دل سخت اور ہدایت سے محروم ہو جاتا ہے کیونکہ حدیث نبوی میں بدعت کو ضلالت اور گمراہی کہا گیا ہے۔ اور ضلالت، تاریکی و ظلمت سے

عبارت ہوتی ہے۔ جبکہ ”ہدایت“ اس کی عین ضد یعنی نور اور روشنی کا نام ہے۔ نور ایک لطیف اور نرم و نازک شے ہے جو نرم و لطیف دلوں میں ہی جاگزیں ہوتی اور اپنا ٹھکانا بناتی ہے۔ بدعت و ضلالت چونکہ معصیت اور اللہ تعالیٰ کی نافرمانی ہے۔ اور مسلسل معصیت و نافرمانی کرنے سے دل سخت ہو جاتے ہیں اس لئے سخت دلوں پر نور ہدایت کا گزر نہیں ہوتا۔ یہی وجہ ہے کہ بدعتی حضرات عموماً حق بات قبول کرنے پر آمادہ اور تیار نہیں ہو پاتے خواہ آپ قرآن و حدیث سے کتنی ہی دلیلیں ان کے سامنے پیش کریں!

بدعتی حضرات کے ہدایت سے محروم ہونے کی ایک دوسری وجہ یہ بھی ہوتی ہے کہ وہ ان کاموں کو ”دین“ اور ثواب کا کام سمجھ کر کرتے ہیں۔ اس لئے ان کا ذہن اور ضمیر ہمیشہ ہی غلط فہمیوں میں مبتلا رہتا ہے۔ اور وہ زندگی بھر صحیح راستہ پر نہیں آیا کرتے۔ لہٰذا یہ کہ وہ ارحم الراحمین ہی کسی کو راہ ہدایت سے نواز دے۔ بلاشبہ وہ ہر شے پر قادر ہے!

(۸) بدعات ریا کاری کا زینہ اور شرک کا دروازہ ہیں۔ اہل بدعت جو بھی عمل کرتے ہیں ان میں رضاء الہی کے بجائے نام و نمود اور فخر و مباہات کا جذبہ نمایاں ہوتا ہے۔ اور وہ بدعت کے اعمال ایک دوسرے سے بڑھ چڑھ کر انجام دینے کی کوشش کرتے ہیں۔ اس طرح رفتہ رفتہ وہ اخلاص فی الدین کی صفت سے بالکل ہی محروم اور تہی دامن ہو جاتے ہیں۔ جس کے نتیجہ میں ارکانِ دین اور فرائض و واجبات میں بھی ان کے اندر ریا کاری کا غلبہ ہو جاتا ہے۔ اور یہ حقیقت ہے کہ ”ریا“۔ جسے حدیث میں شرک اصغر کہا گیا ہے۔ جب دل میں جگہ پکڑ لیتا ہے تو پھر اغوائے شیطانی کے نتیجہ میں انسان بڑی آسانی سے ”شرک اکبر“ میں مبتلا ہو جاتا ہے۔ کیونکہ قرآن مجید میں سورہ ”ص“ کے اندر شیطان کا یہ عزم ظاہر کیا گیا ہے جو اس نے رب العالمین کے رو بردم کھا کر کیا تھا۔ یعنی قَالَ فَبِعِزَّتِكَ لَا غَوَيْنَهُمْ أَجْمَعِينَ إِلَّا عِبَادَكَ مِنْهُمُ الْمُخْلَصِينَ۔ یعنی تیری عزت و جلال کی قسم! میں آدم کی تمام اولاد کو بہکاؤں گا مگر تیرے مخلص بندوں پر میرا بس نہیں چلے گا۔! ظاہر ہے کہ ”ریا“ اخلاص کی ضد ہے۔ جب انسان ریا کاری کا عادی ہو جاتا ہے تو شیطان اس کو آسانی سے اپنی راہ پر لگالتا ہے!



ریا کاری کی خاصیت یہ ہے کہ وہ خوف خدا دل سے مٹا دیتی ہے۔ یہی وجہ ہے کہ اگر اہل بدعت کو ان کے مہینہ شرک و بدعت پر متنبہ کیا جائے تو وہ قرآن وحدیث کے احکام سن کر خوف خدا سے لرزہ بر اندام ہونے اور توبہ کرنے کے بجائے اپنے ان افعال کی تائید و تائیل کرنے لگتے ہیں اور حق بات سن کر چراغ پا ہو جاتے ہیں اور ضد میں آ کر ان شرک و بدعت کے قبیح افعال کو اور زیادہ سختی سے اور علی الاعلان کرنے لگتے ہیں!

(۹) بدعت کے مرتکب لوگوں کے چہروں سے صالحیت کا نور ختم ہو جاتا ہے۔ ان کے کتنے ہی بڑے عبادت گزار، علامہ اور شرعی وضع قطع کے پابند اشخاص کو دیکھ لیجئے، رفیق و انابت الی اللہ کے آثار دُور، دُور تک ان میں نظر نہیں آئیں گے بلکہ اس کے برعکس بغض و قساوت اور کبر و عداوت کے تاثرات ان کے چہروں کے نقوش پر نمایاں نظر آئیں گے۔ الا ماشاء اللہ۔ صحیح حدیث میں مومن کی منجملہ دیگر صفات کے ایک صفت یہ بھی وارد ہوئی ہے یعنی المؤمن بر کریم مومن سیدھا سادھا اور کریم النفس یعنی بھولا بھالا ہوتا ہے۔ اس کے برعکس فاسق کے بارے میں حدیث نبوی کے الفاظ ہیں کہ الفاسق خبث لئیم۔ یعنی فاسق انسان شاطر و چالاک اور کینہ پرور ہوتا ہے۔ اس حدیث مبارکہ کی روشنی میں اگر اہل بدعت پر نظر کی جائے تو ان کی اکثریت حضور صلی اللہ علیہ وسلم کی بتائی ہوئی اس مومنانہ پہچان سے عاری ہی ملے گی اس کے برعکس بغض و کینہ، فتنہ پروری، فریب و دجل اور چال بازی ان کے اکابر علماء سے لیکر عوام الناس تک کے کردار و عمل پر چھائی نظر آئے گی جو ان کے خوف خدا اور آخرت کی باز پرس سے بے نیازی کا ثبوت ہے!!

(۱۰) اہل بدعت ”نور ہدایت“ سے محروم اور سرچشمہ ہدایت و نجات قرآن وحدیث کے صحیح فہم سے قطعی عاری اور بیگانہ ہوتے ہیں کیونکہ ان کا سرمایہ فکر و خیال قرآن وسنت کے بجائے اہل تشیع کی تدسیس کردہ اولیاء تصوف کی کتابیں ہوتی ہیں اور وہ اپنے مبتدعانہ اعمال کے لئے انہیں کتابوں کو بطور دلیل پیش کرنے کے عادی ہوتے ہیں اس لئے ان کی ذہنی پردا اپنے اپنے خانقاہی بزرگوں کی پیروی تک ہی محدود ہوگی اور وہ اپنی نجات اور فوز و نلاح کے حصول کے لئے ایسے لوگوں کے دامن میں پناہ کے متلاشی اور

سرگرداں نظر آتے ہیں جن کو قرآن مجید میں عِبَادٌ اَمْثَلُکُمْ کہا گیا ہے۔ اس طرح وہ رب العالمین کے عفو و کرم اور رحمت و مغفرت سے مایوس ہو کر اپنے محور فکر مشائخ تصوف کے در کے گدائی ہونے کے ساتھ ساتھ غوث و اقطاب اور دیگر اولیاء تصوف کی خدائی کے قائل اور ان کی نگاہ کرم کے محتاج اور تمتائی بن جاتے ہیں! اس کا نتیجہ یہ ہوتا ہے کہ وہ ان بزرگوں کی کتابوں میں موجود اہل تشیع کے داخل کردہ شرکیہ عقائد کو درست مان کر مشرکانہ اعمال و رسوم کے عادی بن جانے کے نتیجہ میں دین حنیف سے بیگانہ اور اس کے شیدائیوں سے برگشتہ و بے زار ہو جاتے ہیں!!

(۱۱) بدعات پر عمل کرنے سے ذہن و گمان فاسد ہو جاتے ہیں۔ جس طرح ایلوے کی ذرا سی مقدار شہد یا کسی بھی مشروب کو کڑوا کر دیتی ہے۔ ٹھیک اسی طرح اسلام کے دشمنہ صافی میں بدعت کی کدورت اور گندگی شامل کر دینے سے ذہن و گمان بدبودار اور فاسد ہو جاتے ہیں اور ایسے لوگ کسی ذہنی مریض کی طرح اپنے علاوہ ہر ایک کے ایمان و عمل کو بلا کسی شرعی ثبوت اور عقلی دلیل کے نہ صرف یہ کہ شک و شبہ کی نگاہ سے دیکھتے ہیں بلکہ اپنے کبر نفس اور پندار بدعت کے باعث بلا تکلف اور بے جھجک دوسروں کو کافروا کفر اور اسلام سے خارج کہنے سے دریغ نہیں کرتے!

اہل بدعت چونکہ فرمان رسول کے مطابق ضلالت و گمراہی کی وادیوں میں بھٹک رہے ہوتے ہیں اور منزل ہدایت ان سے بہت دُور، اور نظروں سے اوجھل ہوتی ہے اسلئے وہ اپنی ذہنی انتشار اور پراگندہ مزاجی کے سبب ہر اس شخص کو جو انہیں سیدھا راستہ بتانے اور منزل کی طرف رہنمائی کرنے کی کوشش کرتا ہے، بدگمانی سے دیکھتے ہیں اور اسے راہزن تصور کر کے اس کے خلاف اول فول بکنے لگتے ہیں۔ ٹھیک اس مریض کی طرح جو بخاری میں مبتلا ہو، اس کو جو بھی عمدہ سے عمدہ غذا دی جائے گی اسے کڑوی ہی معلوم ہوگی۔ اسکے برعکس وہ چٹپٹی اور تیز مصالحہ دار چیزوں کا خواہش مند ہوتا ہے خواہ وہ اسکے معدہ و اعصاب کو چوہٹ ہی کیوں نہ کر کے رکھ دیں!! اہل بدعت کا بھی یہی طرز عمل ہے۔ قرآن وحدیث کی سادہ اور مفید باتیں اور شرعی دلائل ان کے حلق سے نہیں اترتے بلکہ وہ انہیں کڑوے



اور کیلے ہی معلوم ہوتے ہیں۔ مشہور حدیث ہے ”الحق مُر“ یعنی حق بات کڑوی معلوم ہوتی ہے۔ اس کے برعکس انہیں بدعت کے چٹ پٹے اعمال انتہائی لذیذ خوش ذائقہ اور حسین و دل فریب لگتے ہیں۔ چاہے اس کے نتیجہ میں جہنم کے عذاب کا مزہ ہی ان کو آخرت میں کیوں نہ چکھنا پڑے مگر وہ ان کو چھوڑنے پر کسی طرح آمادہ نہیں ہوتے۔!

(۱۲) بدعت شر و فساد، ہٹ دھرمی اور فریب کاری کی جنم داتا ہے۔ اہل بدعت کے پاس چونکہ اپنے وضع کردہ اعمال کی تائید میں قرآن و حدیث کے واضح دلائل نہیں ہوتے اس لئے وہ قرآن و سنت کے صریح احکام کے مقابل، اپنے اعمال بدعت کے دفاع میں مجہول صوفیاء کے اقوال اور ان کا طرز عمل، غیر معروف علماء اور اصحاب فکر و دانش کی کتابوں کے حوالہ پیش کرتے ہیں پھر ان کی بات وزن دار بنانے کے لئے ان لوگوں کی تعریف اور مرتبہ میں حد سے زیادہ مبالغہ آرائی اور زمین آسمان کے قلابے ملائے بغیر کام نہیں چلتا۔ اس طرح ان لوگوں کو انتہائی درجے کا ولی، غوث اور قطب الاقطاب کا خطاب دے کر ان کو پہلے کار ساز و مطاع بنایا جاتا ہے، پھر انہیں خدا کی کا درجہ دے دیا جاتا ہے۔ اس طریقے سے ان ”بزرگوں“ سے منسوب کردہ ہر بات عوام کی نگاہوں میں اس قدر اہم اور با وقعت بن جاتی ہے کہ قرآن و حدیث کے واضح احکام سے ٹکڑے لے سکے۔! اگر پھر بھی کچھ لوگوں کے ذہنوں میں آخرت کی باز پرس کا تھوڑا بہت خدشہ باقی رہ جائے تو اس کے تدارک کے لئے ان خود ساختہ اولیاء کو نظم کائنات میں دخیل اور میدان حشر میں اس قدر باختیار اور اللہ کے مقابلہ میں جبری ثابت کرنا ضروری ہوتا ہے کہ وہ اپنے جس نام لیوا کو چاہیں، اس کی طویل فرد معاوی کے باوجود، ہاتھ پکڑ کر جنت میں داخل کر دیں اور اللہ تعالیٰ کا قانون احتساب منہ دیکھتا رہ جائے۔!!

اہل بدعت شر و فساد کس طرح پھیلاتے ہیں اس کا اندازہ لگانا کچھ مشکل نہیں۔ مسلم عوام کی عام نفسیات یہ ہے کہ باوجود اپنی تمام تر بے عمل اور بد اعمالیوں کے، چونکہ وہ کلمہ طیبہ پر ایمان و یقین رکھتے ہیں اور رسول اللہ صلی اللہ علیہ وسلم سے محبت اور والہانہ عقیدت ایمان کا خاصہ ہے۔ اس لئے ان کو بھڑکانے کے لئے انہیں صرف اتنا ہی باور کر دینا کافی

ہے کہ فلاں شخص یا گروہ رسول اللہ ﷺ کو نہیں مانتا یا اولیاء اللہ کی عظمت کا قائل نہیں.....! عوام الناس کی بڑی اکثریت چونکہ قطعی جاہل اور قرآن و سنت کی تعلیمات اور احکام سے بے بہرہ ہوتی ہے، وہ ان گندم نما جو فروش ”علماء بدعت“ کی پر فریب چالوں اور لچھے دار باتوں میں بڑی آسانی سے آ جاتی ہے اور حب رسول اور عقیدت اولیاء کے معصوم جذبات کی رو میں بہہ کر ان تمام توحید پرستوں اور اسلام کے شیدائیوں کے خلاف صف آراء ہو جاتی ہے جو شرک و بدعت کی مذمت میں آواز اٹھاتے ہیں۔ اس طرح عوام کے جذبات مشتعل کر کے یہ لوگ جنگ و جدال اور شر و فساد کا ماحول پیدا کر دیتے ہیں۔ اس طرح مسلمانوں کی باہمی سر پھٹول اور نفرت و عصبیت کے سہارے یہ لوگ اپنی شرک و بدعت کی ”دوکان“ اچھی طرح جما لیتے ہیں اور پھر عرس، نیاز، فاتحہ، گیارہویں، تیجہ، دسویں، چہلم، اور میلاد و محرم کے بہانے یہ عوام کی جبین خالی کرا کے اپنی تجوریاں اور تن و توش کو مسلسل بڑھاتے رہتے ہیں۔!

سبحان ربك رب العزة عما يصفون وسلام

على المرسلين والحمد لله رب العالمين

اللهم ارنا الحق حقاً وارزقنا اتباعه وارنا الباطل باطلاً وارزقنا اجتنابه۔

ابوعدنان سہیل

بہری، ضلع بریلی ۳ صفر المظفر ۱۴۲۳ھ

(بروز جمعۃ المبارک)



## فہرست مآخذ

### • قرآن و تفسیر

- (۱) قرآن مجید  
(۲) تفسیر خازن  
(۳) تفسیر قرطبی  
(۴) تفسیروں میں اسرائیلی روایات مولانا نظام الدین اسیراردوی (الجمعیۃ بکڈ پودہلی)  
(۵) اسرائیلیات فی التفسیر والحديث مولانا نظام الدین اسیراردوی (الجمعیۃ بکڈ پودہلی)  
(۶) الاتقان فی علوم القرآن علامہ جلال الدین السیوطی

### • کتب حدیث و فقہ

- (۷) صحیح البخاری  
(۸) صحیح المسلم  
(۹) سنن ابوداؤد  
(۱۰) جامع ترمذی  
(۱۱) سنن نسائی  
(۱۲) سنن ابن ماجہ  
(۱۳) مشکوٰۃ المصابیح  
(۱۴) مؤطا امام مالک  
(۱۵) سنن دارمی  
(۱۶) مسند احمد

(۱۷) سنن الکبریٰ امام ابو بکر احمد بن حسین بیہقی

(۱۸) مستدرک حاکم امام حاکم

(۱۹) معجم طبرانی للطبرانی

(۲۰) مجمع الزوائد حافظ نور الدین علی بن ابی بکر ایشمی

(۲۱) دلائل نبوت امام ابو بکر احمد بن حسین بیہقی

(۲۲) عمدۃ القاری علامہ بدر الدین عینی

(۲۳) الموضوعات کبیر ملا علی قاری خفئی

(۲۴) تذکرۃ الموضوعات علامہ جلال الدین السیوطی

(۲۵) اللآلی المصنوعۃ فی الاحادیث الموضوعۃ علامہ جلال الدین السیوطی

(۲۶) در مختار علامہ علاء الدین حصکفی

(۲۷) تحریر المختار علی در المختار شیخ عبدالقادر رافعی

(۲۸) فتاویٰ شامی علامہ ابن عابدین شامی

(۲۹) فتاویٰ عزیزی شاہ عبدالعزیز صاحب محدث دہلوی

(۳۰) مالا بدمنہ قاضی ثناء اللہ پانی پتی

### • کتب تواریخ

(۳۱) تاریخ ابن اثیر (الکامل فی التاریخ) علامہ ابن اثیر

(۳۲) تاریخ الامم والملوک الطبری

(۳۳) تاریخ اسلام اکبر شاہ نجیب آبادی

(۳۴) موسوعۃ التاریخ الاسلامی والحصارۃ الاسلامیۃ، ڈاکٹر احمد شلی

(۳۵) اضواء علی تاریخ العربی ڈاکٹر ابراہیم الشریفی

(۳۶) تاریخ المذہب الاسلامیہ شیخ محمد ابو زہرہ

(۳۷) تاریخ الشعوب الاسلامیہ برکلمین

(۳۸) البدایہ والنہایہ علامہ ابن کثیر دمشقی



- (۳۹) ایران کی ادبی تاریخ پروفیسر محبت الحسن  
(۴۰) تاریخ خلافت بنی فاطمہ ڈاکٹر اولیری  
(۴۱) داستان قاہرہ اسٹینلی لین پول (مطبوعہ لندن ۱۹۰۶ء)  
(۴۲) کشمیر زیر نگین سلاطین پروفیسر براؤن  
(۴۳) باب کی نئی تاریخ پروفیسر براؤن  
(۴۴) تاریخ تصوف پروفیسر یوسف سلیم چشتی (لاہور پاکستان)  
(۴۵) تاریخ خاندان برکات سید شاہ اولاد رسول محمد میاں برکاتی مارہروی (مطبوعہ کراچی)

## کتب تصوف

- (۴۶) التصوف الاسلامی ڈاکٹر ذکی مبارک (مطبوعہ مصر)  
(۴۷) قوت القلوب شیخ ابوطالب مکی  
(۴۸) کشف المحجوب شیخ علی بن عثمان بجوری  
(۴۹) فصوص الحکم شیخ محی الدین ابن عربی  
(۵۰) سیر الاولیاء میر خورددہلوی سید محمد بن مبارک علوی  
(۵۱) نظام القلوب شیخ نظام الدین چشتی اورنگ آبادی  
(۵۲) ولایت نامہ ملا سلطان محمد گنا بادی  
(۵۳) جوامع الکلم سید بندہ نواز گیسو دراز  
(۵۴) جواہر غیبی سید مظفر علی شاہ چشتی (نول کشور پریس لکھنؤ، ۱۸۸۷ء)  
(۵۵) رسالہ قشیریہ شیخ ابوالقاسم قشیری  
(۵۶) حقائق و معارف القدر سید سلامت اللہ قادری  
(۵۷) الکوکب الدریہ عبدالرؤف مناوی (مطبوعہ مصر: ۱۳۵۷ھ ۱۹۳۸ء)  
(۵۸) التعرف لمذہب اہل تصوف ابوبکر کلابازی (مطبوعہ قاہرہ: ۱۳۸۰ھ)  
(۵۹) مذہب اور باطنی تعلیم پروفیسر مرزا محمد سعید  
(۶۰) تاریخ تصوف پروفیسر یوسف سلیم چشتی (لاہور، پاکستان)

- (۶۱) اسلامی تصوف میں غیر اسلامی نظریات کی آمیزش پروفیسر یوسف سلیم چشتی (دہلی)  
(۶۲) اولیاء اللہ سید احمد عروج قادری (دہلی)  
(۶۳) شطحات الصوفیاء عبدالرحمن بدوی (طبع بیروت ۱۹۷۶ء)  
(۶۴) درویشوں کا یکتاشی سلسلہ ڈاکٹر جے، کے برج (مطبوعہ ہاٹ فرڈ یو ایس اے (امریکہ) ۱۹۳۷ء)  
(۶۵) فضاخ الصوفیہ شیخ عبدالرحمن عبدالخالق (مطبوعہ: کویت ۱۴۰۲ھ)  
(۶۶) نتائج افکار قدسیہ سید مصطفیٰ عروسی  
(۶۷) مکتوبات امام ربانی حضرت مجدد الف ثانی (مطبوعہ: کانپور ۱۹۰۶ء)  
(۶۸) مکتوبات صدی مکتوبات شیخ شرف الدین یحییٰ منیری (لکھنؤ: ۱۲۸۷ھ)  
(۶۹) روضۃ القیومیہ محمد احسان مجددی خلیفہ قیوم رابع

## دیگر کتب

- (۷۰) منہاج السنۃ شیخ الاسلام علامہ ابن تیمیہ  
(۷۱) مطالعہ بریلویت علامہ ڈاکٹر خالد محمود ایم اے پی ایچ ڈی  
(۷۲) بریلویت طلسم فریب یا حقیقت؟ ڈاکٹر ابوعدنان سہیل (شیخ الہند اکیڈمی دارالعلوم دیوبند)  
(۷۳) اسلام میں بدعت و ضلالت کے محرکات ڈاکٹر ابوعدنان سہیل دارالداغی للنشر والتوزیع ریاض (سعودی عرب)  
(۷۴) انکارِ رجم ایک فکری گمراہی ڈاکٹر ابوعدنان سہیل نظام الدین بردارس بمبئی  
(۷۵) اذکار تصوف اور تزکیہ نفس ایک تجزیاتی مطالعہ ڈاکٹر ابوعدنان سہیل (زیر طبع)  
(۷۶) کتاب الاعتصام علامہ ابواسحاق الشاطبی (مطبوعہ المنار مصر: ۱۳۳۲ھ)



## بریلوی کتب

- (۹۷) فتاویٰ رضویہ جناب احمد رضا خاں بریلوی  
 (۹۸) فتاویٰ افریقہ جناب احمد رضا خاں بریلوی  
 (۹۹) الامن والعلیٰ جناب احمد رضا خاں بریلوی  
 (۱۰۰) خالص الاعتقاد جناب احمد رضا خاں بریلوی  
 (۱۰۱) احکام شریعت جناب احمد رضا خاں بریلوی  
 (۱۰۲) تمہید الایمان جناب احمد رضا خاں بریلوی  
 (ادارہ تحقیقات امام احمد رضا بیرونی)  
 (۱۰۳) حدائق بخشش (مجموعہ کلام) جناب احمد رضا خاں بریلوی  
 (۱۰۴) ازمتہ القمریہ فی الذب عن النمریہ جناب احمد رضا خاں بریلوی  
 (۱۰۵) الطاری الداری بہفوات عبدالباری جناب احمد رضا خاں بریلوی  
 (۱۰۶) عرفان شریعت (مجموعہ ملفوظات) جناب احمد رضا خاں بریلوی  
 (مرتب کردہ عرفان علی پٹیل پوری)  
 (۱۰۷) المملووظ (مجموعہ ملفوظات) جناب احمد رضا خاں بریلوی  
 (مرتب کردہ مصطفیٰ رضا خان)  
 (۱۰۸) شمع شبستان رضا (مجموعہ عملیات) جناب احمد رضا خاں بریلوی  
 (مرتبہ: اقبال احمد نوری) رضا دارالاشاعت بیرونی  
 (۱۰۹) سوانح اعلیٰ حضرت قاری احمد پٹیل بھتی  
 (۱۱۰) حیات اعلیٰ حضرت مانا شاہ قادری  
 (۱۱۱) المیزان ”بسمی“ امام احمد رضا خاں نمبر  
 (۱۱۲) بہار شریعت مولوی امجد علی گھوسوی  
 (۱۱۳) جاء الحق مفتی احمد یار خاں نعیمی گجراتی  
 (۱۱۴) احکام قبور المؤمنین (رسالہ رضویہ) مطبوعہ پاکستان

- (۷۷) کشف الظنون ملا حلی  
 (۷۸) شرح مقاصد علامہ سعد الدین تفتازانی  
 (۷۹) شرح ام البراہین شیخ محمد سنوی  
 (۸۰) البواقیت الجواہر علامہ عبدالوہاب شعرائی  
 (۸۱) تلخیص ابلیس علامہ ابن جوزی (قاہرہ: ۱۳۶۹ھ)  
 (۸۲) صواعق محرقة علامہ ابن حجر مکی  
 (۸۳) فتوح الغیب شیخ محی الدین عبدالقادر جیلانی  
 (۸۴) قرۃ العیون الموحدین شیخ عبدالرحمن بن حسن آل شیخ (مطبوعہ: لاہور پاکستان)  
 (۸۵) المہند علی المہند مولانا خلیل احمد صاحب محدث سہارنپوری  
 (۸۶) شرح اشباہ والنظائر للحموی  
 (۸۷) نسیم الریاض (شرح شفاء) علامہ شہاب الدین خفائی  
 (۸۸) شرح شفاء ملا علی قاری  
 (۸۹) تجلیات انوار معین مولانا معین الدین اجمیری  
 (۹۰) رزم شیریں چاہ شور مجلس علماء رام پور (شائع کردہ: انجمن اختر الاسلام  
 ۱۳۳۲ھ پبلی بھیت)  
 (۹۱) انکشاف حق مفتی خلیل احمد بدایونی (طبع: بمبئی)  
 (۹۲) کمالات رحمانی ..... (مطبوعہ آزاد پریس پٹنہ)  
 (۹۳) حوار مع الماکی فی رد منکرانہ و ضلالاتہ للشیخ عبداللہ بن سلیمان بن منیع (قاضی عدالت مرافعہ مکرمہ)  
 (۹۴) بریلویت علامہ احسان الہی ظہیر شہید (مطبوعہ: رچھا بریلی)  
 (۹۵) کتاب التوحید محمد بن عبدالوہاب تہمی (لاہور: پاکستان)  
 (۹۶) مصباح اللغات ابو الفضل مولانا عبدالحمید بلیاوی










- (۱۱۵) شرح الاستمراء مصطفیٰ رضا خاں فرزند احمد رضا خاں صاحب  
(۱۱۶) حکایات رضویہ خلیل احمد برکاتی  
(۱۱۷) شمع ہدایت خشت علی خاں قادری رضوی  
(۱۱۸) مواظبہ نعمیہ مفتی احمد یار خاں گجراتی  
(۱۱۹) دیوان محمدی محمد یار خاں گدھی بختیار خاں  
(۱۲۰) ہفت اقطاب مولوی غلام جہانیاں  
(۱۲۱) رسالہ نذرانہ عرس مولانا عبدالصمد مقتدری  
(۱۲۲) حسام الحرمین احمد رضا خاں بریلوی  
(۱۲۳) الکوکبۃ الشہابیہ احمد رضا خاں بریلوی  
(۱۲۴) سبحان السبوح احمد رضا خاں بریلوی

### شیعی کتب

- (۱۲۵) الجامع الکافی ابو یعقوب کلینی رازی (مطبوعہ: طہران)  
(۱۲۶) حیات القلوب ملا باقر مجلسی اصفہانی (مطبوعہ: طہران)  
(۱۲۷) حق الیقین ملا باقر مجلسی اصفہانی (مطبوعہ: طہران)  
(۱۲۸) من لا یحضرہ الفقیہ ابن بابویہ قمی (مطبوعہ: طہران)  
(۱۲۹) احقاق الحق قاضی نور اللہ شوستری (مطبوعہ: طہران)  
(۱۳۰) مجالس المؤمنین قاضی نور اللہ شوستری (مطبوعہ: طہران)  
(۱۳۱) الحکومت الاسلامیہ آیت اللہ روح اللہ خمینی (مطبوعہ: طہران)  
(۱۳۲) رجال الکشی ابو عمر حمد بن عبدالعزیز (طبع بمبئی ۱۳۱۷ھ)  
(۱۳۳) رسالہ در حقیقت دین امام شہاب الدین شاہ زاریہ  
(۱۳۴) خطبۃ البیان امام شہاب الدین زاریہ (مطبوعہ لندن ۱۹۳۷ء)  
(۱۳۵) دارالانظیم عبداللہ بن یافعی یمنی (نول کشور لکھنؤ ۱۸۸۵ء)  
(۱۳۶) تفسیر صافی علامہ قزوینی (مطبوعہ طہران) ● ● ●



## ہماری چند اہم مطبوعات



فہرست کتب مفت طلب فرمائیں

# دارالکتاب دئیوبند

PRINT ART Delhi Ph. 23634222 Fax : 011-23634222